

دين تعليمات

جمعية الدعوة والإرشاد وتوسيعية الجاليات بالزلفي

هاتف: ٤٢٣٤٤٦٦ - ٠١٦ . فاكس: ٤٢٣٤٤٧٧ - ٠١٦

٢٦٧



جمعية الدعوة بالزلفي

دینی تعلیمات

كتاب المسلم - اردو



جمعية الدعوة والرشاد ونوعية الحالات في الزلفي

Tel: 966 164234466 - Fax: 966 164234477

كتاب المسلم

أعده وترجمه إلى اللغة الأردية

جمعية الدعوة والإرشاد وتوعية الجاليات بالزلفي

الطبعة الثالثة : ١٤٤٢ هـ

المكتب التعاوني للدعوة والإرشاد وتوعية الجاليات بالزلفي

(ج)

فهرسة مكتبة الملك فهد الوطنية أثناء النشر

المكتب التعاوني للدعوة والإرشاد وتوعية الجاليات بالزلفي

المنهج التعليمي للأسرة والمجتمع - الزلفي ١٤٣٥ هـ

ردمك: ٩٧٨-٦٠٣-٨٠١٣-٥٩-٥

(النص: اللغة الأردية)

١- الثقافة الإسلامية ٢- الإسلام والمجتمع أ- العنوان

ديوی ٢١٤ / ٩٥٢ ردمك: ٩٧٨-٦٠٣-٨٠١٣-٥٩-٥

رقم الإيداع: ١٤٣٥ / ٩٥٢ هـ

ردمك: ٩٧٨-٦٠٣-٨٠١٣-٥٩-٥

بسم الله الرحمن الرحيم

خاندان اور معاشرے کے لیے ”دینی تعلیمات“

الحمد لله رب العالمين ، نحمده و نستعينه ، و نعوذ بالله من شرور انفسنا وسيئات اعمالنا ، من يهدى الله فلا مضل له ومن يضل فلا هادى له ، و اشهد ان لا إله الا الله وحده لا شريك له و ان محمدا عبد الله و رسوله ، اما بعد :

اسلامی شریعت نے درمیانی را مقرر کی ہے۔ چنانچہ اس نے ایسی تعلیمات مقرر کی ہیں جو فرد خاندان اور معاشرے کے کردار کو مستحکم کریں اور اُسے سیدھا راستہ دکھائیں، حق کو واضح کریں، اور سیدھے منج پر چلائیں۔ اسلامی تعلیمات ایسے لفظی افکار نہیں ہیں کہ بس عقل بحث کر کے خوش ہوتی رہے، اور نہ ہی ایسا کلام ہے جس کی تلاوت سے لوگ لذت حاصل کرتے رہیں اور عملًا اس کی راہنمائی کو نہ سمجھ سکیں اور نہ ہی اس کے معانی کو پا سکیں۔ سچی بات یہ ہے کہ اللہ کی شریعت اس لیے آئی ہے کہ انسان کی ذاتی زندگی کے فیصلے کرنے خاندان اور معاشرے کے اسلوب زندگی کو منظم کرے، اور اس لیے آئی ہے کہ انسانی زندگی کو روشن کر دے اور اسے اندھیروں سے نکال کر روشنی تک لے آئے۔ نتیجتاً اُن کی زندگی خوشگوار ہو جائے، رب بھی راضی رہے اور خود بھی خوش ہو جائیں اور دوسرے بھی خوش رہیں۔

چونکہ انسانی زندگی کا سفر موت کیسا تھا ہی ختم ہو جاتا ہے، لہذا نفع بخش کاموں میں یہ زندگی صرف ہونی چاہیے اور ایسے کاموں میں خرچ ہونی چاہیے جس کا فائدہ اُسے قیامت کے روز ملے۔ چونکہ انسان کی سعادت اور خوش قسمتی اس بات پر مخصر ہے کہ وہ اپنے دینی معاملات میں بصیرت حاصل کرے، اپنے دُنیوی معاملات کو بھی کھلی آنکھ سے دیکھئے، اپنے مستقبل کو خود سنوارے، اپنی زندگی کے مقصد کو پورا کرے، یعنی اپنے رب کی عبادت بجالائے، دنیا کی ترقی میں اپنا حق ادا کرے، لوگوں کی راہنمائی کی کوشش کرے، نیز اپنے ارادوں کو عملی جامہ پہنانے، ہر چھوٹی بڑی چیز میں اللہ تعالیٰ کی طرف رجوع کرے اور اپنے خالق و مالک سے رابطہ مضبوط رکھے۔

اس لیے ”ازلفی“، شہر میں واقع مرکزِ دعوت و ارشاد کی شاخ نے اس آسان نصاب تعلیم کو شائع کرنے کا فیصلہ کیا، تاکہ یہ نصاب مددگار بن جائے طالبانِ حق کے لیے جو سیدھی راہ کی تلاش میں ہیں، یا راہنمائی حاصل کرنا چاہتے ہیں، یا مزید فائدے کے طلبگار ہیں۔ امید کرتے ہیں کہ وہ خاندان جو دینی احکام سیکھنے کے خواہش مند ہیں یا دلیل شرعی علم حاصل کرنا چاہتے ہیں ان کی ضرورت پوری ہو جائے گی۔

یہ بات کسی سے پوشیدہ نہیں ہے کہ سب سے عظیم مقصد جس میں انسان اپنا وقت خرچ کر سکتا ہے وہ شرعی علم کی تلاش ہے، کیونکہ اللہ تعالیٰ کے ہاں اس

کا مرتبہ عظیم ہے، اس کی بڑی شان ہے۔ اور علم شرعی کا حصول بہت بڑی نیکی ہے اور عظیم ترین کاموں میں سے ایک کام ہے۔ خود اللہ تعالیٰ نے علم اور اہل علم کی شان کو بلند کیا ہے، ان کے مقام کو بیان کیا ہے، ان کے درجات کو بلند کیا ہے۔ اللہ تعالیٰ کا فرمان ہے:

﴿يَرْفَعُ اللَّهُ الَّذِينَ آمَنُوا مِنْكُمْ لَا وَالَّذِينَ أُوتُوا الْعِلْمَ ذَرَجَتِ طَرَازُهُ بِمَا تَعْمَلُونَ خَيْرٌ﴾ (المجادلة)

”اللہ تعالیٰ تم میں سے ان لوگوں کے جوابیان لائے ہیں اور جو علم دیئے گئے ہیں درجات بلند کر دے گا۔ اور اللہ تعالیٰ جو تم کر رہے ہو خوب واقف ہے۔“

جس طرح چودھویں کا چاند تمام ستاروں پر فضیلت رکھتا ہے اسی طرح عالم عابد پر فضیلت رکھتا ہے اور علماء ہی انبیاء کے وارث ہیں۔ انبیاء اپنی میراث میں درہم و دینار چھوڑ کر نہیں جاتے وہ علم چھوڑ کر جاتے ہیں۔ چنانچہ جس نے علم لے لیا اس نے بڑا نصیب پالیا اور جس آدمی کو اللہ تعالیٰ بھلائی دینا چاہتا ہے اسے دین کی تسبیح بوجھ عطا کر دیتا ہے۔

ہم اللہ تعالیٰ سے دعا گو ہیں کہ ہماری اس محنت کو قبول کر لے، اس کے فائدے کو عام کر دے۔ اُس کی ذات سننے والی اور قبول کرنے والی ہے۔
وصلی اللہ وسلم وبارک علی نبیّنا محمد وآلہ وصحبہ اجمعین۔

اصول عقیدہ

انواع توحید:

توحید: جو کام اللہ تعالیٰ کے ساتھ مخصوص ہیں ان کاموں میں اللہ تعالیٰ کو کیتا مانا، اور تمام انواع عبادت اُسی کے لیے کرنا۔ یہی وہ عظیم ترین کام ہے جس کا اللہ تعالیٰ نے حکم دیا ہے، فرمایا:

﴿قُلْ هُوَ اللَّهُ أَحَدٌ﴾ (الاخلاص ۱).

”کہہ دیجئے کہ وہ اللہ تنہا ہے۔“ نیز فرمایا:

﴿وَمَا خَلَقْتُ الْجِنَّ وَالْإِنْسَنَ إِلَّا لِيَعْبُدُونِ﴾ (الذار ۵۶)

”میں نے جنات اور انسانوں کو محض اس لیے پیدا کیا ہے کہ وہ صرف میری عبادت کریں“، اور فرمایا:

﴿وَاعْبُدُوا اللَّهَ وَلَا تُشْرِكُوا بِهِ شَيْئًا﴾ (النساء ۳۳).

”اور اللہ تعالیٰ کی عبادت کرو اور اس کے ساتھ کسی کو شریک نہ کرو۔“

توحید کی تین قسمیں ہیں:

(۱) توحید ربویت

(۲) توحید الوہیت

(۳) توحید اسماء و صفات۔

(۱) توحید ربوبیت:

اس جہاں کو بنانے اور چلانے میں اللہ تعالیٰ کو تنہا و یکتا مانتا ہے، اور یہ کہ وہی ذات رزق دینے والی ہے، زندگی عطا کرنے والی ہے، موت دینے والی ہے، اور اسی ذات کے لیے زمین و آسمان کی ملکیت ہے۔ اللہ تعالیٰ فرماتا ہے:

﴿هُلْ مِنْ خَالِقٍ غَيْرُ اللَّهِ يَرْزُقُكُمْ مِنَ السَّمَااءِ وَالْأَرْضِ ۝ لَا إِلَهَ إِلَّا هُوَ فَإِنِّي تُوْفِكُونُ﴾ (فاطر ۳)

”کیا اللہ کے سوا کوئی اور بھی خالق ہے جو تمہیں آسمان و زمین سے روزی پہنچائے؟ اس کے سوا کوئی معبد نہیں، پس تم کہاں الٹے جاتے ہو۔“ اور فرمایا:

﴿تَبَارَكَ الَّذِي بَيَدِهِ الْمُلْكُ وَهُوَ عَلَىٰ كُلِّ شَيْءٍ قَدِيرٌ﴾

”بہت بارکت ہے وہ اللہ جس کے ہاتھ میں باادشاہی ہے، اور جو ہر چیز پر قادر رکھنے والا ہے۔“ [الملک ۱]

اور عالم وجود کی ہر چیز پر اس کی باادشاہت ہے اور اس میں جس طرح چاہتا ہے تصرف کرتا ہے۔

اور جہاں تک انتظام چلانے میں اللہ تعالیٰ کو یکتا و تنہما مانے کا تعلق ہے تو وہ تنہا ہی ساری مخلوق کا انتظام چلتا ہے۔ اللہ تعالیٰ نے فرمایا:

﴿الَّهُ أَكْلَمُ الْخَلْقِ وَالْأَمْرُ تَبَارَكَ اللَّهُ رَبُّ الْعَالَمِينَ﴾

”یاد رکھو اللہ ہی کے لیے خاص ہے خالق ہونا اور حاکم ہونا۔ بڑی خوبیوں والا ہے اللہ جو تمام عالم کا پروردگار ہے۔“ (الاعراف ۴۵)

چند لوگوں کے علاوہ تو حیدر کی اس قسم کا کسی نے بھی انکار نہیں کیا اور وہ بھی بظاہر انہوں نے انکار ضرور کیا ہے مگر ان کے دل اندر سے اقرار کرتے ہیں۔
اللہ تعالیٰ کا فرمان ہے:

﴿وَجَحَدُوا بِهَا وَاسْتَيْقِنْتُهَا أَنفُسُهُمْ ظُلْمًا وَعُلُوًّا ط﴾

”انہوں نے انکار کر دیا حالانکہ ان کے دل یقین کر چکے تھے، صرف ظلم اور تکبر کی بنا پر۔“ (النمل: ۱۴)

صرف تو حیدر بوہیت کا اقرار، اقرار کرنے والے کے لئے نفع بخش نہیں ہوتا، کیونکہ مشرکین کو محض تو حیدر بوہیت کے اقرار نے کچھ فائدہ نہ دیا۔ اللہ تعالیٰ نے ان الفاظ میں ان سے متعلق بیان دیا ہے۔ فرمایا:

﴿وَلَئِنْ سَأَلْتُهُمْ مَنْ خَلَقَ السَّمَاوَاتِ وَالْأَرْضَ وَسَخَّرَ الشَّمْسَ وَالْقَمَرَ لِيَقُولُنَّ اللَّهُ فَإِنِّي يُؤْفَكُونَ﴾ (العنکبوت: ۶۱)

”اور اگر آپ ان سے دریافت کریں کہ زمین و آسمان کا خالق اور سورج چاند کو کام میں لگانے والا کون ہے تو ان کا جواب یہی ہو گا کہ اللہ تعالیٰ۔ پھر وہ کدھرا لئے جا رہے ہیں!“

(۲) توحید الوہیت:

عبادات کی تمام اقسام میں صرف ایک اللہ تعالیٰ کو تھا ویکتا مانا جائے اور انسان اللہ تعالیٰ کے ساتھ کسی دوسرے کی عبادت نہ کرے اور نہ ہی قربت

حاصل کرنے کی کوشش کرے۔ توحید کی یہ نوع تمام اقسام سے زیادہ اہم اور عظیم ہے۔ صرف اسی کام کے لیے اللہ تعالیٰ نے تمام خلائق کو پیدا کیا ہے۔ جیسا کہ اللہ تعالیٰ کا ارشاد ہے:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونَ﴾ (الذار ۵۶)

”میں نے جنات اور انسانوں کو اس لیے پیدا کیا ہے کہ وہ صرف میری ہی عبادت کریں۔“

یہی وہ توحید ہے جسے دے کر اللہ تعالیٰ نے رسولوں کو بھیجا، اور اسی مقصد کے لیے کتابیں نازل فرمائیں۔ اللہ تعالیٰ نے فرمایا:

﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِنُ إِلَيْهِ أَنَّهُ لَا إِلَهَ إِلَّا أَنَا فَاعْبُدُونَ﴾ (الانبیاء ۲۵)

”آپ سے پہلے جو بھی رسول ہم نے بھیجا اس کی طرف یہی وہی نازل فرمائی کہ میرے سوا کوئی معبد برحق نہیں، پس تم سب میری ہی عبادت کرو۔“

یہی وہ توحید ہے کہ جب رسولوں نے مشرکوں کو دعوت دی تو انہوں نے اس کا انکار کیا۔ (ان کے قول کو) اللہ تعالیٰ نے ان الفاظ میں نقل کیا ہے۔ فرمایا:

﴿قَالُوا أَجِئْنَا لِنَعْبُدَ اللَّهَ وَحْدَهُ وَنَذَرَ مَا كَانَ يَعْبُدُ آباؤُنَا فَأَتَنَا

بِمَا تَعْدُنَا إِنْ كُنْتَ مِنَ الصَّدِقِينَ﴾ (الاعراف ۷۰)

”انہوں نے کہا کہ کیا آپ ہمارے پاس اس واسطے آئے ہیں کہ ہم صرف اللہ ہی کی عبادت کریں اور جن کو ہمارے باپ دادا پوچھتے تھے ان کو چھوڑ دیں!“

چنانچہ کسی بھی قسم کی عبادت غیر اللہ کے لیے جائز نہیں ہے، نہ کسی قریبی فرشتے کے لیے، نہ ہی کسی نبی مبعوث کے لیے اور نہ ہی کسی نیک ولی کے لیے اور نہ ہی کسی دوسری مخلوق کے لیے، کیونکہ عبادت صرف اور صرف اللہ تعالیٰ ہی کے لیے خاص ہے۔

(۳) توحید اسماء و صفات:

جونام اللہ تعالیٰ نے اپنی ذات کے لیے رکھے ہیں اور جو صفات اس نے اپنے لیے بیان کی ہیں یا جو نام اور صفات اللہ کے رسول ﷺ نے بیان فرمائی ہیں ان سب پر ایمان لانا۔ اور یہ نام و صفات اسی طرح ثابت کی جائیں گی جو اللہ جل جلالہ کے مقام و مرتبہ کے شایان شان ہوں، نہ تو اس میں تحریف (تبدیلی) ہوگی اور نہ ہی تعطیل (بے معنی) ہوگی، نہ اس کی کیفیت و شکل مقرر کی جائے گی اور نہ مثال دی جائے گی۔ اسے مجاز کے بجائے حقیقی معنی پر محمول کیا جائے گا۔ اور ہر اس چیز کی نفی کی جائے گی جسے اللہ تعالیٰ نے اپنی ذات سے نفی کی ہے یا اللہ کے رسول ﷺ نے جس چیز کی نفی اللہ تعالیٰ کے بارے میں کی ہے۔ اور جس چیز کے بارے میں اللہ تعالیٰ اور رسول اللہ ﷺ کی طرف سے نفی یا اثبات کی وضاحت نہیں آئی وہاں ہم بھی خاموش رہیں گے نہ اثبات کی کوشش کریں گے اور نہ ہی انکار کریں گے۔

اسماء حسنی کی مثالیں: اللہ تعالیٰ نے اپنے آپ کو ”الْحَقِّ، الْقِيَومُ“ سے موسوم کیا

ہے۔ چنانچہ ہمارا فرض ہے کہ ہم اس بات پر ایمان لا سکیں کہ ”اللہ تعالیٰ“ کے ناموں میں سے ایک نام ہے اور ہمارا یہ بھی فرض ہے کہ اس نام میں جو صفت پائی جاتی ہے اس پر ایمان لا سکیں۔ یعنی وہ ایسی حیات کامل ہے جس سے پہلے نہ عدم پایا گیا ہوا رہنے کی وجہ سے فنا آسکتی ہے۔ نیز اللہ تعالیٰ نے اپنے آپ کو ”السمِع“ سے موصوف کیا ہے۔ چنانچہ ہمارا فرض ہے کہ اس بات پر ایمان لا سکیں کہ ”السمِع“، اللہ تعالیٰ کے اسماء حسنی میں سے ایک اسم ہے اور یہ کہ سماعت (سننا) اللہ تعالیٰ کی صفات میں سے ایک صفت ہے اور وہ فی الواقع سنتا بھی ہے۔

صفات باری تعالیٰ کی مثالیں: اللہ تعالیٰ کا فرمان ہے:

﴿وَقَالَتِ الْيَهُودُ يَدُ اللَّهِ مَغْلُولَةٌ غُلْتُ أَيْدِيهِمْ وَلَعْنُوا بِمَا قَالُوا﴾

﴿بَلْ يَدُهُ مَبُسوطَةٌ يُنْفِقُ كَيْفَ يَشَاءُ﴾ (المائدۃ: ٦٤)

”اور یہودیوں نے کہا کہ اللہ تعالیٰ کے ہاتھ بند ہے ہوئے ہیں۔ انہی کے ہاتھ بند ہے ہوئے ہیں اور ان کے اس قول کی وجہ سے ان پر لعنت کی گئی۔ بلکہ اللہ تعالیٰ کے دونوں ہاتھ کھلے ہوئے ہیں جس طرح چاہتا ہے خرچ کرتا ہے۔“

اس آیت میں اللہ تعالیٰ نے اپنی ذات کے لیے دو ہاتھ ثابت کیے ہیں جو خوب خرچ کرنے والے ہیں۔ چنانچہ ہم پرواجب ہے کہ ہم ایمان لا سکیں کہ اللہ تعالیٰ کے دو ہاتھ ہیں جو کہ عطا اور نعمتوں کے ساتھ کشادہ ہیں، اور یہ بھی ہم پر فرض ہے کہ نہ تولد میں ہم ان ہاتھوں کا تصور بنائیں اور نہ ہی زبان سے

بولیں کہ وہ ہاتھ اس طرح کے ہیں اور نہ ہی مخلوق کے ہاتھوں کے ساتھ ان کی تشبیہ دیں۔ اس لیے کہ اللہ سبحانہ و تعالیٰ فرماتا ہے:

﴿لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾ (الشوریٰ ۱۱)

”اس جیسی کوئی چیز نہیں، وہ سننے والا اور دیکھنے والا ہے۔“

توحید کی اس قسم کا خلاصہ یہ ہے کہ ہمارا فرض ہے کہ اللہ تعالیٰ کی ذات کے لیے ہر اس چیز کو ثابت کریں جس کو خود اللہ تعالیٰ نے اپنی ذات کے لیے ثابت کیا ہے یا اس کے رسول ﷺ نے ثابت کیا ہے، اور ہر اس چیز کی نفی کریں جس کی اللہ اور اس کے رسول نے نفی کی ہے۔ اور تمام اسماء و صفات میں یہی اصول چلے گا۔ نہ تو معنی بدلا جائے، نہ مثال دی جائے، نہ کیفیت و شکل بیان ہو، اور نہ ہی معنی کا انکار ہو۔ اور جس اسم و صفت میں اثبات یا نفی ثابت نہیں وہاں اس لفظ میں توقف کیا جائے گا، اس کے مفہوم و معنی کی تفصیل طلب کی جائے گی۔ اگر اس لفظ کا مفہوم و مدعایاً ہے جو اللہ تعالیٰ کے شایان شان ہے تو قبول کر لیا جائے گا اور نہ چھوڑ دیا جائے گا۔

کلمہ توحید: لا الہ الا اللہ کا معنی:

”لا الہ الا اللہ“ دین کی بنیاد ہے، دین اسلام میں اس کا عظیم مقام ہے، چنانچہ یہی اسلام کے اركان میں سب سے پہلا رکن ہے، اور ایمان کی شاخوں میں سب سے اعلیٰ شاخ ہے۔ اعمال صالح کی قبولیت اس کلمے کے اقرار، اس

کے معنی کو سمجھنے اور اس کے مطابق عمل کرنے پر منحصر ہے۔

اس کلمہ کا صحیح معنی جسے اختیار کیے بغیر چارہ نہیں ہے کہ: ”اللہ کے علاوہ کوئی معبود برحق نہیں“، اس لیے یہ معنی اختیار کرنا واضح غلطی ہے کہ اللہ کے علاوہ کوئی خالق نہیں، یا اللہ تعالیٰ کے علاوہ کوئی ایجاد کرنے پر قادر نہیں، یا اللہ تعالیٰ کے علاوہ کوئی حقیقی موجود نہیں۔ اس لیے کہ اگر یہ معنی لیے جائیں تو توحید ربوبیت کا مفہوم تو آجائے گا اور تو حید عبادت کا مفہوم ختم ہو جائے گا، جبکہ اس کلمے کا اصل معنی توحید عبادت ہی ہے۔

کلمہ توحید کے ارکان

اس کلمے کے دور کن ہیں:

- (۱) نفی: ’لَا إِلَهَ كُلُّمَا نَفِيَ هُوَ جُو كہ کلیتاً ہر چیز کے لائق عبادت ہونے کی نفی کر رہا ہے۔
- (۲) اثبات: ’لَا إِلَهَ كُلُّمَا ثَبَاتٌ هُوَ جُو کہ صرف ایک اللہ وحدہ لا شریک لہ کی معبودیت کو ثابت کر رہا ہے۔

چنانچہ اللہ تعالیٰ کے علاوہ نہ تو کسی کی عبادت کی جائے گی اور نہ ہی عبادت کی کوئی شکل کسی دوسرے کے لیے کی جائے گی۔ لہذا جس کسی نے اس کلمہ کا اقرار کیا اس کے معنی کو جانتے ہوئے، اس کے تقاضوں پر عمل کرتے ہوئے یعنی کہ شرک کی نفی کی اور تو حید کا اثبات کیا، اس کے تقاضوں پر یقین رکھنے کے ساتھ اس پر عمل بھی کیا وہ سچا مسلمان ہے، اور جس نے اعتقاد

کے بغیر عمل کیا وہ منافق ہے، اور جس کسی نے اس کے خلاف کوئی شر کیہ عمل کیا وہ مشرک و کافر ہے خواہ زبان سے کلمہ توحید کا ورد کرتا رہے۔

کلمہ توحید کی فضیلت

کلمہ توحید کے بہت زیادہ فضائل و فوائد ہیں، جن میں سے چند یہ ہیں:

(۱) جو توحید پرست گناہوں کی وجہ سے جہنم میں جانے کا سزاوار بنتا ہے یہ کلمہ توحید اس کے اور جہنم میں ہمیشہ رہنے میں مانع ہے۔ حضور اکرم ﷺ نے فرمایا:

((يَخْرُجُ مِنَ النَّارِ مَنْ قَالَ لَا إِلَهَ إِلَّا اللَّهُ وَفِي قَلْبِهِ وَرُزْنُ شَعِيرَةٍ
مِنْ خَيْرٍ، وَيَخْرُجُ مِنَ النَّارِ مَنْ قَالَ لَا إِلَهَ إِلَّا اللَّهُ وَفِي قَلْبِهِ
وَرُزْنُ بُرْرَةٍ مِنْ خَيْرٍ، وَيَخْرُجُ مِنَ النَّارِ مَنْ قَالَ لَا إِلَهَ إِلَّا اللَّهُ
وَفِي قَلْبِهِ وَرُزْنُ ذَرَّةٍ مِنْ خَيْرٍ)) [البخاری ۴۴ و مسلم ۱۹۳]

”جس نے لا الہ الا اللہ کہا وہ آگ سے بالا خر کل آئے گا خواہ اس کے دل میں جو کے دانے کے برابر ایمان ہو۔ جس نے لا الہ الا اللہ کہا وہ آگ سے بالا خر کل آئے گا خواہ اس کے دل میں گندم کے دانے جتنا ایمان ہو۔ جس نے لا الہ الا اللہ کہا وہ بالا خر آگ سے نکل آئے گا خواہ اس کے دل میں ذرے کے برابر ایمان ہو“۔

(۲) جنات اور انسانوں کو توحید کی خاطر پیدا کیا گیا ہے۔ اللہ تعالیٰ فرماتا ہے:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ (الذاريات ۵۶)

”میں نے جنات اور انسانوں کو محض اس لیے پیدا کیا ہے کہ وہ صرف

میری عبادت کریں۔“

اس آیت میں ”يَعْبُدُونَ كَا مَعْنَى “يُوَحِّدُونَ“ ہے۔ یعنی میری توحید بیان کریں۔
 (۳) یہی وہ کلمہ ہے جس کے لیے رسولوں کو بھیجا گیا اور اسی کے لیے کتابیں نازل کی گئیں۔ اللہ تعالیٰ کا ارشاد ہے:

﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِنِي إِلَيْهِ أَنَّهُ لَا إِلَهَ إِلَّا
 أَنَا فَأَعْبُدُونَ﴾ (الأنبياء: ۲۵)

”آپ سے پہلے جو بھی رسول ہم نے بھیجا اس کی طرف یہی وجہ نازل فرمائی
 کہ میرے سوا کوئی معبود برحق نہیں، پس تم سب میری ہی عبادت کرو۔“

(۴) تمام رسولوں کی دعوت اسی کلمہ توحید سے شروع ہوتی تھی۔ رسولوں کی پہلی دعوت یہی کلمہ ہے، چنانچہ تمام رسولوں نے اپنی قوم کو [سب سے پہلے] یہی بات کہی:

﴿يَقُولُونَ اعْبُدُوا اللَّهَ مَا لَكُمْ مِنْ إِلَهٌ غَيْرُهُ ط﴾ (الاعراف: ۵۹)
 ”اے میری قوم! اللہ کی عبادت کرو اُس کے علاوہ تمہارا کوئی معبود نہیں،“

کلمہ توحید کی شرط

”لَا إِلَهَ إِلَّا اللَّهُ“ کی سات شرطیں ہیں۔ اس کا اقرار اس وقت تک صحیح نہیں ہو سکتا جب تک یہ ساری کی ساری شرطیں پوری نہ کی جائیں، اور ان میں سے کوئی ایک شرط بھی کم نہ ہو۔

(۱) علم حاصل کرنا: یہ علم لفظی و اثبات دونوں پہلوؤں کا ہو، اور اس کی وجہ سے جو عمل کرنا لازم آتا ہے اس کا بھی علم ہو۔ جب بندے کو یہ علم ہو گیا کہ اللہ تعالیٰ ہی تنہا معبود برحق ہے اور اس ذات کے علاوہ دوسروں کی عبادت باطل ہے، تب کہیں گے کہ اسے کلمہ کے معنی کا صحیح صحیح پتا چلا ہے۔ اللہ تعالیٰ کا فرمان ہے:

﴿فَاعْلَمُ أَنَّهُ لَا إِلَهَ إِلَّا اللَّهُ﴾ (محمد: ۱۹)

”چنانچہ تم خوب جان لو کہ اللہ تعالیٰ کے علاوہ کوئی معبود برحق نہیں۔“

اسی بات کو حضرت عثمان رضی اللہ عنہ بیان کرتے ہیں کہ رسول اکرم ﷺ نے فرمایا:

((مَنْ مَا تَ وَهُوَ يَعْلَمُ أَنَّهُ لَا إِلَّا اللَّهُ دَخَلَ الْجَنَّةَ)) [مسلم: ۲۶]

”جو آدمی یہ جانتے ہوئے مرا کہ اللہ کے علاوہ کوئی بھی معبود برحق نہیں وہ جنت میں پہنچ گیا۔“

(۲) یقین رکھنا: اس کا معنی یہ ہے کہ کلمہ توحید کے الفاظ زبان سے اس طرح ادا کرے کہ اس کا دل یقین و اطمینان سے بھرا ہوا ہو، انس و جن کے شیطانوں کی طرف سے بھیج گئے شکوک و شبہات کا گزرتک نہ ہو بلکہ اس کے معنی و مراد پر پختہ یقین رکھتے ہوئے اس کلمے کو ادا کرے۔ اللہ تعالیٰ نے فرمایا:

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا﴾

”مَوْمَنْ تو وہ ہیں جو اللہ پر اس کے رسول پر کا ایمان لا سائیں، پھر شک و شبہ میں نہ پڑیں۔“ (الحجرات: ۱۵)

حضرت ابو ہریرہ رض بیان کرتے ہیں کہ رسول اللہ ﷺ نے فرمایا:

((أَشْهَدُ أَنَّ لَا إِلَهَ إِلَّا اللَّهُ وَأَنِّي رَسُولُ اللَّهِ لَا يَلْقَى اللَّهُ بِهِمَا عَبْدٌ
غَيْرُ شَاكِرٍ فِيهِمَا إِلَّا دَخَلَ الْجَنَّةَ)) [مسلم ۲۷]

”میں گواہی دیتا ہوں کہ نہیں ہے کوئی معبود برق سوائے اللہ کے، اور یہ کہ میں اللہ کا (سچا) رسول ہوں، جو بندہ ان دونوں باتوں (توحید و رسالت کی گواہی) میں ذرا بھی شک نہ کرتے ہوئے اللہ سے ملے گا، وہ جنت میں داخل ہو جائے گا۔“

(۳) تسلیم و رضا: یعنی کلمہ توحید کے تقاضے کو دل و زبان سے قبول کرنے خبروں کی تصدیق کرنے اور جو بات بھی رسول اللہ ﷺ کی طرف سے آئی ہو اس پر ایمان لائے، ہر بات کو مانے اور ان میں سے کسی کا بھی انکار نہ کرنے۔

اللہ تعالیٰ کا ارشاد ہے:

((أَمَنَ الرَّسُولُ بِمَا أُنْزِلَ إِلَيْهِ مِنْ رَبِّهِ وَالْمُؤْمِنُونَ طَكُلُّ أَمَنَ بِاللَّهِ
وَمَلَكَتِهِ وَكُبُرُهُ وَرُسُلُهُ لَا نُفَرِّقُ بَيْنَ أَحَدٍ مِنْ رُسُلِهِ وَقَالُوا
سَمِعْنَا وَأَطَعْنَا غُفرَانَكَ رَبَّنَا وَإِلَيْكَ الْمَصِيرُ))

”رسول ایمان لایا اُس چیز پر جو اُس کی طرف اللہ تعالیٰ کی جانب سے اتری اور مؤمن بھی ایمان لائے۔ یہ سب اللہ تعالیٰ پر اُس کے فرشتوں پر اُس کی کتابوں پر اور اُس کے رسولوں پر ایمان لائے، اُس کے رسولوں میں سے کسی میں ہم تفریق نہیں کرتے۔ انہوں نے کہہ دیا کہ

ہم نے سنا اور اطاعت کی، ہم تیری بخشش طلب کرتے ہیں، اے ہمارے رب، اور ہمیں تیری ہی طرف لوٹا ہے۔“ (البقرہ: ۲۸۵)

اس کلمہ کے انکار اور عدم قبول میں وہ آدمی داخل ہو جاتا ہے جو بعض احکام شریعت اور حدود پر اعتراض کرتا ہے، یا ان کو رد کرتا ہے، جیسے بعض لوگ چوری اور زنا کی سزا پر اعتراض کرتے ہیں، یا ایک سے زیادہ بیویوں کے رکھنے اور وراثت کے اصولوں پر اعتراض کرتے ہیں، وغیرہ۔ اللہ تعالیٰ کا فرمان ہے:

﴿وَمَا كَانَ لِمُؤْمِنٍ وَلَا مُؤْمِنَةً إِذَا قَضَى اللَّهُ وَرَسُولُهُ أَمْرًا أَنْ

يَكُونُ لَهُمُ الْخِيَرَةُ مِنْ أَمْرِهِمْ ط﴾ (الاحزاب: ۳۶)

”اور دیکھو کسی مؤمن مرد عورت کو اللہ اور اس کے رسول کا فیصلہ آجائے کے بعد اپنے کسی امر کا کوئی اختیار باقی نہیں رہتا۔“

(۲) النقیاد: اس کا مفہوم مکمل سپردگی ہے۔ اس کا معنی یہ ہوا کہ ”لَا إِلَهَ إِلَّا اللَّهُ“ جن باتوں پر دلالت کرتا ہے اپنے آپ کو اس کے تابع فرمان کر دینا ہے۔ قبول اور انقیاد میں فرق یہ ہے کہ اس کلمہ کے معنی و مفہوم کی صحت کا زبان سے اقرار کرنا قبول ہے، البتہ انقیاد یہ ہے کہ عمل سے تابع فرمان ہو جانا۔ جب کسی کو ”لَا إِلَهَ إِلَّا اللَّهُ“ کا معنی معلوم ہو گیا اور دل کے یقین کے ساتھ تسلیم بھی کر لیا لیکن عملاً اس کی اطاعت نہ کی، اس کے سامنے جھکا نہیں، مکمل سپردگی بھی نہ پائی گئی، جو کچھ معلوم ہوا تھا اس کے مطابق عمل بھی نہیں کیا، تو ان تمام صورتوں میں اس نے انقیاد کی شرط پوری نہیں کی۔ اللہ تعالیٰ کا فرمان ہے:

﴿وَأَنِيبُوا إِلَيَّ رَبِّكُمْ وَأَسْلِمُوا إِلَهُ﴾ (الزمر: ٤) (۵)

”تم سب اپنے پروردگار کی طرف جھک پڑو اور اس کا حکم مان لو“۔
میر فرمایا:

﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ
ثُمَّ لَا يَجِدُوا فِي أَنفُسِهِمْ حَرَجًا مِمَّا قَضَيْتَ وَيُسَلِّمُوا تَسْلِيمًا﴾

”سو قسم ہے تیرے پروردگار کی، یہ مومن نہیں ہو سکتے، جب تک کہ تمام
آپس کے اختلاف میں، آپ کو حاکم نہ مان لیں، پھر جو فیصلے آپ ان
میں کر دیں، ان سے اپنے دل میں کسی طرح کی تنگی اور ناخوشی نہ پائیں
اور فرمابردی کے ساتھ قبول کر لیں“۔ [النساء: ۲۵]

(۵) سچائی: یہ کہ آدمی اپنے ایمان میں سچا ہو، اپنے عقیدے میں سچا ہو۔ اللہ
تعالیٰ کا ارشاد ہے:

﴿يَا أَيُّهَا الَّذِينَ آمَنُوا أَتَقُوا اللَّهَ وَكُونُوا مَعَ الصَّادِقِينَ﴾

”اے لوگو جو ایمان لائے ہو! اللہ تعالیٰ سے ڈرتے رہو اور سچے
لوگوں کے ساتھی بنے رہو۔“ (التوبہ ۱۱۹)

اور رسول اکرم ﷺ نے فرمایا:

((مَنْ شَهَدَ أَنْ لَا إِلَّا اللَّهُ صَادِقًا بِهَا دَخَلَ الْجَنَّةَ))

”جس نے سچے دل کے ساتھ لا الہ الا اللہ کی گواہی دی وہ جنت میں
داخل ہو گیا“۔ [مسند احمد: ۴ / ۴۰۲۔ صحیح الجامع الصغیر، ح: ۳۵]

چنانچہ اگر اُس نے زبان سے تو (کلمہ) شہادت کہا اور اس کے مفہوم کو اپنے دل سے جھٹلاتا رہا، یہ طرز عمل اس کی نجات کا سبب نہیں ہوگا، بلکہ وہ منافقوں میں شمار کیا جائے گا۔

اور جو روایہ اس سچائی کی نفی کر دیتا ہے وہ یہ کہ انسان رسول اکرم ﷺ کے ذریعے آئی ہوئی ہدایت کو کلیتہ جھٹلا دے یا اُس کے کسی حصے کا انکار کر دے، اس لیے کہ اللہ تعالیٰ نے ہمیں رسول اکرم ﷺ کی اطاعت اور تصدیق کا حکم دیا ہے اور اسے اپنی اطاعت کے ساتھ جوڑ کر بیان کیا ہے۔ فرمایا:

﴿ قُلْ أَطِيعُوا اللَّهَ وَأَطِيعُوا الرَّسُولَ ﴾ (النور: ٤٥)

”اعلان کر دیجئے کہ اللہ کی اطاعت کرو اور رسول (اکرم ﷺ) کی اطاعت کرو۔“

(۶) اخلاص: اس کا معنی یہ ہے کہ انسان نیک نیتی کے ساتھ اپنے کام کو ہر قسم کے شرک کی ملاوٹ سے محفوظ رکھے۔ اس کی صورت یہ ہوتی ہے کہ تمام اقوال و افعال کو خالص اللہ تعالیٰ کے لیے کرے اور اُس کی رضا کا طلبگار ہو اس میں نہ تو کسی قسم کی ریا کاری ہوئہ شہرت کی طلب ہوئے دنیوی فائدہ مقصود ہوئے ذاتی غرض ہوئے ہی ظاہری یا چھپی کوئی خواہش ہوا ورنہ ہی یہ کام کسی انسان کی محبت میں کر رہا ہو یا ایسے مذہب و جماعت کی خاطر کر رہا ہو جو اللہ تعالیٰ کے دین سے دور ہو، بلکہ اُس کی دعوت و تبلیغ کا مقصد اللہ تعالیٰ اکی رضا اور آخرت کی نجات ہو،

اس کے دل میں کسی انسان کا خیال نہ ہو جس سے وہ بد لے یا شکریے کا طلبگار ہو۔ اللہ تعالیٰ نے فرمایا:

﴿أَلَا لِلَّهِ الدِّينُ الْخَالِصُ ط﴾ (الزمر: ۳)

”سن لو خالص تابع داری اللہ ہی کے لیے ہے“۔ اور فرمایا:

﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ﴾ (آلہ الدین: ۵)

”انہیں اس کے سوا کوئی حکم نہیں دیا گیا کہ صرف اللہ کی عبادت کریں، اُسی کے لیے دین کو خالص رکھیں“۔

بخاری و مسلم میں حضرت عقبہ بن حیرمؓ کی حدیث ہے کہ رسول اکرم ﷺ نے فرمایا:

((فَإِنَّ اللَّهَ قَدْ حَرَمَ عَلَى النَّارِ مَنْ قَالَ لَا إِلَهَ إِلَّا اللَّهُ يَسْعَى
بِذَلِكَ وَجْهَ اللَّهِ)) [صحیح البخاری ۴۱۵ و صحیح مسلم ۳۳]

”جو آدمی اللہ تعالیٰ کی رضا کے لیے لا الہ الا اللہ کہتا ہے اللہ تعالیٰ نے اس کو آگ پر حرام کر دیا ہے“۔

(۷) محبت: اس عظیم کلمہ توحید سے محبت کی جائے اور ہر اس چیز سے محبت کی جائے جو اس کے معنی اور تقاضے میں شامل ہے۔ چنانچہ اللہ اور رسول سے محبت کی جائے اور ان دونوں کی محبت کو ہر چیز کی محبت سے مقدم رکھا جائے اور محبت کی شرائط اور لوازم کو مضبوطی سے تھاما جائے۔ چنانچہ آدمی اللہ سے محبت کرتا ہے ایسی محبت جو اللہ تعالیٰ کی تعظیم و تقدیر اور امید و بیم کو شامل ہوتی ہے اور ہر اس جگہ

سے بھی محبت کرتا ہے جو اللہ تعالیٰ کو محبوب ہے، جیسے مکہ مکرہ، مدینہ منورہ اور عمومی طور پر مسجدیں، اور اللہ تعالیٰ کے ہاں محبوب زمانوں سے بھی محبت کرتا ہے، جیسے رمضان المبارک اور ذی الحجہ کے پہلے دس دن وغیرہ، ان لوگوں سے بھی محبت کرتا ہے جو اللہ تعالیٰ کے محبوب ہیں، جیسے انبیاء، رسول، فرشتے، صدیقین، شہداء، اور نیک لوگ، اور اللہ کے ہاں محبوب عمل سے بھی محبت کرتا ہے، جیسے نماز، زکاۃ، روزہ، حج، اور اللہ تعالیٰ کے نزدیک محبوب قول سے بھی محبت کرتا ہے، جیسے ذکر اور تلاوت قرآن مجید ہے۔ اور محبت الہی کا ایک حصہ یہ بھی ہے کہ اپنی ذاتی محبتوں، خواہشوں اور پسندیدہ کاموں پر اللہ تعالیٰ کی محبوب چیزوں کو غالب رکھے۔ اسی محبت کا حصہ یہ بھی ہے کہ جس چیز کو اللہ تعالیٰ ناپسند کرے وہ بھی اسے ناپسند کرے، چنانچہ کفر، فسق اور نافرمانی کو ناپسند کرے۔ اللہ تعالیٰ کا فرمان ہے:

﴿يَا أَيُّهَا الَّذِينَ آمَنُوا مَنْ يَرْتَدِدْ مِنْكُمْ عَنْ دِينِهِ فَسَوْفَ يَأْتِي اللَّهُ بِقَوْمٍ يُجْهَهُمْ وَيُحِبُّونَهُ أَذْلَلَةً عَلَى الْمُؤْمِنِينَ أَعِزَّةً عَلَى الْكُفَّارِ إِنَّمَا يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَا إِنْ طِ﴾

”اے ایمان والو! تم میں سے جو شخص اپنے دین سے پھر جائے تو اللہ تعالیٰ بہت جلد اسی قوم کو لائے گا جو اللہ کی محبوب ہوگی اور وہ بھی اللہ سے محبت رکھتی ہوگی، وہ نرم دل ہوں گے مسلمانوں پر اور سخت اور تیز ہوں گے کفار پر، اللہ کی راہ میں جہاد کریں گے اور کسی ملامت کرنے والے کی ملامت کی پرواہ بھی نہ کریں گے۔“ (المائدۃ: ۴۵)

محمد رسول اللہ ﷺ کا معنی

کلمہ طیبہ کے اس جزو کا معنی ہے کہ آپ ﷺ کو ظاہرًا و باطنًا اللہ کا بندہ اور تمام انسانوں کی طرف اُس کا رسول مانا جائے اور اس کو ماننے کے جو تقاضے ہیں ان پر عمل کیا جائے، جس کی صورت یہ ہے کہ جو کچھ آپ ﷺ بتائیں اس کی تصدیق کی جائے، آپ کے حکم کی اطاعت کی جائے، جس چیز سے روکیں اور ڈالنیں اس سے بازا آیا جائے اور اللہ کی عبادت اس طرح کی جائے جو آپ ﷺ نے متعین کی ہے۔

آپ ﷺ کے بارے میں شہادت دینے کے دو بنیادی رکن ہیں (۱) آپ ﷺ اللہ کے بندے ہیں (۲) آپ ﷺ اللہ کے رسول ہیں۔

ان دونوں رکنوں کو ماننے کے نتیجے میں آپ ﷺ کے بارے میں افراط و تفریط (۱) ختم ہو جائے گی۔ چنانچہ آپ اللہ کے بندے اور اس کے رسول ہیں اور ان دو صفات میں سب سے زیادہ کامل ہیں۔ ”عبد“ کے معنی وہ بندہ جو عبادت گزار ہو، یعنی آپ ﷺ بشر ہیں، جس طرح دوسرا مخلوق پیدا ہوئی ہے آپ بھی پیدا ہوئے ہیں، جو عوارض دوسرے انسانوں کو لاحق ہوتے ہیں وہی آپ ﷺ کو بھی لاحق ہوتے ہیں۔ اللہ تعالیٰ نے فرمایا:

﴿ قُلْ إِنَّمَا أَنَا بَشَرٌ مُّشْكُنٌ ﴾ (الکھف: ۱۱۰)

”اے نبی! کہہ دو کہ میں تو ایک انسان ہوں تم ہی جیسا“۔ مزید فرمایا:

(۱) افراط کے معنی ہیں کسی کو اس کے صحیح اور جائز مقام سے بڑھا کر مانا اور تفریط کے معنی ہیں کہ اس کے صحیح اور جائز مقام میں کمی کوتا ہی کرنا۔

﴿الْحَمْدُ لِلّٰهِ الَّذِي أَنْزَلَ عَلٰى عَبْدِهِ الْكِتَابَ وَأَمْبَعَجَلَ لَهُ عِوَاجًا﴾

”تعريف اللہ کے لیے ہے جس نے اپنے بندے پر یہ کتاب نازل کی اور اس میں کوئی ٹیڑھنگی نہ رکھی“ - (الکھف: ۱)

”رسول، ماننے کا معنی یہ ہے کہ آپ ﷺ کو دعوت الی اللہ کی ذمہ داری کے ساتھ ساتھ خوشخبری دینے والا اور ڈرانے والا بنا کر تمام لوگوں کی طرف بھیجا گیا ہے۔ ان دونوں صفات؛ اقرار عبودیت و اقرار رسالت کی شہادت کا لازمی نتیجہ ہے کہ آپ ﷺ کے بارے میں افراط و تفریط ختم ہو جاتی ہے۔

امرواقعہ یہ ہے کہ آپ ﷺ کی امت کے بہت سارے لوگ آپ کے بارے میں افراط اور غلوسے کام لیتے ہیں، یہاں تک کہ آپ کو عبودیت و بندگی کے مقام سے اٹھا کر اللہ کے علاوہ آپ کی عبادت کے مقام تک پہنچا دیتے ہیں۔ نتیجہ یہ نکلا کہ اللہ تعالیٰ کو چھوڑ کر آپ سے مدد مانگنے لگے اور ایسی ایسی دعائیں کرنے لگے جنہیں صرف اللہ تعالیٰ ہی پورا کر سکتا ہے، جیسے کہ ان کی حاجات پوری کرنا یا ان کی مشکلات ختم کرنا۔

دوسری طرف ایسے لوگ بھی ہیں جنہوں نے آپ ﷺ کی رسالت کا انکار کیا ہے یا آپ کی تابعداری میں کوتا ہی کی یا آپ کے حقیقی مقام سے آپ کو کم درجے پر لانے کی کوشش کی۔ نتیجتاً دوسرے لوگوں کی باتوں کو آپ ﷺ کے حکم پر ترجیح دی، آپ ﷺ کی سنت سے زیادتی کی اور اس سے منہ موڑا اور صریحاً آپ ﷺ کو چھوڑ کر دوسروں کے احکام کو قبول کر لیا۔

ارکانِ ایمان

ایمان: ایمان نام ہے قول عمل کا، جو نیکی کرنے سے بڑھتا ہے اور گناہوں اور غلطیوں سے کم ہوتا ہے۔ ایمان دل و زبان سے کہنے، دل، زبان اور اعضائے جسم سے کام کرنے پر مشتمل ہے۔ چنانچہ دل کا قول اعتماد رکھنا اور اس کی تصدیق کرنا ہے، زبان کا قول اس کا اقرار کرنا ہے۔ دل کا کام تسلیم اخلاص، تابعداری، محبت اور نیک کام کے لیے ارادہ کرنا ہے۔ اعضائے جسم کا کام واجبات و فرائض کی ادائیگی اور ممنوعہ کاموں سے رک جانا ہے۔

کتاب اللہ اور سنت رسول اللہ ﷺ سے معلوم ہوتا ہے کہ ایمان کے کچھ ارکان ہیں جو کہ یہ ہیں: (۱) اللہ پر ایمان، (۲) فرشتوں پر ایمان، (۳) کتابوں پر ایمان، (۴) رسولوں پر ایمان، (۵) آخرت پر ایمان، (۶) اچھی بری تقدیر پر ایمان۔ جیسا کہ اللہ تعالیٰ کا ارشاد ہے:

﴿إِنَّ الرَّسُولَ بِمَا أُنْزِلَ إِلَيْهِ مِنْ رَبِّهِ وَالْمُؤْمِنُونَ كُلُّهُمْ أَمْنٌ بِاللَّهِ وَمَلَكُوتِهِ وَكُلُّهُمْ وَرُسُلِهِ لَا نُفَرِّقُ بَيْنَ أَحَدٍ مِنْ رُسُلِهِ وَقَالُوا سَمِعْنَا وَأَطَعْنَا غُفرانَكَ رَبَّنَا وَإِلَيْكَ الْمَصِيرُ﴾

”رسول ایمان لا یا اس چیز پر جو اس کی طرف اللہ تعالیٰ کی جانب سے اتری اور مomin بھی ایمان لائے۔ یہ سب اللہ تعالیٰ پر اس کے فرشتوں پر، اس کی کتابوں پر اور اس کے رسولوں پر ایمان لائے۔ اس کے

رسولوں میں سے کسی میں ہم تفریق نہیں کرتے۔ انہوں نے کہہ دیا کہ ہم نے سنا اور اطاعت کی، ہم تیری بخشش طلب کرتے ہیں، اے ہمارے رب، اور ہمیں تیری ہی طرف لوٹنا ہے۔“ (البقرة: ۲۸۵)

اور جیسا کہ صحیح مسلم میں حضرت عمرؓ سے مروی حدیث میں ہے کہ جب ریل علیہ السلام نے نبی کریم ﷺ سے ایمان کے بارے میں دریافت کیا تو آپؐ نے فرمایا:

((الْإِيمَانُ أَنْ تُؤْمِنَ بِاللَّهِ وَمَا لَمْ يَكُنْ لَّهُ وَكُلُّ شَيْءٍ وَرَسُلُهُ وَالْيَوْمُ الْآخِرُ
وَتُؤْمِنَ بِالْقَدْرِ خَيْرٌ وَشَرٌ)) [صحیح مسلم: ۸]

”ایمان یہ ہے کہ تم ایمان لاو اللہ پر، اُس کے فرشتوں پر، اُس کی کتابوں پر، اس کے رسولوں پر، آخرت کے دن پر، اور یہ کہ تم ایمان لاو اچھی بری تقدیر پر۔“

صحیح عقیدہ کے یہ چھ بنیادی اصول ہیں، جنہیں اللہ تعالیٰ نے اپنی کتاب میں بیان فرمایا، اور یہی عقیدہ دے کر اپنے رسول محمد ﷺ کو بھیجا، انہیں ارکان ایمان کہا جاتا ہے۔

اول: اللہ تعالیٰ پر ایمان لانا

اللہ تعالیٰ پر ایمان کا معنی ہے کہ اللہ تعالیٰ کو ربویت میں، الوہیت میں اور اسماء و صفات میں تنہا و یکتا مانا جائے۔ اللہ تعالیٰ پر ایمان میں درج ذیل باتوں پر ایمان لانا داخل ہے:

(۱) اس بات پر ایمان لانا کہ وہی ذات حقیقی معبود ہے، وہی عبادت کا حقدار ہے دوسرا کوئی نہیں، اس لیے کہ اس نے بندوں کو پیدا کیا ہے، ان کے ساتھ مہربانی کرتا ہے، انہیں رزق پہنچا رہا ہے، لوگوں کے چھپے اور ظاہر کو جانتا ہے، تابعدار کو بدله دینے اور نافرمان کو سزا دینے پر قادر ہے۔

اس کی حقیقت یہ ہے کہ تمام اقسام کی عبادات اللہ تعالیٰ کے لیے خاص کی جائیں، عاجزی، رغبت اور خوف کے ساتھ ہو، کامل ترین محبت اللہ تعالیٰ کے لیے ہو اور اس کی عظمت کے سامنے بچھ جائے۔ اسی عظیم اصول کو بیان کرنے کے لیے قرآن کریم کا کثر حصہ نازل ہوا ہے۔ اللہ تعالیٰ نے فرمایا:

﴿فَاعْبُدِ اللَّهَ مُخْلِصًا لَّهُ الدِّينُ، إِلَّا لِلَّهِ الدِّينُ الْخَالِصُ ط﴾

”پس آپ اللہ کی عبادت کریں اسی کے لیے دین کو خالص کرتے ہوئے۔ آگاہ رہو کہ اسی کے لیے دین خالص ہے۔“ (الزمر: ۲، ۳)

نیز فرمایا:

﴿وَقَضَى رَبُّكَ إِلَّا تَعْبُدُوا إِلَّا إِيَّاهُ﴾ (بنی اسرائیل: ۳۳)

”تیرے رب نے فیصلہ کر دیا ہے کہ تم سب صرف اسی کی عبادت کرو“۔

نیز اللہ تعالیٰ نے فرمایا:

﴿فَادْعُوا اللَّهَ مُخْلِصِينَ لَهُ الدِّينَ وَلَاوَكِرَةَ الْكُفَّارُونَ﴾ (المؤمن: ۴)

”تم اللہ کو پکارتے رہو اس کے لیے دین کو خالص کر کے خواہ کافر برآ مانیں“۔

اور عبادت کی بہت زیادہ قسمیں ہیں۔ مثلاً: دعا کرنا، خوف کھانا، امید رکھنا، توکل کرنا، رغبت کرنا، ڈرنا، عاجزی کرنا، خطرہ محسوس کرنا، جھکنا، مدد طلب کرنا، پناہ طلب کرنا، بارش طلب کرنا، ذبح کرنا، نذر دینا۔ ان کے علاوہ بھی عبادت کی بہت ساری شکلیں ہیں جنہیں غیر اللہ کے لیے کرنا جائز نہیں، بلکہ غیر اللہ کے لیے کرنا شرک و کفر ہے۔

دعا کی دلیل: اللہ تعالیٰ نے فرمایا:

﴿وَقَالَ رَبُّكُمْ إِذْ أُعُونُنِي أَسْتَجِبْ لَكُمْ طِإِنَّ الَّذِينَ يَسْتَكْبِرُونَ عَنْ عِبَادَتِي سَيَدُّخُلُونَ جَهَنَّمَ دَاخِرِينَ﴾ (المؤمن: ٦٠)

”اور تمہارے رب کا فرمان ہے کہ مجھ سے دعا کرو میں تمہاری دعاوں کو قبول کروں گا، اور یقین مانو کہ جو لوگ میری عبادت سے خود سری کرتے ہیں وہ عنقریب ذلیل ہو کر جہنم میں پہنچ جائیں گے۔“

حضرت نعمان بن بشیر رض بیان کرتے ہیں کہ رسول اکرم ﷺ نے فرمایا:

((الدُّعَاءُ هُوَ الْعِبَادَةُ)) [سنن الترمذی ۲۹۶۹]

”دعا ہی عبادت ہے۔“ [امام ترمذی نے حدیث کو صحیح کہا ہے۔]

خوف کی دلیل: اللہ تعالیٰ کا فرمان ہے:

﴿فَلَا تَخَافُوهُمْ وَخَافُونِ إِنْ كُنْتُمْ مُّؤْمِنِينَ﴾ (آل عمران: ۱۷۵)

”چنانچہ تم ان سے خوف نہ کھاؤ، اگر سچ مؤمن ہو تو مجھ سے خوف کھاؤ۔“ -

رجاء (آرزو رکھنے) کی دلیل: اللہ تعالیٰ کا فرمان ہے:

﴿فَمَنْ كَانَ يَرْجُوا لِقاءَ رَبِّهِ فَلَيَعْمَلْ عَمَلاً صَالِحًا وَلَا يُشْرِكْ﴾

﴿بِعِبَادَةِ رَبِّهِ أَحَدًا﴾ (الکھف: ۱۱۰)

”توبے بھی اپنے پروردگار سے ملنے کی آرزو ہو اسے چاہیے کہ نیک اعمال کرے اور اپنے پروردگار کی عبادت میں کسی کو بھی شریک نہ کرے۔“ -

توکل کی دلیل: اللہ تعالیٰ کا فرمان ہے:

﴿وَعَلَى اللَّهِ فَتَوَكَّلُوا إِنْ كُنْتُمْ مُّؤْمِنِينَ﴾ (المائدہ: ۲۳)

”اور اگر تم مؤمن ہو تو تمہیں اللہ تعالیٰ ہی پر بھروسہ رکھنا چاہیے۔“ -

نیز فرمایا:

﴿وَمَنْ يَتَوَكَّلْ عَلَى اللَّهِ فَهُوَ حَسْبُهُ ط﴾ (الطلاق: ۳)

”اور جو شخص اللہ تعالیٰ پر توکل کرے گا اللہ اسے کافی ہوگا۔“ -

رغبت، ڈر اور خشوع کی دلیل: اللہ تعالیٰ نے فرمایا:

﴿إِنَّهُمْ كَانُوا يُسْرِعُونَ فِي الْحَيْرَاتِ وَيَدْعُونَا رَغْبًا وَرَهْبًا ط

وَكَانُوا لَنَا خُشِّعِينَ﴾ (الانبیاء: ۹۰)

”یہ لوگ نیک کاموں میں جلدی کرتے تھے اور ہمیں لائج، طمع اور ڈر خوف سے پکارتے تھے اور ہمارے سامنے عاجزی کرنے والے تھے۔“ -

ڈرنے (خطرہ محسوس کرنے) کی دلیل: اللہ تعالیٰ نے فرمایا:

﴿فَلَا تَخْشُوْهُمْ وَأَخْشُوْنِي﴾ (البقرہ: ۱۵۰)

”تم ان سے نہ ڈر، مجھ سے ڈر۔“

انابت کی دلیل: اللہ تعالیٰ نے فرمایا:

﴿وَأَسْبِيْوَا إِلَى رَبِّكُمْ وَأَسْلِمُوْا لَهُ﴾ (الزمر: ۴۵)

”تم سب اپنے رب کی طرف جھک پڑو اور اس کی تابعداری کیے جاؤ۔“

مد طلب کرنے کی دلیل: اللہ تعالیٰ نے فرمایا:

﴿إِيَّاكَ نَعْبُدُ وَإِيَّاكَ نَسْتَعِيْنُ﴾ (الفاتحہ)

”صرف تیری ہی ہم عبادت کرتے ہیں اور صرف تجھ سے ہی ہم مدد طلب کرتے ہیں۔“

آپ ﷺ نے فرمایا:

((وَإِذَا اسْتَعَنَتْ فَاسْتَعِنْ بِاللَّهِ)) [سنن الترمذی ۲۵۱۶]

”جب مدد طلب کرو تو اللہ سے مدد طلب کرو۔“

پناہ مانگنے کی دلیل: اللہ تعالیٰ کا فرمان ہے:

﴿فُلْ أَعُوذُ بِرَبِّ النَّاسِ﴾ (الناس)

”کہہ دیجئے کہ میں لوگوں کے رب کی پناہ میں آتا ہوں،“

فریاد کرنے کی دلیل: اللہ تعالیٰ نے فرمایا:

﴿إِذْ تَسْتَغْيِثُونَ رَبَّكُمْ فَاسْتَجَابَ لَكُمْ﴾ (الانفال: ٩)

”اُس وقت کو یاد کرو جب تم اپنے رب سے فریاد کر رہے تھے، پھر اللہ تعالیٰ نے تمہاری سن لی،“ -

ذبح کرنے کی دلیل: اللہ تعالیٰ نے فرمایا:

﴿فُلُّ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ،
لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ﴾

(الاعام: ١٦٢، ١٦٣)

”آپ فرمادیجئے کہ بالیقین میری نماز، میری قربانی، میرا جینا، میرا مرنا اللہ رب العالمین کے لیے ہے، اُس کا کوئی شریک نہیں، اور مجھے اسی کا حکم ہوا ہے، اور میں سب ماننے والوں میں سے سب سے پہلا ہوں،“ -

اللہ کے رسول ﷺ نے فرمایا:

((لَعْنَ اللَّهِ مَنْ ذَبَحَ لِغَيْرِ اللَّهِ)) [صحیح مسلم ۱۹۷۸]

”اللہ نے لعنت کی اس شخص پر جس نے اللہ تعالیٰ کے علاوہ کسی اور کے نام پر ذبح کیا،“ -

نذر کی دلیل: اللہ تعالیٰ نے فرمایا:

﴿يُؤْفُونَ بِالنَّذْرِ وَيَخَافُونَ يَوْمًا كَانَ شَرُّهُ مُسْتَطِرًا﴾

”جونز رپوری کرتے ہیں، اور اس دن سے ڈرتے ہیں جس کی برائی چاروں طرف پھیل جانے والی ہے۔“ (الانسان: ۷)

حتیٰ کہ مغض عادات اگر ان کا مقصد طاعت الہی پر تقویت حاصل کرنا ہے جیسے سونا، کھانا پینا، رزق کمانا اور شادی وغیرہ یہ سارے کام اگر سچی نیت سے کیے جائیں تو وہ عبادات کا حکم رکھتی ہیں اور مسلمان کو اس پر اجر ملتا ہے۔

(۲) اللہ تعالیٰ پر ایمان لانے کا ایک حصہ یہ ہے کہ ان تمام فرائض اور واجبات اسلام کے پانچ ظاہر اکان پر بھی ایمان لا یا جائے جو اس نے اپنے بندوں پر فرض کئے ہیں، اور وہ یہ ہیں: (۱) لا إِلَهَ إِلَّا اللَّهُ مُرْسَلُ اللَّهِ كَيْوَى دِينِنَا، (۲) نماز قائم کرنا، (۳) زکوٰۃ ادا کرنا، (۴) رمضان المبارک کے روزے رکھنا، (۵) جس کو استطاعت ہوا س کے لیے بیت اللہ کا حج کرنا۔ اور ان کے علاوہ دیگر فرائض پر ایمان لانا جنہیں شریعت مطہرہ نے فرض قرار دیا ہے۔

(۳) اللہ تعالیٰ پر ایمان لانے میں شامل ہے کہ ایمان لائے کہ اللہ تعالیٰ ہی سارے جہان کو پیدا کرنے والا ہے، اس کے معاملات کو چلانے والا ہے، اور جس طرح چاہتا ہے اپنے علم اور قدرت کے مطابق نظام چلاتا ہے، وہ دنیا و آخرت کا مالک ہے، اور سارے جہانوں کا پروردگار ہے، نہ اس کے علاوہ کوئی خالق ہے، نہ اس کے علاوہ کوئی رب ہے۔ اُسی نے رسولوں کو بھیجا، کتابوں کو نازل کیا، تاکہ بندوں کی اصلاح ہو جائے، اور ان کو اس راستے کی طرف

دعوت دی جائے جس میں ان کی دنیا و آخرت کی نجات اور بھلائی ہے، اور یہ کہ کوئی بھی ان معاملات میں اللہ کا شریک نہیں۔ اللہ تعالیٰ کا فرمان ہے:

﴿اللهُ خَالِقُ كُلِّ شَيْءٍ وَهُوَ عَلَى كُلِّ شَيْءٍ وَكَفِيلٌ﴾ (الزمر: ۶۲)

”اللہ ہر چیز کا پیدا کرنے والا ہے اور وہی ہر چیز کا نگہبان ہے۔“

(۲) اللہ تعالیٰ پر ایمان کا ایک حصہ یہ ہے کہ اس کے اسماء حسنی اور عظیم صفات پر بھی ایمان لایا جائے، جن کا تذکرہ کتاب اللہ میں موجود ہے اور رسول امین ﷺ سے ثابت ہیں۔ نہ تو ان کے معنی کو بدلا جائے، نہ ہی بے معنی سمجھا جائے، نہ ہی ان کی کیفیت بیان کی جائے اور نہ ہی مخلوق سے اس کی مثال دی جائے۔ البتہ ان عظیم معانی پر ایمان لایا جائے جو ان کلمات میں موجود ہیں، اس لیے کہ یہ اللہ تعالیٰ کی صفات ہیں، لہذا ضروری ہے کہ ان کو اس طرح مانا جائے جو اللہ تعالیٰ کے عظیم مقام و مرتبے کے شایان شان ہو، البتہ مخلوق سے ان کی مشابہت نہ کی جائے۔ اللہ تعالیٰ کا فرمان ہے:

﴿لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾ (الشوری: ۱۱)

”اس کی ذات جیسی کوئی چیز نہیں، اور وہ سمع و بصیر ہے۔“

دوم: فرشتوں پر ایمان

فرشتوں پر ایمان لانے کی دو شکلیں ہیں۔ محمل اور مفصل۔

مجمل ایمان: چنانچہ ہم ایمان رکھتے ہیں کہ اللہ تعالیٰ کے فرشتے ہیں، اللہ تعالیٰ نے انہیں پیدا کیا اور ان کی فطرت اطاعت پر رکھی ہے۔ ان کی بہت ساری قسمیں ہیں، کچھ فرشتے عرش باری تعالیٰ کو اٹھائے ہوئے ہیں، کچھ فرشتے جنت و جہنم کے نگہبان ہیں، کچھ فرشتے بندوں کے اعمال لکھتے ہیں۔

مفصل ایمان: جن فرشتوں کو اللہ تعالیٰ اور اُس کے رسول نے نام دیا ہے ان پر بھی ایمان لاتے ہیں، جیسے جبریل، میکائیل، جہنم کا نگرانِ ماںک، صور پھونکنے کا ذمہ دار اسرافیل وغیرہ۔

فرشتوں کو اللہ نے نور سے پیدا کیا ہے۔ حضرت عائشہ رضی اللہ عنہا بیان کرتی ہیں کہ رسول اکرم ﷺ نے فرمایا:

((خَلَقَتِ الْمَلَائِكَةُ مِنْ نُورٍ وَخَلَقَ الْجَانُ مِنْ مَارِجٍ مِنْ نَارٍ
وَخَلَقَ آدَمَ مِمَّا وُصِفَ لَكُمْ)) [صحیح مسلم ۲۹۹۶]

”فرشتوں کی پیدائش نور سے ہوئی ہے، جنوں کی پیدائش بھڑکتی ہوئی آگ سے ہوئی ہے اور آدم کی پیدائش اس چیز سے ہے جو تمہیں بتادی گئی ہے۔“

سوم: کتابوں پر ایمان

کتابوں پر بھلہ ایمان اس طرح واجب ہے کہ اللہ تعالیٰ نے اپنے انبیاء و رسول علیہم الصلاۃ والسلام پر کتابیں نازل کی ہیں، تاکہ بندوں پر اپنا حق

واضح کر دے، اور انہیں حق کی طرف دعوت دی جائے۔

کتابوں پر تفصیلی ایمان کی شکل یہ ہے کہ ہم ان کتابوں کو ان کے نام سے مانیں، مثلاً تورات، بخیل، زبور، اور قرآن حکیم۔ قرآن آخری کتاب ہے، وہی ان کی محافظت ہے اور ان کی تصدیق کرنے والی ہے، اسی کی اتباع کرنا اور اسی کے فیصلے کو مانا ساری امت کی ذمہ داری ہے۔ اس کے ساتھ ساتھ صحیح سنت رسول کو مانا بھی ضروری ہے، اس لیے کہ اللہ تعالیٰ نے محمد ﷺ کو جنوں اور انسانوں کی طرف رسول بنا کر بھیجا ہے اور آپ پر یہ قرآن نازل کیا ہے تاکہ اس کے مطابق آپ ﷺ لوگوں کے درمیان فیصلے کریں۔ نیز قرآن کریم کو سینے کے روگ کے لیے شفا بنایا ہے اور ہر چیز کو واضح کرنے والا ذریعہ ہدایت اور جہانوں کے لیے رحمت بنایا ہے۔ اللہ تعالیٰ کا فرمان ہے:

﴿وَهَذَا كِتَابٌ أَنزَلْنَاهُ مُبِّرِكٌ فَاتَّبِعُوهُ وَاتَّقُوا الْعَلَّامُ تُرْحَمُونَ﴾

”اور یہ ایک کتاب ہے بڑی خیر و برکت والی، چنانچہ اس کا اتباع کرو اور ڈروتا کہ تم پر رحمت ہو۔“ (الانعام ۱۵۵)

نیز فرمایا: ﴿وَنَزَّلْنَا عَلَيْكَ الْكِتَابَ تِبْيَانًا لِكُلِّ شَيْءٍ وَهُدًى وَرَحْمَةً وَبُشْرَى لِلْمُسْلِمِينَ﴾ (النحل ۸۹)

”اور ہم نے آپ پر یہ کتاب نازل فرمائی ہے جس میں ہر چیز کا شافی بیان ہے اور ہدایت و رحمت اور خوشخبری ہے مسلمانوں کے لیے۔“

چہارم: رسولوں پر ایمان

مجمل و مفصل دونوں طرح رسولوں پر ایمان لانا ضروری ہے، چنانچہ ہمارا ایمان ہے کہ اللہ تعالیٰ نے اپنے بندوں کی طرف رسولوں کو بھیجا جو خوشخبری دینے والے تھے، ڈرانے والے تھے اور حق کی طرف دعوت دینے والے تھے۔
اللہ تعالیٰ کا ارشاد ہے:

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَبِبُوا إِلَّا طَاغُوتٌ﴾ (آلہٗ سلطان: ٣٦)

”ہم نے ہرامت کی طرف رسول بھیجا کہ (لوگ) صرف اللہ کی عبادت کرو اور طاغوت^(۱) سے بچ کر رہو۔“

چنانچہ جس کسی نے انبیاء و رسول کی بات مان لی وہ سعادتمندی و سلامتی سے ہم کنار ہوا اس نے کامیابی اور سلامتی پائی، اور جس نے مخالفت کی اس کا انعام ناکامی و ندامت رہا۔

ہم اس بات پر ایمان رکھتے ہیں کہ تمام رسولوں کی ایک دعوت تھی اور وہ یہ کہ اللہ کی توحید کا اقرار اور تنہا اسی کی عبادت، ہاں البتہ احکام شریعت میں مختلف تھے۔ اور اس بات پر بھی ایمان رکھتے ہیں کہ اللہ تعالیٰ نے کچھ انبیاء و

(۱) شریعت میں ہروہ چیز طاغوت کہلاتی ہے جو اللہ کے مقابلے میں اپنی عبادت کروائے خواہ وہ انسان کا اپنا نفس ہو، برا دری، رسم و رواج ہو یا ملکی قانون ہو، خواہ وہ علماء اور پیر ہی ہوں جو اللہ کی شریعت کے مقابلے میں اپنی شریعت چلاتے ہوں۔ [متترجم]

رسل کو دوسروں پر فضیلت بخشی۔ اور یہ کہ ان سب میں سے افضل اور آخری ہمارے نبی محمد ﷺ تھے۔ اللہ تعالیٰ کا فرمان ہے:

﴿وَلَقَدْ فَضَّلْنَا بَعْضَ النَّبِيِّنَ عَلَىٰ بَعْضٍ﴾ (بنی اسرائیل: ۵۵)

”ہم نے کچھ نبیوں کو دوسروں پر فضیلت عطا کی“۔

نیز فرمایا:

﴿مَا كَانَ مُحَمَّدًا أَبَا أَحَدٍ مِّنْ رِجَالِكُمْ وَلَكِنْ رَسُولَ اللَّهِ

وَخَاتَمَ النَّبِيِّنَ ط﴾ (الاحزاب: ۴۰)

”محمد ﷺ تم مردوں میں سے کسی کے باپ نہیں، البتہ اللہ کے رسول اور خاتم الانبیاء ہیں“۔

جس کسی نبی رسول کا نام اللہ تعالیٰ نے بیان کیا، یا رسول اللہ ﷺ سے ثابت ہوا اس پر تفصیل اور نام کے ساتھ ایمان لاتے ہیں۔ جیسے حضرت نوح، حضرت ہود، حضرت صالح، حضرت ابراہیم علیہم الصلاۃ والسلام۔ [ان کے علاوہ بھی متعدد انبیاء و رسول کے نام قرآن حکیم میں موجود ہیں، جن کی کل تعداد پچسیں ہوتی ہے۔]

پنجم: آخرت پر ایمان

آخرت پر ایمان کے حوالے سے ہر وہ چیز اس میں داخل ہو جاتی ہے جس کی اللہ تعالیٰ اور اس کے رسول ﷺ نے خبر دی ہے۔ مثلاً: امتحان قبر اس کا

عذاب یا نعمتیں، اور جو کچھ قیامت کے دن ہوگا، مثلاً: ہولناک حالات، مشکلات، پل صراط، ترازو، حساب، جزاء، اعمال نامے کا پھیلایا جانا، لوگوں کے سامنے ان کے اعمال ناموں کا اڑنا۔ چنانچہ کوئی اپنا اعمال نامہ دائیں ہاتھ میں لے گا اور کوئی پشت کی طرف سے باعیں ہاتھ میں لے گا۔ ایمان آختر کے ضمن میں حوض کوثر پر ایمان لانا جس کے ساتی ہمارے نبی محمد ﷺ ہوں گے اور ہر بُنی کا اپنا اپنا حوض ہوگا جس کا تذکرہ احادیث میں موجود ہے۔ ایمان آختر کے ضمن میں یہ باتیں بھی شامل ہیں: جنت و جہنم پر ایمان، اہل ایمان کا اپنے رب کو دیکھنا، اللہ تعالیٰ کا اپنے بندوں سے بات کرنا، اور بھی کچھ چیزیں ایسی ہیں جن کا ذکر قرآن حکیم اور صحیح سنت رسول اللہ ﷺ میں آیا ہے، ان تمام باتوں پر ایمان لانا ضروری ہے اور جس طرح اللہ تعالیٰ اور اس کے رسول نے بیان کیا ہے اس کی تصدیق کرنا بھی ضروری ہے۔

ششم: قضاء وقدر پر ایمان لانا

قضاء وقدر پر ایمان چار باتوں کو شامل ہے:

(۱) جو کچھ ہو چکا ہے اور جو ہونے والا ہے ان سب باتوں کو اللہ تعالیٰ جانتا ہے، اور وہ جانتا ہے اپنے بندوں کے حالات کو ان کے رزق کو ان کی زندگیوں کو، اور ان کے اعمال وغیرہ کو ان میں سے کوئی ادنیٰ چیز بھی اللہ تعالیٰ سے پوشیدہ نہیں ہے۔ اللہ تعالیٰ نے فرمایا:

﴿إِنَّ اللَّهَ بِكُلِّ شَيْءٍ عَلِيمٌ﴾ (التوبہ ۱۱۵)

”یقین مانو کہ اللہ تعالیٰ کو ہر ہر چیز کا علم ہے۔“

(۲) اللہ تعالیٰ نے جو بھی فیصلہ کیا ہے اور تقدیر مقرر کی ہے اس کو لکھ دیا ہے۔
اللہ تعالیٰ کا ارشاد ہے:

﴿وَكُلُّ شَيْءٍ أَحْصَيْنَاهُ فِي إِمَامٍ مُّبِينٍ﴾ (یس ۱۲)

”ہم نے ہر چیز کو ایک واضح کتاب میں ضبط کر رکھا ہے۔“

(۳) اس بات پر ایمان کہ اللہ تعالیٰ کی مرضی وارادہ نافذ ہو کر رہے گا۔ جو اس نے چاہا ہو گیا، جو نہیں چاہا نہیں ہوا۔ اللہ تعالیٰ کا ارشاد ہے:
﴿كَذَلِكَ اللَّهُ يَفْعُلُ مَا يَشَاءُ ط﴾ (آل عمران ۴۰)
”اسی طرح اللہ تعالیٰ جو چاہے کرتا ہے۔“

(۴) اللہ تعالیٰ نے اس مقدر چیز کے وجود میں آنے سے پہلے اس چیز کو پیدا کر دیا ہے۔ اللہ تعالیٰ کا فرمان ہے:

﴿وَاللَّهُ خَالقُكُمْ وَمَا تَعْمَلُونَ﴾ (الصفہ ۹۶)

”اور اللہ تعالیٰ نے تمہیں اور تمہارے کاموں کو پیدا کیا ہے۔“

اقسام شرک

شرک: شرک یہ ہے کہ بندہ اللہ تعالیٰ کی ربویت، عبادت یا اسماء و صفات میں کسی کو بھی حصہ دار بنادے۔

شرک دو قسم کا ہے: شرک اکبر، شرک اصغر۔

(۱) **شرک اکبر:** شرک اکبر یہ ہے کہ کسی قسم کی عبادت کو غیر اللہ کے لیے کیا جائے، اگر اس قسم کا شرک کرنے والا انسان توبہ کئے بغیر اسی حال میں مر جائے تو وہ ہمیشہ جہنم میں رہے گا، اسی طرح اس کے سارے اعمال ضائع ہو گئے۔ اللہ تعالیٰ کا فرمان ہے:

﴿وَلَوْ أَشْرَكُوا لَحَبَطَ عَنْهُمْ مَا كَانُوا يَعْمَلُونَ﴾ (الانعام ۸۸)
 (اٹھارہ انبیاء کرام علیہم الصلاۃ والسلام کے اسماء گرامی ذکر کرنے کے بعد فرمایا): ”اگر (بالفرض) یہ حضرات بھی شرک کرتے تو جو کچھ یہ اعمال کرتے رہے تھے وہ سب کے سب ضائع ہو جاتے“۔ [اعاذنا اللہ مِنَ الشّرِكَ]

پھر اور خالص توبہ کے بغیر اللہ تعالیٰ شرک اکبر کی مغفرت نہیں کرتا۔ اسی لیے اللہ تعالیٰ نے فرمایا:

﴿إِنَّ اللَّهَ لَا يَغْفِرُ أَنْ يُشْرِكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ وَمَنْ يُشْرِكُ بِاللَّهِ فَقَدِ افْتَرَ إِثْمًا عَظِيمًا﴾ (النساء ۴۸)

”یقیناً اللہ تعالیٰ اپنے ساتھ شریک کیے جانے کو نہیں بخشتا اور اس کے سوا جسے چاہے بخش دیتا ہے، اور جو اللہ تعالیٰ کے ساتھ شریک مقرر کرے اس نے بہت بڑا گناہ اور بہتان باندھا۔“

شرک اکبر کی فتنمیں

اللہ تعالیٰ کے علاوہ کسی اور سے دعا کرنا، غیر اللہ کے نام کی نذر دینا، غیر اللہ کے نام پر ذبح کرنا، اور یہ کہ اللہ تعالیٰ کے اور شریک بنانے کران سے اسی طرح محبت کرنا جس طرح اللہ تعالیٰ سے محبت ہوتی ہے۔ اللہ تعالیٰ کافرمان ہے:

﴿وَمِنَ النَّاسِ مَنْ يَتَّخِذُ مِنْ دُوْنِ اللَّهِ أَنْدَادًا يُحِبُّونَهُمْ كَحْبَرٍ
اللَّهُ ط﴾ (آل عمران: ۱۶۵)

”اور بعض لوگ ایسے بھی ہیں جو اللہ کے شریک اور وہ کوٹھرا کران سے ایسی محبت رکھتے ہیں جیسی محبت اللہ سے ہونی چاہیے۔“

شرک اصغر

جس کام کو کتاب اللہ اور سنت رسول اللہ ﷺ میں شرک سے تعبیر کیا گیا ہو اور وہ حقیقتاً شرک اکبر تک نہ پہنچتا ہو وہ شرک اصغر ہوتا ہے۔ ایسے کام سے انسان اسلام سے خارج تو نہیں ہوتا، بلکہ اس کی توحید میں کمی آ جاتی ہے۔ جیسے کہ معمولی قسم کا دکھلاؤ یا ہروہ کام جو شرک اکبر کا ذریعہ بن سکتا ہو، البتہ وہ شرک اکبر میں سے نہ ہو، جیسے قبر کے قریب اللہ کے لیے نماز ادا کرنا، یا غیر اللہ کے نام

کی قسم کھانا، (البته یہ اعتقاد نہ ہو کہ یہ شخص نفع یا نقصان دے سکتا ہے) یا اس طرح کہنا جو اللہ چاہیے اور فلاں انسان چاہے، اور اس قسم کے دوسرے اعمال و اقوال۔ نبی اکرم ﷺ نے فرمایا:

((أَخْوَفُ مَا أَخَافُ عَلَيْكُمُ الشَّرُكُ الْأَصْغَرُ)) فسُئلَ عنْهُ

فقال: ((الرِّيَاء)) [مسند احمد ۵/۴۲۸ - صحیح الجامع ۱۰۰]

”تمہارے بارے میں مجھے سب سے زیادہ اندیشہ شرک اصغر کا ہے۔“

آپ سے دریافت کیا گیا کہ شرک اصغر کیا ہے؟ آپ نے فرمایا: ”کھلاوا“

(یعنی ریا کاری)۔“

نیز آپ ﷺ نے فرمایا:

((مَنْ حَلَفَ بِغَيْرِ اللَّهِ فَقَدْ أَشْرَكَ)) (ابوداؤد ۳۲۵۱ ، صحیح

الجامع الصغیر ۶۲۰۴)

”جس نے اللہ کے علاوہ کسی اور کی قسم کھائی اُس نے شرک کیا۔“

شرک اصغر کی قسم میں درج ذیل اعمال شامل ہیں: تعویذ گنڈے باندھنا، کڑا پہننا، دھاگہ باندھنا تاکہ موجود یہاری و مشکلات کو ٹالا جائے یا آئندہ کے لیے بچا جاسکے۔ لیکن اگر اس نے یہ اعتقاد رکھ لیا کہ یہ چیزیں سبب نہیں بلکہ خود نفع نقصان کی مالک ہیں تو شرکِ اکبر ہو جائے گا۔

ہدایت یا فہرست جماعت کے اعتقادات کا خلاصہ

فرقة ناجية کا عقیدہ یقیناً و ہی ہے جو اہل سنت والجماعت کا عقیدہ ہے۔ یہ کہ ایک سچا مؤمن اس بات کی گواہی دیتا ہے کہ اللہ تعالیٰ ہی رب ہے اور حقیقتی معبدوں ہے، تمام کمالات صرف اُسی کے ہیں، چنانچہ مؤمن صرف اسی ایک ذات کی عبادت کرتا ہے، اطاعت میں اُسی کے لیے خالص و مخلص ہوتا ہے اور وہ جانتا ہے کہ اللہ تعالیٰ ہی خالق ہے، بنانے والا ہے، نگ سُک بنانے والا ہے، رزق دینے والا ہے، عطا کرنے والا اور روکنے والا ہے اور سارے نظام کو چلانے والا ہے۔

اسی کی ذات ہی حقیقی معبد ہے، اُس کی ذات سب سے اول ہے، اُس سے پہلے کچھ نہ تھا، سب سے آخری ہے، اُس کے بعد کوئی چیز نہیں، ایسا غالب ہے کہ اُس کے اوپر کوئی چیز نہیں، ایسا باطن ہے کہ اُس کے نیچے کوئی چیز نہیں۔

اُس کی ذات بلند اور سب سے بلند ہے، ہر معنی و اعتبار سے اُس کی ذات او نجی ہے، اُس کا مقام او نچا ہے، اُس کا غلبہ و طاقت سب سے اوپر ہے۔

اللہ جلالہ کی ذات عرش پر مستوی ہے، ایسا استواء جو اُس کے مقام و عظمت کے لا اکن ہو۔ وہ سب سے او نچا اور سب سے اوپر ہے۔ اُس کا علم ظاہرو

باطن کو احاطہ کیے ہوئے ہے۔ آسمانی دنیا اور زمینی دنیا کو جانتا ہے۔ اپنے علم کی بنیاد پر وہ اپنے بندوں کے ساتھ ہے۔ بندوں کے تمام حالات کو جانتا ہے، وہ خود قریب اور دعا قبول کرنے والا ہے۔

وہ اپنی تمام خلوق سے بے نیاز ہے اور ساری کی ساری خلوق اپنی ضروریات کے لیے ہمہ وقت اس کی محتاج ہے، اور کوئی بھی لحظہ بھر کے لیے اُس کی ذات سے بے نیاز نہیں ہو سکتا۔ اُس کی ذات مہربان اور سراپا رحمت ہے۔ بندوں کے پاس جو بھی دینی یا دنیوی نعمت ہے سب اُسی کی عطا ہے۔ وہی ذات نعمتیں عطا کرتی ہے اور وہی پریشانیاں دور کرتی ہے۔

اُس کی رحمت ہی کا حصہ ہے کہ وہ ہر رات کے آخری تہائی حصہ میں آسمانِ دنیا پر نزول فرماتا ہے، پھر اعلان کرتا ہے:

((مَنْ ذَا الَّذِي يَسْأَلُنِي فَأُعْطِيهِ، مَنْ ذَا الَّذِي يَسْتَغْفِرُنِي فَأُغْفِرَلَهُ))

[صحیح البخاری ۱۰۹۴ و صحیح مسلم ۷۰۸]

”کون مجھ سے مانگتا ہے کہ میں اُسے دے دوں! کون مجھ سے مغفرت کا طلبگار ہے کہ میں اُس کی بخشش کر دوں!“

اور یہ سلسلہ طوع فخر کر چلتا رہتا ہے۔ اللہ تعالیٰ آسمان پر نزول فرماتا ہے، اُس کا نزول اُس کی شانِ جل جلالہ کے شانِ شایان ہوتا ہے۔

وہ حکیم ذات ہے، احکامِ شریعت اور تقدیرِ نظام میں اُس کی عظیم حکمت

ظاہر ہوتی ہے۔ اُس نے کوئی چیز بھی بیکار پیدا نہیں کی، اس کی مقرر کردہ شریعت یا تو انسانوں کے مصلحت و فائدہ کے لیے ہے یا پھر انہیں نقصان سے بچانے کے لیے ہے۔

اُس کی ذاتِ اقدس بہت زیادہ اور بار بار توبہ قبول کرنے والی ہے، در گزر کرتی ہے اور معاف کر دیتی ہے۔ اللہ اپنے بندوں کی توبہ قبول فرماتا ہے اور ان کی غلطیوں کو از خود بخش دیتا ہے۔ توبہ کرنے والوں، استغفار کرنے والوں اور اُس کی طرف رجوع کرنے والوں کے بڑے بڑے گناہ بھی معاف کر دیتا ہے۔ وہ ایسا قادر دان ہے کہ تھوڑے عمل کو قبول کر کے زیادہ اجر عطا فرمایتا ہے اور اپنے فضل سے شکر گزاوں کو اور زیادہ عطا کرتا ہے۔

سچا مؤمن ہر اُس صفت سے اللہ تعالیٰ کو یاد کرتا ہے جو صفت اللہ نے خود بیان کی ہے یا اُس کے رسول نے بیان کی ہے، جو کہ اللہ تعالیٰ کی ذاتی صفات ہیں، مثلاً مکمل زندگی، کامل سماعت و بصارت، کامل ترین قدرت، عظمت، بڑائی، شان، جلال، جمال، اور کمال اور ہر قسم کی حمد و شنا۔

اور جو بات کتاب اللہ اور سنت صحیحہ میں وارد ہے اس پر بھی ایمان لاتا ہے، اور یہ کہ اہل ایمان اللہ تعالیٰ کو جنت میں جیتی جا گتی آنکھ کے ساتھ دیکھیں گے۔ دید ایر بانی کی نعمت اور اُس کی رضا کا حصول جنت کی عظیم ترین نعمت اور لذت ہے۔

اور اس بات پر بھی اعتقاد رکھتا ہے کہ جو آدمی تو حید و ایمان کے بغیر مر گیا وہ ہمیشہ ہمیشہ کے لیے جہنم کی آگ میں رہے گا۔ البتہ جن اہل ایمان نے کبیرہ گناہ کیے اور وہ تو بے کیے بغیر مر گئے، اور گناہوں کو دھونے والا کوئی نیک کام بھی نہیں کیا، اور نہ ہی انہیں شفاعت مل سکی، ایسے لوگ خواہ جہنم میں چلے بھی جائیں وہ ہمیشہ نہیں رہیں گے، اور جس کسی کے دل میں رائی کے دانے جتنا ایمان ہوگا وہ جہنم میں مستقل نہیں رہے گا، وہ بالآخر (سزا پانے کے بعد) باہر آجائے گا۔ اور یہ کہ ایمان دل کے اعتقاد اور اقوال و اعمال پر مشتمل ہے، نیزاعضاء جسم کے اعمال اور زبان کے اقوال کو شامل ہے۔ جس نے کامل طریقے سے ذمہ داری نبھائی وہ پکا مؤمن ہے، وہ ثواب کا حقدار ہے اور عذاب سے محفوظ رہے گا۔ جس نے کمی کوتا ہی کی اُس قدر اس کا ایمان کمزور ہے۔ الہذا یہ قاعدہ بن گیا کہ اطاعت گزاری اور نیکی سے ایمان بڑھتا ہے، گناہ اور غلطی سے کم ہو جاتا ہے۔

مؤمن بندہ اس بات کی گواہی دیتا ہے کہ محمد ﷺ کے بندے اور رسول ہیں، اللہ تعالیٰ نے آپ کو ہدایت اور دین حق دے کر مبعوث فرمایا تاکہ دین اسلام کو تمام ادیان پر غالب کر دیں، جو کہ اہل ایمان کے لیے خود ان کی اپنی ذات سے زیادہ مہربان ہیں۔ وہ خاتم الانبیاء ہیں، بشیر و نذیر بنا کر تمام جنوں اور انسانوں کی طرف بھیجے گئے۔ اللہ کی مرضی کے مطابق وہ دین کے داعی ہیں اور روشن چراغ، دین و دنیا کی اصلاح کی ذمہ داری دے کر ان کو

مبعوث فرمایا گیا تا کہ لوگ ایک اللہ جس کا کوئی شریک نہیں، کی عبادت کر سکیں اور اللہ کے رزق کے ذریعے عبادت کے لیے طاقت حاصل کریں۔ مؤمن یہ بھی جانتا ہے کہ آپ ﷺ ساری مخلوق کے مقابلے میں سب سے زیادہ علم رکھنے والے سب سے زیادہ سچے، سب سے زیادہ خیرخواہ اور بات و اخراج طور پر بیان کرنے میں سب سے زیادہ عظمت والے ہیں۔ لہذا مؤمن آپ ﷺ کو تعظیم دیتا ہے، آپ سے محبت کرتا ہے، آپ کی محبت کو ساری کائنات کی محبت پر مقدم رکھتا ہے، دین کی ہر چھوٹی بڑی بات میں آپ ﷺ کی اتباع کرتا ہے اور ہر دوسرے انسان کے قول یا راہنمائی پر آپ ﷺ کے قول اور راہنمائی کو ترجیح دیتا ہے۔

مؤمن کا یہ اعتقاد ہے کہ اللہ تعالیٰ نے آپ ﷺ کو جو فضائل، خصائص اور کمالات عطا کیے ہیں وہ کسی دوسرے کو نہیں دیئے، لہذا آپ ﷺ مقام و مرتبہ کے لحاظ سب سے اعلیٰ مقام پر ہیں، آپ ﷺ کی وجہت بھی عظیم ترین ہے اور ہر فضیلت میں آپ ﷺ کامل ترین ہیں۔ کوئی بھلاکی کی بات ایسی نہیں جو آپ ﷺ نے امت کو نہ بتائی ہو، اور کوئی برائی ایسی نہیں جس سے خبردار نہ کیا ہو۔

مؤمن بندہ اللہ تعالیٰ کی طرف سے وحی کی گئی ہر کتاب اور ہر رسول پر ایمان رکھتا ہے، خواہ اُسے ان انبیاء کے نام کا علم ہوا یا نہیں ہوا۔ وہ رسولوں پر ایمان لانے میں کسی کے درمیان فرق نہیں کرتا، اور یہ کہ ان تمام انبیاء کا مقصد رسالت ایک ہی ہے، وہ یہ کہ ایک اللہ وحدہ لا شریک کی عبادت کی جائے۔

مؤمن ہر طرح کی تقدیر پر ایمان لاتا ہے، اور یہ بھی جانتا ہے کہ بندوں کے تمام اچھے بُرے کام اللہ تعالیٰ کے علم میں ہیں، اُس کے قلم نے لکھ رکھے ہیں، اُس کی مرضی و مشیت اس میں نافذ ہے، اللہ کی حکمت کے عین مطابق ہے۔ اللہ تعالیٰ نے بندے کو قدرت وارادہ دیا ہے اور یہ بندے اپنی مرضی سے بات کرتے ہیں اور کام کرتے ہیں۔ اللہ تعالیٰ نے انہیں کسی چیز پر مجبور نہیں کیا، بلکہ انہیں خود مختار بنایا ہے۔ بالخصوص اہل ایمان کو اللہ تعالیٰ نے عدل و حکمت کے تحت ایمان کی محبت دی ہے اور اسے اہل ایمان کے دلوں میں مزین کر دیا ہے۔ کفر، گناہ اور نافرمانی کو ناپسندیدہ بنا دیا ہے۔

نیز دین کے بنیادی اصول میں سے ہے کہ مؤمن کی ذمہ داری ہے کہ اللہ تعالیٰ، اُس کی کتاب، اُس کے رسول اور مسلمانوں کے قائدین اور عوام کے ساتھ خیر خواہی و ہمدردی رکھئے، بھلائی کا حکم دیتا رہے، بُرائی سے روکتا رہے جس حد تک شریعت نے اُسے پابند بنایا ہے۔ والدین کی خدمت کرئے، قریبی رشتہ داروں سے اچھا تعلق رکھئے، صلح رحمی کرئے، پڑوئی اور دوسرا لوگوں سے احسان کا برداشت کرئے، اللہ کی تمام مخلوق سے اچھا براتے۔ اچھے اور عمدہ اخلاق کی طرف لوگوں کو دعوت دئے، بُرے اخلاق اور بُرے کاموں سے لوگوں کو روکے۔

مؤمن اس بات کا اعتقاد رکھتا ہے کہ سب سے زیادہ کامل ایمان اسی شخص کا ہے جس کے اعمال اچھے ہوں، زبان کا سچا ہو، ہر بھلائی اور نیکی کی طرف

آگے بڑھنے والا ہوا اور ہر بُراٰئی سے دور رہنے والا ہو۔

مؤمن یہ بات بھی خوب جانتا ہے کہ فی سبیل اللہ جہاد کا حکم تاقیامت لا گو رہے گا اور یہ دین کا سب سے بلند مقام ہے، خواہ جہاد علم و دلیل کے ذریعے ہو یا جہاد ہتھیار کے ذریعے ہو۔ اور یہ کہ ہر مسلمان کا فرض ہے کہ اپنی طاقت کے مطابق دین کا دفاع کرے، چاہے امام وقت (حکمران) نیک ہو یا بُراٰ جہاد میں اس کا ساتھ دے، جب تک کہ شرطیں پوری ہوں اور اس کے اسباب باقی ہوں۔

اسلام کے بنیادی اصول میں یہ بھی ہے کہ مسلمانوں کو باہم متحد و متفق رکھنے کے لیے پوری محنت و کوشش کی جائے، ان کے دلوں کو باہم جوڑنے کے لیے خلوص کے ساتھ جدوجہد کی جائے، مسلمانوں میں باہمی ترقہ ڈالنے، دشمنیاں اور بغض پیدا کرنے سے پر ہیز کیا جائے اور ان مقاصد کو حاصل کرنے کے لیے ہر سیلہ اختیار کیا جائے۔ اسی طرح مخلوق خدا کو کسی طرح بھی تکلیف نہ پہنچائی جائے، نہ جان میں نہ مال میں اور نہ ہی عزت و آبرو کے معاملات میں اور دیگر حقوق میں، خواہ معاملہ کافروں کے ساتھ ہو یا مسلمانوں کے ساتھ عدل و انصاف کے ساتھ طے کیا جائے۔

ہر مسلمان کا یہ ایمان ہے کہ سب سے افضل امت، امت محمد ﷺ ہے اور امت میں سے بھی صحابہ کرام رضی اللہ عنہم سب سے افضل ہیں، بالخصوص خلفاء راشدین، عشرہ مبشرہ (جن دس صحابہ کرام کو دنیا میں جنتی ہونے کی سند مل گئی

تحقیقی)، بدر والے، بیعتِ رضوان (صلح حدیبیہ کے موقع پر) میں شریک ہونے والے، نیز مهاجروں اور انصار میں سے سب سے پہلے اسلام لانے والے۔ چنانچہ وہ سب صحابہ کرام سے والہانہ محبت رکھتا ہے اور یہ محبت اللہ کی رضا کے لیے ہوتی ہے۔ ان کی خوبیوں کو عام کرتا ہے، ان کے بارے میں جوغلط باتیں منسوب ہیں ان سے خاموشی اختیار کرتا ہے۔

اللہ تعالیٰ کی رضا کی خاطروہ احترام کرتا ہے علماء کرام کا، انصاف پسند حکمرانوں کا، جن لوگوں نے بھی دین کی خدمت کی ہے اور مسلمانوں کی خدمت کی ہے۔ اس کے ساتھ ساتھ وہ اللہ تعالیٰ سے اتنا کرتا ہے کہ وہ ان حضرات کو دین میں شک، عقیدے میں شرک، مسلمانوں میں تفرقہ ڈالنے، ایمان میں نفاق اور مردے اخلاق سے محفوظ رکھے اور زندگی کی آخری سانس تک یہ لوگ اپنے نبی ﷺ کے دین پر قائم و دائم رہیں۔

یہ چند اصولی باتیں تھیں جن پر ہدایت یافتہ جماعت خود ایمان رکھتی ہے اور اسی کی طرف دوسروں کو بھی دعوت دیتی ہے۔



مسائل طہارت

طہارت و نجاست:

نجاست: ہر وہ چیز جس سے بچنا اور وہ کہیں لگ جائے تو دھونا ایک مسلمان پر واجب ہوا سے نجاست کہتے ہیں۔ اگر کپڑے یا بدن کو نجاست لگ جائے تو اسے دھونا واجب ہے، حتیٰ کہ وہ ختم ہو جائے بشرطیکہ وہ دلکشی جا سکتی ہو، جیسے کہ حیض کا خون، اگر دھونے کے بعد بھی کچھ نشان باقی رہ جائے تو کوئی حرج نہیں، بشرطیکہ یہ نشان ختم کرنے میں مشقت ہو۔ اگر نجاست نظر نہ آتی ہو تو بس ایک مرتبہ دھونا ہی کافی ہو گا۔

اگر زمین پر نجاست لگ گئی تو اس پر پانی بہادینے سے پاک ہو جائے گی۔ اگر نجاست سیال (Liquid) شکل میں ہو تو خشک ہونے سے ہی زمین پاک ہو جائے گی، ہاں البتہ اگر نجاست غیر سیال ہو تو اسے وہاں سے ہٹائے بغیر زمین پاک نہ ہو گی۔

پاکی حاصل کرنے اور نجاستوں کو دور کرنے کے لیے پانی استعمال کیا جائے گا خواہ پانی بارش کا ہو سمندر کا ہو یا کسی اور جگہ کا۔ اس مقصد کے لیے مستعمل پانی بھی دوبارہ استعمال کیا جا سکتا ہے اور وہ پانی بھی استعمال کیا جا سکتا ہے جس میں کوئی طاہر (پاک) چیز ملی ہو بشرطیکہ وہ پانی اپنی شکل پر ہی باقی رہے۔

البتہ اگر کسی چیز کے ملنے سے اس کی پانی والی شکل بدل گئی تو طہارت کے لیے استعمال کرنا جائز نہیں۔ جب پانی میں کوئی ناپاک چیز مل کر اس کے ذائقے، بیویارنگ کو بدل دے تو اسے نجاستِ زائل کرنے کے لیے استعمال کرنا جائز نہیں۔ اگر اس کی کوئی صفت نہ بدلتے تو اس مقصد کے لیے استعمال کیا جاسکتا ہے۔

کسی قسم کا جو ٹھاپانی بھی طہارت اور ازالہ نجاست کے لیے استعمال کیا جاسکتا ہے سوائے کتے اور خنزیر کے جو ٹھٹھے کے کیونکہ وہ ناپاک ہوتا ہے۔

اقسام نجاست:

نجاست کی متعدد قسمیں ہیں، تفصیل یوں ہے:

(۱) پیشاب و پاخانہ۔

(۲) وَدِی: ایک سفید گاڑھا ساماڈہ ہے جو کہ پیشاب سے پہلے یا بعد نکلتا ہے۔

(۳) مَذِی: سفید یہیں دار مادہ ہے جو کہ شہوت میں تیزی کے وقت نکلتا ہے۔

البتہ منی طاہر ہے اگر تازہ ہو تو اسے دھونا خیک ہو تو کھرچ دینا مستحب ہے۔

(۴) جن جانوروں کا گوشت نہیں کھایا جاتا ان کا پیشاب و پاخانہ۔ البتہ جن

جانوروں کا گوشت کھایا جاتا ہے ان کا پیشاب و پاخانہ بخس نہیں ہے۔

ان تمام نجاستوں کو دھودینا اور اگر بدن و کپڑے میں لگ جائے تو انہیں

دور کر دینا ضروری ہے۔

(۶) حیض و نفاس کا خون

البته نذی کا حکم یہ ہے کہ بس کپڑے پر چھینٹیں مار دیں۔

احکام نجاست:

(۱) اگر انسان کو کوئی چیز لگ جائے اور اسے معلوم نہ ہو کہ آیا یہ شخص ہے یا طاہر ہے تو اس بارے میں پوچھنا ضروری نہیں ہے، نہ اسے دھونا ضروری ہے، اس لیے کہ ہر چیز کی اصل طہارت ہے۔

(۲) ایک انسان نماز سے فارغ ہو گیا اور اسے اپنے کپڑے یا جسم پر نجاست ملی، اسے پہلے سے اس کا علم نہیں تھا یا اگر تھا بھی تو بھول چکا تھا، اب اس کی نماز صحیح ہے۔

(۳) جس آدمی کو کپڑے پر لگی ہوئی نجاست مل نہیں رہی اس پر لازم ہے کہ اسے تلاش کرے اور جس جگہ کے بارے میں غالب گمان ہوا سے دھو ڈالے، اس لیے کہ نجاست محسوس کی جانے والی چیز ہے، اس کا رنگ، ذائقہ اور بوہوتی ہے۔

قضائے حاجت:

قضائے حاجت کے آداب یہ ہیں:

(۱) بیت الخلاء میں داخل ہوتے وقت بایاں پاؤں رکھتے ہوئے کہے:

((بِسْمِ اللّٰهِ اللّٰهُمَّ إِنِّي أَعُوذُ بِكَ مِنَ الْخُبُثِ وَالْخَبَائِثِ))

[صحیح البخاری ۱۴۲ و صحیح مسلم ۳۷۵]

”اللہ کے نام پر اے اللہ! خبیث جنوں اور جنیوں کے شر سے میں
تیری پناہ میں آتا ہوں۔“

باہر آتے ہوئے دایاں پاؤں پہلے نکالے اور کہے:

((غُفرانَكَ)) [سنن أبي داود ۳۰۔ امام البانی نے صحیح کہا ہے۔]

”مویٰ تیری بخشش کا طلبگار ہوں۔“

(۲) اپنے ساتھ حمام میں کوئی ایسی چیز لے کر نہ جائے جس پر اللہ تعالیٰ کا نام
لکھا ہوا ہو لا یہ کہ اس کے ضائع ہونے کا خطرہ ہو۔

(۳) صحرایاً کھلی جگہ میں قضاۓ حاجت کے وقت ز قبلہ کی طرف منہ کرے اور
نہ پیٹھ کرے، البتہ عمارت کے اندر قبلہ کی طرف منہ یا پیٹھ کیا جاسکتا ہے۔

(۴) لوگوں سے پرده پوشی کرنا ضروری ہے، اس بارے میں سستی نہیں کرنا
چاہئے۔ واضح رہے کہ مرد کا پرده ناف سے گھٹنے تک ہے اور عورت کا
پرده سارا جسم ہے، البتہ نماز میں چہرے کا پرده نہیں ہے، بشرطیکہ وہاں غیر
محرم نہ ہو، ورنہ چہرے کو بھی نماز میں چھپائے۔

(۵) اس بات کی شدید احتیاط کرنا چاہئے کہ انسان کے جسم یا کپڑے کو

پیشاب پاخانہ لگے۔

(۶) قضاۓ حاجت کے بعد پانی سے طہارت کرنا چاہئے یا ٹیشو یا پھر استعمال کر کے نجاست صاف کر دینا چاہئے۔ استنجا کرتے وقت بایاں ہاتھ استعمال کرنا ہوگا۔

وضو:

وضو کے بغیر نماز قبول نہیں ہوتی۔ حضرت ابو ہریرہ رضی اللہ عنہ بیان کرتے ہیں کہ رسول اکرم ﷺ نے فرمایا:

((لَا يَقْبِلُ اللَّهُ صَلَةً أَحَدٍ كُمْ إِذَا أَحَدُكُمْ حَتَّىٰ يَتَوَضَّأَ))

[صحیح البخاری ۶۹۵۴ و صحیح مسلم ۲۲۵]

”کوئی جب بے وضو ہو جائے تو وضو کئے بغیر اس کی نماز قبول نہیں ہوتی۔“

وضو کرتے ہوئے ترتیب اور تسلسل کا خیال رکھنا اشد ضروری ہے۔

وضو کرنے کے عظیم فضائل و فوائد ہیں، ہر انسان کو ان کا علم رہنا چاہئے۔
حضرت عثمان بن عفان رضی اللہ عنہ بیان کرتے ہیں کہ آپ ﷺ نے فرمایا:

((مَنْ تَوَضَّأَ فَأَحْسَنَ الْوُضُوءَ خَرَجَتْ خَطَايَاهُ مِنْ جَسَدِهِ حَتَّىٰ

تَخْرُجَ مِنْ تَحْتِ أَظْفَارِهِ)) [صحیح مسلم ۲۴۵]

”جس شخص نے وضو کیا اور اپھے طریقے سے (سنن کے مطابق) وضو کیا تو اس کے جسم سے گناہ نکل جاتے ہیں حتیٰ کہ اس کے ناخنوں کے نیچے سے بھی،“۔

آپ ﷺ نے دوسرے موقع پر فرمایا:

((مَنْ أَتَمَ الْوُضُوءَ كَمَا أَمْرَهُ اللَّهُ تَعَالَى فَالصَّلَواتُ الْمُكْتُبَاتُ
كَفَارَاتٌ لِمَا بَيْتَهُنَّ)) [صحیح مسلم ۲۳۱]

”جس نے اللہ تعالیٰ کے حکم کے عین مطابق اچھی طرح وضو کیا، تو فرض نمازیں ان کے درمیانی (گناہوں کا) کفارہ بن جاتی ہیں۔“


وضو کا طریقہ:

- (۱) زبان سے بولے بغیر دل سے وضو کی نیت کرے، دل کے پختہ ارادے کو نیت کہتے ہیں۔ پھر کہے: بسم اللہ۔
- (۲) اس کے بعد دونوں ہاتھوں کوتین دفعہ دھولے۔
- (۳) اس کے بعد تین دفعہ کلپی کرے اور پانی ڈال کرنا کچھڑ کے۔
- (۴) اس کے بعد تین مرتبہ منہ دھوئے، ایک کان سے دوسرے کان تک، اور لمبائی میں ماتھے کے اوپر جہاں سے بال اگنا شروع ہوتے ہیں وہاں سے لے کر ٹھوڑی کے نیچے تک۔
- (۵) اس کے بعد دونوں ہاتھوں کوتین مرتبہ دھوئے، انگلیوں کے پوروں سے لے کر کہنیوں تک۔ کہنیاں بھی شامل رہیں۔ پہلے دایاں ہاتھ دھوئے پھر بایاں ہاتھ۔
- (۶) اس کے بعد سر کا ایک دفعہ مسح کرے، اس کا طریقہ یہ ہے کہ انگلیوں کو بھگو

لے سر کے اگلے حصے سے پھیرتے ہوئے پچھے لے جائے، پھر اسی طرح آگے لے آئے۔

(۷) پھر ایک دفعہ کا نوں کامسح کرے۔ اس کا طریقہ یہ ہے کہ دونوں شہادت کی انگلیوں کو کانوں کے سوراخ میں ڈال دے اور انگوٹھوں سے کان کے باہر والے حصے کے اوپر پھیر دے۔

(۸) پھر دونوں پاؤں کو تین دفعہ دھونے، پاؤں کی انگلیوں سے لے کر ٹخنوں تک، ٹخنے بھی شامل رہیں۔ دائیں پاؤں سے دھونا شروع کرے، پھر بایاں پاؤں دھونے۔



(۹) آخر میں مسنون دعا پڑھے:

حضرت عمر بن الخطاب ﷺ بیان کرتے ہیں کہ اللہ رسول ﷺ نے فرمایا:

((مَا مِنْكُمْ مِنْ أَحَدٍ يَتَوَضَّأُ فَيُسْبِغُ الْوُضُوءَ ثُمَّ يَقُولُ أَشْهَدُ أَنَّ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ إِلَّا فُتْحَتْ لَهُ أَبْوَابُ الْجَنَّةِ الثَّمَانِيَّةِ يَدْخُلُ مِنْ أَيْمَانَهَا شَاءَ)) [صحیح مسلم ۲۳۴]

”تم میں سے جو کوئی اچھے طریقے سے وضو کرتا ہے، پھر کہتا ہے: ((أَشْهَدُ أَنَّ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ)) اس کے لیے جنت کے آٹھوں دروازے کھول دیئے جاتے ہیں۔“

ترجمہ: ”میں گواہی دیتا ہوں کہ اللہ تعالیٰ کے علاوہ کوئی معبد و برق نہیں، اور یہ کہ محمد ﷺ اللہ کے بندے اور رسول ہیں۔“

موزوں پر مسح کرنا:

دین اسلام کی آسانی و مہربانی کا یہ حصہ ہے کہ اس نے موزوں پر مسح کرنے کی اجازت دی اور عملًا یہ کام آپ ﷺ سے ثابت ہے۔ حضرت عمر بن امیر رضی اللہ عنہ بیان کرتے ہیں کہ:

((رَأَيْتُ النَّبِيَّ ﷺ يَمْسَحُ عَلَى عِمَامَتِهِ وَخُفْيَةِ)) [البخاری ۲۰۵]

”میں نے نبی ﷺ کو پگڑی اور موزوں پر مسح کرتے ہوئے دیکھا،“

حضرت مغیرہ بن شعبہ رضی اللہ عنہ بیان کرتے ہیں کہ:

((بَيْنَا أَنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ ذَاتَ لَيْلَةٍ إِذْ نَرَأَ فَقَضَى حَاجَتَهُ
ثُمَّ جَاءَ فَصَبَّبَ عَلَيْهِ مِنْ إِدَاؤِهِ كَانَتْ مَعِيَ فَتَوَضَّأَ وَمَسَحَ
عَلَى خُفْيَهِ)) [صحیح البخاری ۱۸۲ و صحیح مسلم ۲۷۴]

”ایک رات میں رسول اکرم ﷺ کے ہمراہ تھا، آپ نجپے تشریف لائے،
آپ نے ضرورت پوری کی میرے پاس ایک برتن تھا اس سے میں نے
آپ کے لیے پانی انڈیلا، آپ ﷺ نے خوفرما�ا اور موزوں پرمسح کیا۔“ -
ہاں یہ بات ضرور ہے کہ موزوں پرمسح کی شرط ہے کہ:

☆ وہ باوضو پہنے گئے ہوں۔

☆ طریقہ یہ ہے کہ گیلے ہاتھ کو قدم کے اوپری حصے پر پھیر لے توں کامسح
نہ کرے۔

☆ رہائش کے لیے مسح کی مدت ایک دن ایک رات ہے۔
☆ اور مسافر کے لیے تین دن تین رات۔

☆ مقررہ مدت ختم ہوتے ہی مسح باطل ہو جاتا ہے،

☆ اسی طرح موزے اتار دینے سے باطل ہو جاتا ہے،

☆ اور جنابت لاگو ہونے سے بھی مسح باطل ہو جاتا ہے، کیونکہ جنابت کی
شکل میں نہانے کے لیے موزوں کو اتارنا ضروری ہے۔

وضو توڑنے والے کام:

(۱) اگلے، پچھلے راستے سے نکلنے والی چیزوں سے، مثلاً پیشاب، پاخانہ، ہوا، منی، مذی، ودی، خون وغیرہ۔

(۲) نیند۔

(۳) اونٹ کا گوشت کھانا۔

(۴) بے ہوشی، اور عقل کا زائل ہونا۔

غسل کرنا:

طہارت کی نیت سے پورے بدن پر پانی بھانے کو غسل کہتے ہیں۔ غسل اس وقت صحیح شمار ہو گا جب پورے بدن کو دھوایا جائے، نیز کلکی کی جائے اور ناک میں پانی لیا جائے۔

[اپنی شرمگاہ دھوئے (اور جسم میں جہاں کوئی گندگی، ناپاکی لگی ہے اسے دھوئے)، اس کے بعد ہاتھ کو مٹی میں رگڑ کر (یا صابون سے) دھولے، پھر ویسے وضو کرے جیسے نماز کے لئے کرتا ہے، صرف پیر نہ دھوئے، اس کے بعد سر پر تین چلوپانی ڈال کر بالوں میں انگلیوں کو داخل کر کے اچھی طرح دھولے، پھر دائیں باکیں طرف پانی ڈالتے ہوئے سارے جسم پر پانی بھا کر نہالے۔ آخر میں نہائے ہوئے جگہ سے ہٹ کر دونوں پیر دھولے [صحیح بخاری ۲۵۶، ۲۶۰]۔]

پانچ کاموں کی وجہ سے غسل کرنا فرض ہو جاتا ہے۔

اول: خواہ مرد ہو یا عورت، جائے میں ہو یا سوتے میں، جب منی شہوت کے ساتھ اور اچھل کر نکلو غسل فرض ہو جاتا ہے۔ البتہ اگر بغیر شہوت کے نکلو تو غسل واجب نہیں ہوتا، مثلاً بیماری کی وجہ سے چوٹ کی وجہ سے یا شدید سردی کی وجہ سے۔ اسی طرح اگر سونے والے کو احتلام تو یاد ہو اور منی یا اس کا نشان نہ ملے تو غسل واجب نہیں ہوتا، البتہ اگر منی یا اس کے اثرات نظر آئیں خواہ احتلام نہ بھی یاد ہو، تب بھی غسل واجب ہو جاتا ہے۔

دوم: مرد و عورت کی شرمگاہ کا باہم ملنا، یعنی مرد کے آنہ تناسل کا اگلا حصہ عورت کی شرمگاہ میں چلا جائے، خواہ انزال نہ بھی ہوتا بھی غسل واجب ہو جاتا ہے۔

سوم: حیض یا نفاس کا ختم ہو جانا۔

چہارم: موت۔ اس لیے کہ میت کو غسل دینا واجب ہے۔

پنجم: جب کافر مسلمان ہو جائے تو اس پر غسل کرنا واجب ہے۔

جنہی آدمی کے لیے حرام کام:

جس آدمی پر غسل فرض ہو اس پر متعدد کام حرام ہیں:

(۱) نماز پڑھنا۔ (۲) طواف کرنا۔

(۳) قرآن پاک کو چھونا، اس کو اٹھانا، اونجی یا ہلکی آواز سے پڑھنا، زبانی یا دلکش کر پڑھنا وغیرہ، وغیرہ۔

(۴) مسجد میں رکنا۔ البتہ مسجد میں سے گزر جاسکتا ہے۔ اگر مسجد میں ٹھہرنے کی ضرورت ہو تو وضو کر کے رک سکتا ہے۔ (وضو کرنے سے پاک نہیں ہو جائے گا البتہ ناپاکی میں کچھ کمی آجائے گی)۔

تیمّم کرنا:

اقامت اور سفر دونوں میں تیمّم کیا جاسکتا ہے، وہ وضو یا غسل کے بد لے ہوتا ہے بشرطیکہ درج ذیل اسباب میں سے کوئی سبب پایا جائے۔

اول: جب پانی بالکل نہ ہو یا اگر ہو لیکن طہارت کے لیے کافی نہ ہو پانی کو تلاش کرنے کی بھرپور کوشش کی جائے ورنہ تیمّم کر لیا جائے۔ یہ بھی ہو سکتا ہے کہ پانی کہیں قریب میں موجود ہے، اگر وہ پانی کی تلاش میں جائے تو اسے اپنی جان یا مال کے بارے میں خطرہ ہو، ایسی صورت میں بھی تیمّم کر سکتا ہے۔

دوم: وضو والے کسی حصے پر زخم ہو تو وہ اسے پانی سے دھوئے۔ اگر پانی سے دھونا نقصان دہ ہو تو ہاتھ کو پانی میں بھگو کر اس پر مسح کر لے۔ اگر مسح کرنا بھی اسے نقصان دیتا ہو تو سارے اعضاء کو دھو لے اور اس عضو مریض کے لئے تیمّم کر لے۔

سوم: اگر پانی یا موسم ناقابل برداشت حد تک سرد ہو اور اسے پانی سے نقصان کا خطرہ ہو تو تیمّم کر لے۔

چھارہ: اس کے پاس پانی تو ہو لیکن وہ پینے کی ضرورت کے لیے ہوتا بھی تیم کر سکتا ہے۔

تیم کرنے کا طریقہ:

دل میں تیم کی نیت کرئے، پھر ایک دفعہ دونوں ہاتھوں کو زمین پر مارئے پھر چہرے پر پھیر لے۔ پھر باائیں ہاتھ کو دائیں ہاتھ پر پھیر لے، اس کے بعد دائیں ہاتھ کو باائیں ہاتھ پر پھیر لے۔

جن کاموں سے وضو ٹوٹ جاتا ہے انہی سے تیم بھی ٹوٹ جاتا ہے۔ علاوہ ازیں اگر نماز ادا کرنے سے پہلے پانی مل گیا، یا پانی استعمال کرنے پر قادر ہو گیا، نیز اگر نماز کے دوران بھی ایسی صورت میں تیم باطل ہو گیا، البتہ اگر نماز سے فارغ ہو گیا اور اس کے بعد پانی ملا تو نماز صحیح ہے، دہرانے کی ضرورت نہیں۔

حیض و نفاس:

حالتِ حیض و نفاس میں عورت کو نماز ادا کرنا یا روزہ رکھنا جائز نہیں۔

حضرت عائشہ رضی اللہ عنہا بیان کرتی ہیں کہ رسول اکرم ﷺ نے فرمایا:

((إِذَا أَقْبَلَتِ الْحَيْضَةُ فَدَعِيَ الصَّلَاةُ وَإِذَا أَدْبَرَتِ فَأَغْسِلِي

عَنْكِ اللَّمَّ وَصَلَّى)) [صحیح البخاری ۳۲۱ و صحیح مسلم ۳۳۳]

”جب حیض آجائے تو نماز چھوڑ دؤ جب ختم ہو جائے تو خون کو دھولو اور

(غسل کر کے) نماز ادا کرو۔

ایام حیض میں رہ جانے والی نمازوں کی قضائیں ہیں، البتہ جتنے دن روزے نہیں رکھ سکی اس کی قضا دینی ہے۔ حیض و نفاس کی وجہ سے ناپاک عورت بیت اللہ کا طواف نہیں کرے گی۔ ان دنوں میں خاوند پر حرام ہے کہ اپنی بیوی کی شرمگاہ میں جماع کرے، البتہ جماع کے علاوہ اپنی بیوی سے لطف اندوز ہو سکتا ہے۔ ناپاک عورت قرآن پاک کو نہیں چھوئے گی۔ خون بند ہوتے ہی عورت حیض و نفاس سے پاک ہو جائے گی، فوراً غسل کرنا اس پر فرض ہے اور جو کام حیض و نفاس کی وجہ سے منع تھے سب جائز ہو جائیں گے۔

نماز کا وقت داخل ہو گیا، عورت نے ابھی نماز نہیں ادا کی اور اسے حیض یا نفاس آ گیا تو پاک ہونے کے بعد وہ اس نماز کی قضا دے گی۔ نماز کا وقت ختم ہونے سے پہلے اگر عورت پاک ہو گئی خواہ وہ ایک ہی رکعت پڑھ سکتی تھی اُس پر اس وقت کی نماز ادا کرنا فرض ہے۔ اور بہتر ہے کہ جس نماز کو اس نماز کے ساتھ جمع کرنا شرعاً جائز ہوتا ہے اسے بھی ادا کر لے، مثلاً: سورج ڈوبنے سے پہلے وہ پاک ہو گئی، خواہ ایک ہی رکعت پڑھ سکتی تھی اس دن کی عصر کی نماز اس کو پڑھنی ہو گی۔ بہتر ہے کہ اس دن کی ظہر کی نماز بھی قضائی نیت سے پڑھ لے۔ دوسری مثال یوں ہے کہ اگر آدمی رات سے پہلے پہلے پاک ہو گئی، وہ لازماً عشاء کی نماز ادا کرے گی، اس دن کی مغرب کی نماز بھی بطور قضائی پڑھ لے یہ اس کے لیے بہتر ہے۔

مسائل نماز

ارکانِ اسلام میں نماز دوسرا کن ہے، ہر مسلمان عاقل بالغ پر نماز فرض ہے، اس کے وجوب کا انکار باجماع امت کفر ہے، سستی کوتا ہی کی وجہ سے بالکل چھوڑنے والا صحابہ کرام رضی اللہ عنہم کے نزدیک کافر ہے۔ قیامت کے روز بندے سے سب سے پہلے نماز ہی کا حساب ہوگا۔ اللہ تعالیٰ کا فرمان ہے:

﴿إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا﴾ (النساء ۱۰۳)

”یقیناً نماز مومنوں پر مقررہ وقت ہے“۔

حضرت عبداللہ بن عمر رضی اللہ عنہ بیان کرتے ہیں کہ نبی اکرم ﷺ نے فرمایا:

((بُنِيَ الْإِسْلَامُ عَلَى خَمْسِ شَهَادَةٍ أَنَّ لَا إِلَّا اللَّهُ وَأَنَّ مُحَمَّدًا رَسُولُ اللَّهِ وَأَقَامَ الصَّلَاةِ وَإِيتَاءِ الزَّكَاةِ وَالْحَجَّ وَصَوْمُ رَمَضَانَ))

[صحیح البخاری ۸ و صحیح مسلم ۱۶]

”اسلام کی پانچ بنیاد ہیں: (۱) لا إلہ الا اللہ محمد رسول اللہ کی گواہی دینا (۲) نماز قائم کرنا (۳) زکوٰۃ ادا کرنا (۴) حج کرنا (۵) رمضان المبارک کے روزے رکھنا“۔

حضرت جابر (رضی اللہ عنہ) بیان کرتے ہیں کہ میں نے رسول اللہ ﷺ کو فرماتے ہوئے سنًا:

((إِنَّ يَوْمَ الْجُلُولِ وَبَيْنَ الشَّرْكَ وَالْكُفُرِ تَرْكَ الصَّلَاةِ)) [مسلم ۸۲]

” بلاشبہ بندے اور شرک و کفر کے درمیان نماز کا چھوڑنا دینا ہے“۔

نماز کی پابندی کرنے کے عظیم فضائل ہیں۔

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

((مَنْ تَطَهَّرَ فِي بَيْتِهِ ثُمَّ مَشَى إِلَى بَيْتٍ مِّنْ بُيُوتِ اللَّهِ لِيُقْضِيَ فَرِيضَةً مِّنْ فَرِيضَاتِ اللَّهِ كَانَتْ حَطُوتَاهُ إِحْدَاهُمَا تَحُطُّ حَطِيشَةً وَالْأُخْرَى تَرْفَعُ دَرَجَةً)) [صحیح مسلم ۶۶۶]

”جس نے اپنے گھر سے اچھی طرح وضو کی، پھر کسی مسجد کی طرف گیا تاکہ اللہ تعالیٰ کے فرائض میں سے ایک فریضہ ادا کرے، اس کے سارے قدم فائدے میں رہیں گے، ایک قدم اٹھانے پر گناہ دھل جائے گا اور دوسرا قدم پر درجہ بلند ہو جائے گا۔“

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

((أَلَا أَذْلِكُمْ عَلَى مَا يَمْحُوا اللَّهُ بِهِ الْخَطَايا، وَيَرْفَعُ بِهِ الدَّرَجَاتِ))
قالوا: بلى يا رسول الله ، قال: ((إِسْبَاغُ الْوُضُوءِ عَلَى الْمَكَارِهِ، وَكَثْرَةُ الْخُطَا إِلَى الْمَساجِدِ، وَإِنْتِظَارُ الصَّلَاةِ بَعْدَ الصَّلَاةِ، فَذَلِكُمُ الرِّبَاطُ)) [صحیح مسلم ۲۵۱]

”میں تمہیں وہ کام نہ بتا دوں جن کی برکت سے اللہ تعالیٰ گناہوں کو دھوتا ہے اور درجات بلند کرتا ہے؟“ صحابہ نے عرض کیا: ضرور ضرور یا رسول اللہ! فرمایا: تکلیف وہ حالات میں اچھی طرح وضو کرنا، مسجدوں کی طرف زیادہ چل کر جانا، ایک نماز کے بعد دوسری نماز کا انتظار

کرنا۔ یہی مقام رباط^(۱) ہے۔“

نیز آپ ﷺ نے فرمایا:

((مَنْ غَدَا إِلَى الْمَسْجِدِ أُوْرَاحَ أَعْدَ اللَّهُ لَهُ فِي الْجَنَّةِ نُزُلًا
كُلَّمَا غَدَا أُوْرَاحَ)) [مسلم ۶۶۹ و البخاری ۶۶۲]

”جو کوئی صبح یا شام مسجد گیا اللہ تعالیٰ نے اس کے لیے جنت میں اس کے لیے مہمانی کا سامان تیار کر لیا جتنی بار بھی وہ صبح یا شام گیا۔“

نماز سے متعلق ضروری ہدایات

(۱) مردوں پر مسجد میں آ کر باجماعت نماز ادا کرنا واجب ہے۔ آپ صلی اللہ علیہ وسلم نے فرمایا:

((لَقَدْ هَمِمْتُ أَنْ آمِرَ بِالصَّلَاةِ فَتَقَامَ ثُمَّ أَخَالَفَ إِلَى مَنَازِلِ قَوْمٍ
لَا يَشْهُدُونَ الصَّلَاةَ فَأُحْرِقَ عَلَيْهِمْ)) [البخاری ۲۴۲۰]

”میں نے پختہ ارادہ کر لیا تھا کہ نماز کا حکم دوں، جب وہ کھڑی ہو جائے تو ایسے لوگوں کے گھروں کو جاؤں جو جماعت میں حاضر نہیں ہوئے تو ان سمیت گھروں کو آگ لگادوں۔“

(۲) مسلمان کو چاہیے کہ جلد مسجد میں پہنچے اور سکون و اطمینان کے ساتھ چلتا ہوا آئے۔

(۳) مسنون یہ ہے کہ مسجد میں داخلے کے وقت دایاں پاؤں پہلے اندر رکھے

(۱) ”رباط“ کے معنی ہیں جہاد کے لیے ہمہ وقت تیار رہنے کے نماز کے لیے تیار رہنے والا بھی گویا ہر وقت اطاعت ربانی اور نیکی کرنے کے لیے تیار بیٹھا ہے۔ (متترجم)

اور یہ دعا پڑھے:

((اللَّهُمَّ افْتَحْ لِي أَبْوَابَ رَحْمَتِكَ)) [صحیح مسلم ۷۱۳]

”اے اللہ! میرے لیے اپنی رحمت کے دروازے کھول دے۔“

(۲) بیٹھنے سے پہلے تجیہ المسجد کے دونفل ادا کرے۔ حضرت ابو قادہ رضی اللہ عنہہ بیان کرتے ہیں کہ رسول اکرم ﷺ نے فرمایا:

((إِذَا دَخَلَ أَحَدُكُمُ الْمَسْجِدَ فَلْيَسْرُكْعُ رَكْعَتَيْنِ قَبْلَ أَنْ يَجْلِسَ))

[صحیح مسلم ۷۱۴]

”جب تم مسجد میں داخل ہو تو بیٹھنے سے پہلے دور کعت نماز پڑھ لو۔“

(۵) دوران نماز پر دے کی جگہ کوچھ پانا واجب ہے۔ مرد کا پرده (یعنی جسم کا وہ حصہ جو لازماً ڈھکنا چاہئے) ناف سے گھٹنے تک اور عورت کا سارا جسم پرده ہے البتہ نماز میں اپنا چہرہ کھلا رکھے گی، (اگر نماز کے وقت کسی غیر محروم مرد کا سامنا ہونے کا خدشہ ہو تو پھر چہرہ کوچھ پانا ضروری ہے)۔

(۶) قبلہ رخ ہو کر نماز پڑھنا واجب ہے اور یہ قبولیت نماز کی شرط ہے۔ ہاں اگر کوئی بیماری یا مجبوری ہو دوسری بات ہے۔ البتہ سفر میں نفل نماز پڑھتے ہوئے قبلہ سے ہٹ گیا تو کوئی بات نہیں۔

(۷) نماز کو وقت پر ادا کرنا چاہیے، وقت سے پہلے نماز صحیح نہیں، اور وقت کے بعد پڑھنا بھی حرام ہے۔

(۸) نماز کے لیے جلد پہنچنا چاہیے، کوشش کر کے پہلی صاف میں بیٹھنا چاہیے

اور نماز کا انتظار کرنا چاہیے۔ ان تمام کاموں کا عظیم ثواب ہے۔ حضرت ابو ہریرہ رضی اللہ عنہ بیان کرتے ہیں کہ آپ ﷺ نے فرمایا:

((لَوْيَعْلَمُ النَّاسُ مَا فِي النَّدَاءِ وَالصَّفَّ الْأَوَّلِ ثُمَّ لَمْ يَجِدُوا إِلَّا أَنْ يَسْتَهِمُوا عَلَيْهِ لَا سُتْهِمُوا، وَلَوْيَعْلَمُونَ مَا فِي التَّهْجِيرِ لَا سُتْبَقُوا إِلَيْهِ)) [صحیح البخاری ۶۱۵ و صحیح مسلم ۴۳۷]

”اگر لوگوں کو معلوم ہو جائے کہ اذان کہنے اور پہلی صفائح کا کس قدر اجر ہے تو اگر ان کو قرعدہ اندازی کے ذریعے فیصلہ کرنا پڑتا تو قرعدہ اندازی کرتے، اور اگر ان کو جلد مسجد پہنچنے کے اجر کا علم ہو جائے تو وہ مسجد کی طرف دوڑ لگادیتے۔“

نیز آپ ﷺ نے فرمایا:

((لَا يَرَالُ أَحَدُكُمْ فِي صَلَاةٍ مَا دَامَتِ الصَّلَاةُ تَحْسِسُهُ))

[صحیح البخاری ۶۵۹ و صحیح مسلم ۶۴۹]

”تم اس وقت تک مستقل نماز میں ہوتے ہو جب تک نماز تم کوروں کے ہوئے ہوتی ہے۔“

اوقاتِ نماز

﴿ نماز ظہر کا وقت زوال آفتاب سے لے کر ایک مشل سائے تک ہے۔

﴿ نماز عصر کا وقت ایک مشل سائے سے لے کر غروب آفتاب تک۔

﴿ نماز مغرب کا وقت غروب آفتاب سے لے کر سرخی کے ختم ہونے تک، اور یہ وہی سرخی ہے جو غروب آفتاب کے وقت ہوتی ہے۔

- ﴿ نماز عشاء کا وقت سرخی کے غروب سے لے کر آدمی رات تک (۱)۔
- ﴿ نماز فجر کا وقت طلوع صبح صادق سے لے کر طلوع آفتاب تک ہے۔

جہاں نماز ادا کرنا صحیح نہیں

(۲،۱) قبرستان اور حمام: رسول اللہ ﷺ نے فرمایا:

((الارضُ كُلُّها مسجدٌ إِلَّا الحمامُ والمُقْبَرَةُ))

[سنن أبي داؤد ۴۹۲۔ امام البانی نے حدیث کو صحیح کہا ہے۔]

”ساری زمین نماز کے قابل ہے سوائے حمام کے اور قبرستان کے۔“

البتہ نماز جنازہ قبرستان میں بھی جائز ہے۔

(۳) قبر کی طرف رخ کر کے نماز پڑھنا: حضرت ابو مرثید الغنوی رضی اللہ عنہ

بیان کرتے ہیں کہ رسول اکرم ﷺ نے فرمایا:

((لَا تُصَلُّوا إِلَى الْقُبُورِ وَلَا تَجْلِسُوا عَلَيْهَا)) [مسلم ۹۷۲]

”قبوں کی طرف نماز نہ پڑھو اور نہ ان پر بیٹھو۔“

(۴) اونٹوں کے باڑے میں نماز ادا کرنا: یہ وہ جگہ ہے جہاں اونٹ رکھے

جاتے ہیں۔

(۱) واضح رہے کہ رات کے بارہ بجے کو آدمی رات نہیں کہتے، بلکہ غروب آفتاب سے لے کر طلوع فجر تک کے وقت کا آدھا حصہ آدمی رات ہے، بھی بارہ بجے سے پہلے اور کبھی

بارہ بجے کے بعد۔ (متترجم)

((لَا تُصَلُّو فِي أَعْطَانِ الْأَيْلِ)) [جامع الترمذی ۳۴۸]

”اونٹوں کے باڑ میں نماز نہ پڑھو۔“

اسی طرح ناپاک مقامات میں بھی نماز جائز نہیں۔

نماز کا طریقہ

نماز شروع کرتے وقت نیت کریں، اور نیت ہر عبادت کا لازمی حصہ ہے۔ نیت دل سے ہوتی ہے، زبان سے ادا کرنے کی ضرورت نہیں، اور درج ذیل طریقے سے نماز ادا کریں:

(۱) نمازی سارے جسم کو قبلہ رو رکھئے، نہ جسم کو موڑے اور نہ ہی گردن کو موڑے۔

(۲) تکبیر تحریمہ کے لیے ”اللہ اکبر“ کہے۔ اس کے ساتھ ہی دونوں ہاتھوں کو کندھوں یا کانوں تک اٹھائے۔

(۳) پھر دائیں ہاتھ کی ہتھیلی کو باہمیں ہاتھ کی پشت پر رکھ کر سینے پر رکھے۔

(۴) پھر یہ دعا پڑھئے:

((الْحَمْدُ لِلَّهِ حَمْدًا كَثِيرًا طَيِّبًا مُبَارَكًا فِيهِ)) [مسلم ۶۰۰]

”تمام تعریفیں اللہ تعالیٰ کے لیے ہیں، بہت زیادہ، پاکیزہ اور مبارک حمد۔“

یا یہ دعا پڑھئے:

((سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى

جَدْكَ وَلَا إِلَهَ غَيْرُكَ) [سنن أبي داود ۷۷۵]

”امے اللہ! تو اپنی حمد کے ساتھ پاک ہے، تیر انام بہت با برکت ہے،
تیر مقام بہت عظیم ہے اور تیرے علاوہ کوئی حقیقی معبود نہیں“،
یا کوئی اور افتتاحی دعا پڑھ لے۔ بہتر یہ ہے کہ ادل بدل کر الگ الگ وقت میں
الگ الگ دعا پڑھے، کوئی ایک ہی دعا ہمیشہ نہ پڑھتا رہے، یہ زیادہ خشوع کا
راستہ ہے اور دل حاضر رہتا ہے۔

(۵) پھر ((أَعُوذُ بِاللَّهِ مِنَ الشَّيْطَانِ الرَّجِيمِ)) پڑھ لے۔

(۶) پھر ((بِسْمِ اللَّهِ الرَّحْمَنِ الرَّحِيمِ)) پڑھ کر سورت فاتحہ پڑھ لے۔

﴿الْحَمْدُ لِلَّهِ رَبِّ الْعَالَمِينَ (۱) الرَّحْمَنِ الرَّحِيمِ (۲) مَلِكِ
يَوْمِ الدِّينِ (۴) إِيَّاكَ نَعْبُدُ وَإِيَّاكَ نَسْتَعِينُ (۵) إِهْدِنَا الصِّرَاطَ
الْمُسْتَقِيمَ (۶) صِرَاطَ الَّذِينَ أَنْعَمْتَ عَلَيْهِمْ غَيْرِ
غَلَبْتُكُمْ وَلَا^۷ الضَّالِّينَ (۷)﴾ (الفاتحہ)

(۷) اس کے بعد جہاں سے بھی آسان لگے قرآن حکیم کی تلاوت کرے۔

(۸) دونوں ہاتھوں کو کندھوں تک اٹھا کر اللہ اکبر کہتے ہوئے رکوع میں
جائے۔ رکوع کے دوران انگلیوں کو پھیلایا کر گھٹنہوں کو تھام لے اور یہ دعا
پڑھے: سُبْحَانَ رَبِّيَ الْعَظِيمِ ”میرا عظمتوں والا رب ہر کی کوتا ہی اور
عیوب سے پاک ہے“۔

یہ دعا تین دفعہ پڑھنا سنت ہے، زیادہ بھی پڑھی جا سکتی ہے، البتہ ایک دفعہ پڑھنا کفایت کر جائے گا۔

(۹) رکوع سے اٹھتے ہی امام اور منفرد دونوں ((سَمِعَ اللَّهُ لِمَنْ حَمَدَه)) کہیں اور ساتھ ہی دونوں ہاتھ کندھوں تک اٹھائیں (رفع یدیں کریں) اور مقتدی ((سَمِعَ اللَّهُ لِمَنْ حَمَدَه)) کے بجائے صرف ((رَبَّنَا وَلَكَ الْحَمْد)) کہے، اور دوائیں ہاتھ کو باہمیں ہاتھ کی پشت پر رکھ لے، سینے کے اوپر۔

(۱۰) نمازی کھڑا ہو کر یہ دعا پڑھے:
 ((اللَّهُمَّ رَبَّنَا لَكَ الْحَمْدُ مِلْءُ السَّمَاوَاتِ وَمِلْءُ الْأَرْضِ
 وَمِلْءُ مَا بَيْنُهُمَا وَمِلْءُ مَا شِئْتَ مِنْ شَيْءٍ بَعْدُ)) [مسلم ۷۷۱]

(۱۱) پھر پہلا سجدہ کرے؛ اللہ اکبر کہتے ہوئے سجدہ میں جائے اور سات اعضا پر سجدہ کرے: پیشانی ناک سمیت، دونوں ہاتھ، دونوں گھٹنے، دونوں پاؤں کی انگلیاں۔ اپنے بازوؤں کو پہلوؤں سے ہٹا کر رکھے، اپنے پاؤں کی انگلیوں کو قبلہ رخ رکھے، اور سجدے میں یہ دعا پڑھے:
 سُبْحَانَ رَبِّيَ الْأَعْلَى - تین دفعہ کہنا مسنون ہے، زیادہ بھی پڑھ سکتا ہے، البتہ ایک دفعہ کہنا بھی کافی ہے۔ دوران سجدہ کثرت سے دعا کرنا مستحب ہے، کیونکہ یہ قبولیت دعا کا مقام ہے۔

(۱۲) پھر اللہ اکبر کہتے ہوئے سجدے سے اٹھے، اور دونوں سجدوں کے درمیان بائیکیں پاؤں پر بیٹھ جائے اور دائیں پاؤں کو کھڑا کر لے، دائیں ہاتھ کو دائیں ران پر اور بائیں ہاتھ کو بائیں ران پر گھنٹوں کے پاس رکھے، دونوں ہاتھوں کی انگلیاں کھلی ہوئی ہوں، اور دونوں سجدوں کے درمیان جلسے میں یہ دعا پڑھے: ((رَبِّ اغْفِرْ لِي، رَبِّ اغْفِرْ لِي))

”اے میرے رب مجھے بخش دے، اے میرے رب مجھے بخش دے۔“

(۱۳) پھر دوسرا سجدہ پہلے سجدے کی طرح کرے۔

(۱۴) پھر اللہ اکبر کہتے ہوئے دوسرے سجدے سے سیدھا کھڑا ہو جائے۔

(۱۵) پہلی رکعت کی طرح دوسری رکعت ادا کرے۔ اسی طرح کہے اور اسی طرح کرے، البتہ افتتاحی دعا اور اعوذ باللہ نہیں پڑھے گا۔ اور دوسری رکعت میں اس طرح بیٹھ رہے جس طرح دو سجدوں کے درمیان بیٹھا تھا۔ اپنے دائیں ہاتھ کی انگلیوں کو بند کر لے گا اور درمیانی انگلی اور انگوٹھے کو باہم ملا کر گول دائرہ بنالے گا، اور تشهد والی انگلی کو ہلائے گا، بیٹھ کر تشهد پڑھے گا، آشہدُ ان لا إلَهَ إِلَّا اللَّهُ وَآشَهَدُ أَنَّ مُحَمَّدًا عَبْدُهُ وَرَسُولُهُ کہتے ہوئے تشهد والی انگلی کو حرکت دے گا۔ تشهد کے الفاظ یوں ہیں:

((الْتَّحَيَّاتُ لِلَّهِ وَالصَّلَوَاتُ وَالطَّيَّاتُ السَّلَامُ عَلَيْكَ أَيَّهَا النَّبِيُّ وَرَحْمَةُ اللَّهِ وَبَرَّ كَاتِبُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ وَآشَهَدُ أَنَّ مُحَمَّدًا عَبْدُهُ وَرَسُولُهُ))

”تمام تعریفِ اللہ تعالیٰ کے لیے خاص ہیں، تمام قولی عبادتیں اور تمام بدنبال عبادتیں بھی اُسی کے لیے ہیں، اے نبی! آپ پر اللہ تعالیٰ کی طرف سے سلامتی ہو رحمت اور برکتیں ہوں۔ ہم پر بھی سلامتی ہو اللہ کے تمام نیک بندوں پر بھی سلامتی ہو۔ میں گواہی دیتا ہوں کہ اللہ کے علاوہ کوئی معبود برقن نہیں، میں گواہی دیتا ہوں کہ محمد ﷺ اللہ کے بندے اور رسول ہیں۔“ [صحیح البخاری ۸۳۱]

تشہد کے اور الفاظ بھی احادیث میں وارد ہیں۔

پھر اللہ اکبر کہتے ہوئے سیدھا کھڑا ہو جائے اور ہاتھوں کو کندھوں تک اٹھائے (رفع یہ دین کرے)۔ اگر نماز تین رکعت والی ہو جیسے کہ مغرب کی نماز یا چار رکعت والی ہو جیسے ظہر، عصر اور عشاء کی نمازیں، تو ان نمازوں کو دوسرا رکعت کی طرح پورا کرے، البتہ قیام کے وقت صرف سورت فاتحہ پڑھے گا۔ آخری رکعت کے دوسرے سجدے کے بعد بیٹھ رہے، تشہد پڑھے اور ساتھ درود ابراہیمی پڑھے:

((اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ، اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ)) [البخاری ۳۳۷۰]۔

”اے اللہ! محمد ﷺ پر رحمت نازل فرماء اے اے محمد پر، جیسا کہ تو نے ابراہیم اور آل ابراہیم پر رحمت نازل فرمائی، یقیناً تیری ذات تعریف

والی ہے اور عظمت والی ہے۔ اے اللہ! برکت عطا فرماء محمد ﷺ پر اور آلِ محمد پر جیسا کہ تو نے برکت عطا کی ابراہیم پر اور آل ابراہیم پر، یقیناً تیری ذات تعریف والی ہے اور عظمت والی ہے۔

اس کے بعد جو چاہے دعا مانگے، مسنون یہی ہے کہ بہت زیادہ دعا مانگے، اور ایک ماٹور دعا یہ ہے:

((اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ وَمِنْ عَذَابِ النَّارِ
وَمِنْ فِتْنَةِ الْمُحْيَا وَالْمَمَاتِ وَمِنْ فِتْنَةِ الْمَسِيحِ الدَّجَالِ))


[صحیح البخاری ۸۳۳ و صحیح مسلم ۵۸۸]

”اے اللہ میں تیری پناہ میں آتا ہوں قبر کے عذاب سے، جہنم کے عذاب سے، زندگی اور موت کے فتنے سے اور مسیح الدجال کے فتنے سے۔“

و یگر مسنون دعائیں بھی پڑھ سکتا ہے۔

(۱۶) پھر دائیں طرف سلام پھیرتے ہوئے کہے: السَّلَامُ عَلَيْكُمْ وَرَحْمَةُ اللَّهِ اور پھر بائیں طرف۔

(۱۷) مسنون یہ ہے کہ نمازی نمازِ ظہر، عصر، مغرب اور عشاء میں ”متورک“ ہو کر بیٹھے، اس کی صورت یہ ہوتی ہے کہ دائیں پاؤں کو کھڑا کر لے، اور بائیں پاؤں کو دائیں پنڈلی کے نیچے سے باہر نکال لے، اور سرین کو زمین پر ٹکالے، اور جس طرح پہلے تشهد میں ہاتھوں کورانوں پر رکھا تھا اسی طرح ان کو رکھ لے۔ (نماز کی تصاویر اگلے صفحہ میں دیکھیں)



بعد از نماز کے اذکار

((أَسْتَغْفِرُ اللَّهَ، أَسْتَغْفِرُ اللَّهَ، أَسْتَغْفِرُ اللَّهَ، اللَّهُمَّ أَنْتَ السَّلَامُ وَمِنْكَ السَّلَامُ تَبَارَكَتْ يَا ذَا الْجَلَالِ وَالْإِكْرَامِ)) [مسلم ٥٩١]

”اللہ کی مغفرت کا طلبگار ہوں، اللہ کی مغفرت کا طلبگار ہوں، اللہ کی مغفرت کا طلبگار ہوں۔ اے اللہ! تیری ذات سلامتی والی ہے اور سلامتی تجوہ سے ہی ملتی ہے، اے ذوالجلال والا کرام ذات! تو بہت ہی با برکت ہے۔“

((لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ، اللَّهُمَّ لَا مَانِعَ لِمَا أَعْطَيْتُ وَلَا مُعْطِي لِمَا مَنَعْتَ وَلَا يَنْفَعُ ذَا الْجَدِيدُ)) [البخاری ٨٤٤]

”نہیں ہے کوئی معبد برحق سوائے اللہ تعالیٰ کے وہ کیتا ہے اس کا کوئی شریک نہیں، بادشاہی اُسی کی ہے، اور اُسی کی تعریف ہے اور وہ ہر چیز پر

قادر ہے۔ اے اللہ! جسے آپ نوازیں اسے روک کوئی نہیں سکتا، جسے آپ روکیں اسے دے کوئی نہیں سکتا، تیرے مقابلے میں کسی کی طاقت اسے کوئی کام نہیں دے سکتی،۔

((لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ
وَهُوَ عَلَىٰ كُلِّ شَيْءٍ قَدِيرٌ، لَا حَوْلَ وَلَا قُوَّةَ إِلَّا بِاللَّهِ، لَا إِلَهَ إِلَّا
اللَّهُ، وَلَا نَعْبُدُ إِلَّا إِيَّاهُ، لَهُ الْعِزَّةُ وَلَهُ الْفَضْلُ وَلَهُ الشَّانُ الْحَسَنُ،
لَا إِلَهَ إِلَّا اللَّهُ مُحْلِصِينَ لَهُ الدِّينَ وَلَوْ كَرِهُ الْكَافِرُونَ)) [مسلم ۵۸۹]

”نہیں ہے کوئی معبد برحق سوائے اللہ تعالیٰ کے، وہ یکتا ہے اس کا کوئی شریک نہیں، بادشاہی اسی کی، اور اسی کی تعریف ہے، اور وہ ہر چیز پر قادر ہے، نیکی کرنے اور برائی سے بچنے کی ہماری کوئی طاقت نہیں، مگر اللہ کی توفیق سے نہیں ہے کوئی معبد برحق سوائے اللہ تعالیٰ کے، صرف اسی ذات کی ہم عبادت کرتے ہیں، ہر نعمت اسی کی طرف سے ہے اور ہر فضل اسی کا ہے، ہر اچھی تعریف کا وہ حقدار ہے۔ نہیں ہے کوئی معبد برحق سوائے اللہ تعالیٰ کے، مکمل اطاعت اسی کے لیے خالص کرتے ہوئے خواہ کافر کس قدر سخن پا ہوں،۔“

اس کے بعد (۳۳) بار سبحان اللہ کہئے، (۳۳) بار الحمد للہ کہئے، (۳۳) بار اللہ اکبر کہئے۔ آخر میں ایک سو کے عدد کو پورا کرتے ہوئے کہئے:

((لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ
وَهُوَ عَلَىٰ كُلِّ شَيْءٍ قَدِيرٌ)) [صحیح مسلم ۵۹۷]

ایک ایک بار آیت الکرسی پڑھے [الصحيحۃ لللبانی ح ۹۷۲]
 قُلْ هُوَ اللَّهُ أَحَدٌ، قُلْ أَعُوذُ بِرَبِّ الْفَلَقِ، قُلْ أَعُوذُ بِرَبِّ النَّاسِ ہر
 نماز کے بعد پڑھے، البتہ تینوں سورتوں کو نماز فجر اور نماز مغرب کے بعد تین تین
 بار پڑھے۔ [تفصیلی حوالے کے لیے ملاحظہ ہو والصحيحہ لللبانی ح ۴۱۵۱]

مسبوق کی نماز کا طریقہ (امام کے ساتھ ایک یا زیادہ رکعت کا چھوٹ جانا)
 جس آدمی کی نماز کا کچھ حصہ امام کے ساتھ شریک ہونے سے رہ جائے
 خواہ وہ ایک رکعت ہو یا زیادہ، جب امام اپنی نماز پوری کر کے دوسرا سلام
 پھیر لے تو جس قدر نماز رہ گئی ہے پوری کر لے۔ بعد میں آنے والے کو جہاں
 سے امام کی نماز ملی تھی وہاں سے اس کی نماز شروع ہو جائے گی۔ جس رکعت کا
 رکوع امام کے ساتھ مل گیا وہ شمار ہو جائے گی، البتہ جس رکعت کا رکوع امام کے
 ساتھ نہیں ملا وہ ساری رکعت ہی چلی گئی۔

نماز میں شریک ہونے والا جب مسجد میں داخل ہو تو اسے فوراً جماعت
 میں شریک ہو جانا چاہیے، خواہ جماعت والے کسی بھی حالت میں ہوں، خواہ
 کھڑے ہوں، رکوع میں ہوں، سجدے میں ہوں، یا کسی دوسری کیفیت میں
 ہوں۔ اگلی رکعت کے انتظار میں کھڑے رہنا مناسب نہیں۔ وہ کھڑے کھڑے
 تکبیرۃ الاحرام کہے، البتہ مریض قسم کے معذور آدمی کے لیے یہ حکم نہیں ہے۔

نماز کو باطل کرنے والے کام

- (۱) جان بوجھ کر بات کرنا، خواہ معمولی سی ہو۔
- (۲) سارے جسم کو قبلہ رخ سے ہٹا کر کسی دوسری طرف کر دینا۔
- (۳) وضوٹ جانا۔
- (۴) بلا ضرورت مسلسل حرکت کرتے رہنا۔
- (۵) ہنسنا خواہ تھوڑا سا ہو بلاؤ آواز قسم سے نماز نہیں ٹوٹتی۔
- (۶) جب جان بوجھ کر کوئ، سجدہ، قیام یا جلسہ کا اضافہ کر دینا۔
- (۷) جان بوجھ کر امام سے پہل کرنا۔

واجباتِ نماز

- (۱) تکبیرۃ الاحرام کے علاوہ باقی ساری تکبیرات۔
- (۲) رکوع میں ایک دفعہ " سبحان ربی العظیم" کہنا۔
- (۳) منفرد اور امام کا رکوع سے سراٹھاتے ہوئے "سمع اللہ من حمدہ" کہنا۔
- (۴) رکوع کے بعد کھڑے ہو کر "ربنا و لک الحمد" کہنا۔
- (۵) سجدے میں ایک دفعہ " سبحان ربی الاعلیٰ" کہنا۔
- (۶) دو سجدوں کے درمیان "رب اغفر لی" پڑھنا۔
- (۷) تشہداول کے لیے میٹھنا۔
- (۸) تشہداول پڑھنا۔

ارکانِ نماز

- (۱) فرض نماز میں قدرت رہے تو کھڑے ہو کر نماز ادا کرنا، البتہ نفل نمازوں میں قیام واجب نہیں ہے، البتہ بیٹھ کر نماز پڑھنے کی صورت میں کھڑے ہو کر نماز پڑھنے سے آدھا اجر ہے۔
- (۲) تکبیرۃ الاحرام۔
- (۳) ہر رکعت میں سورت فاتحہ کی تلاوت کرنا،
- (۴) ہر رکعت میں رکوع کرنا۔
- (۵) رکوع سے اٹھنے کے بعد سیدھا کھڑا ہونا۔
- (۶) ہر رکعت میں دو دفعہ ساتوں اعضاء جسم پر سجدہ کرنا (جس کی تفصیل گزر گئی ہے)۔
- (۷) دونوں سجدوں کے درمیان بیٹھنا۔
- (۸) تمام مذکورہ افعال کو اطمینان سے ادا کرنا۔
- (۹) آخری تشهد پڑھنا۔
- (۱۰) آخری تشهد کے لیے بیٹھنا۔
- (۱۱) نبی اکرم ﷺ پر درود شریف پڑھنا۔
- (۱۲) سلام پھیرنا۔
- (۱۳) تمام ارکانِ نماز کو ترتیب سے ادا کرنا۔

نماز میں بھول چوک

جب نماز میں بھول چوک ہو جائے کہ نمازی نے کچھ بڑھا دیا، گھٹا دیا یا کمی بیشی کا شک ہو گیا، ان حالات میں سجدہ سہو کرنا ضروری ہے۔ چنانچہ اگر بھول کر نماز میں کوئی چیز زیادہ کر دی، مثلاً: قیام زیادہ کر دیا، رکوع یا جلسے کو زیادہ کر دیا، یا اسی طرح کی کوئی دوسری غلطی کر دی تو سلام کے بعد سہو کی تلافی کی خاطر دو سجدے کرے گا۔

اسی طرح اگر بھولے سے کوئی چیز نماز میں گھٹا دی، یہ کہ اقوال و افعال میں سے کوئی چیز چھوٹ گئی۔ اگر چھوٹی ہوئی چیز رکن نماز تھی اور دوسری رکعت کی قراءت شروع کرنے سے پہلے پہلے اسے یاد آگئی، تو وہ واپس اسی مقام پر آجائے اور اس رکن کو ادا کرنے کے بعد نماز کا اگلا حصہ شروع کر دے اور سجدہ سہو کر لے، اور اگر اگلی قراءت شروع کرنے کے بعد اسے یاد آیا تو جس رکعت کا رکن چھوٹا تھا وہ رکعت باطل ہو گئی، اور اگلی رکعت کی باطل شدہ رکعت کی قائم مقام ہو جائے گی۔

اگر اسے چھٹے ہوئے رکن کا علم سلام پھیرنے کے بعد ہو، اگر وقفہ لمبا نہ ہوا ہو تو پوری رکعت کو دہرائے اور سجدہ سہو کر لے، اگر وقفہ لمبا ہو چکا ہو، یا وضو ٹوٹ چکا ہو تو پوری نماز کو دہرائے۔

اگر کسی واجب کو بھول جائے، مثلاً تشهد اول کا جلسہ ہے یا اسی طرح کا کوئی دوسرا واجب ہو تو سلام پھیرنے سے پہلے پہلے سجدہ سہو کر لے۔

اگر اُسے شک ہو گیا ہو، مثلاً اُسے رکعات کی تعداد میں شک ہوا ہو آیا اس نے دور کعت ادا کی ہیں یا تین عدد تو کم تعداد کو بنیاد بنا لے، کیونکہ یہی یقینی ہیں اور سلام سے پہلے سجدہ سہو کر لے۔ اگر اُسے شک ہو کہ اُس نے رکن ترک کر دیا ہے، تو اُسی قاعدے پر عمل کرے گویا کہ اُس نے واقعی رکن ترک کر دیا ہے، تو متروک رکن اور بعد والی نماز کو پڑھ لے اور سجدہ سہو کر لے۔

اگر اُسے دونوں طرح کا گمان ہو رہا ہو تو ظن غالب پر عمل کرتے ہوئے راجح شکل پر عمل کر لے اور ساتھ سجدہ سہو بھی کر لے۔

سنن موَكَدہ

سنہر مسلمان مرد عورت کے لیے بہتر ہے کہ اقا مت (سفرنہ ہو) کے دونوں میں بارہ رکعت کی پابندی کرے۔ نماز ظہر سے پہلے چار اور بعد میں دو نماز مغرب کے بعد دو نماز عشاء کے بعد دو اور نماز فجر سے پہلے دور کعت نماز ادا کرے۔ حضرت اُمّ المؤمنین اُمّ حبیبہ رضی اللہ عنہا بیان کرتی ہیں کہ رسول اکرم ﷺ نے فرمایا:

((مَا مِنْ عَبْدٍ مُّسْلِمٍ يُصَلِّي لِلَّهِ كُلَّ يَوْمٍ ثُنْتَيْ عَشْرَةَ رَجُوعَةً
تَطْوِعًا غَيْرَ فَرِيضَةٍ إِلَّا بَنَى اللَّهُ لَهُ بَيْتًا فِي الْجَنَّةِ)) [مسلم ۷۲۸]

”جس مسلمان بندے نے روزانہ فرضوں کے علاوہ بارہ رکعت نماز نفل ادا کی، اللہ تعالیٰ نے اس کے لیے جنت میں گھر بنادیا۔“

سنّت موّکدہ اور دوسری نفل نمازوں میں بہتر یہی ہے کہ انہیں گھر میں ادا کیا جائے۔ حضرت جابر رضی اللہ عنہ بیان کرتے ہیں کہ رسول اکرم ﷺ نے فرمایا:

((إِذَا قَضَى أَحَدُكُمُ الصَّلَاةَ فِي مَسْجِدٍ فَلْيُجْعَلْ بَيْتَهُ نَصِيبًا مِنْ صَلَاتِهِ فَإِنَّ اللَّهَ جَاعِلٌ فِي بَيْتِهِ مِنْ صَلَاتِهِ خَيْرًا)) [مسلم: ۷۷۸]

”جب کوئی مسجد میں اپنی فرض نماز ادا کر لے تو نماز کا کچھ حصہ گھر کے لیے چھوڑ دے، اللہ تعالیٰ اس نماز کی برکت سے اُس کے گھر میں خیر و بھلائی ڈال دے گا۔“

نیز حضرت زید بن ثابت بیان کرتے ہیں کہ رسول اکرم ﷺ نے فرمایا:

((فَإِنَّ خَيْرَ صَلَاةِ الْمُرْءِ فِي بَيْتِهِ إِلَّا الصَّلَاةُ الْمُكْتُوبَةُ))

[البخاری ۶۱۱۳ و صحیح مسلم ۷۸۱]

”فرض نماز کے علاوہ بندے کی بہترین نمازوں ہے جو وہ گھر میں ادا کرے۔“

نمازو تر

مسلمان کے لیے نمازو تر ادا کرنا مسنون ہے، یہ نماز سنّت موّکدہ ہے، نمازو عشاء کے بعد سے لے کر طلوع فجر تک اس کا وقت ہے۔ جس کو صحیح طلوع فجر سے پہلے تہجد کے وقت میں اٹھنے کا لیقین ہو اُس کے لیے رات کا آخری وقت افضل ہے، ورنہ نمازو عشاء کے بعد جب چاہے پڑھ لے۔ یہ ایسی مسنون

نماز ہے جس کو نبی اکرم ﷺ نے کبھی نہیں چھوڑا، چاہے گھر پر ہوں یا سفر میں ہمیشہ پابندی کی ہے۔ نمازو تر کی کم سے کم ایک رکعت ہے۔ نبی اکرم ﷺ رات کو گیارہ رکعت نماز ادا کرتے تھے۔ اُمّ المؤمنین حضرت عائشہ رضی اللہ عنہا بیان کرتی ہیں:

((أَنَّ رَسُولَ اللَّهِ كَانَ يُصَلِّي بِاللَّيْلِ إِحْدَى عَشْرَةَ رَكْعَةً يُؤْتِرُ

مِنْهَا بِوَاحِدَةٍ)) [صحیح مسلم ۷۳۶]

”کہ رسول اللہ ﷺ رات کو گیارہ رکعت نماز پڑھا کرتے تھے جس میں سے ایک رکعت نمازو تر ہوتی تھی،“ -

حضرت عبداللہ بن عمر رضی اللہ عنہما بیان کرتے ہیں کہ ایک آدمی نے نبی اکرم ﷺ سے رات کی نماز کے بارے میں دریافت کیا تو آپ ﷺ نے فرمایا:

((صَلَةُ اللَّيْلِ مَشْيٌّ مَشَيٌّ، فَإِذَا خَشِيَ أَحَدُكُمُ الصُّبْحَ صَلَى رَكْعَةً وَأَحَدَةً تُؤْتِرُ لَهُ مَا قَدْ صَلَى)) [البخاری ۷۴۹]

”رات کی نماز دو دور کعت ہوتی ہے جب تمہیں طلوع فجر کا اندریشہ ہو جائے تو ایک رکعت ادا کرلو وہ ساری سابقہ نماز کو وتر بنا دے گی،“ -

مستحب یہ ہے کہ نمازو تر میں رکوع کے بعد کبھی کبھی دعائے قتوت پڑھ لے۔ حضرت حسن بن علی رضی اللہ عنہما کو نبی اکرم ﷺ نے نمازو تر میں پڑھنے کے لیے دعا سکھائی تھی۔ البتہ دعاء و تر پڑھنے کی وجہ کیونکہ جن لوگوں نے آپ ﷺ کی نمازو تر بیان کی ہے ان میں سے اکثر نے دعائے قتوت کا ذکر کر نہیں کیا۔

یہ بات بھی مستحب ہے کہ جس کی تہجد نماز رہ گئی ہو وہ دن کو جفت عدد میں ادا کرے، مثلاً دو، چار، پھر آٹھ دس یا بارہ رکعتیں، کیونکہ آپ ﷺ ایسا ہی کیا کرتے تھے۔

فجر کی دور کعات

یہ وہ سنت موکدہ ہے جسے آپ ﷺ پابندی سے ادا کرتے تھے نہ سفر میں انہیں چھوڑ اور نہ ہی اقامت میں اور یہ ہے فجر کی دو سنتیں۔ حضرت عائشہ رضی اللہ عنہا بیان کرتی ہیں کہ:

((لَمْ يَكُنْ عَلَى شَيْءٍ مِّنَ النَّوَافِلِ أَشَدُ مُعَاهَدَةً مِّنْهُ عَلَى رَكْعَتِنَ قَبْلَ الصُّبْحِ)) [صحیح البخاری ۱۱۱۶ و صحیح مسلم ۷۲۴]

”نبی اکرم ﷺ نفل نمازوں میں فجر کی سنتوں سے زیادہ کسی کی پابندی نہیں کرتے تھے جو دور کعت نماز فجر سے پہلے ادا کی جاتی ہیں۔“

ان دور کعتوں کی فضیلت میں آپ ﷺ کا فرمان ہے:

((أَلَّهُمَا أَحَبُّ إِلَيَّ مِنَ الدُّنْيَا جَمِيعًا)) [صحیح مسلم ۷۲۵]

”ساری دنیا سے زیادہ مجھے یہ دور کعت نماز عزیز و محظوظ ہے۔“

مسنون یہ ہے کہ پہلی رکعت میں (سورہ فاتحہ کے بعد) ”فُلْ يَأْيُهَا الْكُفَّارُونَ“ پڑھی جائے اور دوسرا رکعت میں (سورہ فاتحہ کے بعد) ”فُلْ هُوَ اللَّهُ أَحَدٌ“ پڑھی جائے۔ کبھی آپ ﷺ پہلی رکعت میں ﴿ قُولُوا اَمَنَّا بِاللَّهِ وَمَا ا�ْزَلَ إِلَيْنَا ﴾

(البقرة: ١٣٦) پڑھ لیتے اور دوسروی رکعت میں ﴿ قُلْ يَأَهْلَ الْكِتَبِ تَعَالَوْا إِلَى كَلِمَةٍ سَوَاءٌ بَيْنَنَا وَبَيْنَكُمْ ﴾ (آل عمران: ٦٤) پڑھ لیتے۔

ان دور کرتوں کو مختصر پڑھنا مسنون ہے، کیونکہ یہی آپ ﷺ کا طریقہ رہا ہے۔ نماز فجر سے پہلے جس کی سنت نماز رہ گئی ہو وہ فوراً بعد بھی پڑھ سکتا ہے۔ البتہ جب سورج طاوع ہو کر نیزے کے برابر اوپر کو جائے؛ اس وقت سے لے کر زوال آفتاب سے کچھ پہلے تک ان فوت شدہ سنتوں کو پڑھنا افضل ہے۔ (یاد رہے کہ زوال سے کچھ پہلے سے لیکر زوال تک وقت مکروہ کھلاتا ہے)

چاشت کی نماز

یہی صلاۃ الاوایین ہے، یہ سنت موکدہ ہے، متعدد احادیث میں اس کو پڑھنے کی فضیلت وارد ہے۔ حضرت ابوذر رضی اللہ عنہ بیان کرتے ہیں کہ رسول اکرم ﷺ نے فرمایا:

((يُصْبِحُ عَلَى كُلِّ سُلَامَى مِنْ أَحَدِكُمْ صَدَقَةٌ، فَكُلُّ تَسْبِيحَةٍ صَدَقَةٌ، وَكُلُّ تَحْمِيدَةٍ صَدَقَةٌ، وَكُلُّ تَهْلِيلَةٍ صَدَقَةٌ، وَكُلُّ تَكْبِيرَةٍ صَدَقَةٌ، وَأَمْرٌ بِالْمَعْرُوفِ صَدَقَةٌ، وَنَهْيٌ عَنِ الْمُنْكَرِ صَدَقَةٌ، وَيُجْزِي مِنْ ذَلِكَ رَكْعَتَانِ يَرْكَعُهُمَا مِنَ الصُّحَى))

[صحیح مسلم ۷۲۰]

”تمہارے ہر جوڑ پر روزانہ صدقہ کرنا ہوتا ہے۔ چنانچہ ”سبحان اللہ“

کہنا صدقہ ہے، ”الحمد للہ“ کہنا صدقہ ہے، ”لَا إِلَهَ إِلَّا اللَّهُ“ کہنا صدقہ ہے، ”اللَّهُ أَكْبَرُ“ کہنا صدقہ ہے، نیکی کا حکم دینا صدقہ ہے، برائی سے روکنا صدقہ ہے۔ البتہ چاشت کے وقت دور رکعت نماز ادا کر لینا ان سب سے کفایت کر جاتا ہے۔

حضرت ابو ہریرہ رضی اللہ عنہ بیان کرتے ہیں کہ:

((أَوْصَانِي خَلِيلِي بِشَلَاثٍ لَا أَدْعُهُنَّ حَتَّىٰ أَمُوتَ: صَوْمٌ ثَلَاثَةٌ
أَيَّامٌ مِنْ كُلِّ شَهْرٍ وَصَلَاتٌ الصُّحَىٰ وَنُوْمٌ عَلَىٰ وَتُرِّ)) [صحیح
البخاری ۱۱۲۴ و صحیح مسلم ۷۲۱]

”مجھے میرے خلیل ﷺ نے تین باتوں کی وصیت کی ہے، میں مرتے دم تک انہیں نہیں چھوڑوں گا: (۱) ہر مہینے کے تین روزے رکھنا، (۲) نماز چاشت ادا کرنا، (۳) سونے سے پہلے وتر پڑھنا۔“

نماز چاشت کا افضل وقت جب دن چڑھ آئے اور سورج کی گرمی میں نیزی آجائے۔ زوال نہش کے ساتھ اس کا وقت ختم ہو جاتا ہے، کم سے کم دو رکعت اور زیادہ رکعات کی حد مقرر نہیں۔ لیکن جفت تعداد میں ہوں طاقت میں نہ ہوں۔

نماز کے لیے ممنوعہ اوقات

چند اوقات ایسے ہیں جن میں نماز پڑھنا جائز نہیں، ان کی تفصیل یوں ہے:

(۱) نماز فجر کے بعد سورج طلوع ہو کر ایک نیزے پر آنے تک۔

(۲) جب سورج دوپہر کو بالکل درمیان میں پہنچ جاتا ہے، اس کا سایہ نہ مغرب کی طرف ہوتا ہے اور نہ مشرق کی طرف، یہاں تک کہ سورج مغرب کی طرف ڈھل جائے اور چیزوں کا سایہ مشرق کی طرف نظر آنے لگے۔

(۳) نماز عصر کے بعد سے لے کر غروب آفتاب تک۔

البته ممنوعہ اوقات میں وہ نمازوں ادا کرنا جائز ہے جن کے سبب ہوتے ہوں، مثلاً تحریۃ المسجد، نماز جنازہ، سورج گرہن کی نماز، طوافِ مکمل کرنے کے بعد کی دور کعات اور وضو کے بعد کی دور کعات وغیرہ۔

ایسے ہی فرض نمازوں کی قضا بھی جائز ہے۔ آپ ﷺ نے فرمایا:

((مَنْ نَسِيَ صَلَاةً أَوْ نَامَ عَنْهَا فَكَفَّارَتُهَا أَنْ يُصَلِّيهَا إِذَا ذَكَرَهَا))

[صحیح مسلم ۶۸۴ و صحیح البخاری ۵۷۲]

”جو کوئی نماز بھول گیا یا اس کے وقت میں سوتارہ گیا اس کا کفارہ یہ ہے کہ جب اسے یاد آئے پڑھ لے۔“

اسی طرح مکروہ وقت میں سنت فجر ادا کی جاسکتی ہے۔ جس کی ظہر کی سنیں رہ گئی ہوں وہ انہیں نماز عصر کے بعد ادا کر سکتا ہے۔

مسائل زکاۃ

حکم زکاۃ:

زکاۃ اسلام کا تمیرا رکن ہے۔ جب مسلمان نصاب زکاۃ کا مالک ہو جائے تو زکاۃ واجب ہو جاتی ہے۔ اللہ تعالیٰ کا فرمان ہے:

﴿وَأَقِيمُوا الصَّلَاةَ وَأْتُوا الزَّكُوَةَ﴾ (البقرة: ۱۱۰)

”اور نماز قائم کرو اور زکوۃ ادا کرو۔“

زکاۃ کا نظام بنانے میں بہت ساری حکمتیں اور فائدے ہیں، چند ایک ملاحظے فرمائیں:

- ۱) نفس کو پاک کرنا اور اسے بخیل اور کنجوں جیسے رذائل اخلاق سے محفوظ کرنا۔
- ۲) مسلمان کو سخاوت کرنے کا عادی بنانا ہے۔
- ۳) غنی اور محتاج کے درمیان پیار والے تعلقات کو مضبوط کرنا ہے، اس لیے کہ فطرتاً انسان احسان کرنے والے سے محبت کرنے لگتا ہے۔
- ۴) ایک مسلمان فقیر کی ضرورت کو پورا کرنا۔

- ۵) انسان کو گناہوں اور غلطیوں سے پاک کرنا ہے، اس لیے کہ زکاۃ ادا کرنے سے گناہ دھل جاتے ہیں اور درجات بلند ہو جاتے ہیں۔

کن اشیاء پر زکاۃ واجب ہوتی ہے؟

زکاۃ واجب ہوتی ہے سونا، چاندی، تجارتی سامان، پالتو جانور، زمین کی پیداوار میں سے غلہ اور پھل اور معدنیات۔

سونے اور چاندی کی زکاۃ:

سونا اور چاندی جس شکل میں بھی ہوں ان پر زکاۃ واجب ہے، بشرطیکہ وہ نصاب کا مالک ہو۔ سونے کا نصاب ۸۵ گرام یعنی ساڑھے سات تو لہ اور چاندی کا نصاب ۹۵ گرام یعنی با دون تو لہ۔

اس اصول کے مطابق جس شخص کے پاس سونے یا چاندی کا نصاب ہوگا وہ موجودہ مقدار میں سے ڈھائی فی صد (۲۵%) زکاۃ نکالے گا۔ اگر وہ نقدی کی شکل میں زکوۃ نکالنا چاہے تو جس وقت اس کے پاس موجود سونے چاندی پر ایک سال گزرے تب اپنے ملک کے بازار سے سونے چاندی کا ریٹ معلوم کر لے، پھر اپنے ملک کی کرنی کے مطابق جوز کاۃ ہے نکال دے۔

ایک مثال سے بات سمجھے لیں:

ایک آدمی کے پاس ۱۰۰ گرام سونا ہے، اس پر سال بھی گزر گیا ہے تو اس پر زکوۃ واجب ہو گئی، کیونکہ وہ نصاب کا مالک ہے۔ اس سونے کی زکوۃ ڈھائی گرام ہوگی۔ اگر وہ کرنی کی شکل میں زکاۃ نکالنا چاہے تو بازار سے اس کی

قیمت معلوم کر لے اور ڈھانی گرام سونے کی قیمت بطور زکاۃ ادا کر دے، اور یہی معاملہ چاندی کے ساتھ ہو گا۔

اسی اصول کے مطابق نقدر قم پر زکاۃ واجب ہوگی جب وہ رقم نصاب کو پہنچ جائے اور اس پر سال بھی گزر جائے۔ جس آدمی کی نقدر قم ۸۵ گرام سونے کی قیمت کو پہنچ جائے تو اس پر زکاۃ واجب ہو گئی، تو ڈھانی فیصد (۲،۵%) نکال دے۔ ہر مسلمان کی ذمہ داری ہے کہ جس کے پاس مال ہو اور اس پر سال بھی گزر چکا ہو کہ وہ سونے والے سے ۸۵ گرام سونے کی قیمت معلوم کر لے، اگر موجودہ مالی رقم سونے کی قیمت کو پہنچتی ہو زکاۃ ادا کر دے، اگر کم ہو تو اس پر زکاۃ نہیں۔ اس بات کو ایک مثال سے سمجھ لیں:

ایک شخص کے پاس ۸۰۰ ریال ہیں اور سال گزر چکا ہے، تو وہ چاندی کی قیمت معلوم کر لے (بشر طیکہ ملک کی کرنی چاندی کی قیمت پر منی ہو)۔ اگر معلوم ہو کہ ۹۵ گرام چاندی کی قیمت ۸۰ ریال بنتی ہے تو اس رقم پر زکوۃ واجب نہیں ہو گی۔ اس لیے کہ جتنی رقم کا وہ مالک ہے وہ نصاب زکوۃ کو نہیں پہنچی، یعنی ۹۵ گرام چاندی۔ (اگر کسی ملک کی کرنی سونے پر منی ہو تب سونے کے ساتھ حساب ہو گا۔)

سامان تجارت کی زکوۃ

ہر مسلمان تاجر جس کے پاس سرمایہ ہے اور وہ اسے تجارت میں استعمال

کر رہا ہے کا فرض ہے کہ وہ اپنے مال کی سالانہ زکاۃ ادا کرنے یہ اللہ کی نعمت کا شکریہ ہے اور ضرورت مند مسلمان بھائیوں کے حق کی ادائیگی بھی ہے۔ ہر وہ چیز جو فائدہ حاصل کرنے کے لیے خرید و فروخت کی جائے ”سامان تجارت“ کہلاتی ہے، خواہ وہ جاندار ہو، جانور ہوں، کھانے پینے کا سامان ہو، یا گاڑیاں وغیرہ ہوں، بشرطیکہ یہ سامانِ تجارت نصاب زکاۃ کو پہنچتا ہو، یعنی سونے یا چاندی کے مقررہ نصاب کے برابر ہو۔ سارے سرمائے میں سے ۲،۵ فیصد زکوۃ بنے گی۔ مثال کے طور پر ایک آدمی کے پاس ایک لاکھ روپیاں کا سامان ہے، تو اس میں سے دو ہزار پانچ سو (۲۵۰۰) روپیاں زکاۃ بنے گی۔ لہذا تاجریوں کی ذمہ داری ہے کہ سال کے آخر میں اپنی دکان میں موجود سارے سامان کا حساب کر کے زکاۃ ادا کر دیں۔

اگر ایک تاجر نے سال شروع ہونے سے صرف دس دن پہلے سامان خریدا ہو تو نیساں شروع ہونے پر وہ سارے سامان کی زکاۃ دے گا۔ واضح رہے کہ اس کے سال کا حساب اس دن سے ہو گا جس دن اس نے کاروبار شروع کیا تھا۔ زکاۃ کا حساب سال بعد ہوتا ہے لہذا ہر مسلمان کا فرض ہے کہ ہر سال کے آخر میں اس کے پاس جو مالِ تجارت ہو اس کی زکاۃ ادا کرے۔

جن جانوروں کو چلنے کے لئے باہر نہیں بھیجا جاتا بلکہ ان کا مالک اپنے گھر پر یا مخصوص جگہ رکھ کر خود ہی ان کا چارہ دیتا ہے لیکن وہ تجارت کی غرض

سے ہوں یعنی ان میں سے وہ بیچتا ہو، تو جب ان کی قیمت مقررہ نصاب کو پہنچے تو اس پر زکاۃ واجب ہے جو نقدی کی شکل میں ادا کی جائے گی۔ اس صورت میں ضروری نہیں ہے کہ ان جانوروں کی تعداد نصاب کو پہنچے۔

شیرز کی زکاۃ

اس وقت لوگ جائیداد یا کارخانوں اور فیکٹریوں کے حصے (شیرز) خریدتے ہیں۔ کچھ لوگ اپنی رقم کو مجدد کر دیتے ہیں۔ بعض دفعہ کم و بیش یہ رقم کئی سال تک مجدد رہتی ہے۔ لہذا ان حصہ داریوں (شیرز) میں بھی زکاۃ ہے۔ البتہ انہیں مال تجارت شمار کیا جائے گا۔ مسلمان کا فرض ہے کہ ہر سال کے آخر میں ان شیرز کا ریٹ لے اور اس کی زکاۃ ادا کر دے۔

زمین کی پیداوار پر زکاۃ

دانے اور پیداوار جو مانپے جائیں اور ذخیرہ کئے جاسکیں ان پر زکاۃ واجب ہوتی ہے، مثلاً کھجور، کشمش، گندم، جو اور چاول وغیرہ، البتہ سبزیوں اور چھلوں پر زکاۃ واجب نہیں ہے۔ زمینی پیداوار کا نصاب زکاۃ ۲۱۲ کلوگرام وزن ہے۔ اس قسم میں سال کا گزرنا شرط نہیں ہے، بلکہ جو نبی اس کا دانہ سخت ہو کر پک گیا زکاۃ واجب ہو گئی۔ اگر کسان کی محنت و مشقت کے بغیر بارش یا نہری نظام سے زمین سیراب ہوتی ہو تو غُشر (۱۰ افیصد) زکوۃ ہے۔ البتہ اگر

زمین محنت و مشقت کے ذریعے سیراب ہوتی ہو تو نصف العشر (۵ فیصد) زکاۃ ہے۔ مثلاً ایک آدمی نے گندم بوئی اور ۸۰۰ کلوگرام گندم اتری۔ چونکہ گندم کا نصاب ۲۱۲ کلوگرام ہے لہذا اس پر زکوۃ واجب ہو گئی، جو کہ ۸۰ کلو بُنیٰ ہے، بشرطیکہ بغیر مشقت کے زمین سیراب ہوئی ہو اور اگر مشقت سے زمین سیراب ہوئی ہو تو زکوۃ ۳۰ کلوگرام بنے گی۔

جانوروں کی زکاۃ

جانوروں سے مراد: اونٹ، گائے، بکری اور بھیڑ ہے۔ درج ذیل شروط کے ساتھ ان پر زکاۃ واجب ہوتی ہے:

- (۱) نصاب کامل ہو۔ اونٹ پانچ، بکری اور بھیڑ چالیس اور گائے تمیں کم سے کم نصاب ہے، اس سے کم تعداد پر زکاۃ نہیں ہے۔
- (۲) مالک کے پاس سال بھر سے ہو۔

(۳) سال کا اکثر حصہ جنگل میں چرکر چارہ حاصل کرتی ہوں۔ جن کو خود گھاس کھلانا پڑے ان پر زکاۃ نہیں ہے یا جن کا چارہ مالک خرید کر لاتا ہو یا خود کاٹ کر کھلاتا ہو ان پر بھی زکاۃ نہیں ہے۔ ہاں البتہ جو جانور سال کا اکثر حصہ چراغاہ میں چرتے ہوں ان پر زکاۃ ہے۔

(۴) یہ جانور کام میں نہ آتے ہوں، مثلاً کھتی باڑی، سواری کرنے، یا بار برداری میں استعمال نہ ہوتے ہوں۔

اونٹوں کی زکاۃ

اونٹوں پر زکاۃ کا نصاب کم سے کم پانچ عدد ہے، جب ایک مسلمان نصاب زکاۃ کا مالک ہو جائے اور اس پر پورا سال گزر جائے تو درج ذیل طریقے سے زکاۃ ادا کرے:

- (۱) پانچ اونٹوں سے لے کر نواونٹ تک ایک بکری دے۔
 - (۲) دس اونٹوں سے لے کر چودہ اونٹ تک دو بکریاں دے۔
 - (۳) پندرہ اونٹوں سے لے کر انیس اونٹ تک تین بکریاں دے۔
 - (۴) بیس اونٹوں سے لے کر چوبیس اونٹ تک چار بکریاں دے۔
 - (۵) پھیس اونٹوں سے لے کر پینتیس اونٹ تک ایک سال کا اونٹ دے۔
- اگر ایک سال کا اونٹ دستیاب نہ ہو تو دو سال کا اونٹ دے سکتا ہے۔
- (۶) چھتیس اونٹوں سے لے کر پینتالیس اونٹ تک دو سال کی عمر کا اونٹ دے۔
 - (۷) چھیالیس اونٹوں سے لے کر ساٹھ اونٹ تک تین سال کی عمر کا اونٹ دے۔
 - (۸) اکٹھ اونٹوں سے لے کر پچھتر اونٹ تک چار سال کی عمر کا اونٹ دے۔
 - (۹) چھیتر اونٹوں سے لے کر نو اونٹ تک دو سال کی عمر کے دواونٹ دے۔
 - (۱۰) اکانوے اونٹوں سے لے کر ایک سو بیس اونٹ تک تین سال کی عمر کے دو اونٹ دے۔

قاعدہ: جب اونٹوں کی تعداد ایک سو بیس سے بڑھ جائے تو ہر چالیس اونٹوں پر ایک دو سالہ اونٹ اور ہر پچاس اونٹوں پر ایک تین سالہ اونٹ بطور زکاۃ ادا کرے۔

گائے کی زکاۃ

جب کوئی انسان مکمل شروط کے بعد گائیوں کا مالک ہو تو اس اصول کے تحت زکاۃ ادا کرے:

- (۱) تمیں گائے سے لے کر انتا لیس گائے تک ایک سال کا بچھڑا۔
- (۲) چالیس گائے سے لے کر انٹھ گائے تک دوسال کا بچھڑا۔
- (۳) ساتھ گائے سے لے کر انہتر گائے تک ایک ایک سال کے دون بچھڑے۔
- (۴) ستر گائے سے لے کر انناسی گائے تک ایک سال کا بچھڑا اور دوسال کا بچھڑا۔
اس کے بعد حساب یوں رہے گا کہ ہر تمیں گائے پر ایک سال کا بچھڑا اور ہر چالیس گائے پر دوسال کا بچھڑا زکاۃ میں ادا کرے گا۔

بھیڑ بکری کی زکاۃ

جب کوئی انسان مکمل شروط کے بعد بکریوں کا مالک ہو اس اصول کے تحت زکاۃ ادا کرے گا۔

- (۱) چالیس بکریوں سے لے کر ایک سو بیس بکریوں تک ایک بکری۔
- (۲) ایک سو ایکس بکریوں سے لے کر دو سو بکریوں تک دو بکریاں۔
- (۳) دو سو ایک بکریوں سے لے کر تین سونناؤے بکریوں تک تین بکریاں۔
- (۴) چار سو بکریوں سے لے کر چار سونناؤے بکریوں تک چار بکریاں۔
- (۵) پانچ سو بکریوں سے لے کر پانچ سونناؤے بکریوں تک پانچ بکریاں۔

پھر اسی طرح ہر سو بکری پر ایک بکری زکاۃ کا اضافہ ہوتا چلا جائے گا،
تعداد خواہ جہاں تک مرضی جائے۔ (۱)

مستحقین زکاۃ

اللہ تعالیٰ کا فرمان ہے:

﴿إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَمَلِيْنَ عَلَيْهَا
وَالْمُؤْلَفَةِ قُلُوبُهُمْ وَفِي الرِّقَابِ وَالْغَارِمِيْنَ وَفِي سَبِيلِ اللَّهِ وَابْنِ
السَّبِيلِ طَفَرِ يُضَانَةً مِنَ اللَّهِ طَ وَاللَّهُ عَلِيْمٌ حَكِيمٌ﴾ (التوبۃ ۶۰)

”صدقة صرف فقيروں کے لیے ہیں اور مسکینوں کے لیے، اس مکملہ
میں کام کرنے والوں کے لیے اور ان لوگوں کے لیے جن کے دل کو
قریب رکھنا مطلوب ہو اور گرد نیں چھڑانے کے لیے قرض داروں

(۱) ضروری بات: جانوروں کی زکوۃ میں تعداد کا اصول ہوتا ہے۔ جتنی زکوۃ پانچ
اوٹوں پر ہے اتنی ہی زکوۃ نو اوٹوں پر ہے، یعنی ایک بکری۔ یہاں سوال پیدا ہوتا ہے کہ
درمیانی تعداد کے اوٹوں کی زکوۃ ہے یا نہیں؟ تو واضح رہے کہ درمیانی تعداد پر اللہ تعالیٰ
کی طرف سے رعایت ہے، لہذا زکوۃ واجب نہیں ہے، کیونکہ جانوروں میں موٹا موٹا
حساب تو کیا جاسکتا ہے، سونے چاندی یا غلے کی طرح چھٹا نک سیر کا حساب ممکن نہیں ہے
لہذا معاف ہے۔

جانوروں کی زکوۃ میں اگر مقررہ عمر کا جانور دستیاب نہ ہو تو بڑی عمر کا جانور دینے کی اجازت
ہے، کیونکہ اس میں مستحقین زکوۃ کا فائدہ ہے۔ اور یہ بات شرعاً ثابت ہے۔ (الشرح الممتع
للعلامة العثيمين رحمه الله ۵/۶ کتاب احکام الزکاۃ..... اضافہ از مترجم)

کے لیے اور اللہ کی راہ میں دعوت و جہاد کے لیے اور مسافروں کے لیے ہیں۔ فرض ہے اللہ کی طرف سے، اور اللہ علم و حکمت والا ہے۔

اللہ تعالیٰ نے آٹھ قسم کے لوگوں کو بیان کیا ہے، ہر ایک زکاۃ کا حقدار ہے۔ اسلام میں زکاۃ کا مصرف فلاحی کام اور ضرورت مندوگ ہیں، یہ ان لوگوں کے لیے نہیں ہیں جو دین کی خدمت کے نام پر لوگوں کو لوٹتے ہیں، جیسا کہ دوسرے ادیان میں ہوتا ہے۔ زکاۃ کے حقدار حضرات کی تفصیل یوں ہے:

(۱) فقیر: جو شخص اپنی ضروریات کا آدھا حصہ بھی نہ رکھتا ہو۔

(۲) مسکین: جو شخص اپنی ضروریات کا آدھا حصہ تو رکھتا ہو لیکن مکمل ضروریات پوری نہ کر سکتا ہو، ایسے شخص کو مال زکاۃ میں سے چند ماہ کا خرچ یا ایک سال کا خرچہ دیا جا سکتا ہے۔

(۳) محکمہ زکاۃ کے ملازمین: جو لوگ نظام زکاۃ چلانے والے محکمے میں کام کرتے ہوں وہ اپنے گریڈ کے مطابق خواہ کے حقدار ہیں، خواہ اپنے گھر میں مالدار ہوں۔

(۴) تالیف قلبی: ان سے مراد وہ سردار قسم کے لوگ ہیں جن کی اپنے قبیلے میں معقول حیثیت ہوتی ہے۔ ممکن ہے وہ اس طرح اسلام قبول کر لیں، یا ان کی تکلیف سے مسلمان محفوظ رہیں۔ اسی طرح جو لوگ نئے مسلمان ہوئے ہوں ان کی تالیف قلبی اور مضبوطی ایمان کی خاطران کو رقم دی جاسکتی ہے۔

(۵) غلاموں کو آزاد کرانے یا دشمن کی قید سے مسلمان قیدیوں کی خلاصی کے لیے زکاۃ کی رقم دی جاسکتی ہے۔

(۶) مقروض لوگ: جن لوگوں پر قرض ہوا ادا بھی قرض کی خاطر زکاۃ دی جاسکتی ہے۔ بشرطیکہ وہ مسلمان ہو، کسی طرح اپنا قرض ادا نہ کر سکتا ہو، غلط کاموں کی وجہ سے بھی مقروض نہ ہوا ہو اور فوراً ادا بھی قرض ضروری ہو۔

(۷) فی سبیل اللہ: سے مراد وہ مجاہدین ہیں جو بغیر تحوہ کے اللہ کی راہ میں جہاد کرتے ہیں، اس مال سے اُن کو ذاتی خرچہ دیا جاسکتا ہے اور ان کے لیے اسلحہ خریدا جاسکتا ہے۔ شرعی علم حاصل کرنا بھی جہاد ہے، مثلاً ایک آدمی شرعی علم حاصل کرنے کے لیے فارغ ہونا چاہتا ہے اور اُس کے پاس ذاتی سرمایہ نہیں ہے ایسے شخص کو اس قدر دیا جاسکتا ہے کہ وہ علم حاصل کرنے کے لیے ذمہ داریوں سے فارغ ہو سکے۔

(۸) مسافر: جس مسافر کے راستے میں اخراجات ختم ہو گئے ہوں اور اپنی منزل تک پہنچنے کے لیے وسائل نہ ہوں اُسے زکاۃ کے مال سے اس قدر دیا جاسکتا ہے جو اُس کی منزل تک پہنچا دے، خواہ وہ اپنے گھر مالدار آدمی ہو۔

نوت: راستوں اور مسجدوں کی تعمیر جیسے کاموں میں مال زکاۃ خرچ کرنا صحیح نہیں۔

ضروری باتیں:

(۱) دریا اور سمندر سے نکلنے والی اشیاء پر زکاۃ نہیں ہوتی۔ جیسے ہیرے، موتی، مرجان، مچھلی وغیرہ وغیرہ۔ البتہ اگر اسے تجارت بنا لیا جائے تو زکوۃ ہے۔

(۲) کرائے پر دی ہوئی بلڈنگوں اور کارخانوں پر زکوۃ نہیں ہے۔ البتہ ان سے حاصل شدہ آمدنی پر زکاۃ ہے جب اس مال پر سال گزر جائے
مشلاً:

ایک آدمی گھر کرائے پر دیتا ہے اور کرایہ لیتا ہے اور اس رقم پر سال گزر جاتا ہے، یا کچھ رقم نجی جاتی ہے اور یہ رقم نصاب زکاۃ کی حدود میں ہے تو اس پر زکاۃ ہوگی۔

مسائل صیام

اسلام کے پانچ ارکان میں سے ایک رکن رمضان المبارک کے روزے ہیں۔ (صیام جمع ہے صوم کی یعنی روزہ)۔ رسول اللہ ﷺ نے فرمایا:

((بُنِيَ الْإِسْلَامُ عَلَى خَمْسٍ: شَهَادَةُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ، وَإِقَامُ الصَّلَاةِ، وَإِيتَاءُ الزَّكَاةِ، وَالْحَجَّ، وَصَوْمُ رَمَضَانَ)). [صحیح البخاری ۸ و صحیح مسلم ۱۶]

”اسلام کی پانچ بنیاد ہیں: لا إله إلا الله محمد رسول الله کی گواہی دینا، نماز قائم کرنا، زکوٰۃ ادا کرنا، حج کرنا، رمضان المبارک کے روزے رکھنا۔“

روزہ: اللہ تعالیٰ کی رضا کی خاطر طلوع فجر سے لے کر غروب آفتاب تک کھانے، پینے، جماع کرنے اور دیگر روزہ توڑنے والے کاموں سے رُک جانے کا نام روزہ ہے۔ بااتفاق امت رمضان المبارک کے روزے رکھنا فرض ہے۔ اللہ تعالیٰ کا ارشاد ہے:

﴿فَمَنْ شِهِدَ مِنْكُمُ الشَّهْرَ فَلَا يُصْمِمُهُ﴾ (آل عمران: ۱۸۵)

”تم میں سے جو کوئی رمضان کا مہینہ پالے وہ روزہ رکھے۔“

رمضان المبارک کا روزہ رکھنا ہر مسلمان، عاقل، بالغ پر فرض ہے۔

بلوغت درج ذیل نشانیوں سے ثابت ہو جاتی ہے: (۱) عمر پندرہ سال ہو جائے، (۲) یا زیر ناف بال آجائیں، (۳) یا احتلام یا کسی دوسرے طریقے

سے منی نکل جائے، (۲) یا عورت کو حیض آجائے۔
جب کسی انسان میں مذکورہ نشانیوں میں سے کوئی ایک نشانی ظاہر ہو گئی
وہ بالغ شمار ہو گا۔

فضائلِ رمضان

اللہ تعالیٰ نے رمضان المبارک کو متعدد فضائل اور خوبیوں سے سرفراز کیا
ہے۔ کچھ خوبیاں ایسی ہیں جو صرف رمضان المبارک میں پائی جاتی ہیں، ان کی
تفصیل یوں ہے:

- (۱) افطار تک فرشتے روزہ دار کے حق میں استغفار کرتے رہتے ہیں۔
- (۲) شیاطین کو قید کر دیا جاتا ہے۔
- (۳) اس میں لیلة القدر ہوتی ہے جو کہ ہزار ماہ سے بہتر ہے۔
- (۴) رمضان المبارک کے اور بھی فضائل احادیث نبویہ میں وارد ہوئے
ہیں۔ جیسا کہ بخاری [۳۸] اور مسلم [۷۶] میں آپ ﷺ کا فرمان ہے:
((مَنْ صَامَ رَمَضَانَ إِيمَانًا وَاحْتِسَابًا غُفْرَ لَهُ مَا تَقدَّمَ مِنْ ذَنبِهِ))
”جس شخص نے رمضان المبارک کے روزے رکھے ایمان کے ساتھ اور نیکی
کمانے کی نیت سے اس کے سارے سابقہ گناہ معاف کر دیئے گئے،“
دوسری جگہ آپ ﷺ نے فرمایا:
((كُلُّ عَمَلٍ إِبْنٍ آدَمَ يُضَاعِفُ الْحَسَنَةُ عَشْرُ أَمْثَالِهَا إِلَى

سَبْعِمِائَةِ ضِعْفٍ قَالَ اللَّهُ عَزَّ وَجَلَّ إِلَّا الصَّوْمَ فَإِنَّهُ لِي وَأَنَا

أَجْزِي بِهِ) [صحیح مسلم: ۱۱۵۱]

”ہر انسان کی نیکی دس گنا سے لے کر سات سو گنا تک بڑھادی جاتی ہے۔ اللہ تعالیٰ فرماتا ہے، سوائے روزے کے، اس کا تعلق خالص میرے ساتھ ہے اور میں ہی اس کا بدلہ دوں گا۔“

رمضان کی آمد کا ثبوت

ماہ رمضان کی آمد و طرح سے ثابت ہوتی ہے:

(۱) ماہ رمضان کا چاند دیکھ کر۔ جب رمضان کا چاند نظر آجائے تو روزہ رکھنا فرض ہو جاتا ہے۔ چنانچہ بخاری [۱۹۰۰] اور مسلم میں آپ ﷺ کا فرمان ہے:

((إِذَا رَأَيْتُمُ الْهَلَالَ فَصُومُوا وَإِذَا رَأَيْتُمُوهُ فَافْطُرُوا))

”جب تم چاند دیکھ لو تو روزہ رکھو اور جب تم اگلا چاند دیکھ لو تو عید منالو۔“

رمضان کے چاند کے بارے میں ایک سچے آدمی کی گواہی بھی کافی ہے۔ البتہ شوال کے چاند (عید کے چاند) کے بارے میں دو سچے آدمیوں کی گواہی ضروری ہے۔

(۲) یا شعبان کا مہینہ تیس دن کا ہو جائے۔ لہذا اگلا دن رمضان کا پہلا دن شمار ہو گا۔ چنانچہ بخاری [۱۹۰۷] اور مسلم [۱۰۸۰] میں ہے آپ ﷺ نے فرمایا:

((فَإِنْ غَمَّ عَلَيْكُمْ فَأَكْمِلُوا الْعِدَّةَ ثَلَاثِينَ))

”اگر بادل ہوں یا کوئی اور رکاوٹ ہو تو تیس کی گنتی پوری کرلو۔“

افطار (روزہ چھوڑنے) کے حقدار

- (۱) جو مریض قابل علاج ہوا اور روزہ اُس کے لئے پُر مشقت ہوا یہے مریض کے لیے افطار جائز ہے۔ جتنے دن تک روزہ نہیں رکھ سکا ان دنوں کی بعد میں قضادے دے، البتہ جس انسان کا مرض دیرینہ ہو، شفا کی امید بھی نہ ہو اس پر روزہ فرض ہی نہیں ہے، البتہ ایک دن کے بدے ایک مریض کو کھانا دے جس کا وزن ڈبھ کلوچاول یا کوئی دوسرا غلہ ہو، یہ بھی ہو سکتا ہے کہ جتنے دن کے روزے نہیں رکھے اتنے دن کے برابر مستحق لوگوں کو کھانا تیار کر کے کھلادے۔
- (۲) مسافر: اپنے شہر سے نکلنے سے لے کر واپس آنے تک مسافر کے لیے روزہ افطار کرنا جائز ہے جب تک کسی جگہ باضابطہ قیام کا ارادہ نہ کر لے۔
- (۳) حاملہ عورت یادو دھ پلانے والی عورت کے لیے بھی افطار کرنا جائز ہے، بشرطیکہ اُسے اپنی صحت یا بچے کی صحت کا خطرہ ہو، جب مجبوری ختم ہو جائے تو جتنے دن کے روزے چھوڑے اُن کی قضادے دے۔
- (۴) ایسا بوڑھا آدمی جس پر روزہ رکھنا بھاری پڑتا ہو اسے افطار کی اجازت ہے، اُس پر قضابھی نہیں ہے، البتہ ہر دن کے بدے کسی ایک مسکین حقدار کو کھانا دے دے یا کھلادے۔

روزہ توڑنے والے کام

- ۱۔ جان بوجھ کر کھانا پینا۔ البتہ بھول کر کھانے پینے سے روزہ نہیں ٹوٹتا۔ رسول

اللہ ﷺ کا فرمان ہے:

((مَنْ نَسِيَ وَهُوَ صَائِمٌ فَأَكَلَ أَوْ شَرِبَ فَلْيُتَمَّ صَوْمَهُ ، فَإِنَّمَا أَطْعَمَهُ اللَّهُ وَسَقَاهُ)) [مسلم ۱۱۵۵]

”جو آدمی حالتِ روزہ میں تھا اور بھول گیا پھر اس نے کھا پی لیا وہ اپنا روزہ پورا کر لے، اُسے اللہ تعالیٰ نے کھلایا پلایا ہے۔“

اسی طرح جو چیز روزے کو توڑ دیتی ہے وہ ناک کے ذریعے سے پیٹ میں پانی جانا، یا رگ کے ذریعے گلوکوز یا خون چڑھانا ہے، یہ سب روزہ توڑ دیتی ہیں، اس لیے کہ یہ روزہ دار کے لیے غذا کا کام دیتی ہیں۔

۲۔ جماع کرنا۔ جب روزہ دار نے جماع کیا تو اس کا روزہ باطل ہو گیا، کفارہ ادا کرے گا اور قضا بھی دے گا۔ کفارے کی تین شکلیں ہیں:
(۱) گردن آزاد کرنا۔

(۲) اگر گردن آزاد نہیں کر سکتا تو لگاتار دو ماہ کے روزے رکھے، شرعی عذر کے علاوہ درمیان میں روزہ افطار نہ کرے، مثلاً ایام عید اور ایام تشریق میں افطار کر سکتا ہے، یا کوئی عذر پیش آ گیا ہے، مثلاً یہاری سفر وغیرہ البتہ سفر کو بطور بہانہ استعمال نہ کرے۔ اگر بغیر کسی عذر کے ایک دن کا بھی نامہ کر لیا، تو اس نے روزے رکھنے شروع کرے تاکہ تسلسل قائم ہو۔

(۳) اگر مسلسل دو ماہ کے روزے رکھنے کی بھی طاقت نہیں رکھتا تو ساٹھ مسکینوں کو کھانا کھلادے۔

۳۔ بارا دہ منی نکالنا۔ مثلاً بوسہ لیا، یا ہاتھ سے حرکت کی وغیرہ وغیرہ، اس سے روزہ ٹوٹ جائے گا، قضا دینی پڑے گی، کفارہ نہیں ہے۔ البتہ احتلام ہونے سے روزہ نہیں ٹوٹتا کیونکہ اس میں ارادہ شامل نہیں ہوتا۔

۴۔ سچپنے لگا کر خون نکالنے یا خون دینے سے روزہ ٹوٹ جاتا ہے۔ البتہ ٹمیٹ، جانچ کے لیے تھوڑا سا خون دینے سے روزہ نہیں ٹوٹتا، اسی طرح جو خون بلا اختیار نکل جائے اس سے بھی روزہ نہیں ٹوٹتا، مثلاً نکسیر، زخم، دانت نکلوانا وغیرہ۔

۵۔ جان بوجھ کرتے کرنا۔ البتہ اگر بلا اختیار از خود قت نکل جائے تو روزہ نہیں ٹوٹتا۔ مذکورہ بالا روزہ توڑنے والی اشیاء صرف اسی وقت روزہ توڑتی ہیں جب کہ اس نے انہیں جانتے بوجھتے اور اپنے ارادے کے ساتھ استعمال کیا ہو۔

چنانچہ اگر روزہ دار شرعی حکم سے ناواقف ہو، یا وقت کے بارے میں معلومات صحیح نہ رکھتا ہو، مثلاً اُسے گمان ہو کہ ابھی طلوع فجر نہیں ہوئی یا یہ کہ سورج غروب ہو چکا ہے اور عملًا اس کے گمان کے خلاف تھا تو اس کا روزہ نہیں ٹوٹا۔

دوسری شرط یہ ہے کہ اُسے روزہ یاد ہو۔ چنانچہ اگر اُس نے بھولے سے

کچھ کھاپی لیا ہے تو بھی اس کا روزہ صحیح ہے۔

تیسری شرط یہ ہے کہ وہ یہ کام اپنے ارادے سے کرے۔ چنانچہ اگر اس کے ساتھ بردستی کی لگی ہو تو بھی اس کا روزہ نہیں ٹوٹا اور اس پر قضا بھی نہیں ہے۔

۶۔ نیز جن چیزوں سے روزہ ٹوٹ جاتا ہے ان میں حیض یا نفاس کے خون کا نکل آنا ہے۔ جو ہبی عورت نے خون دیکھ لیا اس کا روزہ ختم ہو گیا، حیض و نفاس والی عورت کے لیے روزہ رکھنا حرام ہے۔ البتہ یہ ضرور ہے کہ رمضان المبارک کے بعد وہ قضا شدہ روزوں کو رکھ لے۔

جمن کاموں سے روزہ نہیں ٹوٹتا

۱۔ نہانا، تیرنا، گرمی میں پانی سے ٹھنڈک حاصل کرنا۔

۲۔ طلوع نجم تک رات کو کھانا، پینا اور جماع کرنا۔

۳۔ مسوک کرنا۔ دن کے کسی حصہ میں مسوک کرنے سے کچھ نہیں ہوتا، بلکہ یہ مستحب کام ہے۔

۴۔ کسی قسم کی حلال دوا استعمال کرنا بشرطیکہ وہ غذانہ بنتی ہو، چنانچہ غذانہ بننے والے انجکشن لیے جاسکتے ہیں، آنکھ اور کان میں قطرے ڈالے جاسکتے ہیں، خواہ قطروں کا ذائقہ حلق میں محسوس ہو، البتہ رات تک موئخر کر دینا زیادہ بہتر ہے۔ دمے کی دوا جو پرے {INHALER} کی شکل میں ہوتی ہے اُسے استعمال کیا جاسکتا ہے۔ کھانا چکھنے سے بھی روزہ نہیں ٹوٹتا بشرطیکہ حلق سے یخچے نہ

اترے۔ کلی کرنے اور ناک میں پانی لینے میں بھی کوئی حرج نہیں، البتہ مبالغہ نہ کیا جائے، تاکہ پیٹ تک پانی نہ پہنچ جائے۔ اسی طرح خوشبو استعمال کرنے اور سو نگھنے میں بھی کوئی حرج نہیں۔

۵۔ حیض و نفاس والی عورت کا خون اگر رات کو بند ہو جائے تو غسل کو طلوع فجر کے بعد تک موخر کر سکتی ہے، طلوع فجر کے بعد وہ نماز کے لیے غسل کر لے۔ یہی حکم جنمی کا بھی ہے کہ وہ حالتِ جنابت میں سحری کھا کر طلوع فجر کے بعد غسل کر لے۔

وضاحت

۱۔ اگر رمضان میں دن کے وقت کوئی کافر مسلمان ہو جائے تو وہ دن کا باقی حصہ کچھ نہ کھائے کچھ نہ پینے، اور اس دن کی اُس پر قضا نہیں ہے۔

۲۔ طلوع فجر سے پہلے پہلے رات کو روزہ کی نیت کرنا ضروری ہے۔ یہ حکم فرض روزوں کے لیے ہے۔ البتہ نفل روزوں کی نیت کسی وقت بھی کی جا سکتی ہے طلوع فجر کے بعد بھی نیت ہو سکتی ہے اور دن چڑھے بھی ہو سکتی ہے بشرطیکہ طلوع فجر کے بعد کچھ کھایا پیا نہ ہو۔

۳۔ روزہ دار کے لیے مستحب ہے کہ روزے کی حالت میں حسب ضرورت دعا کرے۔

افطار کے وقت کے لیے ایک دعا ابو داود [۲۳۵۷] میں یوں آئی ہے:

((ذَهَبَ الظَّمَاءُ وَأَبْتَلَتِ الْعُرُوفُ وَبَتَّ الْأَجْرُ إِنْ شَاءَ اللَّهُ))

”پیاس بھگئی، رگیں تر ہو گئیں، اور ان شاء اللہ اجر پا ہو گیا“۔

۴۔ جس شخص کو دن میں رمضان کی آمد کا علم ہو وہ باقی دن میں کچھ نہ کھائے پسیے اور اس پر قضا بھی واجب ہے۔

۵۔ جس شخص کے ذمے رمضان کے روزے باقی ہوں وہ ذمہ داری ادا کرنے کی خاطر جلدی کرے اگرچہ تاخیر بھی جائز ہے، قضا کے روزے چاہے مسلسل رکھے یا غیر مسلسل رکھے دونوں طرح جائز ہے اور بلاعذر اگلے رمضان تک لیٹ نہ کرے۔

روزے کی سنتیں

۱۔ سحری کھانا: آپ ﷺ کا فرمان ہے:

((تَسْحِّرُوا فَإِنَّ فِي السُّحُورِ بَرَكَةً)) [بخاری ۱۹۲۳]

”سحری کھایا کرو کیونکہ سحری کھانا بہت بابرکت ہے۔“

سنون یہ ہے کہ سحری کو آخروقت کھایا جائے۔ آپ ﷺ کا فرمان ہے:

((عَجَّلُوا بِالْأِفْطَارِ وَأَخْرُوُا السُّحُورَ)) [الصحيحة لللباني ۱۷۷۳]

”افطار کرنے میں جلدی کیا کرو اور سحری کو آخروقت میں کھایا کرو۔“

۲۔ جلد افطار کرنا چاہئے جب کہ سورج غروب ہو چکا ہو۔ آپ ﷺ نے فرمایا:

((لَا يَنَالُ النَّاسُ بِخَيْرٍ مَا عَجَّلُوا الْفِطَرَ)) [بخاری ۱۹۵۷]

”میری امت کے لوگوں میں اس وقت تک خیر باقی رہے گی جب تک وہ افطار میں جلدی کرتے رہیں گے۔“

مسنون یہ ہے کہ تازہ بھروسی پر روزہ افطار کیا جائے ورنہ خشک بھروسی پر، اگر یہ دستیاب نہ ہوں تو پانی پر اور اگر مذکورہ چیزیں نہ ملیں تو جو چیز بھی مل جائے اُس پر روزہ کھول لے۔

۳۔ روزے کی حالت میں دعا کرتے رہنا چاہئے بالخصوص افطار کے وقت۔

آپ ﷺ نے فرمایا:

((ثَلَاثَ دَعْوَاتٍ مُسْتَجَابٍ: دَعْوَةُ الصَّائِمِ، وَدَعْوَةُ الْمَظْلُومِ،
وَدَعْوَةُ الْمُسَافِرِ)) [البیهقی فی الشعب / ۳۰۰، والصحیحه ۱۷۹۷]

”تین قسم کے آدمیوں کی دعا قبول ہو جاتی ہے: روزہ دار کی دعا،
مظلوم کی دعا اور مسافر کی دعا۔“

رمضان کی راتوں میں قیام کرنا روزہ دار کے لیے انہتائی مناسب ہے۔

آپ ﷺ نے فرمایا:

((مَنْ قَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنِبِهِ))

”جس شخص نے ایمان اور اجر کی نیت کے ساتھ قیام رمضان کیا اس
کے سابقہ سارے گناہ معاف کر دیئے گئے۔“ [بخاری ۳۷]

چنانچہ مسلمان کے لیے ضروری ہے کہ نماز تراویح کو امام کے ساتھ مکمل کرے۔

آپ ﷺ نے فرمایا:

((مَنْ قَامَ مَعَ الْإِمَامِ حَتَّى يُنْصَرِفَ كُتِبَ لَهُ قِيَامُ لَيَّأَةٍ))

”جو شخص امام کے فارغ ہونے تک اس کے ساتھ قیام کرتا ہے اس کے لیے اُس رات کا قیام لکھ دیا گیا“ - [صحیح الترمذی ۶۴۶]

اسی طرح رمضان میں کثرت سے صدقہ کرنا چاہیے۔

نیز تلاوت قرآن حکیم زیادہ سے زیادہ کرنی چاہیے، کیونکہ رمضان المبارک قرآن کریم کا مہینہ ہے، قرآن کی تلاوت کرنے والے کو ہر حرف کے بدلتے نیکی ملتی ہے اور ہر نیکی دس گناہوتی ہے۔

نماز تراویح

نماز تراویح سے مراد رمضان میں باجماعت رات کو قیام کرنا ہے۔ اس کا وقت نماز عشاء کے بعد شروع ہوتا ہے اور طلوع فجر تک رہتا ہے۔ نبی اکرم ﷺ نے نماز تراویح ادا کرنے کی ترغیب دلائی ہے۔ مسنون یہ ہے کہ گیارہ رکعت نماز ادا کرے اور ہر دو رکعت پر سلام پھیر دے۔ اور اگر گیارہ رکعت سے زیادہ ادا کرنا چاہیے تو کوئی حرج نہیں ہے۔

نماز تراویح میں یہ بھی مسنون ہے کہ وہ آہستہ آہستہ اور لمبی لمبی ادا کی جائے بشرطیکہ نمازی کو مشققت نہ ہو۔ نماز تراویح میں عورتوں کی شرکت بھی صحیح ہے بشرطیکہ فتنے کا خطرہ نہ ہو۔ پورے پردے کے ساتھ نکلیں، زینت کا اظہار نہ کریں، اور نہ ہی خوبصورت استعمال کریں۔

نفل روزے

حضرور اکرم ﷺ نے درج ذیل روزوں کی ترغیب دلائی ہے۔

۱- شوال کے چھ روزے: آپ ﷺ نے فرمایا:

((مَنْ صَامَ رَمَضَانَ ثُمَّ أَتَبَعَهُ سِتٌّ مِّنْ شَوَّالٍ كَانَ كَصِيَامُ الدَّهْرِ)) [صحیح مسلم ۱۱۶۴]

”جس شخص نے رمضان کے روزے رکھے، پھر شوال کے چھ روزے رکھے، گویا اس نے سارا زمانہ روزے رکھا“۔

۲- سوموار اور جمعرات کا روزہ۔

۳- ہر مہینہ تین روزے۔ اگر ان روزوں کو ایام بیٹھ لیں یعنی ۱۵، ۱۴، ۱۳ تاریخوں کو رکھ لے تو زیادہ بہتر ہے۔

۴- یوم عاشوراء کا روزہ، یعنی وسی محرم کا روزہ اور یہودیوں کی مخالفت میں اگر ایک دن پہلے یا ایک دن بعد میں بھی روزہ رکھ لے تو زیادہ بہتر ہے۔ آپ ﷺ نے فرمایا:

((صِيَامُ يَوْمِ عَاشُورَاءَ أَحْتَسِبُ عَلَى اللَّهِ أَنْ يُكَفِّرَ السَّنَةَ الَّتِي قَبْلَهُ)) [مسلم ۱۱۶۲]

”وسی محرم کے دن کے روزے کے بارے میں، اللہ تعالیٰ سے یقین رکھتا ہوں کہ سابقہ سال کے سارے گناہ بخش دے گا“۔

۵۔ یوم عرفہ یعنی نوذری الحجہ کا روزہ۔ آپ ﷺ نے فرمایا:

((صِيَامُ يَوْمَ عَرَفَةَ أَحْتَسِبُ عَلَى اللَّهِ أَنْ يُكَفِّرَ السَّنَةَ الَّتِي قَبْلَهُ
وَالسَّنَةَ الَّتِي بَعْدَهُ)) [مسلم ۱۱۶۲] [مسلم ۱۱۶۲]

”یوم عرفہ کے روزے کے حوالے سے میں اللہ تعالیٰ سے یقین رکھتا ہوں کہ سابقہ سال اور آئندہ سال کے گناہ معاف کر دے گا۔“

جن دنوں کا روزہ رکھنا حرام ہے؟

- ۱۔ عیدین کے دونوں دن یعنی عید الفطر اور عید الاضحیٰ کا دن۔
- ۲۔ ایام تشریق کے تینوں دن، یعنی گیارہ، بارہ اور تیرہ ذی الحجہ کا دن، البتہ جس قارن یا متنزع حاجی کے پاس حدی کا جانور نہ ہو وہ ان دنوں میں روزہ رکھ سکتا ہے۔
- ۳۔ چیض و نفاس کے دنوں میں عورت کے لیے روزہ رکھنا حرام ہے۔
- ۴۔ خاوند کی موجودگی میں عورت کے لیے بلا اجازت نفل روزہ رکھنا حرام ہے۔

آپ ﷺ نے فرمایا:

((لَا تَصُومُ الْمُرْءُ وَبَعْلُهَا شَاهِدٌ إِلَّا بِإِذْنِهِ غَيْرُ رَمَضَانَ))

”جس عورت کا خاوند موجود ہو وہ خاوند کی اجازت کے بغیر روزہ نہ رکھے، البتہ رمضان کا روزہ رکھ سکتی ہے۔“ [ابخاری ۱۵۹۲ و مسلم ۱۰۲۶]

مسائل حج و عمرہ

حج کا حکم اور فضیلت

ہر مسلمان مرد و عورت پر عمر میں ایک مرتبہ حج کرنا فرض ہے، اور حج اسلام کا پانچواں رکن ہے۔ اللہ تعالیٰ کا فرمان ہے:

﴿وَلِلّهِ عَلَى النَّاسِ حُجُّ الْبَيْتِ مَنِ اسْتَطَاعَ إِلَيْهِ سَبِيلًا طَوَّمْنَ كَفَرَ فَإِنَّ اللّهَ عَنِ الْعَالَمِينَ ﴾ (آل عمران ۹۷)

”اور لوگوں پر اللہ کا یہ حق ہے کہ جو اس گھر تک پہنچنے کی استطاعت رکھتا ہو وہ اس کا حج کرے۔“

رسول اللہ ﷺ نے فرمایا:

((بُنَى الْإِسْلَامُ عَلَى خَمْسٍ: شَهَادَةُ أَنْ لَا إِلَهَ إِلَّا اللّهُ وَأَنَّ مُحَمَّدًا رَسُولُ اللّهِ وَإِقَامِ الصَّلَاةِ وَإِيتَاءِ الزَّكَةِ وَالْحَجَّ وَصَوْمُ رَمَضَانَ))

”اسلام کی پانچ بنیاد ہیں: (۱) لا الہ الا اللہ محمد رسول اللہ کی گواہی دینا (۲) نماز قائم کرنا (۳) زکوٰۃ ادا کرنا (۴) حج کرنا (۵) رمضان المبارک کے

روزے رکھنا۔“ [صحیح البخاری ۸ و صحیح مسلم ۱۶]

اللہ کے قریب کرنے والے اعمال میں سے افضل ترین عمل حج کرنا ہے۔

اللہ کے رسول ﷺ نے فرمایا:

((مَنْ حَجَّ هَذَا الْبَيْتَ فَلَمْ يَرْفُثْ وَلَمْ يَقْسُقْ رَجَعَ كَيْوُمْ وَلَدَتُهُ أُمُّهُ))

”جس شخص نے اس گھر کا حج کیا، اُس نے فخش بات نہیں کی، اور نہ گناہ کا کام کیا اس طرح واپس ہوا جس طرح آج ہی اُس کی ماں نے اُسے پیدا کیا ہو“۔ [صحیح البخاری ۱۵۲۱ و صحیح مسلم ۱۳۵۰]

شرائط حج

ہر مسلمان عاقل بالغ پرج کرنا فرض ہے بشرطیکہ طاقت رکھتا ہو۔ طاقت سے مراد یہ ہے کہ اُس کے پاس سواری کا انتظام ہو، کھانے پینے، پہنچ کا جانے آنے تک کا انتظام ہو، جو افراد خانہ اس کی کفالت میں ہیں اُن کی ضروریات سے بھی زیادہ ہو۔ راستے کا پُر امن ہونا، صحت مند ہونا بھی استطاعت کی شرط میں داخل ہے اور نہ ہی اسے کوئی ایسی بیماری یا معذوری لاحق ہو جو حج کرنے میں رکاوٹ بنتی ہو۔ مذکورہ شروط کے ساتھ ساتھ عورتوں کے لیے محرم کا وجود بھی شرط ہے، جو حج میں اُس کے ساتھ رہے، خواہ اُس کا خاوند ہو یا کوئی دوسرا محرم رشتہ دار (مثلاً: بھائی - بیٹا - پچا - ماموں - بھانجا - بھتیجا - پوتا - نواسہ - داما دو غیرہ)۔ اگر عورت حالت عدت میں ہو تو حج کے لیے نہ لٹکے، اس لیے کہ اللہ تعالیٰ نے حالت عدت میں عورتوں کو گھر سے نکلنے سے منع کر دیا ہے۔ جس کسی کو ایسی کوئی رکاوٹ ہو اس پرج فرض ہی نہیں ہے۔

حج کے آداب

۱۔ سفر شروع کرنے سے پہلے پہلے حاجی، حج و عمرے کے احکام سیکھ کر نکلے

- چاہے تو کتاب پڑھ لے یا اہل علم سے پوچھ لے۔
- ۲۔ اچھے لوگوں کی جماعت میں شامل ہو جو بھلائی میں معاون بن سکتے ہوں۔ بہتر یہ ہے کہ اس جماعت کے ساتھ کوئی عالم دین یا طالب علم موجود ہو۔
- ۳۔ حج کرنے کا مقصد اللہ تعالیٰ کی رضا اور اُس کی قربت حاصل کرنا ہو۔
- ۴۔ فالتوباتوں سے اپنی زبان کو محفوظ رکھے۔
- ۵۔ کثرت سے ذکر الہی اور دعا کرے۔
- ۶۔ لوگوں کو تکلیف نہ دے۔
- ۷۔ عورت کو چاہیے کہ اپنے ستر و حجاب کا خیال رکھے اور مردوں کے رش سے دور رہے۔
- ۸۔ حاجی کو یہ بات ذہن نہیں رکھنی چاہئے کہ وہ عبادت میں ہے، وہ سیر و تفریح کے لیے نہیں نکلا۔ اللہ ہدایت عطا کرے، بعض حاجی سمجھتے ہیں کہ حج کا سفر سیر و سیاحت کے لیے ہے یا تصویریں بنانے کے لیے۔

احرام

احرام سے مراد حج یا عمرے کی عبادت میں داخل ہونے کی نیت کرنا ہے، لہذا جو آدمی حج یا عمرے کی نیت کرے اُس پر احرام باندھنا واجب ہے۔ حاجی یا عمرہ کرنے والا اگر مکرمہ میں باہر سے آرہا ہو تو اللہ کے رسول ﷺ کے مقرر کردہ کسی میقات سے احرام باندھے گا۔ جن کی تفصیل یوں ہے:

- (۱) **ذو الحلیفہ**: مدینہ منورہ کے قریب یا ایک بستی ہے جسے آج کل ”ابیار علی“، کہا جاتا ہے اور یہ اہل مدینہ کا میقات ہے۔
- (۲) **الجُنْحَفَه**: یہ رانچ کے قریب بستی ہے اور لوگ رانچ سے ہی احرام باندھ لیتے ہیں، اور یہ اہل شام کا میقات ہے۔
- (۳) **قرنُ المنازل**: جسے آج کل ”السلِّل الْكَبِير“، کہا جاتا ہے، یہ طائف سے قریب ہے اور یہ اہل نجد کا میقات ہے۔
- (۴) **یَلَمَلَم**: یہ مکہ مکرمہ سے تقریباً ستر کلو میٹر دور ہے اور یہ اہل بیکن کا میقات ہے۔
- (۵) **ذَاثِ عَرَق**: اور یہ اہل عراق کا میقات ہے۔

اللہ کے رسول ﷺ نے یہ میقات مقرر فرمائے یہی مذکورہ بالا شہروالوں کے لیے اور ان کے لئے بھی جو وہاں سے گزریں بشرطیکہ وہ حج یا عمرہ کرنے کا ارادہ رکھتے ہوں تو وہ احرام باندھ کر گزریں۔ مکہ مکرمہ کا رہائشی اور وہ آدمی جو حرم سے باہر اور حدود میقات کے اندر رہتا ہو وہ اپنی رہائش گاہ سے ہی حج کے لیے احرام باندھ لے گا۔

احرام کے مسنون کام

احرام میں داخل ہونے سے پہلے مندرجہ ذیل کام مسنون ہیں:

- ناخن کاٹنا، بغلوں کے بال نکالنا، موچھیں کاٹنا، زیر ناف بال صاف کرنا، غسل کرنا، خوشبو لگانا۔ خوشبو صرف جسم میں لگائی جائے گی، کپڑوں میں نہیں۔

۲۔ سلے ہوئے کپڑے اتار کر تہبند اور اوپر کی چادر اوڑھنا، البتہ عورت جو چاہے لباس پہن سکتی ہے، البتہ باپر دہ ہوا اور زینت نہ ظاہر کرے، غیر محرم لوگوں کی موجود میں چہرے اور ہاتھوں کو چھپا کر رکھئے، ہاتھوں میں دستانے نہ پہنے اور چہرے پر نقاب نہ کرے۔

۳۔ مسجد کو جائے اور باجماعت نماز ادا کرئے، بشرطیکہ نماز کا وقت ہوئیا وضو کی سنت کی نیت کر کے دور کععت نماز ادا کرئے، اس کے بعد احرام کی نیت کر لے۔

حج کے طریقے:

حج کے طریقے تین ہیں:

۱۔ حج تمتع: اس کی شکل یوں ہوتی ہے کہ پہلے صرف عمرے کا احرام باندھا جاتا ہے، پھر جب ذی الحجه کی آٹھویں تاریخ ہوتی ہے تو حاجی اپنی رہائش گاہ سے ہی حج کا احرام باندھ لیتا ہے۔ البتہ میقات سے احرام باندھتے وقت یوں نیت کرتا ہے ”عمرے کی لبیک کہتا ہوں، اس کے بعد حج کروں گا“۔ اور تمتع سب سے افضل طریقہ حج ہے، بالخصوص جب کہ حاجی حج سے کافی وقت پہلے مکہ پہنچ جائے، پھر وہ اپنی رہائش گاہ سے دوسری دفعہ حج کا احرام باندھے گا اور کہہ گا ”لبیک حجاجاً“ حج کی نیت کے ساتھ لبیک کہتا ہوں۔ اس طریقہ حج میں ایک ”حدی“، (قربانی کی مانند جانور جو حاجی بطور حد یہ ایام قربانی میں ذبح کرتا ہے) حاجی کو لازم آتی ہے، ایک بکری ایک حاجی کی حدی بن سکتی ہے، اونٹ گائے سات آدمیوں کی حدی بن سکتی ہے۔

۲۔ حج قران: اس کا طریقہ یہ ہے کہ حج و عمرے کا ایک ہی وقت میں احرام باندھ لیا جائے اور نیتِ احرام کرتے ہوئے یوں کہے: ”حج و عمرہ کی لبیک کہتا ہوں“، اور اسی احرام پر دس ذی الحجه تک رہے۔ عام طور پر یہ طریقہ حج اس شخص کے لیے ہوتا ہے جو حج شروع ہونے (۸ ذی الحجه) سے تھوڑی دیر پہلے پہنچے، اس کے لیے ممکن نہیں ہوتا کہ پہلے وہ عمرے سے فارغ ہو پھر مقررہ تاریخ کو حج کا احرام باندھنے، یا یہ طریقہ حج اس شخص کے لیے ہوتا ہے جو حدی کا جانور ساتھ لے کر آیا ہو، اس طریقہ حج میں بھی حدی دینا لازم ہے۔

۳۔ حج افراد: اس کا طریقہ یہ ہے کہ صرف حج کی نیت کرتے ہوئے کہے: ”حج کی نیت سے لبیک کہتا ہوں“، اس طریقہ حج میں حدی نہیں ہوتی۔

حاجی اگر فضائی سفر کر رہا ہو تو میقات کے برابر آنے سے پہلے پہلے احرام باندھ لے۔ اگر میقات کی صحیح معلومات نہ ہوں تو پہلے بھی باندھ سکتا ہے۔ اور میقات پر پہنچ کر جو جو کام اُسے کرنے تھے مثلاً صفائی کرنی، خوشبو لگانی، ناخن کاٹنے وہ پہلے سے کر لے اور جہاز پر سوار ہونے سے پہلے احرام کا کپڑا اوڑھ لے، یا ہوائی جہاز میں جا کر اوڑھ لے، میقات پر پہنچنے سے پہلے پہلے یا اُس کے برابر آنے پر وہ دخولِ احرام کی نیت کر لے۔

احرام میں داخل ہونے کا طریقہ

احرام میں داخل ہونے کے لیے مندرجہ ذیل طریقے سے نیت کرے:

- ۱- عمرے کے لیے لبیک کہتا ہوں، اس کے بعد حج کی نیت رکھتا ہوں، یہ طریقہ اُس وقت ہوگا جب وہ حج تمتع کرنا چاہتا ہو۔
- ۲- حج و عمرے کے لیے لبیک کہتا ہوں۔ جب وہ حج و عمرے کو ایک احرام میں ادا کرنا چاہتا ہو، یعنی حج قران کرنا چاہتا ہو۔
- ۳- حج کے لیے لبیک کہتا ہوں۔ جب وہ صرف حج کرنا چاہتا ہو، یعنی حج افراد۔ احرام میں داخل ہونے کے بعد طواف شروع کرنے تک تکرار کے ساتھ اور بار بار تلبیہ کہنا مسنون ہے، اور یوں کہے:

((لَبِيْكَ اللَّهُمَّ لَبِيْكَ، لَبِيْكَ لَا شَرِيكَ لَبِيْكَ، إِنَّ الْحَمْدَ وَالْعِمَّةَ لَكَ وَالْمُلْكَ، لَا شَرِيكَ لَكَ))

ممنوعات احرام

- جو چیزیں احرام میں داخل ہونے سے پہلے حرم کے لیے حلال تھیں اُن میں سے کچھ چیزیں اُس کے لیے حرام ہو جاتی ہیں، اس لیے کہ وہ عبادت میں داخل ہو گیا ہے۔ اس پر مندرجہ ذیل چیزیں حرام ہو جاتی ہیں:
- ۱- سر اور جسم کے باقی حصے کے بال اتارنا، البتہ ضرورت کے وقت وہ آرام سے سر کھجھا سکتا ہے۔
- ۲- ناخن کاٹنا۔ البتہ اگر کوئی ناخن ٹوٹ جائے یا اُسے تکلیف دے رہا ہو اُسے اتارنے میں کوئی حرج نہیں۔

- ۳۔ خوشبو استعمال کرنا۔ اسی طرح خوشبو دار صابن استعمال کرنا بھی منوع ہے۔
- ۴۔ عورت سے ہم بستر ہونا یا اس سے متعلقہ کام کرنا، جیسے کہ نکاح کرنا، بنظر شهوت دیکھنا، جسم ملانا، بوسہ لینا وغیرہ وغیرہ۔
- ۵۔ دستانے پہننا۔
- ۶۔ شکار کو قتل کرنا۔

یہ تو وہ چیزیں ہیں جو مردوں اور عورتوں کے لیے حرام ہیں۔
البتہ درج ذیل اشیاء صرف مردوں کے لیے حرام ہیں:

- ۱۔ سلا ہوا کپڑا پہننا۔ البتہ ضرورت کے لحاظ سے مندرجہ ذیل اشیاء استعمال کر سکتا ہے۔ جیسے: بیلٹ، گھٹری، چشمہ اور اسی طرح کی ضرورت کی چیزیں۔
- ۲۔ براہ راست کسی چیز سے سر کو ڈھانپنا، اگر براہ راست نہیں ہے تو کوئی حرج نہیں، لہذا چھتری، کار، بس، خیمه وغیرہ جائز ہیں۔
- ۳۔ پاؤں میں جراب پہننا۔ البتہ اگر جوتا نہ ہو تو چھڑے کے موزے پہنے جاسکتے ہیں۔

ممنوعہ اشیاء کے استعمال کی تین صورتیں ہوتی ہیں:

- ۱۔ کہ بلاعذر ممنوعہ چیز استعمال کرے۔ اس طرح وہ گناہ گار ہوگا اور اس غلطی پر فدیہ بھی ہوگا۔

۲۔ ضرورت کے تحت استعمال کرے۔ اس پر گناہ تو نہیں، البتہ فدیہ ادا کرے گا۔

۳۔ کسی عذر کے تحت استعمال کرے۔ مثلاً یا تو وہ مسئلے سے ناواقف تھا، یا بھول کر کیا، یا مجبوراً کیا۔ اس طرح نہ تو اس پر گناہ ہے اور نہ ہی فدیہ ہو گا۔

طواف کرنے کا طریقہ

مسجد الحرام میں داخل ہوتے وقت دایاں پاؤں پہلے رکھنا مسنون ہے۔ اور یہ دعا پڑھے:

((بِسْمِ اللَّهِ وَالصَّلَاةُ وَالسَّلَامُ عَلَى رَسُولِ اللَّهِ، اللَّهُمَّ اغْفِرْ
لِي ذُنُوبِي وَاقْتَحْ لِي أَبْوَابَ رَحْمَتِكَ)) [صحیح مسلم ۷۱۳]
”اللہ کے نام سے اور صلاۃ و سلام ہو محمد رسول اللہ ﷺ کی ذات پر۔
اے اللہ! میرے گناہ بخش دے اور میرے لیے اپنی رحمت کے دروازے کھول دے۔“

ویسے عام مساجد میں داخلہ کی دعا بھی یہی ہے، پھر فوری کعبہ کی طرف چل پڑے جس کا طواف کرنا ہے۔

طواف: اللہ تعالیٰ کی عبادت کی خاطر خانہ کعبہ کے ارد گرد سات چکر اگانے کو طواف کہتے ہیں، جو حجر اسود سے شروع ہو کر اسی پر مکمل ہو جائے گا۔ خانہ کعبہ کو اپنے بائیں طرف رکھے۔ باوضو ہو کر طواف کرنا واجب ہے، اور طواف کرنے کا طریقہ یوں ہے:

(۱) جھر اسود کے پاس جا کر دائیں ہاتھ سے اسے چھو لے، اور یوں کہہ: ”بسم اللہ اللہ اکبر“۔ اگر ممکن ہو تو بوسہ دے لے، اگر براہ راست بوسہ دینا ممکن نہ ہو تو ہاتھ سے اسے چھو کر ہاتھ کو چوم لے، اگر جھر اسود کو ہاتھ لگانا بھی ممکن نہ ہو تو اس کی طرف منہ کر کے اشارہ کر لے، اور ”اللہ اکبر“ کہہ، اور ایسی صورت میں ہاتھ کونہ چو مئے، پھر خانہ کعبہ کو با میں طرف رکھ کر طواف شروع کر دئے اور اللہ تعالیٰ سے جو چاہے دعا مانگے یا جہاں سے ممکن ہو قرآن کریم کی تلاوت کرے، اور طواف کرنے والا اپنی زبان میں اپنے لیے اور جس کے لیے چاہے دعا مانگ سکتا ہے، دوران طواف کی کوئی دعا مخصوص نہیں ہے۔

(۲) جب رکن یمانی پر پہنچے تو اگر ہو سکے تو دائیں ہاتھ سے اسے چھو لے اور کہہ: ”بسم اللہ واللہ اکبر“۔ اور ہاتھ کونہ چو مئے۔ اور اگر ہاتھ نہ لگا سکے تو چلتا رہے اور ہاتھ کا اشارہ نہ کرے اور نہ ہی اللہ اکبر کہہ، رکن یمانی اور جھر اسود کے درمیان یہ دعا پڑھے:

﴿رَبَّنَا إِنَّا فِي الدُّنْيَا حَسَنَةٌ وَّفِي الْآخِرَةِ حَسَنَةٌ وَّقَنَا عَذَابَ

النَّارِ﴾ (البقرة ۲۰۱)

”اے ہمارے پور دگار! دنیا میں بھی ہمیں اچھائی عطا کرو اور آخرت میں بھی اچھائی عطا کرو اور آگ کے عذاب سے محفوظ فرمادے“۔

(۳) جب جھر اسود تک پہنچ جائے تو اسے ہاتھ سے چھوئے اور اگر چھوئے سکتے تو ہاتھ سے اشارہ کرتے ہوئے ”اللہ اکبر“ کہے۔ اس طرح سات چکروں میں

سے ایک چکر پورا ہو گیا، اور پھر باقی چکروں کو اس طرح پورا کرے:

(۴) اسی طرح طواف کرتا رہے اور جس طرح پہلا چکر پورا کیا اسی طرح سات چکر پورے کرے، جب بھی حجر اسود کے برابر سے گزرے اللہ اکبر کہئے، ساتویں چکر کو مکمل کر کے بھی ”اللہ اکبر“ کہئے۔ پہلے تین چکروں میں ”رمل“ کرے اور باقی چکروں میں عام چال سے چلے، اور رمل سے مراد چھوٹے چھوٹے قدموں سے تیز تیز چلانا ہے۔ طواف کے دوران ”اضطیاع“ کی شکل میں چادر اوڑھنا مسنون ہے۔ ”اضطیاع“ کا طریقہ یہ ہے کہ چادر کو دائیں کندھے کے نیچے سے نکال کر باعین کندھے کے اوپر سے اوڑھ لے۔ اور ”اضطیاع“ صرف پہلے طواف کے وقت ہوتا ہے جب بھی حاجی یا عمرہ کرنے والا مکہ مکرہ آئے۔

(۵) مسنون یہ ہے کہ طواف مکمل کرنے کے بعد مقام ابراہیم کے پیچھے دو رکعت نماز ادا کرے، اور مقام ابراہیم نمازی اور خانہ کعبہ کے درمیان میں رہئے اور نماز شروع کرنے سے پہلے اپنے اوڑھنے کی چادر کو دونوں کندھوں پر اوڑھ لے، اس طرح کہ چادر کندھوں پر رہے اور دونوں پکلوں سامنے سینے پر آ جائیں۔ پہلی رکعت میں سورت الفاتحہ کے بعد ”قُلْ يَا أَيُّهَا الْكَافِرُونَ“ کی تلاوت کرے اور دوسری رکعت میں سورت الفاتحہ کے بعد ”قُلْ هُوَ اللَّهُ أَحَدٌ“ کی تلاوت کرے۔ اگر مقام ابراہیم پر شکری واجہ سے نماز پڑھنا ممکن نہ ہو تو المسجد الحرام میں جہاں جگہ ملے نماز پڑھ لے۔

صفا مروہ کے درمیان دوڑنا

اس کے بعد مقام سعی پر پہنچ پہلے صفا پہاڑی پر آئے، اس کے قریب پہنچ کر یہ آیت تلاوت کرے:

﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ حَفَّ مُحَاجَّ الْبَيْتَ أَوْ
أَعْتَمَرَ فَلَا جُنَاحَ عَلَيْهِ أَنْ يَطْوَّفَ بِهِمَا طَوْفَ وَمَنْ تَطَوَّعَ خَيْرًا
فَإِنَّ اللَّهَ شَاكِرٌ عَلَيْمٌ﴾ (البقرة ١٥٨)

”یقیناً صفا و مروہ کی پہاڑیاں اللہ تعالیٰ کی نشانیاں ہیں، پس جو کوئی بیت اللہ کا حج یا عمرہ کرے اس پر ان دونوں کے طواف کرنے میں کوئی حرج نہیں، اور جو کوئی نیکی میں اضافہ کرے تو یقیناً اللہ تعالیٰ قدر دان اور جانے والا ہے۔“

اور صفا پہاڑی پر اتنا ضرور چڑھے کہ اُسے خانہ کعبہ نظر آجائے۔ اس طرف رُخ کر کے ہاتھ اٹھا کر دعا کرے اور جو چاہے مانگے، پھر یہ ذکر پڑھے:

((لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ
يُحِبِّي وَيُمِيَّزُ وَهُوَ عَلَى كُلِّ شَيْءٍ قَدِيرٌ، لَا إِلَهَ إِلَّا اللَّهُ وَحْدَهُ
أَنْجَزَ وَعْدَهُ وَنَصَرَ عَبْدَهُ وَهَزَمَ الْأَحْزَابَ وَحْدَهُ))

پھر لمبی دعا کرے اور اس کو تین مرتبہ دھرائے۔

پھر چلتے ہوئے مروہ پہاڑی کی طرف جائے، جب سبز نشان تک پہنچ تو جس قدر ممکن ہو تیز تیز چلے، کسی کو تکلیف نہ دے، تیز چلنا صرف مردوں کے

لیے ہے عورتوں کے لیے نہیں۔ جب مردوں پہاڑی پر پہنچ تو اپر چڑھ جائے، قبلہ رخ ہو کر ہاتھ اٹھا کر اسی طرح دعا کرے جس طرح صفا پہاڑی پر کی تھی۔ سعی کے سات چکروں میں سے اس طرح اُس کا ایک چکر پورا ہو گیا۔ دعا مکمل کرنے کے بعد مردوں پہاڑی سے صفا پہاڑی کی طرف جائے اور جو کچھ پہلے چکر میں کیا تھا وہی کرتا رہے۔ سعی کے دوران کثرت سے دعا کرنا مسنون ہے۔ (سعی کے ہر چکر کی کوئی مخصوص دعا نہیں ہے)۔

جب حاجی نیتِ تمعن کے ساتھ حج کر رہا ہو تو سعی مکمل کرنے کے بعد حلق کروالے اور عمرے کو مکمل کر لے اور کپڑے پہن کر احرام سے باہر آجائے۔ پھر جب ذی الحجه کی آٹھویں تاریخ ہو تو نماز ظہر سے پہلے پہلے مکرمہ میں جہاں بھی ٹھہرا ہو وہاں سے حج کا احرام باندھ لے اور عمرے کے لیے احرام باندھتے وقت جو کیا تھا وہی کچھ کرے، حج کی نیت کرتے ہوئے یوں کہے:

((لَبَّيْكَ حَجَّا، لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ، إِنَّ الْحَمْدَ وَالنِّعْمَةَ لَكَ وَالْمُلْكَ، لَا شَرِيكَ لَكَ))

(البتہ جو حج قرآن یا افراد کر رہا ہے وہ سعی کے بعد بال نہ بنوائے بلکہ اُسی احرام پر رہے)۔

۸ ذی الحجه

آج کے دن حاجی حضرات منی کی طرف جاتے ہیں، ظہر، عصر، مغرب،

عشاء اور فجر کی نماز وہاں ادا کرتے ہیں اور چار رکعت والی نماز کو دور کعت ادا کرتے ہیں۔ (یعنی قصر البتة جمع نہیں کرتے)۔

۹ ذی الحجہ (یوم عرفات)

اس دن میں مندرجہ ذیل کام کرنے ہیں:

(۱) سورج طلوع ہونے کے بعد حاجی حضرات منی سے میدان عرفات جائیں اور غروب آفتاب تک وہیں رہیں۔ زوال کے بعد نماز ظہر، عصر جمع اور قصر کر کے ادا کریں، نماز ادا کرنے کے بعد ذکر دعا، تلبیہ (لَبِيْكَ اللَّهُمَّ لَبِيْكَ...اللَّخ) پڑھتے رہیں۔ کثرت سے دعا کرنا اور اللہ تعالیٰ حضور عاجزی کرنا اور گڑگڑانا مسنون ہے، اپنے لیے اور دوسرا مسلمانوں کے لیے دعا کریں اور جو چاہیں مانگیں، دعا کرتے وقت ہاتھوں کواٹھانا مستحب ہے۔ عرفات میں شہر نما حج کے ارکان میں سے ایک رکن ہے۔ جو عرفات میں نہیں ٹھہرا اُس کا حج ہی نہیں ہے۔ عرفات میں ٹھہرنے کا وقت ۹ ذی الحجہ کے سورج طلوع ہونے سے لے کر دسویں ذی الحجہ کے طلوع فجر تک ہے۔ جو شخص دن رات کے کسی وقت میں یہاں ٹھہر گیا اُس کا حج ہو گیا، البتہ یہ ضروری ہے کہ حاجی حضرات اس بات کا اطمینان کر لیں کہ وہ حدود عرفات میں ہی ٹھہرے ہیں۔

(۲) جب نو ذی الحجہ کا سورج غروب ہو جائے تو سکون و اطمینان کے ساتھ مزادگہ کو چل دے اور بلند آواز سے تلبیہ پڑھتا جائے۔

مزدلفہ میں کرنے کے کام

مزدلفہ کے میدان میں پہنچ کر سب سے پہلے مغرب و عشاء کی نماز جمع و قصر کر کے پڑھے۔ نماز ادا کرنے کے بعد کھانے پینے اور دوسرا کاموں کی اجازت ہے۔ ضروریات سے فارغ ہو کر جلد از جلد سو جائے تاکہ نماز فجر کے لیے چاک و چوبنڈاٹھ سکے۔

۱۰ ذی الحجه کے کام

- ۱۔ جب نماز فجر کا وقت ہو جائے تو نماز فجر ادا کر کے اپنی جگہ پر بیٹھا رہے۔ اور اچھی طرح سفیدی ہو جانے تک کثرت سے ذکر اور دعا کرتا رہے۔
- ۲۔ چھوٹی چھوٹی سات کنکریاں پہنچنے، پھر سورج طلوع ہونے سے پہلے تلبیہ کہتے ہوئے منی چلا جائے۔
- ۳۔ جمرہ عقبہ (المعروف بڈاشیطان) پہنچنے تک تلبیہ کہتا رہے اور جمرہ عقبہ کو ایک ایک کر کے سات کنکریاں مارے اور ہر کنکری کے ساتھ ”اللہ اکبر“ کہے۔
- ۴۔ اگر تم قرآن کی نیت سے حج کر رہا ہے تو کنکریاں مارنے کے بعد حدی ذبح کرے اور اس میں سے خود بھی لھائے، تخفہ بھی دے اور صدقہ بھی کرئے بھی مستحب ہے۔

- ۵۔ حدی ذبح کرنے کے بعد سارے سر کو منڈوائے یا بال کٹوائے، البتہ سارے سر کو منڈوانا افضل ہے۔ البتہ خواتین تینوں طرف سے ایک ایک پورتین سنٹی

میٹر کے برابر بال کٹوادیں۔

یہ پانچ کام کرنے بعد احرام کی وجہ سے حرام ہونے والے مندرجہ ذیل کام حلال ہو گئے، سلا ہوا لباس پہننا، خشبو لگانا، بال صاف کرنا وغیرہ۔ البتہ طواف افاضہ کرنے تک نکاح منع رہے گا۔ مستحب یہ ہے کہ اس کے بعد وہ نہائے صفائی کرنے، خشبو لگانے اور اپنے کپڑے پہن لے۔

۶۔ طواف حج (طواف افاضہ) کے لیے وہ بیت اللہ کو جائے، سات چکر لگا کر طواف مکمل کرے، اس کے بعد دور کعت نماز ادا کرے، اگر تمتع کی نیت سے حج کر رہا ہے تو اس کے بعد سعی کی جگہ کو جائے اور صفا و مروہ کے درمیان سات چکر لگا کر سعی کرے۔ البتہ اگر نیت قرآن یا نیت افراد سے حج کر رہا ہے اور طواف قدم (پہلے طواف) کے ساتھ صفا و مروہ کی سعی کر چکا ہے تو اب اس پر سعی کرنا ضروری نہیں۔ اس لیے کہ اس کی پہلی سعی حج کی سعی تھی اور اگر اس نے طواف قدم کے ساتھ سعی نہیں کی تھی تو اس پر سعی کرنا ضروری ہے۔ سعی مکمل کرنے کے بعد اس کے لیے تمام منوعہ چیزیں جائز ہو گئیں جو احرام کی وجہ سے منع ہوئی تھیں۔
— گیارہویں اور بارہویں رات حاجی منی میں گزارے اور جو کوئی زیادہ رکنا چاہے وہ تیرہویں کی رات بھی منی میں گزارے، رات گزارنے کا معنی ہے کہ رات کا کثر حصہ منی میں رہے۔

سنکری مارنے، قربانی کرنے، حلق کروانے، طواف کرنے کی یہی ترتیب مسنون ہے، البتہ اگر ترتیب آگے پیچھے ہو جائے تو کوئی حرج نہیں۔

۱۱ ذی الحجه کے کام

اس دن حاجی کی ذمہ داری ہے کہ کنکریاں مارے۔ زوالی آفتاب کے بعد کنکریاں مارنا شروع کرئے، پہلے نہیں مار سکتا، اگلے دن کی طلوع فجر تک اس کا وقت ہے۔ جمرہ صغیری (چھوٹا شیطان) سے شروع کرئے، پھر جمرہ وسطیٰ (درمیانی شیطان) اور پھر جمرہ کبریٰ (بڑا شیطان) کو زوال کے بعد کسی وقت بھی کنکریاں مارے، کنکریاں مارنے کا طریقہ یہ ہے:

۱- اپنے ساتھ چھوٹی چھوٹی اکیس کنکریاں لے لے، پہلے جمرہ صغیری پر جائے، ہر ہر کنکری کے ساتھ اللہ اکبر کہتے ہوئے سات کنکریاں مارے، کوشش کرے کہ ہر کنکری حوض میں گرے، اور کنکریوں کو ایک ایک کر کے مارے۔ کنکریوں سے فارغ ہو کر ذرا بائیں طرف ہو کر کھڑے ہو کر لمبی دعائماً نگے۔

۲- اب جمرہ وسطیٰ کو جائے، ایک ایک کر کے سات کنکریاں مارے، ہر کنکری کے ساتھ اللہ اکبر کہتے، مسنون یہ ہے کہ کنکریاں مارنے کے بعد ذرا بائیں طرف ہو جائے اور لمبی دعا کرے۔

۳- اب جمرہ کبریٰ کو جائے اور سات کنکریاں مارے اور ہر کنکری کے ساتھ اللہ اکبر کہتے، اس کے بعد آگے چلا جائے اور رُ کرنیں۔ یہاں دعائیں ہے۔

۱۲ ذی الحجه کے کام

۱- جو کام اس نے گیارہ تاریخ کو کئے وہی کام اس دن کرے۔

نوث: اگر حاجی تیرہ تاریخ تک رکنا چاہتا ہوا اور یہی افضل بھی ہے تو جو کام اس نے گیا رہ اور بارہ تاریخ کو کئے وہی کام تیرہ تاریخ کو بھی کرے۔

۲۔ بارہ یا تیرہ تاریخ کو کنکریوں سے فارغ ہونے کے بعد حاجی طواف وداع کے لیے بیت اللہ وجائے، اور خانہ کعبہ کے سات چکر لگائے، پھر مسنون یہی ہے کہ اگر ممکن ہو تو مقام ابراہیم کے پیچھے دور کعت نماز پڑھے یا مسجد میں جہاں بھی جگہ ملے۔ طواف وداع حیض و نفاس والی عورت سے ساقط ہو جاتا ہے۔

یہ بھی جائز ہے کہ طوافِ حج (طوافِ افاضہ جو کہ دس ذی الحجه کو ہوتا ہے) سفر کے دن تک موخر کر دے اور یہی طواف، طواف وداع سے بھی کفایت کر جائے گا۔ البتہ طواف کرتے وقت طواف وداع کی نہیں بلکہ طواف افاضہ کی نیت کرے۔

۳۔ طواف وداع سے فارغ ہونے کے بعد ضروری ہے کہ حاجی کسی کام میں مصروف نہ ہو بلکہ مکہ مکرمہ سے نکل جائے اور اپنے وقت کو ذکر، دعا اور دوسرا مفید چیزوں کے سنبھال کرے۔

طواف وداع کے بعد تھوڑی دیر کمہ میں رکنے میں کوئی حرج نہیں، مثلاً ساتھیوں کا انتظار کر رہا ہے، سامان اٹھا رہا ہے، یا راستے کے لیے ضرورت کی کوئی چیز خرید رہا ہے۔ اگر غیر ضروری خریداری میں مصروف ہو گیا تو اسے دوبارہ طواف وداع کرنا ہوگا۔

ارکان حج

- ۱- احرام باندھنا۔
- ۲- عرفہ میں وقوف کرنا۔
- ۳- طواف افاضہ (دس ذی الحجه کو یا وداع کے وقت طواف کرنا۔)
- ۴- صفا و مرودہ کے درمیان سعی کرنا۔
- جس کسی نے ان کاموں میں سے کوئی کام چھوڑ دیا اُس کا حج صحیح نہیں ہے۔

واجباتِ حج

- ۱- میقات سے احرام باندھنا۔
- ۲- غروب آفتاب تک عرفات کے میدان میں قیام کرنا۔ (جو شخص دن کو عرفات میں شہرا ہو۔)
- ۳- میدان مزدلفہ میں رات گزارنا حتیٰ کہ دن خوب سفید ہو جائے، البتہ کمزور مرد اور عورتیں آدھی رات تک رک کر جاسکتے ہیں۔
- ۴- گیارہ بارہ ذی الحجه کی رات میں میں گزارنا۔
- ۵- گیارہ بارہ ذی الحجه کو کنکریاں مارنا۔
- ۶- حلق یا تقصیر کروانا۔
- ۷- طواف وداع کرنا۔

جس نے ان سات چیزوں میں سے کوئی چیز چھوڑ دی اُس کو دم دینا ہوگا، یا تو بکری ذبح کرے یا ساتواں حصہ گائے یا اونٹ کا قربان کر کے حرم کے غریبوں میں تقسیم کر دے۔

مسجد نبوی کی زیارت

نماز کی نیت سے مسجد نبوی کی زیارت کرنا مستحب ہے، اس کی فضیلت میں بیان ہوا ہے کہ المسجد الحرام کے علاوہ دوسری مسجدوں کے مقابلے میں اس مسجد میں نماز کا ثواب ہزار گناہ ہے۔ مسجد نبوی کی زیارت سارا سال مستحب ہے، اس کا کوئی وقت مقرر نہیں، اور احکام حج سے بھی اس زیارت کا کوئی تعلق نہیں۔

چونکہ ایک مسلمان اس مسجد میں موجود ہے الہذا نبی مکرم ﷺ اور حضرت ابو بکر و عمر رضی اللہ عنہما کی قبور مطہرہ کی بھی زیارت کر لے۔

قبروں کی زیارت کا حکم صرف مردوں کو ہے عورتوں کو نہیں، البتہ کسی کے لیے یہ جائز نہیں ہے کہ حجرہ نبویہ مبارکہ شریفہ کو برکت کے لیے ہاتھ لگائے یا اس کا طواف کرے، یاد کرتے ہوئے حجرہ شریفہ کی طرف منہ کرے۔

احکام غذا

اللہ سبحانہ و تعالیٰ نے اپنے بندوں کو حکم دیا ہے کہ ”طیبات“^(۱) کھائیں اور انہیں ”خبائش“^(۲) سے منع فرمایا ہے۔ اللہ تعالیٰ کا فرمان ہے:

﴿يَا أَيُّهَا الَّذِينَ آمَنُوا كُلُوا مِنْ طَيِّبَاتِ مَا رَزَقْنَاكُمْ﴾

”اے لوگو جو ایمان لائے ہو! کھاؤ ان پاکیزہ چیزوں میں سے جو ہم نے تم کو عطا کی ہیں۔“ (البقرة: ۱۷۲)

قادره یہ ہے کہ کھانے کی تمام چیزیں شرعاً حلال ہیں سوائے ان چند چیزوں کے جن کو حرام قرار دے دیا گیا ہے۔ اللہ تعالیٰ نے اپنے مومن بندوں کے لیے پاکیزہ چیزوں کو حلال کیا ہے تاکہ ان سے فائدہ اٹھائیں، لہذا ایک طرف اللہ تعالیٰ کی نعمتیں استعمال کر کے دوسری طرف اس کی نافرمانی کرنا کسی طرح بھی جائز نہیں۔ اللہ تعالیٰ نے اپنے بندوں کے لیے کھول کھول کر بیان کر دیا ہے کہ کھانے پینے کی کون کون سی چیزیں ان پر حرام ہیں۔ اللہ تعالیٰ کا فرمان ہے:

(۱) شریعت کی اصطلاح میں ”طیب“ سے مراد ہر وہ خوراک ہے جو کہ شرعاً حلال اور طب کے مطابق مفید اور صحت کے لیے مفید ہو۔

(۲) ”خبائش“ سے مراد ہر وہ خوراک ہے جو کہ شرعاً حرام ہو یا طب کے لحاظ سے نقصان دہ ہو، خواہ اس کا نقصان عمومی ہو جیسے کہ زہر یا اس کا نقصان بالخصوص کسی انسان کو ہو، جیسے کہ بعض لوگوں کو بعض کھانے نقصان دے جاتے ہیں۔ یہ کھانے ان کے حق میں خبیث ہیں۔ (اضافہ از مترجم)

﴿وَقَدْ فَصَلَ لَكُمْ مَا حَرَمَ عَلَيْكُمْ إِلَّا مَا اضْطُرْرُتُمْ إِلَيْهِ طَ﴾

”اور اللہ تعالیٰ نے پوری تفصیل کے ساتھ ان چیزوں کو بیان کر دیا ہے جو اس نے تم پر حرام کی ہیں، ہاں مگر جس چیز کے بارے میں اضطراری شکل پیدا ہو جائے“۔ (الانعام: ۱۱۹)

تو معلوم ہوا کہ جس چیز کی حرمت اللہ تعالیٰ نے بیان نہیں کی وہ حلال ہے۔

اللہ کے رسول ﷺ نے فرمایا:

((إِنَّ اللَّهَ فَرَأَضَ فَرَائِضَ فَلَا تُضَيِّعُوهَا وَحَدَّ حُدُودًا فَلَا تَعْتَدُوهَا وَنَهَى عَنِ الْأَشْيَاءِ فَلَا تَتَهَوَّهَا وَسَكَتَ عَنِ الْأَشْيَاءِ رَحْمَةً لَكُمْ مِنْ غَيْرِ نِسْيَانٍ فَلَا تَبْحَثُوا عَنْهَا))

[سنن الدارقطنی ۴/ ۱۸۴ باب الرضا، والسنن الكبرى للبيهقي ۱۲/ ۱۰۔ امام نووی رحمہ اللہ نے کتاب الاربعین میں حدیث کو حسن قرار دیا ہے جبکہ محققین کے نزدیک یہ حدیث ضعیف ہے امام البانی رحمہ اللہ مشکاة المصالح کتاب الایمان ح ۹۱۷ میں حدیث کو ضعیف کہا ہے اور یہی رائے شعیب الارناؤوط کی ہے جامع العلوم ح ۳۰]

”اللہ تعالیٰ نے کچھ کاموں کو فرض قرار دیا ہے انہیں ضائع مت کرو اور کچھ حدود مقرر کر دیئے ہیں ان سے آگے نہ بڑھو اور کچھ چیزوں کو حرام کر دیا ہے ان کی خلاف ورزی نہ کرو اور کچھ چیزوں کے بارے میں خاموشی اختیار کی ہے اور یہ خاموشی بھول کی وجہ سے نہیں بلکہ رحمت کی بنیاد پر ہے اب تم ان کی تلاش میں نہ پڑو“۔

چنانچہ ہروہ کھانے پینے، پہننے کی چیز جس کی حرمت اللہ اور اس کے رسول نے بیان نہیں کی اُس کو حرام نہیں کہا جا سکتا، قاعدہ یہ ہوا کہ ہروہ کھانے پینے کی چیز جو پا کیزہ ہو اس میں نقصان بھی نہ ہو وہ جائز ہے۔ ناپاک اور نقصان دہ چیز حلال نہیں ہوتی، جیسے کہ مردار، خون، نشہ آور سگریٹ اور جس چیز میں ناپاکی داخل ہو گئی ہو وہ حرام ہے اس لیے کہ وہ ناپاک اور نقصان دہ ہے۔

حرام مردار سے مراد وہ جانور ہے جو شرعی طور پر ذبح کئے بغیر مر گیا ہو اور خون سے مراد وہ خون ہے جو مذبوح جانور سے بہہ کر نکل رہا ہو، البتہ ذبح کرنے کے بعد جو خون گوشت میں لگا رہ جائے یار گوں میں باقی ہو وہ حلال ہے۔

حلال کھانے دو قسم کے ہوتے ہیں : (۱) جو حیوانات سے بنतے ہیں۔
 (۲) جو نباتات سے بنتے ہیں۔ جس چیز میں نقصان نہیں وہ حلال ہے، اور حیوانات دو قسم کے ہوتے ہیں۔

(۱) وہ حیوان جو خشکی میں رہتے ہیں۔

(۲) وہ حیوان جو پانی میں رہتے ہیں۔

جو جانور پانی میں رہتے ہیں وہ مطلقاً حلال ہیں ان کو ذبح کرنا شرط نہیں ہے اس لیے کہ پانی کا مردار جائز ہے۔ خشکی کے جانور عالم طور پر حلال ہی ہیں، البتہ چند ایک جانور اسلام نے حرام کئے ہیں جن کی تفصیل یوں ہے:

- پالتوگدھے۔

۲۔ جس جانور کے نوکدار دانت ہوں، سوائے لگڑ بگھا کے۔ اس جانور کے بارے میں اختلاف ہے الہذا احتیاط بہتر ہے۔

پرندے سارے حلال ہیں سوائے ان پرندوں کے جن کو نام یا صفات کے ساتھ حرام قرار دیا گیا ہے۔

۱۔ جس پرندے کے ناخن سامنے سے مڑے ہوئے ہوں جن سے وہ شکار کرتا ہو، حضرت عبد اللہ بن عباس رضی اللہ عنہما یا مان کرتے ہیں کہ:

((نَهَىٰ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ كُلِّ ذِي نَابٍ مِنَ السِّبَاعِ وَعَنْ كُلِّ ذِي مِخْلَبٍ مِنَ الطَّيْرِ)) [صحیح مسلم ۱۹۳۴]
”رسول اللہ ﷺ نے منع فرمایا (حرام قرار دیا ہے) ہر درندے سے جو کہ نوکدار دانت رکھتا ہو اور ہر پرندے سے جس کے پنجے مڑے ہوئے ہوں“۔

۲۔ جو جانور مردار کھاتے ہوں جیسے کہ باز، گدھ، کوا وغیرہ، اس لیے کہ ان کی غذا ہی حرام ہے جس پر وہ پلتے ہیں۔

جو جانور برے لگتے ہوں وہ بھی حرام ہیں، جیسے سانپ، چوہا اور کیڑے مکوڑے وغیرہ۔

مذکورہ بالا جانوروں کے علاوہ سارے جانور اور پرندے حلال ہیں، مثلاً گھوڑے، چوپائے، مرغی، صحرائی گدھا، ہرن، شتر مرغ اور خرگوش وغیرہ۔ ان حلال جانوروں میں سے صرف وہ جانور نہیں کھانے چاہتیں جن کی عمومی غذا

ناپاک ہو، البتہ اگر ضرور ہی کھانا ہو تو انہیں کم سے کم تین دین تک باندھ رکھا جائے اور انہیں حلال خواراک دی جائے۔

مسجد میں حاضری کے وقت پیاز، لہسن اور اس طرح کی بد بودار چیزیں استعمال کرنا مکروہ ہے۔

جو آدمی حرام چیز استعمال کرنے پر مجبور ہو جائے اور مجبوری اس حد تک ہو کہ اگر وہ استعمال نہیں کرتا تو جان کا خطرہ ہوتا زہر کے علاوہ دوسرا چیز اس حد تک استعمال کر سکتا ہے کہ اُس کی زندگی کی ڈورنے ٹوٹے۔

جو آدمی کسی پھل دار باغ سے گزرے، پھل قریب لگا ہو یا زمین پر گرا پڑا ہو، نہ اُس پر دیوار ہو اور نہ ہی چوکیدار ہو وہ اُس پھل سے کھا سکتا ہے، البتہ اپنے ساتھ اٹھا کر نہیں لے جاسکتا، نہ تو وہ درخت پر چڑھ کر پھل اتارے اور نہ ہی اُس کی طرف کوئی چیز پھینکئے اور نہ ہی اکٹھے کئے ہوئے پھلوں میں سے اٹھائے، البتہ مجبوری کی صورت میں جائز ہے۔

احکام ذبح

خشکی کے جانور کے حلال ہونے کی شرط یہ ہے کہ اُسے شرعی اصولوں کے مطابق ذبح کیا جائے اور ذبح کرنے کا طریقہ یہ ہے کہ خشکی کے جانور کے گلے کو اور سانس کی نالی کو کاٹ دیا جائے اور مجبوری کی صورت میں کہیں سے بھی رگ کاٹ کر خون نکال دیا جائے۔

جس جانور کو کسی بھی شکل میں ذبح کیا جاسکتا ہو وہ بغیر ذبح کئے حلال نہیں ہوگا، اور وہ مردار کے حکم میں ہوگا۔

شرائط ذبح

۱- ذبح کرنے والے کی اہلیت: وہ عاقل ہو، آسمانی دین کو ماننے والا ہو یعنی کہ مسلمان ہو یا اہل کتاب میں سے ہو، چنانچہ جس جانور کو ایسا شخص ذبح کرے جو پاگل ہو، حالت نشہ میں ہو یا ناسیب صحیح چھوٹا بچہ ہو، اس کا ذبح جائز نہیں ہوگا۔ اس لیے کہ یہ تمام لوگ ذبح کرنے کے لیے نیت و ارادے کی صلاحیت نہیں رکھتے، اس لیے کہ ان میں عقل نہیں ہوتی، اور وہ جانور بھی حلال نہیں ہے جس کو کافر، بت پرست، مجوہ آگ پرست یا قبر پرست ذبح کرے۔

۲- آلہ ذبح موجود ہو: ہر اس آلے سے ذبح کرنا صحیح ہے جو قیز دھار ہو، دھار کی کاٹ کی وجہ سے خون چالو کر دے، چاہے وہ لو ہے کا ہو یا کسی دوسرا چیز سے بنا ہو یا پھر کی نوک ہو، کاٹ کا کلڑا بھی ہو سکتا ہے، البتہ دانت ہڈی اور ناخن سے ذبح کرنا صحیح نہیں ہے۔

۳- حلق کو کاٹنا: اس سے مراد سانس کی نالی، خوراک کی نالی اور سامنے کی دو بڑی رگوں کا کاٹنا ہے۔ ذبح کرتے ہوئے اس جگہ کو کاٹنے کی حکمت یہ ہے کہ خون اچھی طرح نکل جائے، اس لیے کہ ساری نالیاں اسی جگہ اکٹھی ہو جاتی ہیں، اور یہاں کاٹنے سے روح جلد نکل جاتی ہے اس طرح گوشت پاکیزہ ہو جاتا ہے اور حیوان کو تکلیف کم سے کم ہوتی ہے۔

جو جانور مقررہ جگہ سے ذبح کرنا ممکن نہ ہو، جیسے شکار وغیرہ تو جسم کے کسی بھی حصہ میں زخم لگا دیا جائے تو وہ ذبح کیا ہوا شمار ہوگا، مثلاً: کسی جانور کا گلا گھٹ گیا ہو، یا اس کے اوپر کوئی بھاری چیز آن گری ہو، یا بلند جگہ سے گر گیا ہو یا کسی جانور نے زخمی کر دیا ہو، چاہے سینگ مار کر زخمی کیا ہو یا منہ سے زخمی کیا ہو، ان تمام شکلوں میں اس جانور کو کھانا جائز ہے بشرطیہ اُسے چلتی سانس کے ساتھ زندہ پالیا جائے پھر ذبح بھی کر لیا جائے۔

۳- ذبح کرنے والا ذبح کرتے وقت ”بِسْمِ اللَّهِ“ کہئے یہ بھی مسنون ہے کہ ”بِسْمِ اللَّهِ“ کے ساتھ ”اللَّهَاكَبَرُ“ کہئے۔

ذبح کے آداب

- ۱- کنڈآلے سے جانور کو ذبح کرنا مکروہ ہے۔
- ۲- جانور کی آنکھوں کے سامنے آله کو تیز کرنا بھی مکروہ ہے۔
- ۳- قبلہ کی بجائے کسی دوسری طرف رخ کر کے جانور کو ذبح کرنا بھی مکروہ ہے۔
- ۴- اس کی گردن توڑ دینا یا مکمل روح نکلنے سے پہلے کھال اتارنا بھی مکروہ ہے۔ مسنون طریقہ یہ ہے کہ گائے اور بکری کو باہمیں کروٹ لٹا کر ذبح کیا جائے اور اونٹ کا بایاں پاؤں باندھ دیا جائے اور کھڑے کھڑے ذبح کیا جائے۔

شکار کرنا

ضرورت کے تحت شکار کرنا جائز ہے، البتہ محض کھیل تماشے کیلئے ناجائز ہے۔ شکار کو خمی کر کے پکڑنے کی دو شکلیں ہوتی ہیں:

- اُس کو زندہ قابو کر لیا جائے تو اس کو ذبح کرنا ضروری ہے۔
- وہ مراہوا ملے یا زندگی کی آخری سانس لے رہا ہو تو وہ بغیر ذبح کرنے بھی حلال ہے۔
- شکار کے لیے بھی وہی شرطیں ہیں جو ذبح کرنے والے کے لیے ہوتی ہیں۔
- یہ کہ وہ عقفل مند ہو، مسلمان ہو یا اہل کتاب میں سے ہو، کسی مسلمان کے لیے یہ حلال نہیں ہے کہ اُس شکار کو کھائے جسے مجنون نے نشہ کرنے والے نے مجوسی نے بت پرست یا کسی اور کافرنے شکار کیا ہو۔

۲۔ آلہ شکار کے لیے بھی یہ شرط ہے کہ وہ تیز دھار ہو خون بہاتا ہو نہ دانت ہو اور نہ ہی ناخن ہو (ہڈی کی قسم سے نہ ہو) وہ شکار کو اپنی دھار سے کاٹنے کہ وزن سے چوٹ پہنچائے، البتہ کتے یا پرندے جن کے ذریعے شکار کیا جاتا ہے ان کا شکار اُس وقت جائز ہو گا جب وہ سکھائے ہوئے ہوں۔ شکاری جانور کی تعلیم کا قاعدہ یہ ہے کہ جب اُس کو شکار پر چھوڑا جائے تو بھاگے اور جب شکار کو پکڑ لے تو جب تک مالک نہ آ جائے شکار کو پکڑے رکھے اپنے کھانے کے لیے نہ پکڑے۔

۳۔ وہ شکار کی نیت سے آلہ شکار پھینکئے، اگر اتفاقاً آلہ ہاتھ سے چھوٹ کر شکار پر گر گیا، اور جانور کو قتل کر دیا تو یہ جانور حلال نہیں ہو گا کیونکہ اُس نے شکار کی

نیت نہیں کی تھی۔ اسی طرح اگر کتنا خود بخود شکار کے پیچے بھاگا پھر اُس نے جانور کو قتل کر دیا تو یہ جانور بھی حلال نہیں ہو گا اس لیے کہ مالک نے نہیں چھوڑا تھا اور نہ ہی شکار کا ارادہ کیا تھا، البتہ اگر کسی نے شکار کی طرف تیر چلا یا اور وہ دوسرے جانوروں کو جالا گا، یا متعدد جانوروں کو جالا گا تو سارے جانور حلال ہوں گے۔

۲- تیر یاد و سرا آله شکار سچینکتے وقت ”بسم اللہ“ کہے، اور یہ بھی مسنون ہے کہ اُس کے ساتھ ”اللہ اکبر“ بھی کہے۔ گویا وہ جانور کو ہاتھ سے ذبح کر رہا ہے۔
نوٹ: کتاب رکھنا حرام ہے^(۱)۔ البتہ چند شکلوں میں حضور اکرم ﷺ نے اجازت دی ہے اور وہ تین شکلیں ہیں: شکار کا کتنا، جانوروں کی نگرانی کا کتنا، کھیتی باڑی کی حفاظت کا کتنا۔

(۱) نبی اکرم ﷺ کے زمانے میں اصول ”ضرورت“ یہی تین تھے۔ آج کے ترقی یافہ زمانے میں اس اصول ضرورت میں مجرموں کی سراغِ رسانی، نشیات کی پہچان و تلاش، جاسوسی ضروریات، گھر یا حفاظت وغیرہ بھی شامل کیے جاسکتے ہیں۔

(اضافہ از مترجم ابو عبد الرحمن غفرالله له ولوالديه و جميع المسلمين)
یہ بات معلوم رہنی چاہئے کہ مذکورہ اسباب کے علاوہ اگر کوئی کتاباتا ہے تو ہر دن اُس کی ایک قیراط تکیاں کم ہوتی رہیں گی۔ [بخاری ۲۳۲۳] (اضافہ از کتاب ابوالحسن)۔

مسائل لباس

اسلام خوبصورتی اور صفائی کو پسند کرنے والا دین ہے، اور مسلمان کو تعلیم دی ہے کہ وہ پاکیزہ اور خوبصورت شکل میں نظر آئے، بلکہ اس بات کی ترغیب بھی دی ہے۔ اور اللہ تعالیٰ نے لباس پیدا ہی اس لیے کیا ہے کہ انسان کی پرده پوشی کرے اور خوبصورتی دے۔ اللہ تعالیٰ کا ارشاد ہے:

﴿يَنِّيَ أَدَمَ قَدْ أَنْزَلْنَا عَلَيْكُمْ لِبَاسًا يُوَارِي سَوْاتِكُمْ وَرِيشًا طَ وَلِبَاسُ التَّقْوَىٰ ذَلِكَ خَيْرٌ طَ ذَلِكَ مِنْ أَيْتِ اللَّهِ لَعَلَّهُمْ يَذَكَّرُونَ﴾ (الاعراف ۲۶)

”اے اولاد آدم! ہم نے تمہارے لیے لباس اتنا جو تمہاری شرمگاہوں کو چھپتا ہے اور خوبصورتی بھی دیتا ہے، اور تقوی کا لباس یہ زیادہ بہتر ہے، یہ اللہ تعالیٰ کی نشانیوں میں سے ہے تاکہ لوگ اسے یاد رکھیں۔“

لباس کا بنیادی اصول یہ ہے کہ وہ حلال ہے، الایہ کہ کوئی واضح حکم اُس کو منع کر دے۔ اسلام نے کسی خاص قسم کا لباس مقرر نہیں کیا کہ جس کو پہننا ضروری ہو البتہ کچھ اصول و ضابطے مقرر کر دیئے ہیں جن کا مسلمان کے لباس میں ہونا ضروری ہے، جن کی تفصیل یوں ہے:

(۱) یہ کہ ستر کو چھپتا ہوا اور جسم پر بالکل فٹ نہ ہو (یعنی اس قدر تنگ نہ ہو کہ جسم کا ہر حصہ محسوس ہو۔)

(۲) کافروں اور بدکار لوگوں کی پہچان کا لباس نہ ہوتا کہ ان کی مشابہت نہ ہو۔

(۳) اس میں (سائز اور قیمت کے اعتبار سے) فضول خرچی اور تکبر نہ ہو۔ جب لباس میں مذکورہ بالا اصول اپنائے گئے تو ہر انسان اپنی ضرورت اور معاشرتی عرف کے مطابق جو چاہے پہنے۔ لباس کے حوالے سے درج ذیل اشیاء کی ممانعت آئی ہے، جن کی تفصیل یوں ہے:

۱۔ مردوں کے لیے ریشم اور سونے کا استعمال، البتہ عورتوں کے لیے یہ چیزیں جائز ہیں۔ حضرت علی رضی اللہ عنہ بیان کرتے ہیں کہ نبی اکرم ﷺ نے اپنے دامیں ہاتھ میں ریشم پکڑا اور با دامیں ہاتھ میں سونا پکڑا، پھر فرمایا:

((انَّ هَذِينَ حَرَامٌ عَلَى ذُكُورٍ أُمَّتِي)) [سنن أبي داود ۴۰۷۵]

”یہ دونوں چیزیں میری امت کے مردوں پر حرام ہیں۔“

البتہ مرد خالص چاندی کی انگوٹھی پہن سکتا ہے، یا جس انگوٹھی میں چاندی کی ملاوٹ ہو وہ بھی پہن سکتا ہے جو کہ عام طور پر مرد پہن لیتے ہیں۔

۲۔ جس لباس میں چاندار کی تصویر ہو وہ پہننا منع ہے، چنانچہ کسی مسلمان کے لیے جائز نہیں کہ کوئی ایسا لباس پہنے جس میں انسان یا حیوان کی تصویر ہو، خواہ یہ

تصویر کپڑے میں ہو یا زیور میں، یا پہناؤے کی کسی دوسری چیز میں۔ حضرت عائشہ رضی اللہ عنہا بیان کرتی ہیں کہ میں نے تکمیل خریدا جس میں تصویر بنی ہوئی تھی، آپ ﷺ کی نگاہ اُس پر پڑ گئی، آپ دروازے پر ہی رک گئے اور اندر داخل نہیں ہوئے۔ حضرت عائشہ رضی اللہ عنہا بیان کرتی ہیں، میں نے آپ ﷺ کے چہرے پر نالپسندیدگی محسوس کر لی، میں نے کہا: میں اللہ کی طرف توبہ کرتی ہوں اور اللہ کے رسول کے حکم کو تسلیم کرتی ہوں، میں نے کیا قصور کیا ہے؟

تو آپ ﷺ نے فرمایا:

((مَا بَالْ هَذِهِ النُّمُرُقَةُ؟ قُلْتُ: اشْتَرَيْتُهَا لَكَ لِتَقْعُدَ عَلَيْهَا وَتَوَسَّدَهَا، فَقَالَ رَسُولُ اللَّهِ ﷺ: إِنَّ أَصْحَابَ هَذِهِ الصُّورِ يَوْمَ الْقِيَامَةِ يُعَذَّبُونَ، فَيُقَالُ لَهُمْ أَحْيِوْا مَا حَلَقْتُمُ، وَقَالَ: إِنَّ الْبَيْتَ الَّذِي فِيهِ الصُّورُ لَا تَدْخُلُهُ الْمَلَائِكَةُ)) [البخاری ۲۱۰۵ و مسلم ۲۱۰۷]

”اس تکیے کا کیا معاملہ ہے؟ میں عرض کیا، میں نے اسے آپ کے لیے خریدا ہے تاکہ آپ اس پر ٹیک لگا کر بیٹھ سکیں۔ آپ ﷺ نے فرمایا: ان صورت گروں کو قیامت کے دن عذاب دیا جائے گا، ان سے کہا جائے گا جو تم نے بنایا ہے اس میں روح پھونک کر انہیں زندہ کر کے دکھاؤ۔ پھر فرمایا: یقیناً وہ گھر جس میں فوٹو ہوں فرشتے داخل نہیں ہوتے۔“

۳۔ ٹخنوں سے نیچے کپڑا لٹکانا بھی مردوں پر حرام ہے۔ حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

((مَا أَسْفَلَ مِنَ الْكَعْبَيْنِ مِنَ الْإِازَارِ فَفِي النَّارِ)) [البخاری ۵۴۵۰]

”کپڑے کا جو حصہ ٹخنوں سے نیچے لٹک جائے وہ آگ میں ہے۔“

اس حدیث میں منع فرمایا گیا ہے کہ کپڑا تنخے سے لمبا نہیں ہونا چاہیے چاہے وہ لمبا قیص ہو، شلوار، پا جامہ، پینٹ یادھوتی ہو۔ یہ حکم تکبر اور گھمنڈ کرنے والوں کے لیے ہی نہیں ہے، بلکہ تکبر کرنے والوں کی سزا تو مزید سخت ہے۔

حضرت عبد اللہ بن عمر رضی اللہ عنہما کہتے ہیں کہ رسول اللہ ﷺ نے فرمایا:

((مَنْ جَرَّ ثُوْبَهُ خِيلَاءَ لَمْ يَنْظُرُ اللَّهُ إِلَيْهِ يَوْمَ الْقِيَامَةِ))

[صحیح البخاری ۷۵۸۷ و صحیح مسلم ۲۰۸۵]

”جس آدمی نے تکبر کی وجہ سے اپنے کپڑے کو زمین پر گھسیتا قیامت کے دن اللہ تعالیٰ اُس کی طرف دیکھیں گے بھی نہیں،“

ہاں البتہ عورت کا فرض ہے کہ اتنا لمبا کپڑا اپنے جو پاؤں تک کوڑھانپ لیتا ہو۔

۲۔ ایسا باریک کپڑا اپننا بھی جائز نہیں ہے جو مستر کونہ چھاتا ہو یا اس قدر تنگ ہو کہ انگ اگ واخخ ہوتا ہو۔ یہ حکم مردوں عورتوں سب کے لیے برابر ہے۔

۵۔ لباس میں عورتوں کا مردوں کی مشا بہت اختیار کرنا اور مردوں کا عورتوں کی مشا بہت کرنا حرام ہے۔ حضرت عبد اللہ بن عباس رضی اللہ عنہ بیان کرتے ہیں کہ:

((لَعْنَ رَسُولِ اللَّهِ الْمُتَشَبِّهِينَ مِنَ الرِّجَالِ بِالنِّسَاءِ
وَالْمُتَشَبِّهَاتِ مِنَ النِّسَاءِ بِالرِّجَالِ)) [صحیح البخاری ۵۸۸۵]

”رسول اللہ ﷺ نے اُن مردوں پر لعنت کی ہے جو عورتوں کا حلیمہ اختیار کرتے ہیں اور اُن عورتوں پر لعنت کی ہے جو مردوں کا حلیمہ بنالیتی ہیں۔“

۶- لباس میں کافروں کی مشابہت کرنا بھی حرام ہے (۱)۔ چنانچہ کسی مسلمان کے لیے جائز نہیں ہے کہ ایسا لباس استعمال کرے جو کافروں کے لیے خاص ہو۔ حضرت عبد اللہ بن عمرو بن العاص رضی اللہ عنہما بیان کرتے ہیں کہ رسول اللہ ﷺ نے میرے اوپر دو پیلے کپڑے دیکھئے، فرمایا:

((إِنَّ هَذِهِ مِنْ ثِيَابِ الْكُفَّارِ فَلَا تَلْبِسْهَا)) [مسلم ۲۰۷۷]
”یہ کافروں والے کپڑے ہیں، تم اسے مت پہناؤ۔“

آداب لباس اور مسنون کام

۱- مسلمان کے لیے مسنون یہ ہے کہ نیا لباس پہننے وقت دعا کا اہتمام کرے۔ حضرت ابو سعید الحندری رضی اللہ عنہ بیان کرتے ہیں کہ حضور اکرم ﷺ جب بھی نئی قمیص یا گلگڑی پہننے تو اس کپڑے کا نام لے کر یوں دعا فرماتے۔

(۱) بات صرف رنگ تک محدود نہیں ہے بلکہ بعض چیزیں اپنے رنگ، شکل، انداز اور طریق میں بالکل واضح نشانی ہوتی ہیں، جیسے کہ عیسائی راہب کی ٹوپی اور چونگہ، ہندو جوگی کا لباس، یہود یوں کی ٹوپی اور مذہبی لباس، بدھ مت والوں کا عبادتی لباس وغیرہ۔ اصل میں اسلام اپنی شناخت چاہتا ہے، لہذا کسی کی نقلی کو برداشت نہیں کرتا۔ (اضافہ از مترجم)

((اللَّهُمَّ لَكَ الْحَمْدُ أَنْتَ كَسَوْتَنِيهِ أَسَالْكَ مِنْ خَيْرِهِ وَخَيْرٌ
مَا صُنِعَ لَهُ وَأَعُوذُ بِكَ مِنْ شَرِّهِ وَشَرٌّ مَا صُنِعَ لَهُ)) (۱)
[سنن أبي داود ۴۰۲۰، امام البانی نے صحیح کہا ہے]

”اے اللہ! تیرے لیے ہی تعریف ہے، تو نے مجھے اسے پہنایا ہے،
میں اس کی خیر کا سوال کرتا ہوں اور جس چیز کے لیے بنایا گیا ہے اُس
کی خیر کا بھی سوالی ہوں اور اس کے شر سے تیری پناہ میں آتا ہوں اور
جس چیز کے لیے بنایا گیا اُس کے شر سے بھی تیری پناہ مانگتا ہوں۔“ -

۲۔ کپڑا پہننے وقت دائیں طرف سے شروع کرئے، حضرت عائشہ رضی اللہ عنہا بیان کرتی ہیں کہ:

((كَانَ النَّبِيُّ ﷺ يُحِبُّ النَّيْمَنَ مَا اسْتَطَاعَ فِي شَانِهِ كُلِّهِ فِي
طُهُورِهِ وَتَرَجُّلِهِ وَتَعْلُهِ)) [صحیح البخاری ۲۶۸]

”کہ نبی اکرم ﷺ اپنے تمام معاملات میں جس قدر ہو سکتا تھا دائیں طرف کو
پسند فرماتے تھے، وضو کرنے میں، لکھنگی کرنے میں اور جوتا پہننے میں۔“ -

چنانچہ جب جوتا پہننے تو دائیں طرف سے شروع کرتے، جب جوتا اتارتے تو

(۱) روزانہ کپڑے بدلتے وقت جو شخص یہ دعا پڑھے گا اللہ اس کے پچھلے گناہ معاف کرے گا
الْحَمْدُ لِلَّهِ الَّذِي كَسَانِي هَذَا الثَّوَبُ وَرَزَقَنِي مِنْ غَيْرِ حَوْلٍ
مِنِّي وَلَا قُوَّةٌ [ابو داود، اللباس، ۴۰۲۳] -

سب تعریفیں اللہ کے لئے ہیں جس نے مجھے یہ کپڑا پہنایا اور بغیر میری کسی
طااقت و قوت کے یہ مجھے عطا کیا۔ [اضافہ از کاتب، غفر اللہ له وللمسلمین]

بائیں طرف سے شروع کرتے، حضرت ابو ہریرہ رضی اللہ عنہ بیان کرتے ہیں کہ حضور اکرم ﷺ نے فرمایا:

((إِذَا انْتَسَعَ أَحَدُكُمْ فَلْيَبْدأْ بِالْيُمْنِيَّ وَإِذَا خَلَعَ فَلْيَبْدأْ بِالشَّمَالِ وَلْيُنْعِلُهُمَا جَمِيعًا أَوْ لِيُخْلِعُهُمَا جَمِيعًا)) [صحیح مسلم ۲۰۹۷]

”جب تم میں سے کوئی جوتا پہنے تو دائیں طرف سے شروع کرے اور جب جوتا اتارے تو بائیں طرف سے شروع کرے، مناسب یہ ہے کہ یا دونوں کو پہنے یا دونوں کو اتار دے۔“

مذکورہ حدیث میں ایک جو تے میں چلنے پر ممانعت آئی ہے۔

۳۔ مسنون یہ ہے کہ ہر مسلمان اپنے جسم اور کپڑوں کی صفائی کا خیال رکھ اور ان دونوں کو پاک رکھ، صفائی ہر زیب و زینت اور خوبصورت منظر کی بنیاد ہے، اسلام نے صفائی سترہ ای کی ترغیب دلائی ہے بدن و لباس کو صاف سترہ رکھنے کا حکم دیا ہے۔

۴۔ افضل یہ ہے کہ سفید رنگ کے کپڑے استعمال کرے۔ حضرت عبد اللہ بن عباس رضی اللہ عنہ بیان کرتے ہیں کہ رسول اللہ ﷺ نے فرمایا:

((الْبُسُوا مِنْ ثِيَابِكُمُ الْبَيَاضَ فَإِنَّهَا مِنْ خَيْرِ ثِيَابِكُمْ وَكَفَنُوا فِيهَا مَوْتَانَكُمْ)) [مسند احمد ۱/۲۴۷، وسنن أبي داود ۴۰۶۱۔ امام البانی رحمہ اللہ نے حدیث کو صحیح کہا ہے]۔

”سفید کپڑے پہنا کرو، یہ تمہارے بہترین کپڑے ہیں، اور اسی میں

اپنے مردوں کو کفن دیا کرو،۔

واضح رہے کہ سارے ہی رنگ جائز ہیں بات صرف افضل کی ہے۔

کپڑوں کے انواع و اقسام اور جائز خوبصورتی میں بھی اعتدال اور میانہ روی سے کام لیا جائے۔ اللہ تعالیٰ کا فرمان ہے:

﴿وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَاماً﴾ (الفرقان ۶۷)

”جب وہ لوگ خرچ کرتے ہیں نہ تو اسراف کرتے ہیں نہ ہی کنجوں کرتے ہیں اور درمیان میں رہتے ہیں،۔

نیز آپ ﷺ نے فرمایا:

((كُلُوا وَاشْرَبُوا وَالْبُسُوا وَتَصَدَّقُوا فِي غَيْرِ اسْرَافٍ وَلَا مَحِيلَةٍ))

[صحیح البخاری کتاب اللباس ابتداء میں و مسند احمد ۱۸۱/۲]

”کھاؤ، پیو، پہنؤ، صدقہ کرو، بس اسراف نہ کرو اور تکبر میں نہ پڑو،۔

مسائل نکاح

شروط النکاح

(۱) میاں بیوی کی رضامندی: ایک عاقل بالغ مرد کو ایسی عورت کے ساتھ نکاح پر مجبور نہیں کیا جاسکتا جسے وہ پسند نہ کرتا ہو، اسی طرح ایک عاقل بالغ عورت کو بھی اس مرد سے نکاح پر مجبور نہیں کیا جاسکتا جسے وہ پسند نہ کرتی ہو، اسلام نے عورت کی رضامندی کے بغیر اس کے نکاح سے منع کیا ہے۔ اگر عورت کسی مرد سے نکاح سے انکار کر دے تو اُسے مجبور کرنا جائز نہیں ہے اور یہ حق اُس کے باپ کو بھی حاصل نہیں ہے۔

(۲) سرپرست: عورت کے لیے ولی کے بغیر نکاح جائز نہیں ہے، نبی اکرم ﷺ نے فرمایا:

((لَا نَكَاحٌ إِلَّا بِوْلَيٍ)) [سنن الترمذی ۱۱۱۳ و سنن ابن ماجہ ۱۸۸۱ - امام البانی رحمہ اللہ نے حدیث کو صحیح کہا ہے]
”ولی کے بغیر نکاح نہیں ہے۔“

اگر کسی عورت نے اپنا نکاح خود کر لیا تو اُس کا نکاح فاسد ہو گا، خواہ اُس نے خود اپنا نکاح کیا ہو یا کسی کو اختیار دیا ہو، اور کوئی کافر مسلمان عورت کا ولی نہیں ہو سکتا، جس عورت کا ولی ہی نہ ہو تو حاکم اُس کا نکاح کروائے گا۔

ولی وہ عاقل، بالغ، سمجھدار مرد جو اس عورت کا رشتہ دار ہو جو کہ حسب ترتیب یوں ہیں:

باپ پھر باپ کی طرف سے مقرر کردہ آدمی، پھر دادا، پردادا۔
پھر عورت کا بیٹا، پھر پوتے پڑپوتے۔

اس کے بعد سگا بھائی، پھر باپ کی طرف سے بھائی، پھر سگے بھتیجے، پھر باپ کی طرف سے بھائی کی اولاد۔ اسی اصول پر جو جس قدر قریبی رشتہ دار ہوگا اسی قدر ولایت کا حقدار ہوگا۔

پھر سگا چچا، پھر والد کی طرف سے چچا، پھر ان کی اولاد جو جتنا قریبی ہے اسی قدر زیادہ حقدار ہے، اس کے بعد والد کا چچا، پھر اس کی اولاد، پھر دادا کا چچا، پھر اس کی اولاد۔

ولی کی ذمہ داری ہے کہ نکاح کرنے سے پہلے عورت سے اجازت لے۔
(عورت کے لیے) ولی مقرر کرنے کی حکمت زنا کا راستہ بند کرنا ہے
زنا کا راستے بعید نہیں ہے کہ وہ عورت کو کہے کہ اتنی رقم کے بدالے مجھ سے شادی کر لے، پھر اس معاملے پر دوسرا تھیوں کو گواہ بھی بنالے۔

(۳) گواہ: لازمی ہے کہ نکاح کے وقت کم سے کم دو یا زیادہ نیک سیرت مسلمان گواہ موجود ہوں، دو یادو سے زیادہ گواہوں کا ہونا انتہائی ضروری ہے، نیز وہ بڑے گناہوں سے پرہیز کرتے ہوں اور قابلِ اطمینان ہوں یعنی زنا، شراب جیسے گناہوں میں ملوث نہ ہوں۔

نکاح کروانے کا طریقہ یہ ہے کہ مرد یا اُس کا نمائندہ نکاح کے موقع پر عورت کے ولی سے کہہ مجھ سے اپنی بچی یا جس کے تم سر پرست ہو۔ لڑکی کا نام لیا جائے۔ کا نکاح کر دو، جواب میں عورت کا ولی کہہ کہ میں نے اپنی فلاں بیٹی یا فلاں زیر سرپرستی عورت کو تمہارے نکاح میں دیا۔ اس کے بعد مرد کہہ: ”میں نے اس عورت سے نکاح کو قبول کیا۔“

مرد کے لیے بھی جائز ہے کہ اپنی طرف سے کسی کو وکیل مقرر کر دے۔

(۲) مہر مقرر کرنا: مہر مقرر کرنے میں بہتر یہ ہے کہ تھوڑا ہو، جس قدر بھی کم سے کم اور آسان ہو وہ بہتر ہے، اس کی مقدار عقد نکاح میں ذکر کی جائے اور عقد نکاح کے ساتھ مיעجّل ادا کر دیا جائے، البتہ سارا یا کچھ حصہ موخر بھی کیا جاسکتا ہے۔ اگر خاوند نے جماع سے پہلے بیوی کو طلاق دے دی تو عورت آدھے حق مہر کی حقدار ہے۔ نکاح کے بعد اور جماع سے پہلے ہی خاوند فوت ہو گیا، تو یہ بیوی وارث بھی بنے گی اور مکمل حق مہر کی بھی حقدار ہو گی۔ گویا کہ حق مہر خاوند کے ذمہ قرض تھا جو اس کے ورثے سے ادا کیا جائے گا۔

حقوق نکاح

(۱) نان نفقة: خاوند کی ذمہ داری ہے کہ اپنی بیوی پر معروف طریقے سے خرچ کرے مثلاً: کھانا، پینا، کپڑا اور رہائش۔ اگر ادا بیگنی واجب میں خاوند نے بخی کیا، تو وہ گناہ گار ہے۔ عورت کو حق حاصل ہے کہ ضروریات کے مطابق وہ

اپنے خاوند کے مال سے ازخود لے لے، یا اُس کی ذمہ داری پر قرض لے لے، مثلاً قریب میں کرانہ سٹور تھا اور بیوی دکان سے ضروریات منگلاتی رہے اور کہے کہ خاوند ادا کرے گا۔ اب خاوند کی ذمہ داری ہے کہ اس قرض کو ادا کرے۔

ولیمہ بھی نان نفقة کے زمرے میں آتا ہے، ولیمہ سے مراد وہ کھانا ہے جو خاوند شادی کے دنوں میں تیار کرتا ہے اور اہل تعلق کو دعوت دے کر بلا تا ہے، یہ ایسی سنت ہے جس کا حکم ہے، کیونکہ آپ ﷺ نے خود بھی متعدد بار ولیمہ کیا ہے اور اس کا حکم بھی دیا ہے۔

(۲) وراثت: جو بھی کسی مسلمان مرد نے مسلمان عورت کے ساتھ صحیح نکاح کر لیا تو وہ دونوں ایک دوسرے کے وارث بنیں گے، اللہ تعالیٰ کا فرمان ہے:

﴿وَلَكُمْ نِصْفُ مَا تَرَكَ أَزْوَاجُكُمْ إِنْ لَمْ يَكُنْ لَهُنَّ وَلَدٌ فَإِنْ كَانَ لَهُنَّ وَلَدٌ فَلَكُمُ الرُّبُعُ مِمَّا تَرَكْنَ مِنْ بَعْدِ وَصِيَّةٍ يُوَصِّيَنَّ بِهَا أَوْ دِينٍ وَلَهُنَّ الرُّبُعُ مِمَّا تَرَكْتُمْ إِنْ لَمْ يَكُنْ لَكُمْ وَلَدٌ فَإِنْ كَانَ لَكُمْ وَلَدٌ فَلَهُنَّ الشُّتُّمُ مِمَّا تَرَكْتُمْ مِنْ بَعْدِ وَصِيَّةٍ تُوْصُونَ بِهَا أَوْ دِينٍ﴾۔ (النساء: ۱۲)

”تمہاری بیویاں جو کچھ چھوڑ کر مرجاً میں اور ان کی اولاد نہ ہو، تو سارے تر کے میں سے آدھا حصہ تمہارا ہے، اور اگر ان کی اولاد ہو تو ان کے چھوڑے ہوئے مال میں سے تمہارے لیے چوتھائی حصہ ہے، اس وصیت کی ادائیگی کے بعد جو وہ کرنگی ہوں، یا قرض کی ادائیگی کے بعد، اور جو ترکہم چھوڑ جاؤ اس میں ان کے لیے چوتھائی ہے، اگر تمہاری اولاد نہ ہو

اور اگر تمہاری اولاد ہو تو پھر انہیں تمہارے ترکے کا آٹھواں حصہ ملے گا،
اس وصیت کے بعد جو تم کر گئے ہو اور قرض کی ادائیگی کے بعد۔

صورت مسئلہ میں اس سے فرق نہیں پڑے گا کہ تم نے اُس عورت سے
جماع کیا ہے یا نہیں کیا۔

نکاح کی سنتیں اور آداب

۱- نکاح کا اعلان کرنا مسنون ہے، نیز نئے شادی شدہ جوڑے کے لیے دعا کرنا
بھی مسنون ہے، ابوداؤد [۲۱۳۰] میں ہے کہ خاوند یا بیوی سے یوں کہا جائے:

((بَارَكَ اللَّهُ لَكَ وَبَارَكَ عَلَيْكَ وَجَمَعَ بَيْنَكُمَا فِي حَيْرٍ))

”اللَّهُ تَعَالَى اس نکاح کو تیرے لیے برکت بنادے اور تمہیں برکت
سے نوازدے اور تم دونوں کو خیر و سلامتی کے ساتھ جمع کر دے۔“

۲- جب بھی وہ جماع کرنا چاہیں تو یہ مسنون دعا پڑھیں:

((بِاسْمِ اللَّهِ اللَّهُمَّ جَنِّبْنَا الشَّيْطَانَ وَجَنِّبْ الشَّيْطَانَ مَا رَزَقْتَنَا))

[صحیح البخاری ح ۱۴۱، و صحیح مسلم ۱۴۳۴]

”بِسْمِ اللَّهِ اَعْلَمُ“ کو شیطان سے دور رکھ، اور ہماری اولاد کو بھی
شیطان سے دور رکھ۔

۳- میاں بیوی دونوں پر حرام ہے کہ باہمی مخصوص بالتوں کو دوسروں پر ظاہر کریں۔

۴- حالت حیض اور حالت نفاس میں (خواہ خون بند ہو چکا ہو لیکن ابھی تک
غسل نہ کی ہو) مرد کا بیوی کے ساتھ جماع کرنا حرام ہے۔

۵۔ خاوند کے لیے حرام ہے کہ اپنی بیوی کے پیچھے جماع کرنے، اور یہ بڑا گناہ ہے جسے اسلام نے حرام کیا ہے۔

۶۔ خاوند کے لیے واجب ہے کہ جماع کرنے میں اپنی بیوی کا حق ادا کرے، نیز حمل سے بچنے کے لیے ازال سے پہلے بیوی سے علیحدہ نہ ہو، اگر کوئی طبعی ضرورت ہو تو جائز ہے لیکن بیوی کی رضامندی کے ساتھ۔

بیوی کی خوبیاں

شادی کے ذریعے سکون حاصل کرنا اور نیک خاندان کی بنیاد اور پاکیزہ معاشرہ مطلوب ہوتا ہے، چنانچہ اگر بیوی ظاہری و باطنی جمال کی ماں کے ہو تو عظیم خوبیاں حاصل ہو جاتی ہیں۔ ظاہری جمال سے مراد جسمانی طور پر کامل و مکمل ہوا اور باطنی جمال یہ ہے کہ دین و اخلاق کے اعتبار سے کامل و مکمل ہو، اللہ تعالیٰ کی توفیق سے اس طرح انسان مکمل ہو جاتا ہے اور خوش قسمت ہوتا ہے۔ البتہ اصل اہمیت دینداری کی ہے اور یہی نبی اکرم ﷺ کی تاکید ہے۔ اسی طرح عورت کو بھی چاہیے کہ نیک اور متقد انسان کا انتخاب کرے۔

وہ عورتیں جن سے شادی کرنا حرام ہے:

جن عورتوں سے نکاح کرنا حرام ہے: ان کی دو فسمیں ہیں:

۱۔ جن عورتوں سے نکاح کرنا ہمیشہ کے لیے حرام ہے۔

۲۔ جن عورتوں سے نکاح ایک وقت مقررہ تک حرام ہے۔

اولاً: جن عورتوں سے بھیشہ کے لیے نکاح حرام ہے ان کی تین قسمیں ہیں۔

(۱) نسب کی وجہ سے حرام عورتیں:

اور یہ سات قسم کی ہیں۔ ان کا تذکرہ اللہ تعالیٰ نے اپنے اس قول میں کیا ہے۔ فرمایا:

﴿حُرِّمَتْ عَلَيْكُمْ أُمَّهُتُكُمْ وَبَنَاتُكُمْ وَأَخْوَتُكُمْ وَعَمْتُكُمْ
وَخَلْتُكُمْ وَبَنَاثُ الْأَخْ وَبَنَاثُ الْأُخْتِ﴾ (النساء: ۲۳)

”حرام کی گئی ہیں تم پر تمہاری ماں میں، تمہاری بیٹیاں، تمہاری بہنیں، تمہاری پھوپھیاں، تمہاری خالاں میں، تمہاری بھتیجیاں اور تمہاری بھانجیاں۔“

۱- ماں: سے مراد ماں، دادی، نانی، پردادی، پرانی اور اوپر کو رشتہ جہاں تک جائے۔

۲- بیٹیاں: سگی بیٹیاں، پوتی، پڑپوتی، نواسی، پرنواسی، نیچے کو رشتہ جہاں تک جائے۔

۳- بہنیں: سگی بہنیں، باپ کی طرف سے بہن، ماں کی طرف سے بہن۔

۴- پھوپھیاں: سگی پھوپھی، باپ کی پھوپھی، دادا کی پھوپھی، ماں کی پھوپھی، دادی یا نانی کی پھوپھی۔

۵- خالاں: سگی خالہ، باپ کی خالہ، دادا کی خالہ، ماں کی خالہ، دادی یا نانی کی خالہ۔

۶- بھتیجیاں: سگے بھائی کی بیٹی، باپ کی طرف سے بھائی کی بیٹی، ماں کی طرف سے بھائی کی بیٹی اور ان کے بیٹوں کی بیٹیاں، یا بیٹیوں کی بیٹیاں اور رشتہ نیچے جہاں تک پہنچ۔

۷۔ بھانجیاں: سگی بہن کی بیٹی، باپ کی طرف سے بہن کی بیٹی، ماں کی طرف سے بہن کی بیٹی، ان کے بیٹوں کی بیٹیاں، ان کی بیٹیوں کی بیٹیاں اور رشتہ نیچے چہاں تک پہنچے۔

(۲) دودھ کی وجہ سے حرام ہونے والے رشتے

جور شتنے نسب کی وجہ سے حرام ہو جاتے ہیں وہی رشتے دودھ پینے کی وجہ سے بھی حرام ہو جاتے ہیں۔ آپ ﷺ نے فرمایا:

((يَحْرُمُ مِنَ الرَّضَاعِ مَا يَحْرُمُ مِنُ النِّسَبِ))

”جور شتنے نسب کی وجہ سے حرام ہوتا ہے وہ رشتہ رضااعت کی وجہ سے بھی حرام ہو جاتا ہے۔“ [البخاری ۲۶۴۵ و مسلم ۱۴۴۵]

البتہ جس رضااعت سے حرمت ثابت ہوتی ہے اُس کی چند شروط ہیں:
 ۱۔ کہ بچے نے ماں کا پانچ یا پانچ سے زیادہ مرتبہ دودھ پیا ہوا اگر بچے نے عورت کا چار مرتبہ دودھ پیا ہو تو یہ عورت اُس بچے کی رضائی ماں نہیں کہلانے گی۔

۲۔ یہ کہ بچے نے عورت کا دودھ ”عمر فظام“ سے پہلے لیا ہو۔ فظام سے مراد ہے دودھ چھڑانے کی عمر جو کہ زیادہ سے زیادہ دوسال ہوتی ہے۔ اور یہ بھی شرط ہے کہ پانچوں دفعہ اس نے عمر فظام سے پہلے پیا ہو۔ اگر بچے نے عورت کا دودھ عمر فظام کے بعد پیا، یا کچھ بار عمر فظام سے پہلے اور کچھ بار عمر فظام کے بعد تب بھی یہ عورت اس بچے کی ماں نہیں کہلانے گی۔

جب رضاعت کی شرطیں پوری ہو گئیں یہ بچے اس عورت کا بیٹا بن گیا، اور اس عورت کے بچے اس کے بہن بھائی بن گئے، چاہے یہ بچے اس سے پہلے تھے یا بعد میں آئے، اور اس عورت کے ”لبن والے خاوند“^(۱) کے بیٹے بیویاں اس بچے کے بہن بھائی ہو گئے، چاہے وہ بچے اس عورت کےطن سے تھے جو بچے دودھ پلا رہی ہے یا کسی دوسری بیوی کے پیٹ سے تھے، کیونکہ یہاں اصل اعتبار لبн والے باپ کا ہے ماں کے پیٹ کا نہیں۔ یہاں یہ بھی جان لینا ضروری ہے کہ دودھ پیتے بچے کی آئندہ نسل کے علاوہ دیگر رشتہ داروں کا رضاعت والے رشتہ سے کوئی تعلق نہیں۔ اور نہ ہی دودھ پینے سے اُن کے ساتھ کوئی رشتہ بنتا ہے۔

سرالی تعلق کی وجہ سے حرام ہونے والے رشتے

- باپ دادا کی بیویاں: جب کسی مرد نے عورت سے عقد نکاح کر لیا تو یہ عورت حرام ہو گئی اس کے بیٹوں پر، پوتوں پر، نواسوں پر، اور رشتہ نیچے کو جہاں تک جائے، اس سے فرق نہیں پڑتا کہ اس نکاح کرنے والے مرد نے اپنی اُس بیوی سے جماع کیا یا نہیں کیا۔

(۱) ”لبن والے خاوند“ ایک فقہی اصطلاح ہے جس سے مراد عورت کا وہ خاوند ہوتا ہے جس کے جماع کے بعد اس عورت کو جمل ہوا اور بچہ جننے کے بعد سننے میں دودھ اترتا۔ اس طرح یہ دودھ پیتا بچہ اس خاوند کا بیٹا شمار ہو گا جس کے جماع سے اس رضامی ماں کو جمل ہو، پھر بچہ پیدا ہوا اور دودھ اترتا اور اس دودھ سے رضامی بچے نے غذا حاصل کی۔

۲۔ بیویوں کی بیویاں: جب کسی مرد نے کسی عورت کے ساتھ نکاح کر لیا تو یہ عورت نکاح کرنے والے مرد کے باپ، دادا پر حرام ہو گئی، دادا اور نانا دونوں کے لیے یہی حکم ہے چاہے اس مرد نے اپنی بیوی سے جماع کیا یا نہیں کیا حرمت ثابت ہو گئی۔

۳۔ بیوی کی ماں اور دادی نانی: جب کسی انسان نے کسی عورت سے عقد نکاح کر لیا اس عورت کی ماں اور دادی نانی اس پر حرام ہو گئی۔ یہ حکم عقد نکاح کے ساتھ ہی لاگو ہو جاتا ہے چاہے وہ اپنی اس بیوی سے جماع کرے یا نہ کرے۔

۴۔ بیوی کی بیٹیاں، پوتیاں، نواسیاں اور رشتہ نیچے کو جہاں تک جائے: جب کوئی مرد کسی عورت سے نکاح کر لے اور اُس سے جماع بھی کر لے تو اُس عورت کی بیٹیاں، پوتیاں، نواسیاں اس مرد پر حرام ہو جاتی ہیں۔ چاہے اس خاوند سے پہلے مرد کی ہوں یا اس کے بعد والے خاوند کی۔ ہاں اگر جماع سے پہلے ہی رشتہ ختم ہو جائے تو حرمت ثابت نہیں ہو گی۔

عارضی طور پر حرام ہونے والے رشتے

۱۔ بیوی کی بہن^(۱)، پھوپھی، خالہ، یہاں تک کہ خاوند اپنی بیوی سے علیحدہ ہو جائے، بیوی کی وفات کی وجہ سے یا طلاق کے ذریعہ اور عدت بھی ختم ہو جائے۔

(۱) اس سے مراد بیوی کی ہر وہ رشتہ دار خاتون ہے کہ اگر ان دونوں میں سے کسی ایک کو مرد مان لیا جائے تو ان دونوں کا باہمی نکاح جائز نہ ہو۔ گویا کہ ان کے درمیان محرم کا رشتہ ہو۔ لہذا ان دونوں خواتین کو ایک مرد کے نکاح میں بیک وقت نہیں دیا جاسکتا۔ (اضافہ از مترجم)

۲۔ دوسرے کی عدت گزارنے والی: یعنی وہ عورت جو طلاق، وفات، خلع، فتح نکاح کی وجہ سے عادات گزار رہی ہو تو اس عورت کے ساتھ بھی نکاح کرنا صحیح نہیں، یہاں تک کہ عدت ختم ہو جائے، عدت ختم ہونے تک پیغام نکاح دینا بھی جائز نہیں۔

۳۔ حج یا عمرے کا احرام باندھنے والی عورت، احرام سے مکمل طور پر فارغ ہونے تک اس عورت سے نکاح کرنا حتیٰ کہ پیغام نکاح دینا بھی جائز نہیں۔

طلاق

بنیادی طور پر طلاق دینا مکروہ ہے۔ چونکہ کبھی کبھی طلاق دینا ضروری ہو جاتا ہے، یا تو عورت اپنے خاوند کے ساتھ بناہ کرنے میں مشکل محسوس کرتی ہے یا پھر مرد عورت کے ساتھ بناہ نہیں کر سکتا، یا کچھ اور بھی مجبور یاں ہوتی ہیں، یہ اللہ تعالیٰ کی مہربانی ہے کہ اُس نے طلاق کو بوقت ضرورت جائز رکھا ہے، اگر کچھ ایسی مجبوری ہو تو طلاق دینے میں کوئی حرج نہیں، البتہ خاوند مندرجہ ذیل ہدایات کو سامنے رکھے:

۱۔ حالت حیض میں بیوی کو طلاق نہ دے، اگر اُس نے حالت حیض میں بیوی کو طلاق دی تو اُس نے اللہ تعالیٰ اور اس کے رسول کی نافرمانی کی، اور حرام کام کا ارتکاب کیا (گناہ کبیرہ کمایا)۔ خاوند پر واجب ہے کہ ایسی صورت میں وہ اپنی بیوی سے رجوع کر لے اور طہارت تک اُس کو بیوی بنائے کر کے۔ طہر ہونے

کے بعد چاہے تو طلاق دے دے اور بہتر یہ ہے کہ دوسری مرتبہ حیض آنے تک اُس کو بیوی نہیں رکھے، پھر جب دوسرے حیض کے بعد پاک ہو جائے تو اگر چاہے تو بیوی بنا کر رکھے اور چاہے تو اُس سے طلاق دے دے۔

۲۔ جس طہر میں اُس نے جماع کیا ہو اُس میں طلاق نہ دے الای کہ اُس کا حمل واضح ہو، اگر کسی نے بیوی کو طلاق دینے کا پختہ ارادہ کر لیا ہوا وہ حیض سے پاک ہونے کے بعد بیوی سے جماع کر چکا ہو، ایسی صورت میں اُسے طلاق نہ دے، حتیٰ کہ اُس عورت کو دوبارہ حیض آئے اور وہ پاک ہو جائے، چاہے کتنا ہی وقت گزر جائے، پھر اگر چاہے تو اُسے طلاق دے دے لیکن جماع کرنے سے پہلے پہلے ہاں اگر اُس کا حمل واضح ہو گیا ہو یا اُس کا حمل پہلے سے معلوم تھا تو اب طلاق دینے میں کوئی حرج نہیں۔

طلاق کی بنابر پیدا ہونے والے احکام و مسائل

چونکہ طلاق کی وجہ سے بیوی کو خاوند سے علیحدہ ہونا ہے، اس جدائی پر بھی کئی مسائل جنم لیتے ہیں جن کی تفصیل یوں ہے۔

۱۔ عدت گذارنا واجب ہے: اگر خاوند اپنی بیوی سے جماع کر چکا ہو یا اُس سے تہائی میں مل چکا ہو، تو عورت کو عدت گذارنی ضروری ہے۔ اگر جماع کے بغیر، یا تہائی کی ملاقات کے بغیر ہی اُس نے طلاق دے دی ہو اب عدت نہیں ہے۔ اور عدت سے مراد ہے:

ا) اگر عورت کو حیض آتا ہو تو تین حیض تک عدت گذارے۔

ب) اگر حیض نہ آتا ہو تو تین ماہ عدت گذارے۔

ج) اگر عورت حاملہ ہو تو وضع حمل تک عدت گذارے۔

عدت مقرر کرنے میں بھی بہت ساری مصلحتیں اور فائدہ ہیں مثلاً خاوند کو موقع دیا جا رہا ہے کہ اپنی مطلقہ بیوی سے رجوع کر سکے اور اس بات کی بھی تسلی ہو جاتی ہے کہ عورت حمل سے ہے یا کہ حمل کے بغیر ہے۔

۲۔ اگر اس طلاق سے پہلے بھی اپنی اس بیوی کو دو مرتبہ طلاق دے چکا تھا تو تیسری طلاق کے بعد یہ عورت اس مرد پر حرام ہو جاتی ہے۔ اس مسئلے کی تفصیل یوں ہے: مثلاً ایک مرد نے اپنی بیوی کو طلاق دی پھر عدت ختم ہونے سے پہلے پہلے رجوع کر لیا، یا عدت گز رجانے کے بعد نکاح کر لیا، پھر دوسری مرتبہ طلاق دے دی اور عدت کے دوران ہی رجوع کر لیا، یا عدت گزرنے کے بعد نکاح کر لیا، پھر اس نے تیسری مرتبہ طلاق دے دی، اب اس کے بعد یہ عورت اس خاوند کے لیے حلال نہیں ہو گی جب تک کہ وہ دوسرے مرد سے صحیح نکاح نہ کر لے، وہ مرداں کے ساتھ جماع بھی کرے، پھر کسی وجہ سے یہ دوسرے مرداں عورت سے بے رغبت ہو جائے (محض سازشی نکاح نہ ہو جیسے کہ حلالے کے ساتھ نکاح کرتے اور طلاق دیتے ہیں، یہ دین سے کھلانداق ہے) اور اسے اپنی مرضی سے طلاق دے۔ اب یہ عورت اپنے سابقہ خاوند کے لیے حلال

ہو جائے گی۔ جس مرد نے کسی عورت کو تین طلاق دے دی ہو اللہ تعالیٰ نے اس عورت کو اس مرد پر حرام قرار دیا ہے تاکہ عورتوں کو خاوندوں کے ظلم سے بچایا جائے اور یہ اللہ تعالیٰ کی رحمت کا مظہر ہے۔

جان خلاصی (خلع)

خلع سے مراد ہے کہ عورت اپنے خاوند کو کسی وجہ سے ناپسند کرتی ہے اور اپنی جان چھوڑنے کے لیے اُس کو مال دیتی ہے، البتہ اگر خاوند کو بیوی ناپسند ہو اور وہ خود ہی اس کو چھوڑنا چاہتا ہو اب خاوند کے لیے جائز نہیں ہے کہ عورت سے جان خلاصی کے بد لے فدیہ وصول کرنے یا تو خاوند صبر کرے ورنہ طلاق دے دے۔

عورت کی بھی ذمہ داری ہے کہ بلا وجہ طلاق طلب نہ کرے الایہ کہ ایسے حالات پیدا ہو جائیں جن کے ساتھ گذارہ کرنا ممکن نہ ہو، اسی طرح خاوند کے لیے بھی جائز نہیں کہ جان بوجھ کر اپنی بیوی کو تنگ کرے تاکہ وہ خلع لینے پر مجبور ہو جائے اور خاوند کے لیے یہ بھی جائز نہیں کہ جس قدر اُس نے مہر دیا تھا اس سے زیادہ لے۔

نکاح کو باقی رکھنے یا ختم کرنے کا اختیار

کسی معقول سبب کی وجہ سے خاوند اور بیوی دونوں کو حق حاصل ہے کہ وہ عقد نکاح کو باقی رکھیں یا ختم کر دیں، مثلاً: کہ خاوند بیوی میں یا بیوی خاوند میں

کوئی ایسا جسمانی مرض یا عیب پائے جو عقد نکاح کے وقت ظاہر یا بیان نہیں کیا گیا، ایسی صورت میں فریق ثانی کو یہ حق حاصل ہے کہ وہ عقد نکاح کو باقی رکھے یا فتح کر دے، مثلًا:

۱۔ زوجین میں سے کوئی پاگل ہوئیا اُسے ایسا مرض لاحق ہو جس کی وجہ سے نکاح کا پورا حق ادا نہ ہوتا ہو، ایسی صورت میں یا اس سے ملتی جلتی صورتوں میں فریق ثانی کو حق حاصل ہے کہ وہ نکاح کو فتح کر دے۔ اگر فتح نکاح کا معاملہ جماع سے پہلے پہلے طے ہو جائے تو خاوند دیا ہوا حق مہروالپس لے سکتا ہے۔

۲۔ حق مہرجس کا مقررہ وقت آگیا ہو اگر خاوند کے پاس ادا کرنے کی طاقت نہ ہو تو جماع سے پہلے پہلے عورت کو حق حاصل ہے کہ وہ نکاح فتح کر دے، البتہ جماع کے بعد اُس کو یہ حق حاصل نہیں رہے گا۔

۳۔ نان نفقة کی مجبوری، جو خاوند اپنی بیوی کا نان نفقة ادا کرنے کی طاقت نہ رکھتا ہو جس قدر ممکن ہو عورت انتظار کر لے پھر وہ بذریعہ عدالت فتح نکاح کر سکتی ہے۔

۴۔ اگر خاوند لاپتہ ہو جائے، اس کی کوئی خبر نہ ہو بیوی کے لیے اخراجات بھی نہیں چھوڑے، کسی کو خرچ کرنے کی ذمہ داری بھی نہیں دی، اور کوئی خود سے بھی اس کی بیوی پر خرچ نہیں کر رہا، اس عورت کے پاس بھی اتنا مال نہیں ہے جس سے وہ زندگی گزار سکے اور بعد میں خاوند سے لے لے ایسی مجبوریوں کی صورت میں عورت کو یہ حق حاصل ہے کہ وہ سرکاری عدالت کے ذریعے فتح نکاح کروالے۔

غیر مسلم سے نکاح

غیر کتابی کافر عورت سے مسلمان کے لیے نکاح کرنا حرام ہے، اور عورت کے لیے کتابی یا غیر کتابی مرد سے نکاح کرنا حرام ہے۔ اگر عورت خاوند سے پہلے اسلام قبول کر لیتی ہے تو جب تک اس کا خاوند مسلمان نہ ہو جائے اسے جماع کی اجازت نہ دے ورنہ حرام ہوگا۔ غیر مسلم سے نکاح کے حوالے سے بعض مسائل و احکام ملاحظہ فرمائیں:

- ۱۔ اگر میاں بیوی دونوں بیک وقت مسلمان ہو جائیں تو ان کا نکاح باقی رہے گا بشرطیکہ وہاں کوئی دوسری رکاوٹ نہ ہو، مثلاً سابقہ نکاح میں عورت خاوند کی محروم رشتہ دار تھی، یا اس مرد کے لیے اس عورت سے نکاح کرنا جائز ہی نہ تھا۔ ایسی مخصوص صورتوں میں ان کے درمیاں تفریق کروادی جائے گی۔
- ۲۔ اگر کتابی عورت کا خاوند مسلمان ہو جائے تو ان دونوں کا نکاح برقرار رہے گا۔
- ۳۔ جب غیر کتابی کافر میاں بیوی سے کوئی ایک بھی مسلمان ہو گیا اور ان کا جماع نہیں ہوا تو نکاح باطل ہو جائے گا۔
- ۴۔ اگر کافر مرد (کتابی ہو یا غیر کتابی ہو) کی بیوی مسلمان ہو جائے اور ابھی تک جماع نہیں ہوا تو نکاح فتح ہو گیا، اس لیے کہ مسلمان عورت کا فرمرد کے لیے حلال نہیں ہے۔
- ۵۔ اگر جماع کے بعد کافر مرد کی بیوی مسلمان ہو جاتی ہے تو عدت ختم ہونے

تک معاملہ رکار ہے گا۔ اگر خاوند مسلمان نہیں ہوتا تو عدت ختم ہونے کے ساتھ ہی نکاح بھی ختم ہو جائے گا۔ اب مسلمان عورت جس سے چاہے نکاح کر لے اور اگر چاہے تو خاوند کے اسلام کا انتظار کر لے، البتہ اس عرصے میں یہ انتظار کرنے والی بیوی کا کوئی حق خاوند کے نام نہیں ہوگا اور مرد کا بھی کوئی اختیار اس عورت پر نہیں ہوگا۔ اگر خاوند اسلام قبول کر لیتا ہے تو یہ عورت اس کی بیوی ہو گی، تجدید نکاح کی ضرورت نہیں، خواہ سالہا سال تک اس عورت نے اس مرد کا انتظار کیا ہو، یہی سارے احکام ہوں گے اگر کافر غیر الکتابیہ کا خاوند مسلمان ہو جائے۔

۶۔ اگر جماع سے پہلے ہی بیوی اسلام سے مرتد ہو جائے تو نکاح فتح ہو جائے گا اور اس کو مہر بھی نہیں ملے گا۔ اور اگر خاوند مرتد ہو جائے تو نکاح فتح ہو جائے گا اور اسے آدھا مہر دینا ہوگا، اور اگر میاں بیوی میں سے مرتد ہونے والا دوبارہ مسلمان ہو جائے تو وہ اپنے سابقہ نکاح پر بحال رہیں گے، بشرطیکہ ان کے درمیان طلاق نہ ہوئی ہو۔

اہل کتاب کی عورت سے نکاح کے نقصانات

اللہ سبحانہ و تعالیٰ نے جب نکاح کو حلال کیا تو اس کا ہدف تھا کہ اخلاق کی اصلاح ہو، غلط کاموں سے معاشرے کو پاک رکھا جائے، شرمگا ہوں کی حفاظت ہو، معاشرے کے لیے اسلامی نظام و قانون کو لاگو کیا جاسکے، اور ایک ایسی امت پیدا ہو جو اشہد ان لا الہ الا اللہ محمد رسول اللہ پر قائم ہو، اور یہ عظیم مقاصد اسی وقت حاصل ہو سکتے ہیں جب نیک خاتون سے نکاح ہو، جو دین،

شرافت اور اخلاق محمودہ کی مالک ہو، البتہ اگر ایک مسلمان اہل کتاب کی عورت سے نکاح کرتا ہے تو اس کے نقصانات اس طرح ظاہر ہوں گے:

۱۔ گھر یلو ماحول میں: چھوٹے گھرانے کے اندر اگر خاوند مضبوط مزاج کا مالک ہے تو وہ لازماً اپنی بیوی پر اثر انداز ہو گا۔ غالب گمان یہی ہے کہ وہ خاتون مسلمان ہو جائے گی، لیکن اس سے مختلف ہونے کا بھی امکان ہے، تو ایسی صوت میں جو کام اس خاتون کے نظریے کے مطابق صحیح ہے وہ اُسے اپنائے گی، مثلاً شراب پے، خزیر کا گوشت کھائے، اور آزاد دوستیاں بنائے وغیرہ، اس طرح مسلمان خاندان ٹوٹ پھوٹ جائے گا، اور بالکل بکھر جائے گا اور بچے برا نیوں پر پروان چڑھیں گے، اور معاملہ مزید بگڑ سکتا ہے جب سخت مزاج اور ضدی عورت بچوں کو اپنے مذہب کی عبادت گاہ میں لے جائے۔ اس طرح وہ عیسائیوں کی عبادت دیکھ دیکھ کر اس کے عادی ہو جائیں گے، مثل مشہور ہے ”جو آدمی جس عادت پر بڑا ہوا سی کے ساتھ مرتا ہے“۔

۲۔ اسلامی معاشرے پر اثرات: اسلامی معاشرے کے اندر اہل کتاب خواتین کی کثرت انتہائی خطرناک معاملہ ہے، اس طرح وہ امت اسلامیہ کے اندر بیٹھ کر اپنے نظریات پھیلائیں گی، اور ان کے عیسائی عادات کو اپناتے رہنے کی وجہ سے مسلم معاشرہ ٹوٹ پھوٹ کا شکار ہو جائے گا، مثلاً مرد عورت کا آزادانہ میل جوں، کپڑوں سے آزادی اور اسی طرح کی دوسری خلاف اسلام حرکتیں معاشرے میں پھیل جائیں گی۔

خواتین کے مسائل

عورت کا اسلام میں مقام

اسلام میں عورت کے مقام پر بات کرنے سے پہلے ضروری ہے کہ دوسری قویں عورت کے بارے میں کیا رائے رکھتی ہیں اُس کو واضح کر دیا جائے اور ان قوموں کا عورت کے ساتھ کیا روایہ اور سلوک تھا اسے بھی بیان کر دیا جائے۔

یونانی معاشرہ: اہل یونان کے ہاں عورت کی خرید و فروخت ہوتی تھی، اسے کسی قسم کے حقوق حاصل نہ تھے، اور تمام حقوق صرف مرد کے لیے تھے، وہ حق وراثت سے بھی محروم تھی، اور مال خرچ نہیں کر سکتی تھی۔ مشہور یونانی فلسفی سقراط نے کہا تھا: ”دنیا کی تباہی کا سب سے بڑا سبب عورت کا وجود ہے، عورت زہر لیلے درخت جیسی ہے جس کی شکل ضرور خوبصورت ہوتی ہے لیکن جب پرندے اس درخت کو کھاتے ہیں فوراً مرجاتے ہیں۔“

رومی معاشرہ: اہل روم کا خیال تھا کہ عورت کی روح ہی نہیں ہوتی، رومی معاشرے میں عورت بے قیمت چیز کا نام تھا، اس کے کوئی حقوق ہی نہیں ہیں، ان کا نعرہ تھا کہ ”عورت بے چیز کا نام ہے“، اسی لیے عورت کو سزا دی جاتی تھی، اس کے جسم کے اوپر گرم گرم تیل ڈالا جاتا، ستون سے باندھ دیا جاتا، بے قصور عورت کو بھی گھوڑے کی دم سے باندھ کر اس قدر دوڑایا جاتا کہ وہ مرجاتی۔

ہندی معاشرہ: کچھ اسی قسم کا رویہ ہندوستانی معاشرے کا تھا، بلکہ اس سے آگے بڑھا گر کسی عورت کا خاوند مر جاتا تو عورت کو زندہ جلا دیا جاتا۔ (اس رسم کوستی کا نام دیا جاتا تھا جس کو موجودہ ہندوستانی قانون میں جرم قرار دے دیا گیا ہے۔)

چینی معاشرہ: اہل چین نے عورت کو تکلیف دہ پانی قرار دیا ہے جو انسانی خوشی اور مال کو دھوڈلتی ہے۔ ایک چینی کو یہ حق حاصل تھا کہ وہ اپنی بیوی کو فتح لے، اور اسے اس بات کا بھی اختیار تھا کہ بیوی کو زندہ درگور کر دے۔

ملت یہود: یہودی عورت کو ملعون قرار دیتے ہیں، اس لیے کہ عورت (حوالہ) نے حضرت آدم علیہ السلام کو رغایا اور انہوں نے درخت کو کھالیا۔ یہودیوں کے ہاں حالت حیض میں عورت نجس ہوتی ہے، جو کہ گھر کو ناپاک کر دیتی ہے اور ہر وہ چیز بھی ناپاک ہو جاتی ہے جسے حیض والی عورت چھو لے۔ علاوہ ازین بھائیوں کی موجودگی میں بہن اپنے باپ کی وارث نہیں بن سکتی۔

ملت نصاریٰ: عیسایوں کی رائے میں عورت شیطان ہے، ایک عیسائی پادری نے کہا ہے کہ: ”عورت انسان ہی نہیں ہے“، عیسائی پوپ بونافتور (Saint Bonaventure 1217-1274) کہتا ہے: ”جب تمہیں عورت نظر آئے تو یہ نہ سمجھو کہ تم انسان کو دیکھ رہے ہو اور نہ ہی کسی حیوان کو دیکھ رہے ہو بلکہ جس چیز کو تم دیکھ رہے ہو وہ خالص شیطان ہے اور جو اس کی آواز سن رہے ہو سانپ کی پھنکار ہے۔“

حتیٰ کہ یورپ کے سول لاے (شہری قوانین) میں پچھلی صدی تک عورت کو

شہری، ہی نہیں مانا جاتا تھا، اسی اعتبار سے عورت کے شخصی حقوق بھی نہیں تھے، اُس کو ذاتی ملکیت رکھنے کا بھی حق نہیں تھا حتیٰ کہ وہ اپنے ذاتی لباس کی بھی مالک نہیں تھی۔ اسکاٹ لینڈ کی پارلیمنٹ نے ۱۵۶۷ء میں قانون پاس کیا تھا کہ عورت کو کسی چیز پر بھی اختیار نہیں دیا جاسکتا۔

ہنری ہشتم (Henry VIII) کے زمانے میں برطانوی پارلیمنٹ نے فیصلہ کیا تھا کہ عورت انجلی کی تلاوت نہیں کر سکتی کیونکہ وہ ناپاک ہے۔

۱۵۸۶ء میں فرانس میں ایک کافرنس بلائی گئی جو اس بات کو طے کرے کہ کیا عورت انسان ہے یا انسان نہیں ہے؟ اس کافرنس نے فیصلہ دیا کہ عورت ہے تو انسان ہی لیکن مرد کی خدمت کی خاطر پیدا کی گئی ہے۔

۱۸۰۵ء تک انگریزی قانون اس بات کی اجازت دیتا تھا کہ خاوند اپنی بیوی کو بیچ سکتا ہے اور چھٹکے عورت کی قیمت مقرر کی گئی تھی۔

عرب جاہلی معاشرہ: اسلام آنے سے پہلے عربوں کے ہاں عورت قابل حقارت چیز تھی، جو وارث نہیں بن سکتی تھی اور نہ اُس کی حفاظت کی جاتی تھی اور نہ ہی عورت کے حقوق تھے، بلکہ عربوں کی بڑی اکثریت بچیوں کو زندہ درگور کر دیتی تھی۔

ملت اسلام اور عورت:

پھر اسلام آگیا، تاکہ عورتوں سے تمام ظلم و زیادتی کو ختم کر دے، اور واضح کر دے کہ مرد اور عورت دونوں برابر ہیں، جس طرح مردوں کے حقوق ہیں اسی طرح عورتوں کے بھی حقوق ہیں۔ اللہ تعالیٰ نے فرمایا:

﴿يَا أَيُّهَا النَّاسُ إِنَّا خَلَقْنَاكُم مِّنْ ذَكَرٍ وَأُنثَى وَجَعَلْنَاكُمْ شُعُورًا وَّقَبَائِلَ لِتَعَارِفُوا طَإِنَّ أَكْرَمَكُمْ عِنْدَ اللَّهِ أَتَقْرَبُكُمْ طَإِنَّ اللَّهَ عَلِيهِمْ خَيْرٌ﴾ (الحجرات ۱۳)

”اے لوگو! بے شک ہم نے تم سب کو ایک مرد ایک عورت سے پیدا کیا اور تم کو خاندان اور قبیلے بنادیئے تاکہ تم آپس میں ایک دوسرے کو پہچان سکو۔ البتہ اللہ تعالیٰ کے ہاں تم میں سے زیادہ مقام والا وہ ہوگا جو زیادہ ترقی ہوگا، بلاشبہ اللہ خوب علم رکھنے والا ہے اور خوب باخبر ہے۔“

نیز ارشاد فرمایا:

﴿وَمَنْ يَعْمَلُ مِنَ الصَّلِحَاتِ مِنْ ذَكَرٍ أَوْ اُنثَى وَهُوَ مُؤْمِنٌ فَأُولَئِنَّكَ يَدْخُلُونَ الْجَنَّةَ وَلَا يُظْلَمُونَ نَقِيرًا﴾ (النساء ۱۲۴)

”جو بھی نیک عمل کرے خواہ مرد ہو یا عورت بشرطیکہ وہ مؤمن ہو پس ایسے ہی لوگ جنت میں جائیں گے اور ان پر ذرا برابر بھی ظلم نہیں ہوگا۔“

اور ارشاد باری تعالیٰ ہے:

﴿وَوَصَّيْنَا الْإِنْسَانَ بِوَالدَّيْهِ حُسْنًا﴾ (العنکبوت: ۸)

”اور ہم نے انسان کو تاکید کے ساتھ حکم دیا کہ اپنے والدین کے ساتھ حسن سلوک کرئے۔“

خواتین کے بارے میں بالخصوص رسول اکرم ﷺ نے فرمایا:

((أَكْمَلُ الْمُؤْمِنِينَ إِيمَانًا أَحْسَنَهُمْ أَخْلَاقًا، وَخَيْرُكُمْ خَيْرٌ كُمْ لِنِسَائِهِمْ خُلُقًا)) [سنن الترمذی ۱۱۷۸، امام البانی رحمہ اللہ نے حدیث کو حسن صحیح کہا ہے۔]

”مؤمنین میں سے سب سے کامل ایمان والا وہ شخص ہے جس کے اخلاق سب سے اچھے ہوں گے، اور تم میں سے بہترین لوگ وہ ہیں جو اخلاق کے لحاظ سے اپنی خواتین کے لیے اچھے ہیں۔“

اور ایک آدمی نے حضور اکرم ﷺ سے دریافت کیا: میرے اچھے برتاؤ کا سب سے زیادہ حق دار کون ہے؟ آپ ﷺ نے فرمایا: ”تیری ماں“۔ سوال کرنے والے نے دریافت کیا: اس کے بعد کون؟ آپ ﷺ نے فرمایا: ”تیری ماں“۔ سوال کرنے والے نے دریافت کیا: اس کے بعد کون؟ آپ ﷺ نے فرمایا: ”تیری ماں“۔ سوال کرنے والے نے دریافت کیا: اس کے بعد کون؟ آپ ﷺ نے فرمایا: ”تیرا باپ“۔ یعنی تین مرتبہ عورت ذات ماں حسن اخلاق کی حقدار ہے اور اس کے بعد باپ۔ اس سے اسلام کا اخلاق واضح ہو جاتا ہے۔ [بخاری ۵۶۲۶]

خواتین کے حقوق

ہر عورت کے کچھ معلوم حقوق ہیں، جن کا علم خود عورت کو ہونا چاہئے اور معاشرے کو بھی چاہئے، کہ ان حقوق کو مان لےتا کہ عورت جب چاہے اپنا حق وصول کر لے۔ ان حقوق کی تفصیل درج ذیل ہے:

۱۔ حق ملکیت: ہر عورت اپنی ذاتی ملکیت رکھ سکتی ہے، گھر، زمین، کارخانہ، باغ، سونا، چاندی اور مختلف قسم کے جانور جو چاہے خرید سکتی ہے، خواہ یہ عورت مال ہوئیوں ہوئیں ہوئیاں بہن ہو۔

۲۔ شادی کرنے اور انتخاب شوہر کا حق: اسی طرح خلع لینے، اور تکلیف کی شکل میں طلاق طلب کرنے کا حق بھی رکھتی ہے۔ عورت کے یہ حقوق بالکل ثابت ہیں۔

۳۔ حصول تعلیم: عورت کا حق ہے کہ اپنی ذمہ داریوں کا علم حاصل کرے، جیسے کہ اللہ تعالیٰ کی معرفت، عبادات اور ان کو ادا کرنے کا علم، اور کون کون سے حقوق کی ادائیگی اُس پر واجب ہے؟ آداب زندگی کیا ہیں؟ اور کن اچھے اخلاق کو اپنانا اس عورت کی ذمہ داری ہے، ان سب چیزوں کا علم حاصل کرنا اُس کا حق ہے۔ اللہ تعالیٰ کا حکم مرد عورت سب کے لیے برابر ہے، فرمایا:

﴿فَاعْلَمُ اَنَّهُ لَا إِلَهَ اِلَّا اللَّهُ﴾ (محمد: ۱۹)

”جان لو کہ اللہ تعالیٰ علاوہ کوئی معبد بحق نہیں ہے۔“

اور حضور اکرم ﷺ نے فرمایا:

((طلبُ العِلْمِ فَرِيضةٌ عَلَى كُلِّ مُسْلِمٍ)) [سنن ابن ماجہ ۲۲۴، امام البانی رحمہ اللہ نے حدیث کوچ قرار دیا ہے۔]

”علم حاصل کرنا ہر مسلمان پر فرض ہے۔“

۴۔ اپنے مال کو خرچ کرنے کا حق: چاہے تو اپنے مال میں سے صدقہ کرے، یا اپنی ذات پر خرچ کرے، چاہے دوسروں پر خرچ کرے، جیسے خاوند، اولاد، والدین، یا والدین کے والدین، بشرطیکہ اسراف کی حد نہ پہنچ جس طرح مرد خرچ کر سکتا ہے عورت بھی خرچ کر سکتی ہے۔

۵۔ ذاتی پسند ناپسند کا حق: عورت کو حق حاصل ہے کہ جس کو چاہے پسند کرے اور جسے چاہے ناپسند کرے، اس طرح وہ نیک یہیوں سے محبت کر سکتی ہے، ان سے ملاقات کو جاسکتی ہے، اگر اُس کا خاوند ہو تو اس کی رضامندی کے ساتھ ان کو تخفہ دے سکتی ہے، ان سے رابطہ کر سکتی ہے، ان سے حال احوال کا تبادلہ کر سکتی ہے، مشکل کی گھڑی میں ان سے اظہار ہمدردی کر سکتی ہے، بد کردار عورتوں سے نفرت کر سکتی ہے اور اللہ تعالیٰ کی رضا کی خاطر ان سے قطع تعلق کر سکتی ہے۔

۶۔ حق وصیت: اپنی زندگی میں اپنے مال میں سے تہائی مال کی وصیت کر سکتی ہے اور بغیر کسی اعتراض کے، اس کی وفات کے بعد اُس کو نافذ کیا جائے گا۔ اور وصیت کرنے کا حق ہر شخص کو حاصل ہے، جس طرح مرد وصیت کر سکتا ہے اسی طرح عورت بھی وصیت کر سکتی ہے۔ اس لیے کہ ہر انسان اللہ تعالیٰ کے ثواب کا محتاج ہے۔ بشرطیکہ وصیت کل مال کی تہائی سے زیادہ نہ ہو۔ جو حکم مرد کے لیے ہے وہی حکم عورت کے لیے بھی ہے۔

۷۔ انتخاب لباس کا حق: عورت کا حق ہے کہ جو چاہے ریشم اور سونا پہنے اور یہ دونوں چیزیں مردوں کے لیے حرام ہیں، البتہ ننگے ہونے اور نمائش حسن کی اجازت نہیں، یعنی ایسا جائز نہیں کہ آدھے کپڑے پہنے یا چوتھائی کپڑے پہنے یا سرنگا کرئے یا گرد و سینے کی نمائش کرئے، البتہ خاوند کی حد تک اس کی اجازت ہے۔

۸۔ بنا و سنگھار کا حق: خاوند کو خوش رکھنے کے لیے وہ ہر طرح کا بنا و سنگھار کر سکتی ہے، سرمه لگائے، چہرے کی لالی استعمال کرئے، ہونٹوں کو بنائے سنوارے، خوبصورت ترین لباس پہنے، البتہ ایسا لباس نہ پہنے جو غیر مسلم عورتوں کا شعار ہے، یا بد کار عورتوں کی پہچان ہے۔ شک و شبہ اور غلط کار لوگوں کی پہچان سے بھی دور رہے۔

۹۔ خورد و نوش کا حق: جو اچھا لگے اور لذیذ محسوس ہو وہ کھائے پیے، کھانے پینے میں مرد عورت کے درمیان کوئی فرق نہیں، جو شرعاً حلال ہے وہ مرد عورت دونوں کے لیے حلال ہے اور جو شرعاً حرام ہے وہ مرد عورت دونوں کے لیے حرام ہے۔ اللہ تعالیٰ کا ارشاد ہے:

﴿وَكُلُوا وَاشْرِبُوا وَلَا تُسْرِفُوا طِإِنَّهُ لَا يُحِبُّ الْمُسْرِفِينَ﴾

”کھاؤ پیو، البتہ اسراف نہ کرو، اللہ تعالیٰ اسراف کرنے والوں کو پسند نہیں فرماتا۔“ (الاعراف: ۳۱)

یہ حکم مرد عورت دونوں کے لیے برابر ہے۔

شوہر پر بیوی کے حقوق

عورت کے خاص طور پر بعض حقوق خاوند کے ذمہ ہوتے ہیں۔ خاوند کے حوالے سے عورت کی چند ذمہ داریاں بھی ہوتی ہیں اس لیے اس کے حقوق بھی ہوتے ہیں۔ عورت پر ذمہ داریوں کی تفصیل یوں ہے کہ وہ اللہ تعالیٰ اور اُس کے رسول کے حکم کے بعد خاوند کی اطاعت کرتی ہے، اس کے کھانے پینے کی تیاری کرتی ہے، بستر ٹھیک کرتی، بچوں کو دودھ پلاتی ہے، اور ان کی تربیت و نگہداشت کرتی ہے، خاوند کے مال اور عزت کی حفاظت کرتی ہے، اپنے آپ کو سنبھال کر رکھتی ہے اور جس قدر بنا و سنگھار کی شرعاً اجازت ہے اپنے آپ کو اپنے شوہر کے لئے خوبصورت بنا کر رکھتی ہے۔

اسی حوالے سے بیوی کے بھی خاوند کے ذمہ کچھ حقوق قرار پاتے ہیں۔

اللہ تعالیٰ کا فرمان ہے:

﴿وَلَهُنَّ مِثْلُ الَّذِي عَلَيْهِنَّ بِالْمَعْرُوفِ﴾ (البقرة: ۲۲۸)

”جس طرح ان عورتوں کی ذمہ داریاں ہیں ان کے حقوق بھی ہیں معروف طریقے سے۔“

ہم ان حقوق کو تفصیل سے بیان کر دیتے ہیں تاکہ ہر مومن عورت کو اپنے حقوق کا علم ہو اور بغیر کسی ہچکچا ہٹ اور خوف و خطرہ کے ان کا مطالبہ کر سکے اور خاوند کی بھی ذمہ داری ہے کہ اپنی بیوی کے حقوق پورے کے پورے ادا کرے۔

ہاں البتہ اگر عورت اپنے حقوق سے خود ہی دست بردار ہونا چاہے تو اس کا حق ہے۔ حقوق کی تفصیل یوں ہے:

۱۔ غربی، امیری کے اعتبار سے خاوند اپنی بیوی پر خرچ کرے گا۔ لباس، خوراک، دوا اور رہائش یہ سب نفقة میں شامل ہیں۔

۲۔ بیوی کی عزت، جان، مال اور دین کی حفاظت کرنا خاوند کی ذمہ داری ہے، کیونکہ خاوند اپنی بیوی کا گنگران ہوتا ہے اور گنگران اپنی ذمہ داری کی چیزوں کی حفاظت کرتا ہے۔

۳۔ دینی احکام کی ضروری تعلیم کا انتظام کرے، اگر خود نہیں کر سکتا تو بیوی کو اجازت دے کہ وہ دینی حلقوں میں جا کر علم حاصل کرے، یہ دینی حلقة خواہ مسجد میں ہوں یا مدرسے میں، بشرطیکہ فتنے کا خطرہ نہ ہو اور نہ ہی بیوی کو نقصان ہو اور نہ ہی مرد کو نقصان پہنچے۔

۴۔ بیوی کے ساتھ حسن سلوک کا معاملہ کرے، اللہ تعالیٰ کا فرمان ہے:

﴿وَعَاشُرُوْهُنَّ بِالْمَعْرُوفِ﴾ (النساء: ۹)

”اور عورتوں کے ساتھ اچھے طریقے سے زندگی گزارو۔“

اور اچھے طریقے سے زندگی گزارنے کا معنی ہے کہ جماع میں جو بیوی کا حق ہے اس میں کوتا ہی نہ کی جائے، گالی گلوچ کے ذریعے اُسے تکلیف نہ دی جائے، اور نہ ہی اس کو حقارت سے دیکھا جائے اور بے عزتی کی جائے۔

اگر فتنے کا ڈرنہ ہو تو اُسے قریبی رشتہ داروں سے میل جوں سے منع نہ کیا جائے، کیونکہ یہ بھی حسن سلوک کا حصہ ہے اور نہ ہی اُسے طاقت سے زیادہ کام کی ذمہ داری دی جائے، قول و عمل کے ذریعے اُس سے اچھا سلوک کیا جائے۔ آپ ﷺ کا فرمان ہے:

((خَيْرٌ كُمْ خَيْرٌ كُمْ لِأَهْلِهِ وَأَنَا خَيْرٌ كُمْ لِأَهْلِي)) [الترمذی ۳۸۹۵]

”تم میں سب سے بہتر وہ ہے جو اپنے اہل خانہ کے لیے بہتر ہے اور میں اپنے اہل خانہ کے لیے تم سے زیادہ بہتر ہوں“۔

پرده

اسلام نے پوری کوشش کی ہے کہ خاندان کوٹوٹ پھوٹ اور رضائیح ہونے سے بچایا جائے، اسی لیے آداب و اچھے اخلاق کی دیوار اُس کے ارد گرد کھڑی کر دی ہے، تاکہ دل برائی سے محفوظ رہیں، اور معاشرہ بھی صاف سحرار ہے، نہ ہی شہوت رانی ہو اور نہ ہی جذبات بھڑکیں، اور جو جذبات فتنے کو ہوادیتے ہیں اُن کے سامنے مضبوط رکاوٹ کھڑی کر دی ہے، چنانچہ مرد عورت دونوں کو آنکھیں نیچے رکھنے کا حکم دیا ہے۔

عورت کے احترام کی خاطر اللہ تعالیٰ نے پرده مقرر کیا ہے تاکہ اُس کی عزت و آبرو کو پامال ہونے سے بچایا جاسکے، بیمار دل والوں اور فسادی لوگوں سے اُسے بچایا جائے اور جو لوگ عزت و آبرو کی قیمت کو نہیں جانتے ایسے

لوگوں سے عورت کو محفوظ رکھا جائے، زہریلی نگاہوں سے بچا کر فتنے کا دروازہ بند کر دیا جائے۔ اس طرح عورت کی عزت و احترام کی حفاظت کی جائے اور اُسے مکمل احترام دیا جائے۔ علمائے اسلام کا اس بات پر اتفاق ہے کہ عورت کے لیے پرده اشد ضروری ہے، غیر محرم رشتہ داروں اور اجنبی لوگوں سے پرده کرے اور اپنی خوبصورتی کو چھپا کر رکھے، البتہ چہرے اور دونوں ہاتھوں کے بارے میں ضرور اختلاف موجود ہے، پردنے کے حوالے سے بہت سارے دلائل موجود ہیں اور ہر گروہ نے اپنے اپنے دلائل سے بات کو سمجھا ہے، اور مختلف گروہ کے دلائل کی توجیہ و تاویل کر لی ہے اور جن دلائل سے پرده کرنا ضروری معلوم ہوتا ہے وہ یہ ہیں: اللہ تعالیٰ کا فرمان ہے:

﴿وَإِذَا سَأَلَتْ سُؤْهُنَّ مَتَاعًا فَسُئِلُوْهُنَّ مِنْ وَرَاءِ حِجَابٍ طَذِلُكُمْ﴾

﴿أَطْهَرُ لِقْلُوبِكُمْ وَقُلُوبِهِنَّ ط﴾ (الاحزاب: ۵۳)

”اور جب تم نبی کی بیویوں سے کوئی چیز طلب کرو تو پردنے کے پیچھے سے طلب کرو، تمہارے اور ان کے دلوں کے لیے کامل پاکیزگی اسی میں ہے۔“

دوسری جگہ ارشادِ ربانی ہے:

﴿يَا أَيُّهَا النَّبِيُّ قُلْ لَا زَرَاجِكَ وَبَنِتِكَ وَنِسَاءُ الْمُؤْمِنِينَ

يُذْنِيْنَ عَلَيْهِنَّ مِنْ جَلَابِيْهِنَّ ط ذِلِكَ أَذْنَى أَنْ يُعْرَفَنَ فَلَا

يُوْذِيْنَ ط وَكَانَ اللَّهُ غَفُورًا رَّحِيمًا﴾ (الاحزاب: ۵۹)

”اے نبی! اپنی بیویوں سے اور اپنی صاحبزادیوں سے اور مسلمانوں کی عورتوں سے کہہ دیں کہ وہ اپنے اوپر اپنی چادر لٹکا لیا کریں، اس سے بہت جلد ان کی شناخت ہو جائے گی پھر نہ ستائی جائیں گی، اور اللہ تعالیٰ بخشنے والا مہربان ہے۔“

﴿وَقُلْ لِلّمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبَدِّلِينَ زِينَتَهُنَّ إِلَّا مَا ظَهَرَ مِنْهَا وَلِيُضْرِبَنَّ بِخُمُرِهِنَّ عَلَى جُيُوبِهِنَّ وَلَا يُبَدِّلِينَ زِينَتَهُنَّ إِلَّا لِبَعْوَلَتِهِنَّ﴾ (النور: ۳۱)

”مسلمان عورتوں سے کہہ دو کہ وہ اپنی نگاہیں نیچی رکھیں اور اپنی عصمت میں فرق نہ آنے دیں اور اپنی زینت کو ظاہرنہ کریں سوائے اُس کے جو ظاہر ہے، اور اپنے گریبانوں پر اپنی اوڑھنیاں ڈالے رہیں، اور اپنی آرائش کو کسی کے سامنے ظاہرنہ کریں، سوائے اپنے خاوندوں کے.....۔“

ام المؤمنین حضرت عائشہ رضی اللہ عنہا بیان کرتی ہیں کہ:

((كُنَّ نِسَاءُ الْمُؤْمِنَاتِ يَشْهَدْنَ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ صَلَةً الْفَجْرِ مُتَلَفِّعَاتٍ بِمُرْوُطِهِنَّ ثُمَّ يَنْقُلِبْنَ إِلَى بُيُوتِهِنَّ حِينَ يَقْضِيَنَ الصَّلَةَ لَا يَعْرِفُهُنَّ أَحَدٌ مِنَ الْغَلَسِ)) [صحیح البخاری ۵۵۳]

”مسلمان عورتیں نمازِ فجر میں حضور اکرم ﷺ کے ساتھ شریک ہوتیں، اپنی چادروں میں لپٹی ہوئیں، نماز ادا کرنے کے بعد اپنے گھروں کو

لپٹ جاتیں، اندھیرے کی وجہ سے انہیں کوئی پہچان نہ پاتا،۔

حضرت عائشہ رضی اللہ عنہا بیان کرتی ہیں کہ ہم حالت احرام میں رسول اکرم ﷺ کے ہمراہ سفر میں ہوتیں، سوار ہمارے پاس سے گزرتے، جب وہ ہمارے برابر آ جاتے تو عورتیں اپنے سرکی اوڑھنیوں کو اپنے چہروں پر لٹکا لیتیں، جب سوار گز رجاتے تو اپنے چہرے ننگے کر لیتیں۔ [سنن ابی داود ۱۸۳۳]

حضرت عائشہ رضی اللہ عنہا بیان کرتی ہیں کہ اللہ تعالیٰ ابتدائی مہاجر عورتوں پر حرم فرمائے کہ جب اللہ تعالیٰ نے یہ آیت نازل فرمائی:

﴿وَلِيُصْرِيبُنَّ بِخُمُرِهِنَّ عَلَى جُيُوبِهِنَّ﴾ (النور: ۳۱)

”وہ اپنی اوڑھنیاں اپنے سینوں پر ڈال لیں“۔

تو انہوں نے اپنی چادروں کو پھاڑ لیا اور اس کے دو پٹے بنالیے۔ [البخاری]
اس مسئلہ پر اور بھی بہت سارے دلائل موجود ہیں، پر دے کے حکم میں اختلاف کے باوجود تمام اہل علم اس بات پر متفق ہیں کہ ضرورت کے وقت عورت اپنا چہرہ ننگا کر سکتی ہے، مثلاً حالت یہاری میں ڈاکٹر کے پاس معائنہ کروانے کے لیے۔ دوسری صورت میں تمام اہل علم اس بات پر بھی متفق ہیں کہ اگر فتنے کا خطرہ ہو تو چہرہ ننگا کرنا جائز نہیں، جو لوگ عام طور پر چہرہ ننگا کرنے کو جائز سمجھتے ہیں فتنے کی صورت میں وہ بھی چہرہ ڈھانپنے کو واجب قرار دیتے ہیں۔ اس زمانے میں فتنے کا کس قدر شدید خوف موجود ہے جب کہ فساد

و شرسر پر چڑھ کر ناج رہا ہے اور عام ہو گیا ہے۔ جو خواتین چہرہ ننگا کرتی ہیں اور اُس کو سجا کر نکلتی ہیں اور آنکھوں کو اضافی طور پر خوبصورت بناتی ہیں ایسی صورت میں تمام اہل علم کا اتفاق ہے کہ یہ حرام ہے۔

اسلام نے عورت کے لیے حرام قرار دیا ہے کہ وہ پرانے مردوں کے ساتھ مل جل کر رہے، اور یہ ساری تدبیریں اس لیے ہیں کہ اخلاق، خاندان اور عزت و ناموس کی حفاظت ہو جائے، اسلام کی بھرپور کوشش ہوتی ہے کہ گناہ سے تحفظ کی صورت پیدا کی جائے، فتنے اور فساد کے دروازے بند کر دیئے جائیں۔ عورت کا گھر سے نکلنا، مردوں سے میل جوں رکھنا اور اپنی نمائش کرنایہ سب حرکتیں شہوت کو بھڑکاتی ہیں، جرم کے راستے آسان کرتی ہیں۔ اللہ تعالیٰ کا فرمان ہے:

﴿وَقَرْنَ فِي يُوْتُكُنْ وَلَا تَبْرُجَ الْجَاهِلِيَّةِ الْأُولَى﴾

”اور اپنے گھروں میں قرار سے رہو، اور قدیم جاہلیت کے زمانے کی طرح اپنے بنا و سنگھار کا اظہار نہ کرو۔“ (الاحزاب: ۳۳)

نیز اللہ تعالیٰ نے فرمایا:

﴿وَإِذَا سَأَلْتُمُوهُنَّ مَتَاعًا فَسُئَلُوهُنَّ مِنْ وَرَاءِ حِجَابٍ طَذِلْكُمْ﴾

”اطہر لقلوبِکُمْ وَ قُلُوبِهِنَّ ط﴾ (الاحزاب: ۵۳)

”جب تم نبی کی بیویوں سے کوئی چیز طلب کرو تو پردے کے پیچھے سے

طلب کرو تمہارے اور ان کے دلوں کے لیے کامل پاکیزگی بھی ہے۔

رسول اکرم ﷺ نے مرد عورت کے باہمی اختلاط کوختی سے روکا ہے اور جو شکل بھی اختلاط کا سبب بنتی ہو اس سے بھی روکا ہے، حتیٰ کہ عبادات اور عبادت گاہوں میں اس سے روکا ہے۔

بس اوقات عورت کو گھر سے باہر ایسی جگہ جانا ہی پڑتا ہے جہاں مرد حضرات ہوتے ہیں، مثلاً کوئی مرد نہیں ہے جو گھر یا ضروریات خرید لائے اور عورت خریداری کے لیے نکلتی ہے، یا اپنے لیے اور اپنے زیر کفالت بچوں کے لیے روانی روزی کمانے نکلتی ہے، اور بھی اس قسم کی ضروریات ہو سکتی ہیں، ایسی صورتوں میں گھر سے نکلنے میں کوئی حرج نہیں، بشرطیکہ شریعت کی مقرر کردہ حدود کا خیال رکھ کر پرده کا اہتمام کرئے، اپنے بنا و سنگھار کی نمائش نہ کرئے مردوں سے علیحدہ رہ کر کام کرئے، ان کے ساتھ اختلاط نہ بنائے۔

خاندان اور اخلاق کی حفاظت کی خاطر اسلام نے یہ قانون بنایا ہے کہ عورت تنہائی میں غیر محروم رہ سے نہ ملے، خاوند یا محروم کی عدم موجودگی میں کسی غیر محروم خاتون سے علیحدگی میں ملاقات کرنے پر رسول اکرم ﷺ نے شدید سختی کی ہے، اس لیے کہ شیطان کی مکمل کوشش ہے کہ لوگوں کے دلوں کو اور اخلاق کو بتاہ کر دے۔

مسائل حیض و نفاس

حیض کا وقت اور مدت

- عام طور پر بارہ سال کی عمر سے لے کر پچاس سال کی عمر تک حیض آتا ہے؛ ذاتی حالات، موسم اور ماحول کے اثرات کی وجہ سے پہلے یا بعد میں بھی آ سکتا ہے۔
 - کم سے کم ایک دن اور زیادہ سے زیادہ پندرہ دن تک حیض رہتا ہے۔
- حاملہ کا حیض: عام طور پر جب عورت کو حمل ہو جاتا ہے تو حیض نہیں آتا، اگر حاملہ عورت کو خون آجائے اور وہ ولادت سے دو تین روز پہلے ہوا اور اُس کے ساتھ درد زد بھی ہو تو یہ نفاس کا خون شمار ہو گا، البتہ اگر ولادت سے کافی زمانہ پہلے ہو یا ولادت سے ذرا پہلے ہوا اور اُس کے ساتھ درد نہ ہو تو نہ یہ خون نفاس کا ہے اور نہ ہی حیض کا ہے۔ (اس کا حکم استحاصہ کے خون کا ہے۔)

حیض کی غیر معمولی حالتیں

حیض کی چند ایک غیر معمولی حالتیں ہیں:

- اول: دنوں میں کمی بیشی، مثلاً کسی عورت کو عام طور پر چھ دن حیض آتا تھا اب ساتویں دن بھی آ گیا، یا سات دن کی عادت تھی اب کی بار چھ دن میں ختم ہو گیا۔
- دوم: آگے پیچھے ہونا، مثلاً عادتاً مہینے کے آخر میں خون آتا تھا، لیکن مہینے کے شروع میں آ گیا، یا مہینے کے شروع میں آتا تھا اور مہینے کے آخر میں آ گیا،

جب بھی خون اپنی مخصوص نشانیوں کے ساتھ آ گیا وہ حیض ہے، اور جب ختم ہو گیا تو عورت پاک ہو گئی چاہے عادت سے زیادہ آیا ہو یا کم، یا اپنے مقررہ وقت سے پہلے آیا ہو یا بعد میں آیا۔

سوم: پیلا یا گدر حمام دنکنا، یہ کہ عورت پیلا سا خون دیکھے جیسے کہ زخم سے نکلنے والا پانی ہوتا ہے، یا گدر حمام دنہ ہو جو کہ پیلے اور کالے کے درمیان میلا ہوتا ہے، اگر اس طرح کامادہ ایام حیض کے دوران آئے، یا طہر آنے سے پہلے آئے تو وہ حیض شمار ہو گا اور اس پر حیض کے احکام لا گو ہوں گے، اور اگر اس طرح کامادہ طہر کے بعد آئے تو وہ حیض نہیں ہے۔

چہارم: حیض رُک رُک کر آ رہا ہے، کسی وقت خون آتا ہے اور کبھی صاف ہوتی ہے یا اس سے ملتی جلتی صورت ہوئیہ حالت دو صورتوں میں ہوتی ہے:
پہلی صورت: اس قسم کی صورت حال عورت کے ساتھ ہمیشہ رہتی ہو اور کبھی ختم نہیں ہوتی، یہ استخاضہ یماری کا خون ہے اور جس عورت کو آئے وہ مستخاضہ کھلاتی ہے اور مستخاضہ کے احکام اس پر لا گو ہوتے ہیں۔

دوسری صورت: کہ خون عورت کو مسلسل نہیں آ رہا بلکہ بسا اوقات آ جاتا ہے اور اس کے بعد صحیح طہر کا وقت ہوتا ہے، اور خون کا تعطل اگر ایک دن سے کم وقت کے لیے ہو تو وہ طہر شمار نہیں ہو گا، اس قاعدے کے مطابق ایک دن سے کم طہر شمار نہیں ہو گا، الایہ کہ اس کی کوئی نشانی ہو مثلاً حیض کے ایام ختم ہونے کی صورت میں ہو، یا عورت سفید سا پانی دیکھے لے۔ سفید پانی سے مراد وہ پانی ہے

جو حیض ختم ہونے کے بعد رحم (بچہ دانی) سے نکلتا ہے۔

پنجم: خون خشک ہو جائے، کہ عورت کو صرف رطوبت لٹکے، اگر رطوبت ایام حیض کے دوران ہو یا طہر سے ذرا پہلے ہو تو حیض شمار ہو گا، اور اگر طہر کے بعد ہو تو حیض شمار نہیں ہو گا۔

احکام حیض

اول: نماز: حائض عورت پر فرض اور نفل ہر قسم کی نماز ادا کرنی حرام ہے، اور ادا بھی نہیں ہوتی۔ اور ان دونوں میں عورت پر نماز واجب ہی نہیں ہوتی، الایہ کہ ایک رکعت نماز جتنا وقت پالے ایسی صورت میں اس وقت کی نماز اُس پر فرض ہو جاتی ہے، خواہ یہ وقت عورت نے ابتداء میں پایا ہو یا آخر میں پایا ہو۔ ابتداء میں وقت پانے کی مثال یوں ہے: غروب آفتاب کے بعد ایک رکعت نماز جتنا وقت پا کر عورت کو حیض آ گیا، جب عورت پاک ہو گی تو آج کی مغرب کی نماز کی قضاۓ گی، اس لیے کہ حیض شروع ہونے سے پہلے اُس نے ایک رکعت ادا کرنے کا وقت پالیا تھا۔

آخر وقت کی مثال: سورج طلوع ہونے سے پہلے ایک رکعت جتنا وقت موجود تھا اور عورت حیض سے پاک ہو گئی، جب عورت نہاد ہو کر فارغ ہو جائے تو اس نماز فجر کی قضاۓ گی، اس لیے کہ عورت نے نماز کے وقت میں سے اتنا وقت پالیا جس میں ایک رکعت ادا کر سکتی تھی۔

درج ذیل کام دوران حیض عورت کے لیے حرام نہیں ہیں بلکہ ان کی اجازت ہے ذکر، تکبیر، تسبیح، تحمید، کھانے وغیرہ پر بسم اللہ پڑھنا، فقهہ یا حدیث کی کتاب پڑھنا، دعا کرنا، دعا پر آمین کہنا، اور قرآن حکیم کی تلاوت سننا، البتہ حائضہ عورت کا خود سے قرآن کریم کی تلاوت کرنا منع ہے، لیکن اگر صرف آنکھ سے دیکھ کر اور دل سے سوچ کر ہوا اور زبان سے تلاوت نہ کرے تو اس میں کوئی حرج نہیں۔ مثلاً قرآن حکیم کو یا کسی کھلی چیز کو سامنے رکھ کر صرف دیکھتی رہے ہے یا دل ہی میں پڑھتی رہے تو ایسا کرنا جائز ہے۔ حائضہ عورت کو زبان سے بول کر قرآن حکیم کی تلاوت نہیں کرنی چاہیے الیکہ کہ اس کی ضرورت ہو، مثلاً وہ معلمہ ہو اور اسے بچیوں کو پڑھانا ہو، یا امتحان ہو اور طالب علم کو امتحان کی خاطر قرآن یاد کرنا ہو یا اس قسم کی کوئی اور شکل ہو (جس کو حقیقی ضرورت کا نام دیا جاسکتا ہو)۔

دوم: روزہ: فرض ہو یا نفل روزہ رکھنا حائضہ عورت پر حرام ہے، اگر رکھ بھی لے تو صحیح نہیں ہوگا۔ البتہ جو روزے چھوٹ گئے ان کو ادا کرنا واجب ہے، اگر حالت روزہ میں حیض آ گیا تو اس کا روزہ ختم ہو گیا، خواہ غروب آفتاب سے ذرا پہلے حیض آجائے (اُس کا روزہ ختم ہو گیا)۔ اگر فرض روزہ تھا تو اس دِن کے بد لے روزہ رکھنا فرض ہے، ہاں اگر غروب آفتاب سے پہلے اُس نے محسوس کیا کہ خون اپنی جگہ سے چل پڑا ہے لیکن باہر نہیں نکلا، اور غروب آفتاب کے بعد باہر نکل آیا تو اس کا روزہ صحیح ہے اور باطل نہیں ہوا۔ اگر طلوع فجر کے وقت تک عورت حالت حیض میں تھی، اس دن کا روزہ صحیح نہیں ہو گا، خواہ تھوڑی

دیر بعد پاک ہو جائے، ہاں اگر طلوع فجر سے ذرا پہلے عورت پاک ہو جائے، پھر روزہ رکھ لے اُس کاروزہ صحیح ہو گا، خواہ طلوع فجر کے بعد ہی نہائے دھوئے۔

سوم: طواف بیت اللہ: حالت حیض میں فرض ہو یا نفل بیت اللہ کا طواف حرام ہے اگر کر بھی لے تو صحیح نہیں ہو گا۔ اس کے علاوہ حج و عمرہ کے باقی اركان و واجبات ادا کر سکتی ہے، مثلاً صفا، مروہ کے درمیان سعی کرنا، میدان عرفات میں قیام کرنا، منی و مزدلفہ میں رات گزارنا، کنکریاں مارنا، وغیرہ وغیرہ۔ اس اصول کی بنیاد پر اگر ایک عورت نے حالت طہارت میں بیت اللہ کا طواف کر لیا، اور طواف کے فوراً بعد حیض آ گیا، یا صفا و مروہ کی سعی کے دوران حیض آ گیا، تو کوئی حرج نہیں، سماج و عمرہ صحیح ہے، اس لیے کہ پاکی طواف بیت اللہ کے لیے ضروری ہے، باقی اركان کے لیے نہیں۔

چہارم: مسجد میں قیام کرنا: حیض والی عورت کے لیے مسجد میں ٹھہرنا حرام ہے۔

پنجم: جماع کرنا: خاوند کے لیے اپنی بیوی کے ساتھ جماع کرنا حرام ہے، اور عورت کے لیے بھی حرام ہے کہ وہ خاوند کو ایسا کرنے دے، البتہ خاوند کے لیے یہ جائز ہے کہ جماع کو چھوڑ کر کسی طریقے سے اپنی شہوت پوری کر لے، مثلاً بوس و کنار کرنا یا شرمگاہ کے علاوہ اپنی ضرورت پوری کر لے۔ والحمد للہ!

ششم: خاوند کے لیے حرام ہے کہ وہ دوران حیض اپنی بیوی کو طلاق دے، اگر اس حال میں بیوی کو طلاق دی تو خاوند نے اللہ تعالیٰ اور رسول اللہ ﷺ کے حکم کی نافرمانی کی، اور ایک حرام کام کا ارتکاب کیا، اور خاوند پر واجب ہے کہ وہ

رجوع کرے اور پاک ہونے تک اُسے اپنے ساتھ رکھئے، اس کے بعد اگر چاہے تو طلاق دے دے، اور زیادہ بہتر یہ ہے کہ اگلے حیض تک معااملہ کو ملتا تو رکھئے، جب بیوی دوسرے حیض سے پاک ہو جائے تو چاہے تو اپنے ساتھ رکھئے اور چاہے تو طلاق دے دے۔

ہفتہم: حیض والی عورت جب حیض سے فارغ ہو جائے تو اُسے سارے جسم کا غسل کرنا چاہیے، سر کے بال کھولنے ضروری نہیں، الایہ کہ اس طرح سخت طریقے سے باندھے گئے ہوں کہ جڑوں تک پانی نہ پہنچ پاتا ہو، جب حیض والی عورت کسی نماز کے وقت میں پاک ہو جائے تو فوراً غسل کرنا واجب ہوگا، تاکہ اس وقت کی نماز کو ادا کر سکے، اگر سفر میں ہو اور اُس کے ساتھ پانی نہ ہو، یا پانی تو ہوا اور پانی کے استعمال سے نقصان کا خطرہ ہو، یا اُسے اس قسم کی بیماری لاحق ہو کہ پانی کا استعمال نقصان دہ ہو تو غسل کرنے کے بجائے قیم کر لے جب تک کہ مجبوری ختم نہیں ہو جاتی۔ اور جب مجبوری ختم ہو جائے تو غسل کر لے۔

استحاضہ (بیماری) کا خون اور احکام

”استحاضہ“ یعنی بیماری کا خون، یہ عورت کو مسلسل آتا رہتا ہے اور کبھی بند نہیں ہوتا، بس کبھی مہینے میں ایک دو دن کے لیے رک جاتا ہے۔ یہ بھی کہا گیا ہے کہ جو خون مہینے میں پندرہ دن سے زیادہ ہو جائے وہ استحاضہ ہوتا ہے الایہ کہ عورت کی یہی مستقل عادت ہو۔

استحاصہ والی عورت کی تین حالتیں ہیں:

پہلی حالت: استحاصہ آنے سے پہلے عورت کو حیض کے ایام معلوم تھے، مقررہ دنوں میں وہ اس خون کو حیض کا خون شمار کرے گی اور اُس عورت پر حیض والے احکام لا گو ہوں گے، اس کے بعد والے دن استحاصہ شمار ہوں گے اور استحاصہ کے احکام لا گو ہوں گے۔

مثال: ایک عورت کو مہینے کے ابتدائی چھ دنوں میں حیض آتا تھا، پھر اُسے استحاصہ بیماری کا خون آنے لگا، اور مسلسل آنے لگا، اب ہر مہینے کے ابتدائی چھ دن حیض شمار ہوں گے اور اس کے بعد استحاصہ شمار ہو گا، اس قاعدے کے مطابق حیض کے معلوم دنوں میں عورت نماز، روزے سے چھٹی کرے گی، پھر نہ کرنا روزہ شروع کر دے گی اور باقی دنوں میں آنے والے خون کی کوئی پرواہ نہ کرے۔

دوسری حالت: استحاصہ شروع ہونے سے پہلے اُس کو حیض آیا ہی نہیں ہے اُس ابتداء ہی سے جب خون دیکھا استحاصہ چل رہا ہے، یہ عورت امتیازی نشانیوں کے ذریعے عمل کرے گی، جو خون کی واضح نشانیوں کے ذریعے سے پہچانا جاتا ہے، مثلاً کالے رنگ کا، گاڑھا، یا بد بودار تو یہ حیض کا خون ہو گا اور حیض کے احکام لا گو ہوں گے، ان نشانیوں کے بغیر جو خون آئے گا وہ استحاصہ شمار ہو گا۔

مثال: عورت نے جب ابتداء سے خون دیکھا اور وہ چلتا ہی رہا لیکن اس کی پہچان تھی، اس طرح کہ دس دن تک کالاخون تھا باقی دنوں میں سرخ خون تھا، یا

وہ دن تک گاڑھا خون تھا باتی دنوں میں پتلا خون تھا، یادس دن تک بد بودار خون تھا اور باقی دنوں میں بدبو کے بغیر خون تھا، تو پہلی مثال کے مطابق کالا خون حیض شمار ہوگا، دوسرا مثال کے مطابق گاڑھا خون حیض ہوگا، اور تیسرا مثال کے مطابق بد بودار خون حیض ہوگا، اس کے علاوہ جو خون آئے گا وہ استحاضہ کا خون ہوگا۔

تیسرا حالت: نہ تو عورت کو حیض معلوم ہے اور نہ ہی واضح نشانی موجود ہے، اس طرح کہ جب سے خون دیکھا ہے وہ مسلسل چل رہا ہے اور خون بھی ایک ہی شکل میں ہے یا اس کی شکلیں بدلتی رہتی ہیں اور وہ حیض شمار نہیں ہو سکتا، ایسی عورت عام عورتوں کی عادت کے مطابق حیض شمار کرے گی، چنانچہ ہر ماہ کے چھ یا سات دن حیض شمار کرے گی، جس دن سب سے پہلے خون ظاہر ہوا اس دن کو ابتدائے حیض کہا جائے گا، اور باقی دن استحاضہ میں شمار ہوں گے۔

احکام استحاضہ: استحاضہ اور طہارت کے احکام برابر ہیں، استحاضہ میں بتلا اور پاک عورتوں میں دو چیزوں کے علاوہ کوئی فرق نہیں:
اول: ہر نماز کے لیے مستحاضہ پر وضو کرنا فرض ہے۔

دوم: وضو کرنے سے پہلے اگر کہیں جسم یا کپڑے پر خون لگا ہے تو اسے دھوئے اور تاکہ خون ادھر ادھر نہ پھیلے شرمنگاہ پر کوئی لگنوٹ جیسی چیز کس کر باندھ لے۔

احکام نفاس

نفاس وہ خون ہے جو ولادت کے سبب رحم سے نکلتا ہے، یا تو ولادت کے ساتھ ہی یا اُس کے بعد، یا درِ ذہ کے ساتھ ایک دو دن پہلے، اور جب خون بند ہو جائے تو عورت پاک ہو جاتی ہے۔ اگر چالیس دن کے بعد بھی خون روائ رہے تو عورت کو چالیس دن کے بعد نہادھولینا چاہیے، اس لیے کہ نفاس کی زیادہ سے زیادہ مدت چالیس دن ہوتی ہے، خواہ خون چلتا ہی رہے، الایہ کہ چالیس دن کے بعد اسے حیض کا خون آجائے، پھر انتظار کرے گی حتیٰ کہ حیض سے پاک ہو جائے۔

نفاس اُس وقت تک ثابت نہیں ہوتا جب تک کہ ایسا بچہ جنم نہ دے جس میں انسانی ڈھانچہ بن چکا ہو، اگر ایسی چھوٹی سی چیز کو جنم دیا جس میں انسانی ڈھانچہ واضح نہ ہو تو اس خون کو نفاس کا خون نہیں کہا جائے گا، بلکہ وہ کسی رگ کا خون ہے، اس خون کا حکم مستخاضہ والے خون کا ہوگا۔ ابتدائے حمل کے بعد انسانی ڈھانچہ اسی (۸۰) دنوں میں بن سکتا ہے اور اکثر اوقات نوے (۹۰) دنوں میں تیار ہو جاتا ہے۔

نفاس والی عورت کے لیے بھی وہی احکام ہیں جو حیض والی عورت کے ہوتے ہیں جن کا ذکر ہو چکا ہے۔

حیض و حمل کروکنا

حیض کروکنے والی دوائے کا استعمال عورت کے لیے جائز ہے دو شرطوں
کے ساتھ:

اول: عورت کو کسی نقصان کا خطرہ نہ ہو، اگر نقصان کا خطرہ ہو تو جائز نہیں۔

دوم: یہ کہ استعمال دوا خاوند کی اجازت سے ہو، بسا اوقات خاوند کو اس بات
سے نقصان ہو سکتا ہے۔

ایسی دوائے کا استعمال بھی جائز ہے جو حیض کو چالو کر دے۔

اس کی دو شرطیں ہیں:

(۱) خاوند کی اجازت ہو۔

(۲) یہ عمل کسی واجب سے فرار کا حیلہ نہ ہو، مثلاً روزوں سے بچنے کے لیے یا
نماز سے بچنے کے لیے حیض چالو کر رہی ہو۔

حمل کروکنے والی دوائے کا استعمال دو طرح کا ہوتا ہے:

(۱) جو دو مستقل طور پر حمل کروک دے تو یہ جائز نہیں ہے۔

(۲) وقتی طور پر حمل کروکنا، مثلاً عورت کو بہت جلد حمل ہو جاتا ہے، اور حمل کی
وجہ سے اسے بہت مشقت ہوتی ہے اور عورت چاہتی ہے کہ کم و بیش ہر دو سال
میں بچہ پیدا ہو تو اس طرح کرنا جائز ہے، بشرطیکہ:

(۱) عورت کا خاوند اجازت دے۔

(۲) دوائے کے استعمال سے عورت کو (عارضی یا مستقل) تکلیف نہ ہو۔

مختصر سیرت رحمۃ اللعائین ﷺ

بعثت محمدی سے پہلے عرب کی حالت:

اُس وقت عربوں کا معروف دین بُت پرستی تھا، کیونکہ عرب دین حنفی چھوڑ چکے تھے اس لیے بت پرستی کا شکار ہو گئے، اس زمانے کو جاہلیت سے تعبیر کیا جاتا ہے۔ اللہ تعالیٰ کے علاوہ جن بتوں کو پوجا جاتا تھا ان میں سے مشہور بتوں کے نام تھے: لات، عزی، مناۃ اور ہبل۔ کچھ عربوں کا دین یہودیت، عیسائیت اور محبوبی بھی تھا۔ ان میں سے بہت ہی تھوڑے لوگ حضرت ابراہیم علیہ السلام کی ملت ”ابرہیمیت“ پر قائم تھے۔

اقتصادی صورت حال: صحرائیں بادیہ، جانور پالتے تھے اور چراگا ہوں میں چراتے تھے، البتہ دیہاتوں اور شہروں میں رہنے والے زراعت و تجارت میں مشغول رہتے تھے۔ ظہورِ اسلام سے پہلے مکرمہ جزیرہ عربیہ کا تجارتی مرکز تھا۔ طائف اور مدینہ منورہ جیسے بعض متعدن شہر بھی تھے۔ اس معاشرے میں ظلم و زیادتی بہت زیادہ تھی، کمزور کا کوئی حق نہیں مانا جاتا تھا، لڑکیوں کو زندہ درگور کر دیا جاتا تھا، عزتیں لوٹ لی جاتی تھیں، طاقتوں کمزور کا حق ہڑپ کر جاتا تھا، بلا حدود متعدد عورتوں سے نکاح کیا جاتا تھا، زنا عام تھا، معمولی معمولی باتوں پر قبائل کے درمیان جگ جھڑ جاتی تھی، بسا اوقات ایک ہی قبیلہ آپس میں لڑپڑتا تھا۔ اسلام کی آمد سے پہلے جزیرہ عربیہ کے بارے میں یہ مختصری تصور ہے۔

دوذیجوں^(۱) کی اولاد:

کثرت اولاد اور کثرت مال کی وجہ سے قریش آپ ﷺ کے دادا جناب عبدالمطلب پر فخر کیا کرتے تھے۔ حضرت عبدالمطلب نے نذر مانی کہ اگر اللہ تعالیٰ انہیں دس زینہ بچے عنایت کرے تو وہ کسی ایک کو بتوں کو راضی کرنے کے لیے ذبح کر دے گا، ان کی آرزو پوری ہو گئی اور ان کو دس زینہ بچے عطا ہوئے، جن میں سے ایک حضور اکرم ﷺ کے والد گرامی جناب عبد اللہ بھی تھے۔ جب جناب عبدالمطلب نے اپنی نذر پوری کرنا چاہی تو اپنے بچوں کے درمیان قرعہ اندازی کی، تو جناب عبد اللہ کا نام نکل آیا، جب عبدالمطلب نے آپ ﷺ کے والد گرامی کو ذبح کرنا چاہا تو لوگ آڑے آگئے تاکہ انہیں اس کام سے منع کریں، کہیں یہ کام لوگوں میں سنت رواج ہی نہ بن جائے، بالآخر اس بات پر اتفاق ہوا کہ عبد اللہ اور دس اونٹوں میں قرعہ نکلا لا جائے، اس طرح یہ حضرت عبد اللہ کا فدیہ بن جائیں گے۔ جب قرعہ نکلا تو دوبارہ نام حضرت عبد اللہ کا نکل آیا، تو انہوں نے اونٹوں کی تعداد دو گنی کر دی، پھر بھی قرعہ میں حضرت عبد اللہ

(۱) حضور اکرم ﷺ کے جدا مجدد حضرت اسماعیل علیہ الصلاۃ والسلام کو ایک خواب کی وجہ سے حضرت ابراہیم علیہ الصلاۃ والسلام نے ذبح کرنے کا منصوبہ بنایا تھا۔ آپ کے بدله اللہ تعالیٰ نے ایک دنبہ بھیج دیا اور حضرت اسماعیل ذبح نہ ہوئے۔ اور بعد میں جناب عبدالمطلب نے آپ ﷺ کے والد بزرگوار کو ذبح کرنا چاہا جو نہ ہو سکا، اسی لئے آپ ﷺ کو ”دوذیجوں“ کی اولاد کہا جاتا ہے۔ (اضافہ از مترجم ابو عبد الرحمن شیرین بن نور)

ہی کا نام نکلا، اس طرح اونٹوں کی تعداد بڑھاتے گئے اور قرعد میں نام حضرت عبد اللہ کا نکلتا رہا، بالآخر اونٹوں کی تعداد سو ہو گئی، اب قرعد اونٹوں کے نام نکل آیا، اس طرح جناب عبدالمطلب نے سوا اونٹوں کا نذرانہ پیش کیا اور اپنے بیٹے عبد اللہ کا فدیدیا۔

باتی بیٹوں کی بُنیت جناب عبدالمطلب کو حضرت عبد اللہ سے دلی لگاؤ زیادہ تھا بالخصوص سوا اونٹ کا فدیدیے دینے کے بعد۔ جب حضرت عبد اللہ بڑے ہوئے تو جناب عبدالمطلب نے آپ کے لیے بنی زہرہ قبیلے کی بچی ”آمنہ بنت وہب“ کا انتخاب کیا، اور ان سے آپ کا نکاح ہو گیا، اور حضرت آمنہ کو حمل ہو گیا، حضرت آمنہ کے حاملہ ہونے کے تین ماہ بعد حضرت عبد اللہ تجارتی قافلے کے ساتھ شام روانہ ہوئے، واپسی میں آپ یمار پڑ گئے، چونکہ بنی نجران آپ کا نھیا لی خاندان تھا اس لیے وہیں رک گئے، وہیں آپ نے وفات پائی اور وہیں دفن ہوئے۔

حمل کے مہینے مکمل ہوئے اور آپ ﷺ کی ”سوموار“ کے دن پیدائش ہوئی، البتہ آپ ﷺ کی پیدائش کا مہینہ اور تاریخ صحیح طور پر معلوم نہیں ہوسکا، ایک روایت کے مطابق آپ کی پیدائش ۹ ربیع الاول کو ہوئی، دوسری روایت کے مطابق بارہ ربیع الاول کو، تیسری روایت کے مطابق رمضان المبارک میں، ان کے علاوہ بھی روایات موجود ہیں اور یہ واقعہ ۱۵ء میں ہوا۔ اسی سال کو ”عام افیل“، بھی کہا جاتا ہے۔ (وہ سال جس میں ہاتھیوں والوں نے مکہ مکرمہ پر چڑھائی کی تھی۔)

ہاتھیوں کا واقعہ:

ہوا یوں کہ یمن میں نجاشی کے گورنر ابرہم نے دیکھا کہ عرب مکہ میں جا کر خانہ کعبہ کا حج کرتے ہیں، اس کو عظمت دیتے ہیں اور دور دور سے چل کر وہاں پہنچتے ہیں، چنانچہ صنعا میں ایک بہت بڑا کنسسہ تعمیر کیا، تاکہ عرب کے حاجی مکہ مکرمہ کی بجائے یہاں صنعا آئیں۔ کنانہ قبلیہ کے ایک آدمی کو اس کنسسے کی خبر ہوئی، رات کو وہاں پہنچا اور کنسسے کی دیواروں کو گندگی سے لیپ دیا، جب ابرہم کو اس واقعہ کا علم ہوا تو غصے سے بھڑک اٹھا اور ساٹھ ہزار پر مشتمل ایک عظیم لشکر تیار کیا، ان کے ساتھ نو ہاتھی بھی تھے، یہ لشکر مکہ مکرمہ کی طرف چل پڑا تاکہ خانہ کعبہ کی ایمنٹ سے ایمنٹ بجادے اور سب سے بڑا ہاتھی اپنے ذاتی استعمال کے لیے رکھ لیا۔ جب یہ لشکر مکہ مکرمہ کے قریب پہنچ گیا، تو ابرہم نے لشکر کو مکہ مکرمہ میں داخل کرنے کے لیے لیس کر دیا، لیکن بڑا ہاتھی بیٹھ رہا اور آگے بڑھنے سے انکار کر دیا۔ جب اُس کا رخ کسی دوسری طرف کرتے تو اٹھ کر تیزی سے چلنے لگتا، اور جو نبی اس کا رخ خانہ کعبہ کی طرف کرتے، دھڑام سے بیٹھ جاتا۔ یہ لوگ اسی الجھن کا شکار تھے کہ اللہ تعالیٰ نے پرندوں کا جھنڈ بھیج دیا، جو جہنم کی آگ میں تپائی ہوئی کنکریاں اُن کو مار رہا تھا، ہر پرندہ تین کنکریاں اٹھائے ہوئے تھا، ایک کنکری چونچ میں اور دو کنکریاں دونوں پاؤں میں جو کہ پنے کے برابر تھیں، جس کسی کو بھی کنکری لگتی اُس کے اعضاءِ جسم ٹوٹ کر گر

جاتے، بالا خرم رجاتا۔ یہ لوگ بھاگے، اور راستے میں ہلاک ہوتے رہے، کوئی بیہاں گرا، کوئی وہاں گرا، اللہ تعالیٰ نے ابرہہ کو اس قسم کی بیماری لگادی جس سے اُس کی انگلیاں جھٹکنیں، صنعتاً تک پہنچتے پہنچتے بیماری نے اس پر بُری طرح قبضہ کر لیا تھا، بالا خروہاں پہنچ کر مر گیا۔ البتہ قریش کے قبائلِ ادھر ادھر وادیوں میں پھیل گئے، اور پہاڑوں میں پناہ لی تاکہ اتنے عظیم شکر سے اپنے آپ کو بچالیں، جب انہیں معلوم ہوا کہ شکر کا انجمام برآ ہوا ہے تو پُر امن طریقے سے اپنے گھروں کو واپس آ گئے۔ یہ واقعہ آپ ﷺ کی پیدائش سے پچاس دن پہلے پیش آیا۔

آپ ﷺ کی پروردش:

آپ ﷺ کو پیدائش کے بعد ابوالہب کی لوڈی "ثویہ" نے دودھ پلایا، وہ اس سے پہلے آپ ﷺ کے چچا حمزہ بن عبدالمطلب کو بھی دودھ پلا چکی تھی، اس اعتبار سے حضرت حمزہ رضی اللہ عنہ آپ ﷺ کے "دودھ بھائی" بھی ہوئے۔ عربوں کا طریقہ رہا ہے کہ وہ اپنے بچوں کو صحرائی زندگی میں رکھ کر دودھ پلانے کا اہتمام کرتے تھے، اس لیے کہ صحراء میں بدنی صحت کا بہتر اہتمام ممکن ہے۔ اسی مقصد کی خاطر آپ ﷺ بھی دوسری دودھ پلانے والی کے پاس پہنچ گئے۔ ہوایوں کہ جن دنوں آپ ﷺ کی پیدائش ہوئی صحراء سے بنی سعد قبلیہ کی عورتیں مکرمہ آئیں تاکہ ایسے بچوں کو تلاش کریں جن کو دودھ پلا سکیں، اور عورتیں گھروں میں گھومنے لگیں۔ غربتی اور یقینی کی وجہ سے تمام

عورتوں نے آپ ﷺ میں دچپسی نہیں لی، دوسری عورتوں کی طرح حلیمه سعدیہ نے بھی آپ ﷺ میں دچپسی ظاہر نہیں کی، جب حلیمه سعدیہ نے دوسرے گھروں کا چکر لگایا تو کسی کھاتے پیتے گھرانے کا بچہ پانے میں کامیاب نہ ہو سکیں جو ان کی کمزور مالی حالات، غربتی کی شدت کو ہلاک کر سکے بالخصوص اُس سال جس میں کہ قحط سالی بڑھ گئی تھی، چنانچہ حلیمه نے کم مزدوری پر غریب ویتم بچے کو قبول کرنے کے لیے وہ دوبارہ آمنہ کے گھر چلی آئیں، حضرت حلیمه اپنے خاوند کے ساتھ کمزور گدھی پر سوار ہو کر مکہ مکرمہ آئی تھی، جس کی چال بھی بہت کمزور تھی، البتہ والپسی پر جب محمد ﷺ حلیمه کی گود میں تھے یہی نحیف سی گدھی تیز تیز دوڑ رہی تھی، حتیٰ کہ اُس نے سب سواریوں کو پیچھے چھوڑ دیا، یہاں تک کہ سارے ساتھی تجھب کرنے لگے۔ حضرت حلیمه سعدیہ بیان کرتی ہیں کہ ان کو دودھ بہت کم آتا تھا، ان کا اپنا دودھ پیتا بچہ بھوک کی شدت سے رو رو کر بے حال ہو جاتا تھا، جو نہیں اُس نے آپ ﷺ کو دودھ پلانا شروع کیا تو ان کے سینے میں خوب دودھ اتر آیا۔ نیز بیان کرتی ہیں کہ نبی سعد کے قبلیے کے علاقے میں خشک سالی تھی، جو نہیں یہ مبارک بچہ دودھ پینے کے بہانے اس علاقے میں آیا، تو زمین سے بھی خوب سر سبزی ابھری اور جانور بھی خوب موٹے تازے ہو گئے، اور ان کا حال خشک سالی اور غربتی سے بدل کر خوشحالی اور فراوانی ہو گیا۔

آپ ﷺ نے حلیمه کے ساتھ دو سال گذارے، وہ آپ کا از حد خیال

رکھتی تھیں، اُسے احساس تھا کہ اس بچے کو غیر معمولی حالات نے گھیر رکھا ہے، دو سال گزر نے کے بعد حلیمہ سعدیہ آپ ﷺ کو لے کر آپ کی والدہ اور دادا کے پاس مکہ مکرمہ آئیں۔ چونکہ حلیمہ سعدیہ آپ ﷺ کی ایسی برکت دیکھ جکی تھیں جس نے سارے حالات کو بدل ڈالا تھا، چنانچہ انہوں نے حضرت آمنہ سے پرزو رانداز میں درخواست کی کہ محمد دوبارہ ان کے ساتھ ہی رہیں گے۔ چنانچہ حضرت آمنہ نے حضرت حلیمہ کی درخواست منظور کر لی، اس طرح حضرت حلیمہ سعدیہ آپ ﷺ کو لے کر دوبارہ قبیلہ بنی سعد پہنچ گئیں، وہ خوشی سے پھولے نہ سماں تھیں اور اپنی خوش قسمتی پر ناز کر رہی تھیں۔

شق صدر کا واقعہ

آپ ﷺ کی عمر تقریباً چار سال تھی، ایک دن ایسا ہوا جبکہ آپ اپنے رضاعی بھائی کے ساتھ کھیل رہے تھے اور اپنی رہائش سے ذرا دور تھے، جناب حلیمہ سعدیہ کا بیٹا دوڑتا ہوا آیا، پر یثانی اُس کے چہرے سے عیاں تھی، اور اپنی ماں سے کہا کہ فریشی بھائی (محمد ﷺ) کی مدد کو پہنچیں۔ ماں نے بیٹے سے پوچھا کہ معاملہ کیا ہے؟ اُس نے بیان کیا کہ: دو آدمی سفید کپڑوں میں ملبوس آئے اور انہوں نے بھائی کو کپڑلیا، اور اُسے لٹا کر اُس کا سینہ چیر دیا۔ ابھی بچے نے اپنی بات بھی پوری نہ کی تھی کہ حضرت حلیمہ آپ ﷺ کی طرف دوڑ پڑی، کیا دیکھتی ہے کہ آپ ﷺ اپنی جگہ چپ چاپ کھڑے ہیں، چہرہ پیلا ہے، رنگ بدلا

ہوا ہے، حضرت حلیمہ نے آپ سے واقعہ کے بارے میں دریافت کیا تو آپ نے بتایا میں بخیریت ہوں، آپ ﷺ نے بتایا کہ دوآدمیوں نے جو سفید کپڑوں میں ملوس تھے مجھے کپڑا اور میرا سینہ چیر دیا، میرا دل نکالا اور ایک کالا سالوٹھڑا نکال کر اسے پھینک دیا، پھر دل کو ٹھنڈے پانی سے دھویا، اُسے دوبارہ اپنی جگہ لگا دیا، پھر سینہ بند کر دیا، اس کے بعد چلے گئے اور نظر وہ اوجھل ہو گئے۔ حضرت حلیمہ آپ ﷺ کو لے کر اپنی رہائش گاہ پر آئیں، اگلے دن صبح سوریے آپ کو لے کر مکہ پہنچ گئیں، حضرت حلیمہ کی بے وقت آمد پر حضرت آمنہ کو حیرانی ہوئی حالانکہ حضرت حلیمہ بچے میں خاصی دلچسپی رکھتی تھیں۔ حضرت آمنہ نے سبب دریافت کیا تو انہوں نے شق صدر کا سارا معاملہ بتا دیا۔

والدہ اور دادا کی وفات:

حضرت آمنہ اپنے بیٹیم بچے کو لے کر مدینہ منورہ میں بنونجار میں اپنے بھائیوں کے ہاں چلی گئیں اور وہاں چند دن قیام فرمایا، مکہ کی طرف واپسی میں ”ابواء“ کے مقام پر آپ کی وفات ہو گئی اور وہیں دفن ہوئیں۔ اس طرح چھ سال کی عمر میں آپ ﷺ نے اپنی والدہ محترمہ کو الوداع کہہ دیا، (والدہ محترمہ کی وفات کے بعد آپ کے دادا حضرت عبدالمطلب نے آپ کو گود لے لیا) اب یہ ذمہ داری آپ کے دادا عبدالمطلب پر آگئی، انہوں نے آپ ﷺ کا بیحد خیال رکھا، آپ کی پروش کی، تربیت کی، شفقت دی، اس طرح جب آپ کی

عمر آٹھ سال تھی تو دادا بھی فوت ہو گئے۔ اب آپ کی پرورش کی ذمہ داری حضرت ابوطالب کی طرف منتقل ہو گئی، حضرت ابوطالب مالی طور پر کمزور تھے اور خاندان بڑا تھا، پھر بھی آپ نے خود اور آپ کی بیوی نے آپ کو سگے بچوں کی طرح پالا، اس وجہ سے آپ کو اپنے پچھے سے خاصا دلی تعلق ہو گیا تھا۔ ان حالات میں آپ نے ابتدائی پرورش پائی، آپ نے سچائی اور امانت کے اصولوں پر تربیت حاصل کی، حتیٰ کہ صادق و امین کے لقب سے معروف ہو گئے، اگر معاشرے میں یہ کہا جائے کہ صادق و امین آیا ہے تو سب کو معلوم تھا کہ اس سے مراد آپ ﷺ ہی ہیں۔

تجارت اور شادی:

جونہی آپ ﷺ تھوڑے بڑے ہوئے تو زندگی کے معاملات کو خود سنبھالنے لگے، اور اپنی کمائی کرنے لگے، آپ ﷺ نے کام اور کمائی کا سلسلہ شروع کر دیا، چنانچہ تھوڑی سی مزدوری پر اپنے ہم قبیلہ قریشیوں کی بکریاں چرانے لگے۔ ملک شام کی طرف جانے والے تجارتی قافلوں میں شریک ہوئے، جن میں خدیجہ بنت خویلہ کا بہت بڑا حصہ ہوتا تھا، خدیجہ بیوہ اور مالدار خاتون تھیں، میسرہ نامی غلام خدیجہ کے کاروبار کا انچارج اور مینیجر تھا۔ حضور اکرم ﷺ کی برکت اور امانت کے طفیل ریکارڈ توڑ منافع ہوا، اس عظیم منافع کا سبب جب خدیجہ نے اپنے مینیجر سے دریافت کیا تو انہوں نے کہا کہ محمد بن عبد

اللہ ہی بیحثت اور سودا کرتے تھے، اور لوگ جو ق در جو ق آپ کے پاس چلے آتے تھے، کسی پر ظلم کے بغیر خوب منافع کمایا۔ خدیجہ نے میسرہ کی باتوں کو خوب دھیان سے سنایا اور خدا کے خدیجہ بھی آپ ﷺ کے بارے میں کچھ کچھ جانتی تھی۔ چنانچہ خدیجہ کو بہت خوشی ہوئی اور آپ سے نکاح کا پختہ ارادہ کر لیا۔ خدیجہ نے اپنی ایک سہیلی کو آپ ﷺ کے پاس بھیجا تاکہ اس معاملے میں آپ کی رائے معلوم کر سکے، اس وقت آپ ﷺ کی عمر پچھیں سال تھی۔ اس عورت نے خدیجہ کی طرف سے آپ کو پیغام نکاح دیا جسے آپ نے قبول فرمایا اور اس طرح نکاح مکمل ہو گیا۔ دونوں میاں بیوی آپس میں خوش تھے، اور حضور اکرم ﷺ نے حضرت خدیجہ کے مال سے تجارت کرنی شروع کر دی اور اپنی صلاحیتوں کا لوہا منوایا۔ جو نہی سال بہ سال گزرتے گئے، اور حضرت خدیجہ کے بطن سے بچے پیدا ہوتے رہے، زینب، رقیہ، ام کلنثوم، اور فاطمہ نامی بیٹیاں پیدا ہوئیں اور لڑکوں میں قاسم اور عبد اللہ پیدا ہوئے اور یہ دونوں بچپن ہی میں وفات پائی گئے۔

نبوت:

آپ ﷺ کی عمر شریف چالیس سال کو پہنچ رہی تھی کہ آپ غار حراء میں جا کر تہائی اور خلوت کی زندگی گزارنے لگے۔ غار حراء مکہ مکران سے مشرق میں واقع پہاڑ میں ہے۔ آپ ﷺ مسلسل کئی کئی راتیں رہ کر اللہ تعالیٰ کی عبادت

کرتے تھے ادھر رمضان المبارک کی اکیسویں تاریخ تھی، آپ ﷺ غار میں ہی تھے اور چالیس سال کی عمر مکمل ہو چکی تھی، حضرت جبریل علیہ السلام آپ کے پاس تشریف لائے، جبریل نے آپ ﷺ سے کہا: ”پڑھئے“۔ آپ نے فرمایا: میں پڑھا ہو انہیں ہوں، جبریل علیہ السلام نے دوسری اور تیسری بار یہی کہا اور آپ نے بھی وہی جواب دیا، تیسری بار جبریل علیہ السلام نے کہا:

﴿إِقْرَأْ بِاسْمِ رَبِّكَ الَّذِي خَلَقَ ، خَلَقَ الْإِنْسَانَ مِنْ عَلَقٍ ، إِقْرَأْ

وَرَبُّكَ الْأَكْرَمُ ، الَّذِي عَلِمَ بِالْقَلْمَنِ ، عَلِمَ الْإِنْسَانَ مَا لَمْ يَعْلَمْ﴾

”پڑھو (اے نبی) اپنے رب کے نام کے ساتھ جس نے پیدا کیا۔ جسے ہوئے خون کے ایک لوٹھرے سے انسان کی تخلیق کی۔ پڑھو اور تمہارا رب بڑا کریم ہے، جس نے قلم کے ذریعے سے علم سکھایا، انسان کو وہ علم دیا جسے وہ نہ جانتا تھا“۔ (العلق)

پھر وہ فرشتہ وہاں سے چلا گیا، رسول اکرم ﷺ اس کے بعد غار میں ٹھہرنا سکے اور گھر چلے آئے، جب اپنی بیوی حضرت خدیجہ کے پاس پہنچے تو ان کا دل دھک دھک کر رہا تھا آپ ﷺ نے فرمایا: ”زَمْلُونِي، زَمْلُونِي“ (مجھے کپڑا اڑھاؤ، مجھے کپڑا اڑھاؤ!) آپ ﷺ کو کپڑا اوڑھنے کو دیا گیا، بالآخر خوف و وحشت کی کیفیت ختم ہو گئی، چنانچہ آپ نے حضرت خدیجہ کو سارا ماجرا کہہ سنایا، پھر فرمایا: مجھے تو اپنی جان کا خطہ لا حق ہو گیا تھا، حضرت خدیجہ نے ڈھارس بندھاتے ہوئے کہا: ”قسم بخدا اللہ تعالیٰ کبھی بھی آپ کو ناکام نہیں کرے گا، آپ کی تو

شان یہ ہے کہ صلدہ حجی کرتے ہیں، لوگوں کا بوجھ بانٹتے ہیں، محروموں کو عطا کرتے ہیں، مہمان داری کرتے ہیں، جائز مشکلات میں لوگوں کا سہارا بنتے ہیں۔ [صحیح البخاری ۳ و صحیح مسلم ۱۶۰]

کچھ دنوں کے بعد آپ ﷺ دوبارہ غار حراء عبادت کے لیے تشریف لائے، جب آپ عبادت سے فارغ ہوئے تو مکہ کرمه جانے کے لیے غار سے واپس چل پڑے، جب آپ وادی میں پہنچ تو حضرت جبریل امین کرسی پر بیٹھے زمین و آسمان کے درمیان نظر آئے تو جبریل امین نے ان آیات کی وحی کی۔

﴿تَأْيِهَا الْمُدَثَّرُ، قُمُّ فَانِدُرُ، وَرَبَّكَ فَكَبِّرُ، وَثِيَابَكَ فَطَهَرُ،

وَالرُّجَزَ فَاهْجُرُ، وَلَا تَمُنْ تَسْتَخِرُ﴾ (المدثر ۶-۱)

”اے اوڑھ لپیٹ کر لیٹنے والے! اٹھو اور خبردار کرو، اپنے رب کی بڑائی کا اعلان کرو، اور اپنے کپڑے پاک رکھو اور گندگی سے دور رہو۔“

اس کے بعد سلسہ وحی چل پڑا اور پے در پے وحی آتی رہی۔

جب آپ ﷺ نے اپنی دعوت و تبلیغ کا آغاز کیا، تو آپ کی محترم شریک حیات نے ایمان کی پکار پر لبیک کہا، اللہ تعالیٰ کی توحید کی گواہی دی، حضور اکرم ﷺ کی نبوت کو تسلیم کیا، اور سب سے پہلے مسلمان ہونے کا اعزاز حاصل کیا۔ حضور اکرم ﷺ نے اپنے جگری دوست ابو بکر سے بات کی تو وہ بھی ایمان لے آئے، آپ کی تقدیق کی اور ذرا برابر بھی ہمچکا ہٹ کا مظاہرہ نہیں کیا۔ چونکہ حضرت ابو طالب نے حضور اکرم ﷺ کی والدہ اور دادا کی وفات کے بعد آپ کو پالا تھا

تو آپ نے بھی (جب اپنے پیر پر کھڑے ہوئے تو) وفاداری کا مظاہرہ کرتے ہوئے اپنے چچا زاد بھائی علی کو پالنا شروع کر دیا اور ان پر خرچ کرتے رہے، اس ماحول میں اللہ تعالیٰ نے حضرت علیؑ کو شرح صدر عطا کیا اور وہ بھی مسلمان ہو گئے، ان حضرات کے بعد حضرت خدیجہؓ کے غلام زید بن حارثہ مسلمان ہو گئے۔ حضور اکرم ﷺ خفیہ دعوت دیتے رہے، اور مسلمان بھی اپنا اسلام چھپاتے رہے، اس لیے کہ صورت حال یہ تھی کہ جب کسی کے مسلمان ہونے کی خبر قریش کو مل جاتی تو اُسے شدید ترین سزا دیتے تاکہ وہ اسلام سے واپس آجائے۔

علانیہ دعوت:

جب رسول اللہ ﷺ نے انفرادی اور خفیہ دعوت و تبلیغ کے تین سال پورے کر لیے تو اللہ تعالیٰ نے حکم دے دیا:

﴿فَاصْدِعْ بِمَا تُؤْمِنُ وَأَعْرِضْ عَنِ الْمُشْرِكِينَ﴾ (الحجر ۹۴)

”جس چیز کا آپ کو حکم لے چکا ہے اُس کو کھلے بندوں بیان کر دیجئے اور مشرکوں سے منہ پھیر لیجئے۔“

ایک روز آپ ﷺ صفا پہاڑی پر کھڑے ہو کر اہل مکہ کو پکارنے لگے، اور بہت سارے لوگ اکٹھے ہو گئے، ان لوگوں میں آپ کا چچا ابو لهب بھی شامل تھا، جو کہ اللہ تعالیٰ اور رسول اکرم ﷺ کی دشمنی میں سب سے آگے تھا۔ جب لوگ اکٹھے ہو چکے تو فرمایا: ”تم کیا کہتے ہو؟ اگر میں یہ کہوں کہ اس پہاڑ کے پیچھے

وہ من تمہاری تاک میں ہے تو کیا تم میری بات کو سچ مانو گے؟ لوگوں نے جواب دیا: ہمارے تجربے میں تو آپ صرف صادق و امین ہی ثابت ہوئے ہیں۔ اب آپ ﷺ نے فرمایا: ”سخت ترین عذاب سے پہلے پہلے میں تمہاری طرف ڈرانے والا بن کر آیا ہوں“۔ اس کے بعد آپ ﷺ لوگوں کو اللہ کی طرف بلانے لگے اور جوبت پرستی وہاں کے رواج میں تھی اُس کی تردید کرنے لگے۔ وہاں موجود ابو لهب پھٹ پڑا اور کہا: (معاذ اللہ) تیراستیاناں! کیا اس کام کے لیے ہمیں اکٹھا کیا تھا؟ تو اللہ تعالیٰ نے ابو لهب کے بارے میں ایسی سورت اتاردی جو قیامت تک تلاوت ہوتی رہے گی، فرمایا:

﴿تَبَّتْ يَدَ آبِي لَهَبٍ وَتَبَّ ، مَا أَغْنَى عَنْهُ مَالُهُ وَمَا كَسَبَ ،

سَيَضْلُلُ نَارًا ذَاتٌ لَهُبٍ ، وَأَمْرَأَتُهُ حَمَالَةُ الْحَطَبِ ، فِي جِيدِهَا

حَبْلُ مِنْ مَسَدٍ﴾ (المسد) [صحیح البخاری تفسیر سوہ المسد]

”ابو لهب کے دونوں ہاتھوں ٹوٹ گئے اور وہ خود ہلاک ہو گیا، نہ تو اس کا

مال اس کے کام آیا اور نہ اُس کی کمائی، وہ عنقریب بھڑکنے والی آگ میں

جائے گا، اور اُس کی بیوی بھی جائے گی جو کہ لکڑیاں ڈھونے والی ہے۔“

نبی اکرم ﷺ دعوت و تبلیغ پر ڈالے رہے اور جہاں بھی لوگوں کا اجتماع نظر آتا انہیں بر ملا دعوت دیتے، خانہ کعبہ کے پاس نماز ادا کرتے، لوگوں کے اجتماعات میں شریک ہوتے، دعوتِ اسلام پہنچانے کے لیے مشرکوں کے بازاروں میں بھی جاتے، اور بہت پریشانی اور تکلیف برداشت کرتے۔ جو

لوگ آپ ﷺ پر ایمان لے آتے مشرکین انہیں بھی خوب سزا دیتے۔ متعدد واقعات میں سے چند ایک کا خلاصہ یوں ہے کہ حضرت یاسر، حضرت سمیہ اور ان کے بیٹے حضرت عمار (رضی اللہ عنہم) کو اس قدر عذاب دیا کہ یاسر اور سمیہ سزا کی سختی کی وجہ سے شہید ہو گئے اور حضرت سمیہ اسلام کی پہلی شہید خاتون ہیں۔ حضرت بلاں بن رباح جب شی رضی اللہ عنہ کو بھی امیہ بن خلف اور ابو جہل کے ہاتھوں شدید سزا و تکلیف کا سامنا رہا۔ حضرت ابو بکر صدیق رضی اللہ عنہ کے ذریعہ حضرت بلاں مسلمان ہوئے تھے، جب حضرت بلاں کے مالک امیہ بن خلف کو ان کے اسلام کا علم ہوا تو اُس نے ہر قسم کے سزا کے طریقے آزمائیے تاکہ بلاں اسلام کو چھوڑ دے، حضرت بلاں نے بات ماننے سے انکار کیا اور اپنے دین پر ڈٹے رہے۔ امیہ حضرت بلاں کو زنجروں میں جکڑ کر مکہ مکرمہ سے باہر لے جاتا، اور ان کے سینے پر بھاری پتھر کھو دیتا، انہیں گرم تپتی ریت پر گھسیتا اور خود اور کارندوں کے ذریعے کوڑوں کی بارش کر دیتا۔ حضرت بلاں ایک ہی لفظ بار بار دھراتے ”احَدَ اَحَدٌ“۔ اس حال میں ایک مرتبہ انہیں حضرت ابو بکر نے دیکھ لیا، آپ نے حضرت بلاں کو امیہ سے خرید کر اللہ تعالیٰ کی رضا کی خاطر آزاد کر دیا۔

اس قسم کے مشکل حالات میں حکمت کے تقاضے کے تحت اللہ کے رسول نے مسلمانوں کو اسلام کے اٹھار سے منع فرمادیا، اسی لیے آپ ﷺ صحابہ

کرام سے تہائی میں ملتے تھے، اگر آپ بر ملا صحابہ کرام سے ملتے تو مشرکین آڑے آتے اور دعوت و تعلیم کا معاملہ رک جاتا، ممکن ہے کہ اس طرح دو گروہوں میں تکرار اور بھی پیدا ہوتا۔ چونکہ مسلمانوں کی تعداد بھی تھوڑی تھی اور وسائل بھی کمزور تھے تو تکرار اور کی صورت میں مسلمان مکمل طور پر ملیا میٹ ہو جاتے، چنانچہ حکمت کا تقاضا یہ تھا کہ در پردہ دعوت کا کام کیا جائے، البتہ رسول اکرم ﷺ کا معاملہ یہ تھا کہ مشرکوں کی شدید ایذ انسانی کے باوجود مشرکوں کے سامنے کھلے عامِ دعوتِ دین اور عبادتِ رب کا فریضہ انجام دیتے تھے۔

ہجرت جبشہ:

جن حضرات کے اسلام کی خبر مشرکین کو مل جاتی اُسے مسلسل سزا دیتے رہتے بالخصوص معاشرے کے کمزور افراد کو۔ صحابہ کرام رضوان اللہ علیہم اجمعین نے حضور اکرم ﷺ سے درخواست کی کہ انہیں نجاشی کے پاس جبشہ کی طرف ہجرت کی اجازت دے دیں، جہاں صحابہ کرام کو امن کی امید تھی، بالخصوص جبکہ بہت سارے صحابہ کو اپنی جان اور اپنے خاندان کی جان کے لालے پڑ رہے تھے تو آپ ﷺ نے انہیں اجازت دے دی، اور یہ واقعہ نبوت کے بعد پانچویں سال کا ہے۔ چنانچہ تقریباً ستر حضرات اپنے بیوی بچوں سمیت ہجرت جبشہ کر گئے، ہجرت کرنے والوں میں حضرت عثمان بن عفان، ان کی اہلیہ رقیہ بنت الرسول ﷺ بھی شامل تھیں، قریشیوں نے پوری کوشش کی کہ وہاں بھی انہیں

چین سے نہ بیٹھنے دیں، وہاں کے بادشاہ کی خدمت میں انہوں نے تحائف پیش کئے، اور مطالبہ کیا کہ ان لوگوں کو اہل مکہ کے حوالہ کیا جائے، اہل مکہ نے الزام لگایا کہ مسلمان حضرت عیسیٰ علیہ السلام اور آپ کی والدہ مختومہ کو برا بھلا کہتے ہیں، جب نجاشی نے مسلمانوں سے حقیقت دریافت کی تو انہوں نے وضاحت میں قرآن حکیم کا بیان کہہ سنایا، صحیح بات کی وضاحت کی اور حضرت عیسیٰ علیہ السلام اور آپ کی والدہ مختومہ کے بارے میں سورت مریم میں جو کچھ نازل ہوا ہے اُس کی تلاوت کر دی۔ نجاشی نے مسلمانوں کی بات کی تائید کی اور انہیں قریشیوں کے حوالے کرنے سے انکار کر دیا، خود ایمان لے آیا اور اپنے ایمان کا اعلان کر دیا۔

انوکھا واقعہ: اسی سال رمضان المبارک کا واقعہ ہے کہ حضور اکرم ﷺ حرم شریف میں تشریف لائے، اور لوگوں کے درمیان کھڑے ہو کر سورت النجم کی تلاوت کرنے لگے، اور وہاں قریشیوں کا جم غیر بھی موجود تھا، ان کافروں نے پہلے کبھی قرآن حکیم کی تلاوت نہیں سنی تھی، اس لیے کہ ان کافروں کے درمیان باہم معاهدہ تھا کہ محمد ﷺ کی کوئی بات نہ سنی جائے۔ جب اچانک ان لوگوں کے سامنے اس سورت مبارکہ کی تلاوت آگئی، اور رس گھولتے کلام الٰہی نے ان کے کانوں کو رسیلے کلام سے آشنا کیا، ہر شخص کا ان لگا کر سنتے رہا، اور اس آواز کے علاوہ اُسے کچھ سنائی نہ دے رہا تھا، اور جب آپ ﷺ نے اس آیت کی تلاوت

کی: ﴿فَاسْجُدُوا لِلّهِ وَاعْبُدُوا﴾ (النجم: ۲۶) ”اپنے رب کے سامنے سجدہ کرو اور اسی کی عبادت کرو۔ آپ ﷺ نے سجدہ کیا اور سب کے سب بے اختیار سجدے میں گر گئے۔

معاشرتی بائیکاٹ: قریش مسلسل نبی اکرم ﷺ کی دعوت کے خلاف محاذ آرائی کرتے رہے، اور روزِ نت نئے انداز سے تکلیف دیتے، پریشان کرتے، دھمکیاں دیتے اور کبھی لائق بھی دیتے، یہ سارے ہتھنڈے مسلمانوں کو اپنے دین سے مزید قریب کرتے رہے اور اہل ایمان کی تعداد بڑھتی رہی۔ اب کافروں نے اسلام کے خلاف دشمنی کا ایک نیا محاذ کھول لیا، انہوں نے باہمی معاهدہ لکھا، اس پر سب نے دستخط کیے اور اُسے خانہ کعبہ کے اندر لٹکا دیا، سب کے سب اس بات پر متفق ہو گئے کہ مسلمانوں کا اور بنی ہاشم کا معاشرتی بائیکاٹ کیا جائے، ان کے ساتھ خرید و فروخت، نکاح، اور ہر طرح کا تعاون ختم کر دیا جائے۔ مسلمان مجبوراً مکہ مکرمہ سے نکل کر شعب ابی طالب میں قیام پذیر ہو گئے، اس جگہ مسلمانوں کو شدید مشکلات سے واسطہ پڑا، ہر طرح کی تکلیف، بختنی اور بھوک برداشت کرنی پڑی، صاحب حیثیت حضرات نے اپنا سارا مال مسلمانوں پر لٹا دیا، حتیٰ کہ حضرت خدیجہ رضی اللہ عنہا نے اپنا سارا مال خرچ کر دیا، وباً امراض پھیل گئیں، بہت سارے لوگ موت کے کنارے پہنچ گئے، لیکن سب لوگ ڈٹے رہے اور صبر کرتے رہے، کوئی ایک بھی اپنے دین کو چھوڑ

کر پچھے نہیں ہٹا، تین سال تک مسلسل یہ بائیکاٹ جاری رہا، حتیٰ کہ قریشیوں میں سے چند سرکردہ حضرات نے آواز اٹھائی اور یہ لوگ بنی ہاشم کے قربی رشتہ دار تھے، انہوں نے علی الاعلان معاہدہ سے دست برداری کا اظہار کر دیا، جب معاہدہ نامہ خانہ کعبہ سے نکال کر دیکھا گیا تو معلوم ہوا کہ دیکھ سارے معاہدے کو چٹ کر گئی ہے بس اللہ تعالیٰ کا اسم گرامی باقی ہے، اس طرح یہ مشکل وقت ختم ہوا، بنو ہاشم اور مسلمان مکہ مکرمہ کو واپس پلٹ آئے، لیکن قریش حسب سابق مسلمانوں کو ستانے کے لیے اپنے ظالمانہ کردار پر ڈال رہے۔

غموں کا سال:

شدید ترین بیماری حضرت ابو طالب کے جسم میں سرایت کر گئی، اس طرح آپ ﷺ کے پچھا صاحب فراش ہو گئے، چند ہی دن گزرے تھے کہ موت کی ہجکیوں نے آگھیرا، حضور اکرم ﷺ ان کے سرہانے بیٹھ کر منے سے پہلے پہلے "لَا إِلَهَ إِلَّا اللَّهُ" کے اقرار کا مطالبہ کرتے رہے، لیکن دوسرے کافرشتہ دار بالخصوص ابو جہل انہیں اسلام قبول کرنے سے منع کرتے رہے۔ یہ لوگ کہہ رہے تھے، کیا تو آباء و اجداد کے دین کو چھوڑ رہا ہے؟ کیا تو عبد المطلب کی ملت سے منہ موڑ رہا ہے؟ یہ لوگ اسی طرح انہیں کوستے رہے حتیٰ کہ شرک پر ہی ابو طالب کی وفات ہوئی، حضور اکرم ﷺ کو حضرت ابو طالب کی وفات کا شدید رنج ہوا اور اس لیے بھی کہ ان کی وفات شرک پر ہوئی تھی۔ ابو طالب کی وفات

کے دو ہی ماہ بعد حضرت خدیجہ رضی اللہ عنہا دارفانی سے کوچ کر گئیں، جس کا حضور اکرم ﷺ کو بے انہما فسوس اور رنج ہوا، نتیجتاً ان دونوں کی وفات کے بعد کافروں کی طرف سے آپ ﷺ کی ایذار سانی بہت بڑھ گئی۔

سفر طائف:

جب قریش کی سرکشی، فرعونیت، اور مسلمانوں کو ایذار سانی کا معاملہ بہت بڑھ گیا، تو حضور اکرم ﷺ نے طائف جانے کا پروگرام بنایا کہ شاید اللہ تعالیٰ انہیں ہدایت عطا کر دے۔ طائف کا سفر کچھ آسان معاملہ نہیں تھا، ایک طرف تو اونچے اونچے پہاڑوں میں گھیرا ہونے کی وجہ سے طائف تک کارستہ انہائی مشکل تھا، دوسری طرف اہل طائف کی طرف سے استقبال اور دعوت کے مقابلے میں جواب انہائی تکلیف دہ تھا، ان لوگوں نے آپ کی بات پر کان نہیں دھرے بلکہ بری طرح دھنکار دیا، اور آپ ﷺ کے پیچھے اوباش بچوں کو لگا دیا، ان بچوں نے آپ کو اس قدر پتھر مارے کہ خون بہہ بہہ کر آپ کی ایڑیاں مبارک خون آلو دھو گئیں۔ انہی مشکل حالات میں آپ نے مکہ مکرمہ والپی کا فصلہ فرمایا۔ آپ ﷺ سخت پریشان اور غمگین تھے، اسی حال میں جبریل امین پہاڑوں کے فرشتے سمیت تشریف لائے، حضرت جبریل علیہ السلام نے کہا:

((إِنَّ اللَّهَ بَعَثَ إِلَيْكَ مُلَكَ الْجَبَالِ لِتَأْمُرَهُ بِمَا شَئْتَ))

”اللہ تعالیٰ نے پہاڑوں کے فرشتے کو آپ کی طرف بھیجا ہے، آپ

اسے جو چاہیں حکم کریں،۔۔۔
پھر اڑوں کے فرشتے نے کہا:

((يَا مُحَمَّدُ إِن شَئْتَ أَن أَطْبِقَ عَلَيْهِمُ الْأَخْشِبَيْنَ))
”اے محمد ﷺ! اگر آپ پسند کریں تو میں ان دونوں پھر اڑوں کو اس
قوم پر اکٹھا کر دوں؟“
تو آپ ﷺ نے فرمایا:

((بِلَ أَرْجُو أَن يَخْرُجَ اللَّهُ مِنْ أَصْلَابِهِمْ مَنْ يَعْبُدُ اللَّهَ وَحْدَهُ لَا
يُشْرِكُ بِهِ شَيْئًا))

”بلکہ میں تو یہ یقین رکھتا ہوں کہ اللہ تعالیٰ ان کی نسلوں سے ایسے لوگ
پیدا فرمائے گا جو صرف ایک اللہ تعالیٰ کی عبادت کریں گے اور اس
کے ساتھ کسی کوششی کرنے کریں گے۔۔۔“

[صحیح البخاری ۳۲۳۱، وصحیح مسلم ۱۷۹۵]
حالانکہ آپ ﷺ کو ان لوگوں کی طرف سے شدید تکلیف پہنچ چکی تھی پھر
بھی آپ نے اپنی قوم کے حق میں صبر اور شفقت کا مظاہر فرمایا۔

اور چاند دو ٹکڑے ہو گیا!!

بشر کیں مکہ مسلسل حضور اکرم ﷺ سے مججزات دکھانے کے بارے میں
اصرار کرتے رہتے تھے کہ ایسے مججزے دکھائیں جن کو دیکھ کر انہیں آپ کی
صداقت کا یقین آجائے، اور یہ مطالبہ بار بار ہو چکا تھا۔ ایک دفعہ انہوں نے

مطالبه کر دیا کہ آپ چاند کو دو ٹکڑے کر دکھائیں۔ چنانچہ آپ ﷺ نے اللہ تعالیٰ سے دعا کی، تو اللہ تعالیٰ نے معجزے کو ظاہر کر دکھایا اور چاند دو ٹکڑے ہو گیا، قریش نے یہ نشانی دیریک دیکھی اس کے باوجود ایمان نہیں لائے بلکہ کہنے لگے محمد نے ہم پر جادو کر دیا ہے، ایک آدمی نے کہا: ”اگر محمد نے تم پر جادو کیا ہے تو سب لوگوں پر تو جادو نہیں کر سکتا“، تو قریشی بाहر سے آنے والوں کی خبر کا انتظار کرنے لگے جب بाहر سے مسافر لوگ آئے اور قریشیوں نے واقعہ کی تصدیق چاہی تو انہوں نے جواب دیا، ہاں! ہم نے یہ ماجرا دیکھا ہے۔ ایسی روشن مثال اور نشانی دیکھنے کے باوجود بھی قریشیوں نے انکار کیا اور اپنے کفر پر ڈالے رہے۔

اسراء و معراج:

سخت ماہیوں کے عالم میں حضور اکرم ﷺ طائف سے واپس آئے۔ اس سے پہلے ابوطالب کی وفات ہو چکی تھی، فوراً بعد حضرت خدیجہ رضی اللہ عنہا رحلت فرمائی تھیں، ان حالات میں قریشیوں کے مظالم بھی مسلمانوں پر بڑھ چکے تھے، اس طرح غمتوں نے ہر طرف سے آپ ﷺ کو گھیر رکھا تھا۔ ایسے حالات میں اللہ تعالیٰ کی طرف سے تسلی واطمینان کا سامان ہو گیا، ایک رات کو آپ ﷺ آرام کر رہے تھے، حضرت جبریل علیہ السلام براق سمیت تشریف لائے، براق گھوڑے کی مانند جانور ہوتا ہے، اس کے دو پر ہوتے ہیں، بجلی کی مانند تیز سفر کرتا ہے، آپ ﷺ کو اس سواری پر بٹھایا اور فلسطین میں بیت المقدس

تک لے آئے۔ اور وہاں سے آپ ﷺ آسمان کی طرف پرواز کر گئے، اور اللہ تعالیٰ کی بہت ساری نشانیاں دیکھیں، اور آسمان پر ہی آپ ﷺ پر پانچ نمازیں فرض کی گئیں، اور اسی رات آپ ﷺ والپس مکہ تشریف لے آئے اور آپ کا دل خوش اور مطمئن ہو چکا تھا، یقین مزید پختہ ہو چکا تھا۔ اسی بارے میں اللہ تعالیٰ فرماتا ہے:

﴿سُبْحَنَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَا الَّذِي بَرَكْنَا حَوْلَهُ لِنُرِيهِ مِنَ الْبَيْنَاطِ إِنَّهُ هُوَ السَّمِيعُ الْبَصِيرُ﴾ (الإسراء ١)

”پاک ہے وہ ذات جس نے اپنے بندے کورات ہی رات میں مسجد حرام سے مسجد اقصیٰ تک سیر کروائی جس کے ارد گرد کو ہم نے با برکت بنارکھا ہے تاکہ ہم اُسے اپنی نشانیوں کا ناظرہ کروائیں، یقیناً اُس کی ذات سستیق و بصیر ہے۔“

اگلے دن صبح کو آپ ﷺ خانہ کعبہ گئے، اور لوگوں کو سابقہ رات کا ماجرا کہہ سنایا، نیتیجتاً کافر مزید سختی سے آپ کی ترید کرنے لگے اور مزید مذاق اڑانے لگے۔ وہاں موجود کسی نے دریافت کیا کہ آپ ہمارے سامنے بیت المقدس کی شکل بیان کریں، وہ آپ کو جھوٹا ثابت کرنا چاہتے تھے، تو آپ ﷺ نے بیت المقدس کے ایک ایک حصے کی تفصیلات سے انہیں آگاہ کر دیا۔ مشرکین اس جواب پر مطمئن نہیں ہوئے، بلکہ انہوں نے دوسرا دلیل کا بھی مطالباً کر دیا، تو

آپ ﷺ نے فرمایا: میں نے راستے میں ایک قافلہ مکہ مکرمہ کی طرف آتے دیکھا ہے۔ آپ ﷺ نے قافلے کا مکمل تعارف بیان کر دیا، کہ اتنے اوٹ ہیں اور اس وقت پہنچے گا۔ آپ ﷺ نے تو ہر بات صحیح کہہ سنائی لیکن کافراں نی گمراہی اور ڈھٹائی پر مجھے رہے اور آپ ﷺ کی بات نہ مانی۔ اسراء سے الگی صحیح حضرت جبریل امین علیہ السلام تشریف لائے اور آپ کو پانچوں نمازوں کا طریقہ اور اوقات سکھائے، اس سے پہلے صحیح کو دور کعت نماز تھی اور شام کو دو رکعت نماز تھی۔

اس موقع پر آپ ﷺ نے اپنی دعوت صرف مکہ مکرمہ آنے والوں کے لیے مخصوص کر رکھی تھی، جبکہ اہل مکہ نے حق کے خلاف دشمنی کی قسم کھالی تھی، حضور اکرم ﷺ آنے والوں کے پاس ان کے پڑاؤ کی جگہ جاتے، اسلام کو ان کے سامنے پیش کرتے اور اس کی وضاحت کرتے، دوسری طرف آپ ﷺ کا پیچا ابو لہب آپ کے پیچھے پیچھے رہتا اور ان لوگوں کو آپ ﷺ سے اور آپ کی دعوت سے بدگمان کرتا، ایک دفعہ ایسا ہوا کہ ایک جماعت مدینہ منورہ (اُس وقت کے پیشہ) سے آئی، آپ ﷺ نے انہیں اسلام کی دعوت دی، انہوں تو جہے سے آپ کی بات سنی، پھر وہ لوگ آپ ﷺ پر ایمان لائے اور آپ کی پیروی کرنے پر متفق ہو گئے، کیونکہ اہل مدینہ نے یہودیوں سے سُن رکھا تھا، کہ ایک نبی آنے والا ہے اور اُس کا زمانہ بھی قریب ہے، جب آپ ﷺ نے انہیں دعوت اسلام دی تو انہوں نے پہچان لیا کہ یہ تو وہی نبی ہے جس کا یہودی تذکرہ کیا

کرتے ہیں، چنانچہ وہ جلدی سے مسلمان ہو گئے، آپس میں کہنے لگے کہ کہیں یہودی ہم سے اس بارے میں آگے نہ بڑھ جائیں۔ وہ چھ آدمی تھے، اگلے سال مدینہ منورہ سے بارہ آدمی آئے، وہ لوگ رسول اللہ ﷺ کی خدمت میں حاضر ہوئے تو آپ نے انہیں اسلام کی تعلیم دی، جب یہ لوگ مدینہ منورہ جانے لگے تو آپ نے حضرت مصعب بن عمير رضی اللہ عنہ کو ان کے ہمراہ کر دیا تاکہ حضرت مصعب اہل مدینہ کو قرآن سکھائیں اور دین کے احکام بتائیں، اللہ تعالیٰ کی نصرت و توفیق سے حضرت مصعب نے اہل مدینہ پر خوب مخت کی اور ایک سال کے بعد مکرمہ لوتے تو ان کے ساتھ اہل مدینہ میں سے بہتر (۷۲) مرد اور دعورتیں تھیں، یہ لوگ حضور اکرم ﷺ سے ملے اور ان لوگوں نے دین کی مدد کی خاطر آپ ﷺ سے عہد کیا، اور اس دین کو قائم کرنے کی حامی بھری۔ اس کے بعد یہ لوگ مدینہ منورہ پلٹ گئے۔

دھوت کا نیا ٹھکانہ

حق اور حق کو مانے والوں کے لیے مدینہ منورہ نئی اور پُر امن پناہ گاہ بن گیا، چنانچہ مسلمانوں نے وہاں کے لئے ہجرت کرنا شروع کیا، ادھر قریشیوں نے عزم جازم کر رکھا تھا کہ مسلمانوں کو ہجرت مدینہ سے روکے رکھنا ہے، مہاجرین نے اس سلسلے میں قتم کی تکلیفیں اور صعوبتیں برداشت کیں، چنانچہ مسلمان قریش کے خوف سے چھپ چھپا کر ہجرت کرتے تھے، حضرت ابو بکر صدیق رضی اللہ عنہ بھی آپ ﷺ سے ہجرت کی اجازت طلب کرتے رہتے تو

آپ بار بار یہی کہتے: ”جلدی مت کرو شاید اللہ تعالیٰ تم کو ساتھی عطا کر دے“، حتیٰ کہ مسلمانوں کی اکثریت ہجرت کر گئی۔

جب قریشیوں نے دیکھا کہ مسلمانوں کی طاقت مدینہ منورہ میں اکٹھی ہو رہی ہے تو وہ بالکل پاگل ہو گئے آپ ﷺ کی دعوت اور مقام کی ترقی سے خوف کھانے لگے انہوں نے آپس میں مشورہ کیا اور بالآخر وہ لوگ معاذ اللہ حضور اکرم ﷺ کو قتل کرنے پر متفق ہو گئے۔ ابو جہل نے مشورہ پیش کیا کہ ہم ہر قبیلے سے ایک کڑیل جوان کو تلوار تھادیں، یہ سب مل کر محمدؐ کا گھیرا کر لیں اور یہ بارگی حملہ کر دیں، (نقل کفر کفر بناشد) اس طرح محمدؐ کا خون تمام قبائل میں تقسیم ہو جائے گا، اس واقعے کے بعد بنو ہاشم تمام لوگوں سے تو دشمنی لینے سے رہے۔ اللہ سبحانہ و تعالیٰ نے کافروں کی اس سازش کو آپ ﷺ کے سامنے بے نقاب کر دیا، تو اللہ تعالیٰ کی اجازت کے بعد حضور اکرم ﷺ نے حضرت ابو بکر رض کے ساتھ مل کر ہجرت کرنے کا پروگرام بنایا، رات کو حضور اکرمؐ نے حضرت علی رض سے کہا کہ آپ کے بستر پر سور ہیں، تاکہ لوگوں کو یہی مغالطہ بن ابی طالب رض سے کہا کہ آپ کے ساتھ مل کر گھر میں موجود ہیں۔

سازش کرنے والے اکٹھے ہو کر آگئے اور گھر کو چاروں طرف سے گھیر لیا، انہوں نے فی الواقع حضرت علی رض کو بستر پر موجود پایا لیکن ان کا یقین تھا کہ یہ محمدؐ ہی ہیں، تو یہ لوگ آپ کے نکلنے کا انتظار کرنے لگے، تاکہ یہ بارگی آپ پر

حملہ کر کے قتل کر دیں، جب حضور اکرم ﷺ ان کی صفوں کو چیرتے ہوئے گھر سے نکلے تو وہ گھیرا وہ کر چکے تھے، آپ نے ان کے سروں پر مٹی ڈالی، اللہ تعالیٰ نے ان کی نظر وہ کو اچک لیا اور ان لوگوں کو آپ کی تشریف آوری کا کچھ پتا نہ چلا۔ اس طرح آپ ﷺ ابو بکر صدیق ﷺ کے ہاں پہنچ گئے، گھر سے مدینہ منورہ کے لیے اکٹھے نکلے، اور غار ثور میں جا کر چھپ گئے، ادھر قریش کے نوجوان صحیح تک آپ کے نکلنے کا انتظار کرتے رہے، جب صحیح کو حضرت علی ﷺ آپ ﷺ کے بستر سے اٹھے تو ان کے ہاتھوں کے طوطے اڑ گئے۔ انہوں نے حضرت علی ﷺ سے حضور اکرم ﷺ کے بارے میں دریافت کیا کہ کہاں گئے ہیں؟ تو حضرت علی نے کچھ نہ بتایا، انہوں نے حضرت علی کو مارا، گھسیٹا لیکن کچھ تیجہ نہ نکلا، اس کے بعد قریش نے ہر طرف آپ ﷺ کو تلاش کرنے کے لیے آدمی روانہ کر دیئے۔ اور جو کوئی محمد (ﷺ) کو زندہ یا مردہ (معاذ اللہ) لے آئے اُس کے لیے سوا وہوں کا انعام مقرر کر دیا۔ آپ ﷺ کو تلاش کرنے والے اس غار کے دہانے تک پہنچ گئے جس میں آپ ﷺ اور ابو بکر ﷺ پناہ لیے ہوئے تھے، اگر ان میں سے کوئی آدمی اپنے پاؤں والی جگہ کو دیکھتا تو آپ دونوں کو دیکھ لیتا۔ اب حضرت ابو بکر رضی اللہ عنہ کو آپ ﷺ کے بارے میں فکر بڑھ گئی، تو آپ ﷺ نے فرمایا:

((ما ظنك يا أبابكر باثنين الله ثالثهما؟ لا تحزن إن الله

معنا)) [صحیح البخاری و صحیح مسلم]

”اے ابو بکر! تمہارا کیا خیال ہے جہاں دو ہوں اور ان کے ساتھ تیرا اللہ تعالیٰ ہو؟ غم نہ کرو اللہ ہمارے ساتھ ہے۔“

لیکن لوگ انہیں دیکھنے پائے، آپ ﷺ اور آپ کے ساتھی ابو بکر رض غار میں تین دن تک رہے، اس کے بعد مدینہ منورہ کی چل پڑے، راستہ لمبا تھا، گرمی سخت تھی، دوسرے دن شام کو ان دونوں کا گزر ایک عورت کے خیمہ کے پاس سے ہوا جسے اُمّ معبد کہا جاتا تھا، انہوں نے عورت سے کھانے پینے کا کہا، تو اس عورت کے پاس پکھنہ پایا، بس ایک کمزور سی بکری تھی جو کمزور جان کی وجہ سے چراگا نہیں جا سکتی تھی، ایک قطرہ دودھ اُس میں نہ تھا۔ رسول اللہ ﷺ اس کے پاس گئے، اس کے تھنوں کو چھوا تو دودھ بہہ نکلا، آپ نے اسے دوہا اور ایک بڑا برتن بھر گیا، یہ منظر دیکھ کر اُمّ معبد ششدڑہ لگئیں، سب نے سیر ہو کر پیا، پھر آپ ﷺ نے دوبارہ دوہا اور برتن پھر بھر گیا، اسے اُمّ معبد کے پاس چھوڑ دیا اور اپنے سفر پر نکل پڑے۔

اور ادھر اہل مدینہ روزانہ مدینہ منورہ سے باہر نکل کر آپ ﷺ کی آمد کا انتظار کرتے رہتے تھے، جب آپ ﷺ کی تشریف آوری کا دن تھا تو سب لوگ خوشی اور مرحا مرحا کی صدائیں بلند کرتے ہوئے آپ ﷺ کی خدمت میں حاضر ہوئے اور آپ ﷺ نے مدینہ منورہ کے جنوب میں واقع قباء میں نزول فرمایا، جہاں چار دن ٹھہرے اور مسجد قباء کی بنیاد رکھی اور اسلام میں یہ پہلی مسجد تھی۔ پانچویں روز آپ ﷺ مدینہ منورہ کی طرف چل پڑے، کئی انصاری صحابہ نے کوشش کی کہ آپ ﷺ کی مہمان نوازی کی سعادت حاصل کریں، یہ لوگ

آپ ﷺ کی اونٹی کی مہار پکڑ رہے تھے، دوسری طرف آپ ﷺ ان لوگوں کے جذبات کا شکریہ ادا کر کے کھر رہے تھے: (دعوها فإنها مأمورة) ”اسے چھوڑ دیں، اسے راہنمائی مل چکی ہے۔“ جب اونٹی اس جگہ پہنچی جہاں اللہ تعالیٰ نے حکم دیا تھا تو بیٹھ گئی، اور آپ ﷺ ابھی اترے بھی نہیں تھے تو دوبارہ اٹھ گئی اور آگے چل پڑی، پھر پلٹ کر اپنی جگہ آگئی، اور بیٹھ گئی، اُس وقت آپ ﷺ اونٹی سے اتر گئے اور یہی جگہ مسجد نبوی کے لیے منتخب ہو گئی۔ آپ ﷺ حضرت ابو عیوب انصاری ؓ کے ہاں مہمان ٹھہرے۔ ادھر حضرت علیؓ نبی اکرم ﷺ کے بعد تین دن تک مکہ مکرمہ میں ٹھہرے رہے، جو جو امانتیں آپ ﷺ کے پاس تھیں انہیں امانت والوں تک پٹا دیا، پھر مدینہ منورہ کو چل پڑے اور قبا میں جا کر رسول اللہ ﷺ کی خدمت میں حاضری دی۔

آمد پنهان

جس جگہ آپ کی اونٹی بیٹھی تھی اس جگہ کو خرید کر آپ نے مسجد بنادیا، آپ نے مہاجرین (جو لوگ مکہ سے گھر بار چھوڑ کر آپ کے ساتھ آئے تھے) اور انصار (جن اہل مدینہ نے آپ کو اور مہاجر صحابہ کو پناہ دی تھی) کے درمیان بھائی چارہ قائم کر دیا، اس طرح کہ ایک انصاری ساتھی کو ایک مہاجر کا بھائی قرار دے دیا، جو اس کے مال میں بھی اس کا شریک ہو گیا، اور مہاجر و انصار مل کر کام کرنے لگے، اور ان کے درمیان بھائی چارے کی فضام ضبط ہو گئی۔

مکہ کے قریشیوں اور یہودیوں کے درمیان تعلقات پہلے سے موجود تھے، قریشی یہودیوں کے ذریعے سے مسلمانوں کے درمیان تفریق ڈالنے کی کوشش کرتے رہتے تھے، نیز مکہ کے قریشی مسلمانوں کو دھمکاتے تھے کہ ان کو بالکل ختم کر کے دم لیں گے، اس طرح مسلمان داخلی اور خارجی طور پر دہرے خطرے میں گھرے ہوئے تھے، حالات اس حد تک پریشان کن ہو گئے تھے کہ صحابہ کرام ہتھیار ساتھ رکھ کر سوتے تھے، ایسے پریشان کن حالات میں اللہ تعالیٰ نے جہاد کی اجازت نازل فرمادی۔ اب رسول اللہ ﷺ ادھر ادھر فوجی دستے بھیجنے لگے، تاکہ دشمن کی نقل و حرکت کی خبر رکھی جاسکے، اس کے ساتھ ساتھ آپ ﷺ نے تجارتی قافلوں پر بھی دباؤ بڑھانا شروع کر دیا، تاکہ ان لوگوں کو مسلمانوں کی طاقت کا احساس ہو، اور کافر بھی باہمی پُر امن رہنے کی بات کریں اور مسلمانوں کو آزادی کے ساتھ دعوت و تبلیغ کا موقع مل جائے۔ ساتھ ساتھ حضور اکرم ﷺ نے بہت سارے قبائل کے ساتھ معاهدے کئے اور ایک دوسرے کے حلیف بنے۔

غزوہ بدر

آپ ﷺ نے طے کر لیا کہ شام سے آنے والے تجارتی قافلے کا راستہ روکا جائے، تو آپ تین سوتیرہ ساتھیوں کو لے کر نکلے، ان لوگوں کے پاس صرف دو گھوڑے اور ستر اونٹ تھے اور قریشیوں کا تجارتی قافلہ ہزار و نوٹ پر مشتمل تھا، جس کا سربراہ ابوسفیان تھا اور اُس کے ساتھ صرف چالیس آدمی

تھے۔ ابوسفیان کو علم ہو گیا کہ مسلمان اُس کے مقابلے کے لیے آ رہے ہیں، ابوسفیان نے مکہ والوں کو پیغام بھیج کر صورت حال سے مطلع کر دیا، اور امداد کی اپیل کی، اور خود دوسرے راستے سے نکل گیا اور مسلمان اُس کو نہ پاسکے، دوسرا طرف قریش مکہ ایک ہزار لڑاکو جوانوں کو لے کر نکلے، ادھر ابوسفیان کا ایچی بھی آ گیا جس نے بتایا کہ قافلہ نج کرنکل آیا ہے۔ ابوسفیان کا پیغام تھا کہ واپس مکہ چلے جائیں، لیکن ابو جہل نے واپس جانے سے انکار کر دیا اور سفر جاری رکھا۔

جب رسول اکرم ﷺ کو خبر ہوئی کہ قریش چڑھائی کرنے نکل پڑے ہیں تو صحابہ کرام رضوان اللہ علیہم سے مشورہ کیا، تو بالاتفاق فیصلہ یہ تھا کہ دشمنوں کا مقابلہ کیا جائے اور ان سے جنگ کی جائے۔ سن ۲ بھری سترہ رمضان المبارک کو دونوں لشکروں کا مقابلہ ہوا اور شدید جنگ ہوئی، بالآخر مسلمانوں کی جیت پر معزکہ مکمل ہوا، چودہ مسلمان شہید ہوئے، ستر مشرک مارے گئے اور ستر ہی قید ہوئے۔ انہی دنوں میں حضرت رقیہ بنت رسول (رضی اللہ عنہا) نے وفات پائی، آپ حضرت عثمان بن عفان ؓ کی زوجہ محترمہ تھیں، حضور اکرم ﷺ کی سفارش پر حضرت عثمان ؓ مدینہ منورہ میں رک گئے تھے اور غزوہ بدرا میں شریک نہیں ہوئے تھے تاکہ اپنی بیماریوں کے ساتھ رہ سکیں۔ معزکہ بدرا کے بعد حضور اکرم ﷺ نے اپنی دوسری بیٹی ام کلثوم رضی اللہ عنہا کا نکاح حضرت عثمان ؓ سے کر دیا، اسی لیے حضرت عثمان کو ذوالنورین کہا جاتا ہے کہ آپ ﷺ کی دو بیٹیاں حضرت عثمان کے نکاح میں رہی ہیں۔

معرکہ بدر کے بعد مسلمان شاداں و فرحان مدینہ منورہ کو لوٹے کیونکہ انہیں اللہ تعالیٰ کی مدد مل چکی تھی۔ مسلمانوں کو قیدی بھی ملے اور مال غنیمت بھی ملا۔ جنگی قیدیوں میں سے کسی نے نقد فدیہ دے کر جان خلاصی کروائی، کسی کو بغیر فدیے کے بھی چھوڑ دیا گیا، کسی کا فدیہ یہ مقرر ہوا کہ وہ دس مسلمان بچوں کو لکھنا پڑھنا سکھا دے۔

غزوہ اُحد

غزوہ بدر کے ٹھیک ایک سال بعد مسلمانوں اور کفارِ مکہ کے درمیان یہ معرکہ بپا ہوا، غزوہ بدر کی شکست کا بدله چکانے کے لیے کافروں نے ٹھان لی تو تین ہزار جنگجو جوانوں کا لشکر لے کر نکل، اور سات سو مسلمانوں نے ان کا مقابلہ کیا، ابتداء میں مسلمانوں کو کافروں پر فتح نصیب ہوئی، اور کافر مکہ مکرمہ کی طرف بھاگنے لگے، لیکن دوبارہ پلت آئے اور پھاڑی کے دامن سے مسلمانوں پر حملہ آور ہوئے۔ یہ وہی پھاڑی ہے جس پر رسول اللہ ﷺ نے تیر اندازوں کو مقرر کیا تھا، غنیمتیں اکٹھی کرنے کے لیے یہ لوگ بھی پھاڑی سے اتر آئے، اس طرح کافروں کا پلہ مسلمانوں پر بھاری رہا۔

غزوہ خندق

معرکہ اُحد کے بعد یہودیوں کا وفاداہل مکہ کے ہاں گیا، اور مسلمانوں کے خلاف مدینہ منورہ پر چڑھائی کی ترغیب دی، اور ہر طرح کی امداد کا وعدہ کیا،

کافروں نے وفد یہود کی بات مان لی، پھر یہودیوں نے دوسرے قبائل کو بھی بھڑکایا کہ مسلمانوں کامل جل کر قلع قلع کر دیا جائے، انہوں نے بھی اتفاق کیا، تو ہر طرف سے کافر و مشرک مدینہ منورہ کا رخ کرنے لگے، اس طرح دس ہزار کا لشکر جرار مدینہ منورہ پر چڑھ دوڑا۔

حضور اکرم ﷺ بھی دشمنوں کی سازشوں سے باخبر تھے، تو آپ نے صحابہ کرام سے مشورہ کیا، حضرت سلمان فارسی رض نے مشورہ دیا کہ مدینہ منورہ کے جس طرف پہاڑ نہیں ہیں اُس طرف خندق کھود دی جائے۔ تمام مسلمان خندق کی کھدائی میں شریک ہو گئے، اس طرح جلد ہی یہ منصوبہ مکمل ہو گیا، نیتیجاً مشرکین مدینہ منورہ سے باہر ہی تقریباً ایک مہینہ خیمه لگائے پڑے رہے وہ خندق پر نہیں کر سکتے تھے، آخر میں اللہ تعالیٰ نے سخت تیز آندھی بھیجی جس کی وجہ سے مشرکوں کے خیمے اکھڑ گئے۔ کافر خوف سے گھبرا لٹھے، اور جلد ہی کوچ کر گئے، اور اپنے اپنے علاقوں کو پلٹ گئے، تنہا اللہ تعالیٰ نے تمام لشکروں کو شکست دی اور مسلمانوں کی مدد فرمائی۔

فتیح مکہ:

سن ۸ ہجری کو آپ ﷺ نے فیصلہ کیا کہ مکہ مکرمہ پر چڑھائی کر کے اُسے فتح کیا جائے، چنانچہ ۲۰ رمضان المبارک کو دس ہزار جاں ثانیار مجاہد صحابہ کرام کے ساتھ نکلے اور بغیر جنگ کے ہی مکہ مکرمہ میں داخل ہو گئے، کیونکہ قریشی ہتھیار

ڈال چکے تھے اور اللہ تعالیٰ نے مسلمانوں کی مدد فرمائی۔ نبی اکرم ﷺ المسجد الحرام میں داخل ہوئے، کعبۃ اللہ کا طواف کیا، پھر اندر جا کر دو رکعت نماز پڑھی، پھر ان تمام بتوں کو توڑ دیا جو خانہ کعبہ کے اندر تھے یا اوپر تھے، پھر خانہ کعبہ کے دروازے پر کھڑے ہو گئے، ادھر قریشی نیچے خانہ کعبہ کے دروازے کے پاس کھڑے اپنے بارے میں فیصلے کا انتظار کر رہے تھے، تو آپ ﷺ نے پوچھا: ”تم کیا سوچ رہے ہو کہ میں تمہارے ساتھ کیا کرنے والا ہوں؟ انہوں نے جواب دیا: ”هم بھلائی کی توقع کر رہے ہیں کیونکہ آپ کریم النفس بھائی، اور کریم بھائی کے بیٹے ہیں۔ آپ ﷺ نے فرمایا: ”جاو تم سب آزاد ہو۔“ آپ ﷺ نے اپنے ایسے دشمنوں کے بارے میں عفو و درگزر کی عظیم مثال پیش کی جنہوں نے آپ کے صحابہ کو شدید اذیت و تکلیف میں مبتلا رکھا تھا، حتیٰ کہ آپ ﷺ کو بھی آپ کے شہر سے نکال باہر کیا تھا۔“

مکہ مکرہ فتح ہو جانے کے بعد لوگ اللہ کے دین میں فوج درفوج داخل ہو گئے۔ سن ۱۰ ہجری کو آپ ﷺ نے حج کیا، اور آپ نے ایک ہی حج کیا ہے، آپ کے ہمراہ ایک لاکھ سے زیادہ افراد نے حج کیا، اور حج کے بعد آپ ﷺ مدینہ منورہ واپس چلے گئے۔

وفود کی آمد اور بادشاہوں کے نام خطوط انویسی

نبی اکرم ﷺ کی نبوت کا معاملہ چار سو پھیل گیا، آپ کی دعوت بھی دور دور

تک پہنچ گئی، ہر طرف سے لوگ فوج درفوج مدینہ منورہ کا رخ کرنے لگے اور اسلام میں داخلے کا اعلان کرنے لگے۔

دوسری طرف نبی اکرم ﷺ نے بادشاہوں اور قبیلوں کے سرداروں کے نام خط لکھنے شروع کئے، انہیں اسلام کی دعوت دی، کسی نے بات مان لی اور اسلام قبول کر لیا، کسی نے ادب و احترام کے ساتھ جواب لکھا، تھائے ارسال کئے البتہ اسلام نہیں قبول کیا، کوئی آگ بگولہ ہو گیا اور آپ ﷺ کے خط مبارک کو شہید کر دیا۔ فارس کے بادشاہ کسری نے یہی حرکت کی جس نے آپ ﷺ کے نامہ مبارک کو ٹکڑے ٹکڑے کر دیا، چنانچہ آپ ﷺ نے اُس کو بدعا دی، فرمایا: ((اللَّهُمَّ مَزِّقْ مُلْكَه)) "ے اللہ! اُس کی حکومت کو ٹکڑے ٹکڑے کر دئے"۔ چند دن ہی گزرے تھے کہ اُس کے بیٹے نے اس پر حملہ کر دیا اور اُسے قتل کر دیا اور خود بادشاہ بن گیا۔

مصر کا بادشاہ مقوس مسلمان تو نہیں ہوا، البتہ رسول اللہ ﷺ کے سفیر کا احترام کیا، اور اُس کے ہمراہ نبی اکرم ﷺ کی خدمت میں تھائے ارسال کئے۔ یہی معاملہ قیصر روم نے کیا، اُس نے بھی ادب و احترام کے ساتھ جواب دیا، آپ ﷺ کے سفیر کا احترام کیا، اور اُسے تھائے پیش کئے۔ حاکم بحرین منذر بن ساوی کا معاملہ یہ رہا کہ جب اُسے آپ ﷺ کا خط ملا تو اُس نے اہل بحرین کو پڑھ کر سنایا، اُن میں سے کچھ لوگ مسلمان ہو گئے اور کچھ نے انکار کر دیا۔

رحلت آختر

ادا بیگی حج سے واپسی کے دو ڈھانی مہ بعد یماری کی ابتداء ہو گئی، اور روز بروز بڑھتی چلی گئی، جب نماز کی امامت سے معدود ری ہو گئی تو ابو بکر صدیق رضی اللہ عنہ کو حکم دیا کہ لوگوں کو نماز پڑھائیں۔

سن ۱۲ ہجری ۱۲ ربیع الاول بروز سوموار آپ ﷺ سفر آختر پر روانہ ہو گئے، اُس وقت آپ ﷺ کی عمر مبارک تریسی سال تھی، جب خبر صحابہ کرام کو ملی تو قریب تھا کہ اپنے ہوش و حواس کھو دیتے، انہیں خبر پر یقین نہیں آ رہا تھا، بالآخر حضرت ابو بکر ﷺ نے خطبہ ارشاد فرمایا، انہیں مطمئن کر رہے تھے اور انہیں بتا رہے تھے کہ محمد ﷺ کی ایک بشر ہیں، ان کو بھی موت آئی ہے جس طرح کہ دوسرے بشر کو موت آتی ہے۔ اس وضاحت کے بعد لوگ مطمئن ہو گئے، آپ ﷺ کو غسل دیا گیا، کفناۓ گئے، اور ام المؤمنین حضرت عائشہ صدیقہ رضی اللہ عنہا کے کمرے میں دفن ہوئے۔

آپ ﷺ نبوت سے پہلے چالیس سال تک مکرمہ میں رہے اور تیرہ سال نبوت کے بعد اور مدینہ منورہ میں آپ ﷺ کا قیام دس سال تک رہا۔ آپ ﷺ کی رحلت کے بعد بالاتفاق حضرت ابو بکر صدیق رضی اللہ عنہ کو خلیفہ مقرر کیا گیا، اس طرح آپ مسلمانوں کے پہلے خلیفہ راشد قرار پائے۔

آپ ﷺ کا حلیہ مبارک

آپ ﷺ کا قد درمیانہ تھا، نہ بہت لمبے اور نہ بالکل چھوٹے، آپ ﷺ کے شانے کشادہ، اعضاء جسم متناسب، کشادہ سینے والے، خوبصورت ترین چہرے والے، رنگت سفید جس میں گلابی رنگ جھلک رہا تھا، گول چہرہ، سرمائی آنکھیں، باریک ناک، منہ بھی خوبصورت، گھنی داڑھی، عمدہ خوبصوردار جسم، نرم نرم جسم۔ حضرت انس رضی اللہ عنہ بیان کرتے ہیں کہ: میں نے غیر، کستوری اور کوئی دوسری خوبشو آپ ﷺ کی خوبصورت سے زیادہ خوشگوار نہیں پائی، اور آپ ﷺ کے ہاتھ سے زیادہ نرم و ملامم میں نے کوئی چیز نہیں چھوئی۔ ہشاش بشاش چہرہ، ہمیشہ مسکراتے ہوئے، خوبصورت آواز، مختصر لفظ۔ آپ ﷺ کے بارے میں حضرت انس رضی اللہ عنہ بیان کرتے ہیں: آپ ﷺ سب سے زیادہ خوبصورت، سب سے زیادہ سخنی، اور سب سے زیادہ بہادر انسان تھے۔

آپ ﷺ کے اخلاق

آپ ﷺ سب سے زیادہ بہادر اور ٹذر انسان تھے۔ حضرت علی بن ابی طالب رضی اللہ عنہ بیان کرتے ہیں کہ: ”جب معرکہ گرم ہو جاتا، اور لوگ آپس میں بھڑجاتے تو ہم آپ ﷺ کی اوٹ کا سہارا لیتے“۔ آپ ﷺ سب سے زیادہ سخنی انسان تھے، ایسا بھی نہیں ہوا کہ آپ ﷺ سے کوئی چیز مانگی گئی ہوا اور آپ نے انکار کیا ہوا، آپ ﷺ انتہائی حلمی اور بربار مزاج تھے، نہ بھی اپنی ذات کے

لیے انتقام لیا اور نہ اپنی ذات کی خاطر غصہ کھایا، یہ اور بات ہے کہ اگر اللہ تعالیٰ کی مقرر کردہ حدود کو توڑا جائے تو اللہ تعالیٰ کی خاطر انتقام لیتے۔ حق کے معاملے میں آپ ﷺ کی نظر میں قربی رشتہ دار اور اجنبی طاقتور اور کمزور سب کے سب برابر تھے۔ اور یہ بات زور دے کر کہی اور ثابت کی کہ کسی کو کسی پر کوئی وقیت نہیں ہے سوائے تقویٰ کی بنیاد کے، اور یہ کہ لوگ باہم برابر ہیں، اور یہ کہ سابقہ امتوں کے ہلاک ہونے کا سبب یہ ہے کہ جب حیثیت والا آدمی چوری کرتا تو اُسے چھوڑ دیتے، اگر کمزور آدمی یہی غلطی کرتا تو اُس پر قانون لا گو کر دیتے۔ آپ ﷺ نے فرمایا: ”فَقِيمْ بَخْدًا، أَغْرِفَاطْهَةً بَنْتَ مُحَمَّدَ بَحْرِيَ كرتی تو میں اس کا ہاتھ بھی کاٹ دیتا۔“ [صحیح البخاری ۳۴۷۵]

آپ ﷺ کسی کھانے میں عیب نہیں نکالتے تھے، اگر پسند آیا کھالیا، ورنہ چھوڑ دیا، ایسا بھی ہوا کہ مہینہ دو مہینہ کا عرصہ گزر گیا اور آپ ﷺ کے گھر میں آگ نہیں جلی، آپ ﷺ کے خاندان کی گزر اوقات پانی اور کھجور پر ہوتی تھی۔ آپ ﷺ خود شدت بھوک سے پیٹ پر ایک یادو پتھر باندھ لیتے تھے۔ گھر یلو کاموں میں اہل خانہ کی مدد کرتے، بیماروں کی عیادت کرتے، تواضع و انکساری آپ ﷺ میں بہت زیادہ تھی، امیر ہو یا غریب، عام آدمی ہو یا صاحب حیثیت جو بھی آپ ﷺ کو بلا یتا تشریف لے جاتے، بیمار ہوتا تو عیادت کرتے، کسی غریب سے غربت کی وجہ سے نفرت نہ کرتے، کسی بادشاہ سے اسکی بادشاہت کی وجہ سے نہ ڈرتے، گھوڑا، اونٹ، گدھا اور خچر ہر قسم کی سواری پر سوا ہوتے۔

اگرچہ آپ ﷺ کو پریشانیوں اور مشکلات نے گھیر رکھا تھا پھر بھی آپ بہت زیادہ مسکرانے والے اور سب سے اچھے اخلاق والے انسان تھے، خوبصورت آپ کو بہت زیادہ محبوب تھی، تکلیف دہ بوكونا پسند کرتے تھے، اللہ تعالیٰ نے آپ ﷺ کو عظیم اخلاق اور انہاتائی خوبصورت کردار سے متصف فرمایا تھا۔ اللہ تعالیٰ نے آپ ﷺ کو اس قدر عظیم علم سے نوازا تھا جو اولین و آخرین کے پاس نہ تھا، حالانکہ آپ ﷺ اُمی تھے، نہ پڑھ سکتے تھے اور نہ لکھ سکتے تھے، کسی انسان نے آپ ﷺ کو تعلیم نہیں دی تھی، اس قرآن کو آپ ﷺ کے پاس سے لے کر آئے تھے۔ اللہ تعالیٰ نے قرآن حکیم کے بارے میں چلتی کرتے ہوئے فرمایا:

﴿قُلْ لَئِنِ اجْتَمَعَتِ الْإِنْسُ وَالْجِنُّ عَلَى أَنْ يَأْتُوَا بِمِثْلِ هَذَا الْقُرْآنِ لَا يَأْتُونَ بِمِثْلِهِ وَلَوْ كَانَ بَعْضُهُمْ لِيَعْضِلُ ظَهِيرًا﴾
”اے نبی! چلتی کر دیں اگر تمام انسان اور جنات مل کر اس قرآن کی مثل لانا چاہیں تو ان سب سے اس کی مثل لانا ناممکن ہے خواہ وہ آپ سی میں ایک دوسرے کے مدگار بھی بن جائیں“۔ (الإسراء)

جھٹلانے والوں کی زبان بند کرنے کے لیے آپ ﷺ بچپن سے ہی اُمی رہے، کہیں یہ نہ کہیں کہ اُس نے قرآن لکھ لیا ہے، یا کسی سے سیکھا ہے، یا سابقہ کتابوں سے اقتباس کیا ہے۔

مجزات

آپ ﷺ کا عظیم ترین مجزہ قرآن کریم ہی ہے، یہ ایسا مجزہ ہے جو قیامت

تک باقی رہے گا، یہ ایسا معجزہ ہے جس نے خطیبوں کو چپ کروادیا، ادیبوں کو گنگ کر دیا، اللہ تعالیٰ نے تمام لوگوں کو چلنخ کیا ہے کہ ایسی دس سورتیں لے آئیں، یا ایک ہی ایسی سوت لے آئیں، کچھ نہیں ہو سکتا تو دس آیتیں ہی لے آؤ۔ مشرکوں کی بے بسی نے قرآن کریم کے معجزہ ہونے کا ثبوت فراہم کر دیا ہے۔

آپ ﷺ کے دیگر معجزات کی تفصیل یوں ہے:

ایک دن مشرکوں نے مطالبہ کیا کہ انہیں کوئی نشانی دکھائیں، آپ ﷺ نے اللہ تعالیٰ کے اذن سے چاند و مکڑے ہوتے دکھایا۔ متعدد دفعہ آپ ﷺ کی انگلیوں سے پانی پھوٹ نکلا، کنکریوں نے آپ ﷺ کے ہاتھ میں اللہ تعالیٰ کا ذکر کیا، پھر آپ ﷺ نے وہ کنکریاں ابو بکر رض کے ہاتھ پر رکھ دیں، پھر عمر رض پھر عثمان رض کے ہاتھ پر رکھ دیں تو وہ اللہ کا ذکر کرنے لگیں۔

کھانے کے دوران حضور اکرم ﷺ کی موجودگی میں کھانے سے ذکر الہی کی آوازیں صحابہ کرام سنا کرتے تھے، پھر اور درخت آپ ﷺ کو سلام پیش کرتے، بکری کی وہ دستی بھی بول اٹھی جس میں زہر ملایا گیا تھا جو ایک یہودی عورت نے آپ ﷺ کو اس لیے پیش کی تھی کہ کھا کر آپ ﷺ (معاذ اللہ) اس دنیا سے رخصت ہو جائیں گے۔ ایک اعرابی نے آپ ﷺ سے معجزہ دکھانے کا مطالبہ کیا، آپ ﷺ نے ایک درخت کو اشارہ کیا اور وہ آپ ﷺ کی خدمت میں حاضر ہو گیا اور پھر واپس اپنی جگہ پر چلا گیا۔

جس بکری کا دودھ خشک ہو چکا اس کے تھنوں کو ہاتھ لگایا تو ان میں دودھ اتر آیا، آپ ﷺ نے خود بھی پیا اور ابو بکر رضی اللہ عنہ کو بھی پلایا، حضرت علی رضی اللہ عنہ کی آنکھیں دکھ رہی تھیں تو آپ نے اس پر تھوک مبارک لگادیا وہ فوراً ٹھیک ہو گئیں۔ ایک صحابی کی ٹانگ زخمی ہو گئی تو آپ ﷺ نے اس پر ہاتھ پھیر دیا تو وہ فوراً ٹھیک ہو گئی۔ آپ ﷺ نے حضرت انس بن مالک رضی اللہ عنہ کے حق میں دعا کی تھی، کہ اللہ تعالیٰ ان کی عمر مال اور اولاد میں برکت عطا فرمائے، نتیجہ یہ ہوا کہ ان کے ہاں ایک سو بیس بچے پیدا ہوئے۔ عام طور پر بھجور کا درخت سال میں ایک دفعہ پھل دیتا ہے، البتہ ان کا باعث سال میں دو دفعہ پھل دیتا تھا اور اللہ تعالیٰ نے اُن کو ایک سو بیس سال عمر عطا فرمائی۔

آپ ﷺ منبر پر تھے، ایک صحابی نے قحط سالی کا شکوہ کیا، آپ ﷺ نے فوراً ہاتھ اٹھا کر اللہ تعالیٰ سے دعا کی، اُس وقت آسان پر ایک بدلي بھی نہ تھی، آناؤ فاناً پہاڑ کی مانند بادل آگئے، اور اگلے جمعہ تک مسلسل موسلا دھار بارش ہوتی رہی، اگلے جمعہ کو بارش کی کثرت کا شکوہ ہوا تو آپ ﷺ نے اللہ تعالیٰ سے دعا کی، تو بارش رک گئی، اور لوگ مسجد سے دھوپ میں باہر آئے۔ خندق کی کھدائی کے موقع پر ہزار کے قریب افراد جمع تھے، دو تین کلو جو تھے اور ایک بکری تھی تو سب لوگوں نے پیٹ بھر کر کھایا، اور اٹھ گئے، اور کھانا جوں کا توں باقی رہا۔ اسی طرح حضرت بشیر بن سعد رضی اللہ عنہ کی بیٹی اپنے والد اور ماموں

کے لیے تھوڑی سی کھجوریں لائی جو آپ ﷺ نے سارے ساتھیوں کو کھلادیں جو کہ خندق کی کھدائی میں مصروف تھے۔

ایک موقع پر حضرت ابو ہریرہ رضی اللہ عنہ نے کچھ کھانے کو تیار کیا تو آپ ﷺ نے سارے شکر کے سامنے رکھ دیا اور وہ سیر ہو کر اٹھے۔

قریشیوں کا سوجوان بیٹھا آپ ﷺ کا انتظار کر رہا تھا کہ (معاذ اللہ) آپ کو قتل کر دیں، آپ ﷺ وہاں سے نکل گئے، ان کے چہروں پر دھول ڈالی اور ان کو خربتک نہ ہوئی۔ سراقد بن مالک نے آپ ﷺ کا پیچھا کیا کہ آپ کو قتل کر دے، جب وہ آپ ﷺ کے قریب پہنچا تو آپ ﷺ نے اُسے بد دعا دی، نیتیجًا اس کے گھوڑے کے پاؤں زمین میں ڈھنس گئے۔

سیرت النبی ﷺ سے حاصل شدہ دروس

خوش طبعی: آپ ﷺ اپنے ساتھیوں سے مزاح ضرور فرماتے تھے لیکن بات حق کہتے تھے، اپنے اہل خانہ سے بھی خوش مزاجی فرماتے تھے، چھوٹے بچوں کا بہت خیال رکھتے تھے، اور اپنے وقت سے ایک حصہ ان کے لیے مخصوص رکھتے تھے، اور ان کے ساتھ اس طرح کا برداشت کرتے تھے جو بچوں کی حیثیت کے مطابق ہوتا تھا، اور اُسے سمجھ بھی سکتے تھے۔ بسا اوقات اپنے خادم خاص حضرت انس بن مالک ﷺ سے مذاق کرتے اور اُسے ”یا ذا الاذنین“ (اے دوکانوں والے) کہتے، ایک آدمی نے درخواست کی اے اللہ کے رسول میرے لیے سواری

کا انتظام کر دیں تو آپ ﷺ نے اُسے مزاجیہ انداز میں فرمایا: ”ہم تمہیں سواری کے لیے اونٹنی کا بچہ دے دیتے ہیں“۔ اُس نے کہا: ہم اونٹنی کے بچے کا کیا کریں گے؟ آپ ﷺ نے فرمایا: ”ہراونٹ کسی اونٹنی کا بچہ ہی تو ہوتا ہے“۔ ہمیشہ مسکراتے رہتے اور آپ ﷺ کے چہرہ انور سے بشاشت جھلکتی رہتی، صحابہ کرام نے ہمیشہ آپ سے اچھی بات ہی سنی ہے، حضرت جریر رض بیان کرتے ہیں کہ جب سے میں مسلمان ہوا ہوں مجھے نبی اکرم ﷺ نے زیارت سے منع نہیں فرمایا، اور جب بھی مجھے دیکھا مسکرا دیئے۔ میں عرض کیا کہ میری کمزوری یہ ہے کہ میں گھوڑے پر جم کر بیٹھنہیں سکتا، آپ ﷺ نے اپنا دست مبارک میرے سینے پر رکھ کر یہ دعا کی:

((اللَّهُمَّ ثِبِّنِي وَاجْعَلْنِي هادِيًّا مَهْدِيًّا)) [صحیح البخاری ۳۰۳۶]

”اے اللہ! اسے ثابت قدم بنا اور اسے ہدایت یافتہ بنادے۔“

بیان کرتے ہیں کہ اس دن کے بعد میں گھوڑے سے نہیں گرا۔

اسی طرح آپ ﷺ اپنے قریبی رشتہ کے لوگوں سے بھی مزاح فرمائیتے تھے، ایک دفعہ آپ ﷺ اپنی پیاری بیٹی فاطمہ رض کے گھر تشریف لائے اور ان کے خاوند حضرت علی رض کو گھر پر نہ پایا تو پوچھا: کہاں ہے؟ حضرت فاطمہ نے کہا: میرا ان کا جھگڑا ہو گیا ہے، غصہ ہو کر باہر نکل گئے ہیں، آپ ﷺ تشریف لائے تو دیکھا حضرت علی رض مسجد میں سور ہے ہیں، کندھوں کی چادر اتر گئی ہے،

اور مٹی لگ گئی ہے، حضور اکرم ﷺ اپنے دست مبارک سے مٹی صاف کر رہے ہیں اور کہہ رہے ہیں: ”قُمْ أَبَا تُرَابٍ، قُمْ أَبَا تِرَابٍ“ (مٹی میں لینے والے اٹھو، مٹی میں لینے والے اٹھو!

بچوں سے سلوک

آپ ﷺ کے حسن سلوک سے بچوں کو خوب حصہ ملتا تھا، حضرت عائشہ رضی اللہ عنہا کے ساتھ مقابلہ میں دوڑ لگاتے تھے جب حضرت عائشہ اپنی سہیلیوں کے ساتھ گڈی پٹو لے کھیلتیں تو انہیں کچھ نہ کہتے، اس واقعہ کو حضرت عائشہ رضی اللہ عنہا یوں روایت کرتی ہیں کہ میں حضور اکرم ﷺ کے گھر میں بچیوں کے ساتھ کھیلتی، اور میری کچھ سہیلیاں تھیں جو میرے ساتھ کھیلتی تھیں، جب آپ ﷺ کی آمد کا علم ہوتا تو چھپ جاتیں، تو آپ ﷺ خود ان بچیوں کو میرے پاس بھجتے، پھر ہم سب مل کر کھیلتیں۔

نہ صرف آپ ﷺ بچوں سے پیار کرتے بلکہ ان کا خیال بھی رکھتے تھے حضرت عبد اللہ بن شداد رض اپنے والد کے حوالے سے بات سناتے ہیں کہ ایک موقع پر نماز عشاء کے وقت آپ ﷺ پر تشریف لائے اور حضرت حسن یا حضرت حسین کو اٹھائے ہوئے تھے، آپ ﷺ مصلے پر تشریف لے گئے اور بچے کو بٹھادیا، نماز پڑھانی شروع کر دی، اور لمبا سجدہ کیا۔ عبد اللہ کے والد شداد نے بتایا کہ میں نے سراٹھا کر دیکھا اور بچہ آپ کی پشت پر تھا اور آپ سجدہ میں

تھے۔ کہتے ہیں، میں دوبارہ سجدہ میں چلا گیا، جب آپ ﷺ نماز سے فارغ ہوئے تو لوگوں نے کہا: یا رسول اللہ! آپ نے خاصاً المبا سجدہ کیا ہے، ہمیں تو گمان ہونے لگا کہ آپ کو کچھ ہو گیا ہے یا وحی نازل ہو رہی ہے، آپ ﷺ نے فرمایا: ایسا کچھ نہیں ہے، اصل معاملہ یہ ہے کہ میرے پچھے نے مجھے سواری بنا لیا تھا، میں نے جلدی کرنا مناسب نہیں سمجھا، حتیٰ کہ وہ اپنی مرضی سے خود رہی اتر جائے۔ حضرت انس ﷺ بیان کرتے ہیں کہ آپ ﷺ سب سے بہتر اخلاق کے مالک تھے، میرے چھوٹے بھائی سے کہتے تھے: ”اے ابو عمیر! چڑیا کے پچھے کا کیا ہوا؟“ حضرت انس کے بھائی اس چڑیا سے کھیلا کرتے تھے، اس طرح بات کرنے سے وہ بچہ خوش ہو جاتا تھا۔

اہل خانہ سے بر تاؤ

اہل خانہ سے معا ملے کا تو حال یہ تھا کہ گویا ساری خوبیاں ہی جمع ہو گئیں، انہتائی تواضع سے کام لیتے، گھروالوں کی ضروریات کا خوب خیال رکھتے، عورت کے مقام و حیثیت کو انسان کی جگہ پر رکھ کر دیکھتے، خواہ ماں ہوئیوں ہو یا بیٹی ہو۔ ایک آدمی نے آپ ﷺ سے دریافت کیا، کہ میرے حسن سلوک کا سب سے زیادہ حق دار کون ہے؟ فرمایا: تیری ماں، پھر تیری ماں، پھر تیری ابا، اور فرمایا: جس شخص کو والدین یا ان میں سے کوئی ایک مل گیا، اور اُس نے ان کی خدمت نہیں کی، تو وہ آگ میں گیا، اور اللہ تعالیٰ نے اُسے اور دور دھکا دے دیا۔

آپ ﷺ کے اخلاقِ حمیدہ کا حال یہ تھا کہ جب آپ کی بیوی (کوئی اُمّ المؤمنین رضی اللہ عنہا) کسی برتن سے پتیں تو آپ بھی اسی جگہ منہ رکھ کر پیتے جہاں انہوں نے منہ رکھا تھا، آپ ﷺ اکثر فرماتے تھے: ”تم میں سے بہترین آدمی وہ ہے جو اپنے گھر والوں کے لیے بہترین ہے، اور میں اپنے گھر والوں کے لیے سب سے بہتر ہوں۔“

رحمتوں کی بارش

صفتِ رحمت کے بارے میں آپ ﷺ کا فرمان ہے کہ: ”جو حرم کرتے ہیں رحم بھی انہی پر حرم کرتا ہے، زمین والوں پر تم رحم کرو، آسمان والامم پر رحم کرے گا۔“ [صحیح الترمذی ۱۹۲۴ لالبانی]

ہمارے نبی ﷺ کو اس اخلاق کریمہ میں سے خوب حصہ ملا تھا، سب کے ساتھ برتا، میں آپ کی یہ خوبی نمایاں رہی ہے، خواہ چھوٹا ہو یا بڑا، قریبی رشتہ دار ہو یا عام آدمی۔ آپ ﷺ کی شفقت و رحمت اس وقت نظر آ جاتی تھی جب آپ بچے کے رونے کی آواز سنتے اور نماز کو مختصر کر دیتے۔ حضرت ابو قاتدہ رض بیان کرتے ہیں کہ نبی اکرم ﷺ نے فرمایا: ”میں نماز میں کھڑا ہوتا ہوں اور لمبی نماز پڑھنا چاہتا ہوں، بچے کی رونے کی آواز سنتا ہوں تو نماز مختصر کر دیتا ہوں، مجھے یہ ناپسند ہے کہ بچے کی ماں کو فت کا شکار ہو۔“ [صحیح البخاری ۷۰۷]

آپ ﷺ اُمت کے بارے میں انتہائی رحیم و شفیق تھے، اور شدید خواہش

مند تھے کہ سب کے سب لوگ اللہ کے دین میں داخل ہو جائیں۔ ہوا یوں کہ ایک یہودی بچہ یمار ہو گیا، وہ آپ کی خدمت بھی کیا کرتا تھا، آپ ﷺ اُس کی عیادت کے لیے تشریف لائے، آپ نے اُسے کہا کہ مسلمان ہو جا، بچے نے اپنے باپ کی طرف دیکھا جو اُس کے سر کے پاس ہی کھڑا تھا، اُس کے باپ نے کہا: ابوالقاسم ﷺ کی بات مان لو تو بچہ مسلمان ہو گیا، پھر ھوڑی دیر بعد مر گیا۔ آپ ﷺ یہ کہتے ہوئے وہاں سے نکلے: ”اللہ کا شکر ہے جس نے اس بچے کو آگ سے بچالیا“۔ [صحیح البخاری ۱۲۹۰]

مثال صبر

آپ ﷺ کے صبر کی بات کریں تو آپ کی تو ساری ہی زندگی خود صبر کرنے، دوسروں کو صبر کی تلقین کرنے، خود جہاد کرنے اور دوسروں کو جہاد کی تلقین سے عبارت ہے۔ جب آپ ﷺ پر پہلی آیت نازل ہوئی ہے تب سے زندگی کی آخری سانس تک آپ صبر کرتے رہے، دوسروں کو صبر کا کہتے رہے اور مسلسل جدوجہد کرتے رہے۔ نبوت ملتے ہی آپ ﷺ کو معلوم ہو گیا تھا کہ اس راستے میں انہیں مشکلات اور سختیوں کا سامنا رہے گا۔ جب پہلی دفعہ جریل امین تشریف لائے تو حضرت خدیجہ رضی اللہ عنہا آپ کو جناب ورقہ بن نوفل کے پاس لے گئیں، تو جناب ورقہ نے آپ سے کہا: ”اے کاش میں اُس وقت تک زندہ رہوں جب آپ کی قوم آپ کو شہر سے نکال دے گی“۔ آپ

حیرانگی سے پوچھا: ”کیا واقعی وہ مجھے نکال دیں گے؟“ ورقہ نے کہا: ”ہاں ہاں، ایسا ہی ہوتا رہا ہے کہ جو شخص بھی اللہ تعالیٰ کا پیغام لے کر آیا ہے اس سے دشمنی رکھی گئی۔“ [صحیح البخاری ۳]۔ اس بنا پر آپ ﷺ نے ابتداء سے ہی اپنے آپ کو مشکلات برداشت کرنے کے لیے تیار کر لیا تھا، انہیں معلوم ہو گیا کہ تکلیفیں بھی آئیں گی، سازشیں بھی ہوں گی، اور دشمنی بھی ہو گی۔

آپ ﷺ کے صبر کی مثالیں تو بے شمار ہیں، بس چند ایک ملاحظہ فرمائیں۔ جب آپ ﷺ مکہ مکرمہ میں قریشیوں کو اپنے رب کی دعوت پہنچا رہے تھے تو اپنے خاندان، قوم اور اہل مکہ کی طرف سے آپ ﷺ کو جسمانی تکلیفیں دی گئیں، حضرت عروہ بن الزبیر ﷺ نے حضرت عبد اللہ بن عمرو بن العاص ﷺ سے دریافت کیا کہ بتائیں کہ مشرکوں نے آپ ﷺ کے ساتھ جوش دید ترین معاملہ کیا ہوا۔ اس کی تفصیلات کیا ہیں؟ تو انہوں نے بتایا:

نبی کریم ﷺ خانہ کعبہ کے اندر نماز ادا فرمائے تھے، عقبہ بن ابی معیط آ گیا، اُس نے اپنی چادر آپ ﷺ کے لگے میں ڈال کر کس دی اور آپ کا گلابری طرح گھونٹ دیا۔ حضرت ابو بکر صدیق ﷺ تشریف لائے انہوں نے عقبہ کو کندھوں سے پکڑ کر دھکیلا اور اُسے آپ ﷺ سے دور کیا، اور فرمایا: کیا تم ایسے آدمی کو قتل کرنا چاہتے ہو جو یہ کہتا ہے کہ: میرا رب اللہ ہے!“ [صحیح البخاری ۳۶۷۸]

ایک دن آپ ﷺ بیت اللہ کے پاس نماز ادا کر رہے تھے، ابو جہل اپنے

ساتھیوں کے ساتھ بیٹھا ہوا تھا، کسی نے دوسرے سے کہا: تم میں سے کوئی ہے جو فلاں کے اونٹ کی اوچھڑی لے آئے اور جب یہ سجدے میں جائیں تو ان کے اوپر رکھ دے؟ تو بد بخت ترین انسان اٹھا اور اوچھڑی لے آیا، اور دیکھتا رہا، جب آپ ﷺ سجدے میں گئے تو اُس نے اوچھڑی کو آپ کے کندھوں کے درمیان پیٹھ پر رکھ دیا، اس کے بعد وہ اس قدر بنسے کہ لوٹ پوٹ ہو گئے، اور ادھر آپ ﷺ سجدے میں ہیں اور سننیں اٹھا سکتے، حتیٰ کہ آپ کی بیٹی فاطمہ رضی اللہ عنہا آئیں اور اوچھڑی کو آپ ﷺ کی کرم مبارک سے ہٹایا۔

اس جسمانی تکلیف سے بھی زیادہ وہ نفسیاتی تکلیف تھی جو آپ ﷺ کو پہنچائی جا رہی تھی کہ آپ کی دعوت کو رد دیا گیا، آپ ﷺ کو جھٹلا گیا، آپ کو کاہن، شاعر، مجنون، اور جادوگر کہا گیا۔ یہ دعویٰ کیا گیا کہ جو آیات آپ تلاوت فرماتے ہیں سب پرانے قصے کہانیاں ہیں، اسی طرح کی ایک بات ابو جہل نے بطور ٹھٹھا کہی تھی: ”اے اللہ اگر کہی وہ حق ہے جو تیری طرف سے آیا ہے، ہم تو نہیں مانیں گے، البتہ تو ہمارے اوپر آسان سے پھراؤں کی بارش کر دے یا دوسرا شکل میں کوئی سخت عذاب لے آ!”

ادھر ابوالہب کا یہ حال تھا کہ جب بھی آپ ﷺ کسی اجتماع میں دعوت دین دینے کے لیے جاتے وہ آپ ﷺ کا پیچھا کرتا، آپ کو جھٹلاتا، اُن لوگوں کو آپ کی بات ماننے سے روکتا، دوسرا طرف اُس کی بیوی اُمِ جمیل لکھتیاں اور کانٹے اکٹھے کرتی اور آپ ﷺ کے راستے میں ڈال دیتی۔

اور اُس وقت تو مشکلات اپنی انہتا کو پہنچ گئیں جب آپ ﷺ کو ساتھیوں سمیت شعب ابی طالب میں محصور ہونا پڑا، حتیٰ کہ بھوک کی سختی کی وجہ سے درختوں کے پتے کھانے پر مجبور ہو گئے، اور غموم میں اُس وقت اور بھی اضافہ ہو گیا جب آپ کو اپنی خدیجہ جیسی عظیم بیوی کی جدائی کا صدمہ برداشت کرنا پڑا۔ خدیجہ مشکلات میں آپ ﷺ کو تسلی دیتیں اور مددگار بنتیں۔ پھر پچھا ابو طالب کی جدائی بھی آن پڑی جو ہمیشہ آپ ﷺ کا سہارا بنتے اور آپ کی طرف دفاع کرتے، اور اس لیے بھی جدائی کا غم شدید تھا کہ ان کی موت کفر پر ہوئی تھی۔ آپ ﷺ کو متعدد مرتبہ قتل کرنے کی کوشش کی گئی، مجبوراً آپ ﷺ کو شہر چھوڑ کر جانا پڑا۔ ادھر مدینہ منورہ آ کے بھی صبرا اور قربانیوں کا سلسلہ چلتا رہا اور ایسی زندگی تھی جس میں مسلسل محنت اور مشکلات تھیں، حتیٰ کہ آپ ﷺ نے بھوک اور محتاجی کی زندگی گذار دی اور پیٹ پر پتھر باندھے۔ آپ ﷺ کا فرمان ہے:

”مجھے اللہ کے راستے میں اس قدر ڈرایا گیا کہ کسی دوسرے کو نہیں ڈرایا گیا، اور مجھے اللہ کی خاطر اس قدر کی تکلیف دی گئی ہے کہ کسی دوسرے کو اس قدر تکلیف نہیں دی گئی، مجھ پر تمیں دن رات ایسے بھی گزرے ہیں کہ میرے اور بلاں کے کھانے کے لیے کوئی ایسی چیز نہ تھی جس پر کوئی جاندار گذارہ کر سکے، بس اتنا معمولی سا ہوتا تھا جو بلاں کی بغل میں آ جاتا“۔ [سنن ابن ماجہ ۱۵۱، سنن الترمذی ۲۴۷۲، البانی نے صحیح کہا ہے۔]

آپ ﷺ کی عزت پر بھی تہمت لگائی گئی، مناققوں اور جاہل بدوں کی طرف سے تکلیف دی گئی۔ حضرت عبد اللہ بن مسعود رضی اللہ عنہ بیان کرتے ہیں کہ ایک موقع پر آپ ﷺ نے کچھ تقسیم کیا، تو ایک انصاری نے کہا کہ: ”محمد نے اس موقع پر انصاف نہیں کیا“۔ عبد اللہ بن مسعود کہتے ہیں: میں نے آکر رسول اللہ ﷺ کو اطلاع دی تو آپ کا چہرے کا رنگ بدل گیا، اور فرمایا: ”اللہ تعالیٰ موسیٰ علیہ السلام پر رحم فرمائے، انہیں اس سے بھی زیادہ تکلیف دی گئی، پھر بھی انہوں نے صبر کیا“۔ [صحیح البخاری ۳۴۰۵]

جن جن موقعوں پر آپ ﷺ نے صبر سے کام لیا ان میں آپ کے نزینہ بچوں اور بیٹیوں کی وفات ہے۔ آپ ﷺ کے سات بچے تھے، ایک کے بعد ایک مرتا گیا، جن میں صرف ایک حضرت فاطمہ رضی اللہ عنہا بچی تھیں، آپ ﷺ نے مشکلات پر کبھی کمزوری نہیں دکھائی اور نہ گھبرائے، بلکہ صبر جیل سے کام لیا۔ جس دن آپ ﷺ کے بیٹے ابراہیم کی وفات ہوئی تو فرمایا: ”آنکھ اشک بار ہے، دل غمگین ہے، البتہ ہم وہی بات کہیں گے جس سے ہمارا رب راضی رہے۔ اے ابراہیم ہم تیری جدائی سے بہت غمگین ہیں“۔ [البخاری ۱۲۴۱]

آپ ﷺ کا صبر صرف تکلیفوں اور آزمائشوں پر ہی نہیں تھا، بلکہ آپ ﷺ اللہ تعالیٰ کی اطاعت بھی جنم کرتے تھے، اس لیے کہ اللہ تعالیٰ نے اس کا حکم دیا تھا۔ آپ عبادت اور اطاعت گذاری میں خوب ریاضت کرتے، حتیٰ کہ لمبے قیام کی وجہ سے آپ ﷺ کے قدم مبارک پھٹ جاتے۔ کثرت سے

روزے رکھتے، ذکر کرتے، اور عبادت میں کافی وقت خرچ کرتے۔ آپ ﷺ سے دریافت کیا گیا تو آپ نے فرمایا: ”کیا میں اللہ کا شکر گزار بندہ نہ ہوں؟“

[صحیح البخاری ۱۰۷۸]

”زہد دنیا سے کنارہ کشی“

”زہد“ کا لفظ تو صحیح طور پر اس انسان پر بولا جاسکتا ہے جس کے لیے دنیا کی فراوانی ہو اور بے رغبتی کی وجہ سے وہ اس دنیاوی متاع سے منہ موڑ لے، اور ہمارے نبی ﷺ دنیا پرستی سے سب سے زیادہ کنارہ کشی کرنے والے تھے۔ اس میں قطعاً دلچسپی نہیں رکھتے تھے، جو اشد ضرورت کو پورا کرنے کے لیے کافی ہوا سی پر مطمئن تھے، سخت کوش زندگی پر راضی تھے، حالانکہ دنیا سب کی سب آپ ﷺ کے سامنے رکھی ہوتی تھی، آپ ﷺ اللہ تعالیٰ کے نزدیک محبوب ترین مخلوق تھے، اگر آپ ﷺ درخواست کرتے تو اللہ تعالیٰ دنیا کی ہر نعمت و مال آپ کو عطا فرمادیتا۔

امام ابن کثیر نے اپنی تفسیر کے اندر حضرت خیثمہ رض کے حوالے سے نقل کیا ہے کہ نبی اکرم ﷺ کو یہ آفر پیش کی گئی کہ اگر آپ پسند کریں تو زمین کے سارے خزانے آپ کے سامنے رکھ دیں، جن کی ساری چابیاں آپ کے ہاتھ میں ہوں اور یہ اس قدر مال ہو گا کہ کسی سابقہ نبی کو نہیں ملا ہو گا اور نہ آپ کے بعد کسی کو دیں گے، اور اس کی وجہ سے جو کچھ آپ کا حصہ اللہ تعالیٰ کے ہاں ہے وہ بھی کم نہیں ہو گا، تو آپ ﷺ نے جواب دیا: ”یہ سب کچھ میرے لیے آخرت میں محفوظ کر لیں،“۔

البته آپ ﷺ کی دنیاوی زندگی میں گزارہ تو بالکل ہی حیرت انگیز تھا۔ حضرت ابوذر رض بیان کرتے ہیں کہ میں نبی اکرم ﷺ کے ہمراہ مدینہ منورہ کے پھر میلے علاقے میں چل رہا تھا، اتنے میں أحد پہاڑ سامنے نظر آ گیا، تو آپ ﷺ نے فرمایا: ”مجھے اس بات سے قطعاً خوشی نہیں ہو گی کہ میرے پاس أحد پہاڑ جتنا سونا ہوا رہتیں دن کے اندر اندر میرے پاس ایک دینار بچ رہے، البته یہ ہو سکتا ہے کہ تھوڑا بہت میں اپنے قرضے کی ادائیگی کی خاطر محفوظ کرلوں، بس میں تو اللہ کے بندوں میں اُسے دائیں، باعثیں اور پچھے ہر طرف تقسیم کر دوں“۔ [صحیح البخاری ۱/۶۸۰]

اور آپ ﷺ فرمایا کرتے تھے: ”مجھے دنیا سے کیا لینا دینا، میں تو دنیا میں بس ایک سوار کی طرح آیا ہوں جو کسی درخت کے نیچے تھوڑی دریساۓ کے لیے بیٹھا پھر وہاں سے چل دیا۔“ [سنن الترمذی ۲۳۷۷، امام البانی نے حدیث صحیح کہا ہے]

خوراک و پوشاک

خوراک کا حال یہ تھا کہ آپ ﷺ پر مہینہ دو مہینہ، تین مہینہ گزر جاتے تھے اور آپ کے گھر میں آگ نہیں جلتی تھی، بس دو کالی چیزوں پر گزارا تھا، کھجور اور پانی۔ کبھی کبھار ایسا بھی ہوا کہ دن بھر بھوک کی شدت سے لوٹ پوٹ ہوتے رہے اور پیٹ میں ڈالنے کے لیے کچھ نہیں ہے۔ عام طور پر آپ ﷺ جو کی روئی استعمال کرتے، کہیں یہ روایت نہیں مل سکی کہ آپ ﷺ نے باریک

میدے کی روٹی استعمال کی ہو۔ آپ ﷺ کے خادم خاص بیان کرتے ہیں کہ کبھی ایسا نہیں ہوا کہ مسلسل دو وقت صبح شام آپ ﷺ نے روٹی اور گوشت کا سالم استعمال کیا ہوا لایہ کہ آپ کے ہاں مہمان ہوں۔

جیسے کہ گزر چکا ہے، آپ ﷺ کا لباس کا معاملہ بھی کوئی زیادہ اچھا نہیں تھا، آپ کے صحابہ کرام رضی اللہ عنہم بیان کرتے ہیں کہ آپ ﷺ لباس کے معاملے میں کس قدر بے نیاز اور بے تکلف تھے، حالانکہ آپ چاہتے تو قیمتی لباس استعمال کر سکتے تھے۔ ایک صحابی آپ ﷺ کے لباس کا تذکرہ کرتے ہوئے بیان کرتے ہیں کہ کسی معاملے میں آپ ﷺ سے بات کرنے آیا اور آپ پیشے ہوئے تھے اور آپ کا تہبند موٹے سوتی کپڑے کا تھا۔

حضرت ابو بردہ رحمہ اللہ حضرت عائشہ رضی اللہ عنہا کی خدمت میں حاضر ہوئے تو انہوں نے ایک اوڑھنے کا کپڑا انکالا جس میں پیوند لگے ہوئے تھے اور ایک موٹا تہبند پھر فرمایا: کہ رسول اللہ ﷺ انہی دونوں کپڑوں میں دنیا سے رخصت ہوئے تھے۔

حضرت انس ﷺ بیان کرتے ہیں کہ میں رسول اللہ ﷺ کے ساتھ چلتا اور آپ پر اوڑھنے کی نجرانی چادر ہتی جس کے کنارے موٹے موٹے ہوتے۔ آپ ﷺ نے موت کے وقت کوئی اثاثہ نہیں چھوڑا، نہ درہم، نہ دینار، نہ غلام اور نہ لونڈی اور نہ کوئی اور چیز سوائے سفید خچر کے اور ذاتی ہتھیار کے اور

تحوڑی سی زمین تھی جس کو صدقہ کر دیا تھا۔ حضرت عائشہ رضی اللہ عنہا بیان کرتی ہیں کہ جب رسول اکرم ﷺ دنیا سے رخصت ہوئے تو ہمارے ہاں کھانے پینے کی کوئی چیز نہ تھی۔ آپ ﷺ کی وفات کے وقت آپ کی زرہ ایک یہودی کے ہاں تھوڑے سے جو کے بد لے رہن رکھی تھی۔

آپ ﷺ سراپا عدل و انصاف

آپ ﷺ ہر ایک کے ساتھ سراپا عدل تھے، اپنے رب سے بھی معاملہ انصاف سے کرتے، اور اپنی ذات کے ساتھ بھی انصاف کرتے، اپنی بیویوں سے بھی انصاف کرتے، دوسروں کے ساتھ معاملات میں بھی انصاف کرتے، خواہ فریق ثانی قربی رشتہ دار ہو یا پر ایا، ساتھی ہو یا دوست، موافق ہو یا مخالف، چاہے کوئی متکبر دشمن ہو اس کے ساتھ بھی ہمیشہ انصاف سے پیش آتے۔ ایسا بھی ہوا کہ کچھ لوگوں نے آپ ﷺ کے ساتھ بدسلوکی کی، یا کسی نے آپ کی شان میں گستاخی کی، آپ ﷺ کبھی انصاف کا دامن نہیں چھوڑتے، چاہے آپ مقیم ہوں یا مسافر، ہر شکل میں انصاف سے کام لیتے، آپ ﷺ اپنے ساتھیوں پر بھی اپنی ذات کو نمایاں نہ کرتے تھے، بلکہ عدل و انصاف کو پسند فرماتے، ساتھیوں ہی کی طرح مشکلات اور تکلیفیں خود بھی برداشت کرتے۔ حضرت عبد اللہ بن مسعود رض بیان کرتے ہیں کہ غزوہ بدر کے موقع پر، ہر تین آدمیوں کے حصے میں ایک اونٹ آیا، حضرت ابوالبابہ اور حضرت علی رضی اللہ عنہما آپ ﷺ کے

اونٹ میں ساتھی تھے جب حضور اکرم ﷺ کے چلنے کی باری آئی تو دونوں نے بیک زبان عرض کیا: ”ہم پیدل چلتے ہیں اور آپ سوار رہیں“ تو آپ ﷺ نے ارشاد فرمایا: ”تم دونوں مجھ سے زیادہ طاقت و رہاورنہ ہی میں اجر سے بے نیاز ہوں“۔

[مسند احمد ۴۱۱ / ۳۹۰، ح ۱۱ / ۱۔ حدیث حسن ہے]

حضرت اُسید بن حُفیر ﷺ جب ایک دفعہ اپنے لوگوں سے مذاق کرتے اور ان کو ہنساتے تھے، آپ ﷺ نے ان کے پہلو پر لکڑی چھوڈی، حضرت اُسید نے کہا: یا رسول اللہ! آپ نے مجھے تکلیف دی ہے، مجھے بدله لینے کا موقع دیجئے، آپ ﷺ نے فرمایا: چلو بدله لے لو۔ انہوں نے کہا: آپ تو قیص پہنچ ہوئے ہیں اور میرے اوپر قیص نہیں ہے۔ تو آپ ﷺ نے اپنا کرتہ مبارک اوپر اٹھا دیا، اور حضرت اُسید آپ سے چھٹ گئے، اور آپ کی لپلی اور پہلو کے درمیان والی گلہ پر بو سے لینے لگے اور عرض کیا: یا رسول اللہ! بس یہی میری مراد تھی کہ آپ کے جسم اطہر کا بوسہ لے لوں۔ [سن ابی داؤد ۵۲۳۴]

آپ ﷺ حدودِ الہی کو پامال کرنا برداشت نہ کرتے تھے اور یہ حدود ہیں جن کو اللہ تعالیٰ نے اس لیے مقرر فرمایا ہے تاکہ لوگوں کے درمیان انصاف قائم کیا جاسکے، خواہ غلطی کرنے والا آپ ﷺ کا قریبی رشتہ دار ہو یا عزیز ترین دوست۔ ہوا یوں کہ مخزوں قبیلے کی ایک عورت نے چوری کر لی، مختلف لوگوں نے سزا مانے کے لیے شفاعت کی، حتیٰ کہ آپ ﷺ کے چھیتے اور منہ بولے بیٹھ حضرت اُسامہ ﷺ نے بھی سفارش کی تو آپ نے شفاعت قبول نہیں کی، اور

وہ مشہور جملہ ادا کیا جو آج بھی قانونِ اسلام کی روح ہے۔ فرمایا: ”اے لوگو! تم سے پہلے لوگ صرف اس لیے ہلاک ہو گئے کہ اگر ان میں سے کوئی صاحب حیثیت چوری کر لیتا تو اُسے چھوڑ دیتے، اور اگر کمزور چوری کرتا تو اُس پر قانون نافذ کر دیتے، فتنم بخدا اگر بالفرض فاطمہ بنت محمد بھی چوری کرتی تو میں اُس کا ہاتھ کاٹ دیتا۔“ [صحیح البخاری ۶۸۸۷]

آپ ﷺ کے بارے میں اہل فکر کی رائے

نبی اکرم ﷺ کے بارے میں اہل مغرب کے فلاسفہ اور مستشرقین (یعنی Orientalists) کی آراء سے چند اقتباسات، جن سے ظاہر ہوتا ہے کہ یہ لوگ آپ ﷺ کی عظمت کے قائل، آپ کی نبوت کو ماننے والے، آپ کی خوبیوں کے شاخواں، جو دین آپ لے کر آئے تھے اُس کی حقیقت کے معرف، تعصب سے دور اور جو غلط پروپیگنڈا دشمن پھیلارہے تھے اُس کے خلاف تھے۔

برطانوی فلاسفی برنادُشو (George Bernard Shaw) اپنی کتاب محمد [جسے انگریزی حکومت نے جلا دیا تھا] میں لکھتا ہے: ”آج کا زمانہ محمد کی لائی ہوئی فکر کا سب سے زیادہ محتاج ہے، اس نبی نے اپنے دین کو ہمیشہ عزت و احترام کی حیثیت دی ہے۔ ہر معاشرے کی ضروریات کو پورا کرنے کے لیے یہ سب سے زیادہ کامیاب دین ہے اور ہر دور میں ضروریات پورا کرنے کی صلاحیت رکھتا ہے۔ میں دیکھ رہا ہوں کہ متعدد انگریز کھلی آنکھوں

کے ساتھ اور دلیل کو سمجھ کر اس دین میں داخل ہو رہے ہیں۔ برابر عظم یورپ میں اس دین کے پھیلنے کے بہت مواقع موجود ہیں،۔

برناڈ شومز یہ کہتا ہے: ”یسائی علماء نے قرون وسطی میں اپنی جہالت یا عصبیت کی وجہ سے دین محمد کے تاریک پہلو پیش کئے ہیں، یہ لوگ دین محمد کو یسائیت کا دشمن بیان کرتے رہے ہیں، لیکن جب میں نے اس کے دین کا مطالعہ کیا تو میں اسے حیران کن مجذہ پایا، اور میں اس نتیجہ پر پہنچا ہوں کہ یہ یسائیت کا دشمن نہیں تھا بلکہ اسے انسانیت کا انتظام سنبحال لے تو ہماری تمام مشکلات کو حل کر کے سلامتی و امن کا گھوارہ بناسکتا ہے جس کے لیے انسانیت ترس رہی ہے،۔

نوبل انعام یافتہ انگریز فلاسفہ توماس کارلیل (Thomas Carlyle) لکھتا ہے: ”اس زمانہ میں کسی انسان کے لیے سب سے بڑی برائی یہ ہے کہ وہ کان لگا کر ایسی بات سننے کہ دین اسلام جھوٹ تھا اور (نحوذ باللہ) محمد ﷺ دھوکے باز اور مکار تھا۔ ضروری ہے کہ ہم ایسی بے ہودہ اور شرم دلانے والی باتوں کے خلاف جہاد کریں، جس پیغام کو یہ رسول لے کر آیا تھا وہ آج بارہ صدیاں بعد بھی چمکتے سورج کی طرح موجود ہے، دو ارب کے قریب انسان اس کو مانتے ہیں۔ کیا کوئی انسان یہ گمان کرنے میں حق بجانب ہو سکتا ہے کہ اس رسالت کو کروڑوں لوگ مانتے ہیں اور بے حد و حساب لوگ اس کو مانتے چلے آئے ہیں۔ کیا یہ سب جھوٹ اور دھوکہ دہی تھا؟“

ہندوستانی فلاسفہ راما کر شنا کہتا ہے: ”جب محمد ﷺ (تشریف لائے تو جزیرہ عربیہ کچھ بھی نہ تھا، اور یہ لمبا چوڑا صحرائی علاقہ دنیا کے کسی شمار قطار میں نہ تھا، محمد نے اپنے عظیم روحانی کارناٹے کی بدولت ایک نیا جہاں پیدا کر دیا، ایک نئی زندگی بخش دی، ایک نئی تہذیب متعارف کروائی اور ایک نئے تمدن کی بنیاد رکھی، اور ایک نئی حکومت بنائی جس کا ایک کنارہ مرکاش ہے تو دوسرا کنارہ برابر اعظم ہندوستان۔ اور آپ تین برابر اعظموں؛ ایشیا، افریقہ اور یورپ کی سوچ و عملی زندگی اثر انداز ہوئے۔

کینیڈین فلاسفہ زوییر (S.M.Zweimer) کہتا ہے: ” بلاشبہ محمد ﷺ (عظیم دینی قائد اور رہنمای تھے، اُن کی ذات پر یہ بات بالکل صادق آتی ہے کہ آپ عظیم مصلح، فضح و بلیغ خطیب، بہادر اور نذر عظیم فلاسفہ، جو صفات مذکورہ خوبیوں کی نفی کر رہی ہوں وہ آپ کی طرف منسوب نہیں ہو سکتیں، جو قرآن آپ لے کر آئے، اور آپ کی سیرت و کردار ہمارے دعوے کی سچائی کے گواہ ہیں۔“

انگریز فلاسفہ سر ولیم (Sir William Muir) کہتا ہے: ”یقیناً محمد ﷺ (جو مسلمانوں کے نبی ہیں، اہل شہر کے بالاتفاق فیصلہ کے مطابق بچپن ہی سے امین، کا لقب حاصل کر گئے تھے، یہ مقام آپ کو عظیم اخلاق، حسن سلوک کی وجہ سے ملا، چاہے کوئی بھی خوبی کا مقام تصور کر لیا جائے، یقیناً محمد اس مقام

سے عالی ہی ہیں، ناواقف آپ کے مقام کو نہیں پاسکتا، اور آپ کو اسی نے پہچانا جس نے آپ کی سنبھری تاریخ کا مطالعہ کیا، یہی وہ درخشان تاریخ ہے جو آپ رسولوں اور مفکرین کے صفوں میں بنائے ہیں۔

نیز کہتا ہے: ”آپ امتیازی مقام رکھتے ہیں کہ آپ کی گفتگو بہت واضح تھی، دین آسان تھا، آپ نے حیرت ناک کامیابیاں حاصل کیں، تاریخ میں کوئی ایسا مصلح نہیں گزر اجس نے بیک وقت روحوں کو زندہ کیا ہو، اخلاق کو پروان چڑھایا ہو، اور اچھائی کے مقام کو بلند کیا ہو، اور پھر اس قدر کم وقت میں جو وقت محمد اسلام کے نبی کو ملا تھا۔“

روسی ناول نگار اور مشہور فلاسفہ توستونی (Leo Tolstoy Nikolayevich) کہتا ہے: ”محمد ﷺ کے لیے یہی بات قابل فخر ہے کہ اُس نے انتہائی نیچ اور خون کی پیاسی امت کو شیطان کی بری عادتوں کے پنجوں سے نجات دی، اور ان کے سامنے ترقی کے دروازے کھول دیئے، محمد کی لائی ہوئی شریعت زمانے کی راہنمائی کرے گی، اس لیے کہ یہ عقل و حکمت کے عین مطابق ہے۔“ آسٹریا کا فلاسفہ شبرک کہتا ہے: ”انسانیت اس بات پر فخر کرتی ہے کہ محمد ﷺ اس کا حصہ ہے، حالانکہ آپ خالص امی تھے، اس کے باوجود کئی صدیاں پہلے ایسی شریعت دے گئے کہ اگر ہم یورپی لوگ بھی اس شریعت پر عمل کر لیں تو دنیا بھر سے زیادہ خوش قسمت قرار پائیں،“۔

یوم آخرت

ایمان کی بنیادوں اور اس کے چھار کان میں سے ایک رکن آخرت کے دن پر ایمان لانا ہے۔ انسان اُس وقت تک مومن نہیں ہو سکتا جب تک کہ ہر اُس بات پر ایمان نہ لے آئے جو آخرت کے حوالے سے کتاب اللہ اور صحیح سنت رسول اللہ ﷺ میں بیان ہو چکا ہے۔

یوم آخرت کے بارے میں علم حاصل کرنا، اور کثرت سے اس کا ذکر کرنا بہت اہم ہے، اس لیے کہ انسانی نفس کی اصلاح، پر ہیزگاری اور دین پر استقامت کے لیے موت کا تذکرہ بہت اہمیت رکھتا ہے۔ اس دن کی یاد وہاں پیش آنے والی مشکلات اور مصائب سے غفلت ہی انسان میں گناہ کرنے کی جرأت و ہمت پیدا کرتی ہے اور دل سخت ہو جاتا ہے۔ اللہ تعالیٰ نے اس دن کے بارے میں فرمایا:

﴿فَكَيْفَ تَتَّقُونَ إِنَّ كَفَرُتُمْ يَوْمًا يَجْعَلُ الْوِلْدَانَ شَيْبًا﴾

”اگر تم کافر ہی رہے تو اُس دن سے کیسے بچ پاؤ گے جو بچوں کو بھی بوڑھا کر دے گا۔“ (المزمول ۱۷)

دوسری جگہ ارشاد ہوا ہے:

﴿يَا أَيُّهَا النَّاسُ اتَّقُوا رَبَّكُمْ إِنَّ زَلْزَلَةَ السَّاعَةِ شَيْءٌ عَظِيمٌ ، يَوْمَ تَرَوْنَهَا تَذْهَلُ كُلُّ مُرْضِعٍ عَمَّا أَرْضَعَتْ وَتَضَعُ كُلُّ ذَاتٍ

حَمْلٍ حَمْلَهَا وَتَرَى النَّاسَ سُكْرًا وَمَا هُمْ بِسُكْرٍ إِلَّا وَلَكُنْ
عَذَابَ اللَّهِ شَدِيدٌ ﴿الحج، ١، ٢﴾

”اے لوگو! اپنے رب سے ڈر، قیامت کا زلزلہ بہت ہی بڑی چیز ہے،
جس دن تم اُسے دیکھ لو گے، ہر دودھ پلانے والی اپنے دودھ پیتے پچ
کو بھول جائے گی، اور تمام حمل والیوں کے حمل گرجائیں گے، اور تم
دیکھو گے کہ لوگ مددوш دکھائی دیں گے، حالانکہ درحقیقت وہ
مددوш نہ ہوں گے، لیکن اللہ کا عذاب بڑا ہی سخت ہے۔“

موت کا بیان

ہر زندہ کی اس دنیا میں آخری منزل موت ہے، اللہ تعالیٰ نے فرمایا:

﴿كُلُّ نَفْسٍ ذَآتَةٌ الْمَوْتٍ ط﴾ (آل عمران: ١٨٥)

”ہر جان موت کو پکھنے والی ہے۔“ نیز فرمایا:

﴿كُلُّ مَنْ عَلَيْهَا فَانٍ﴾ (الرحمن: ٢٦)

”جو بھی کائنات میں ہے فنا ہو جائے گا۔“

اپنے نبی ﷺ کو مخاطب کر کے فرمایا:

﴿إِنَّكَ مَيِّتٌ وَإِنَّهُمْ مَيِّتُونَ﴾ (الزمر: ٣٠)

”آپ کو بھی مرنا ہے اور وہ بھی مر کر رہیں گے۔“

لہذا اس دنیا میں کسی بشر کو ہمیشہ نہیں رہنا ہے۔ اللہ تعالیٰ کا فرمان ہے:

﴿وَمَا جَعَلْنَا لِبَشَرٍ مِّنْ قَبْلِكَ الْخُلْدَ﴾ (الأنبياء: ٣٤)

”ہم نے آپ سے پہلے کسی بھی انسان کو ہیئت نہیں دی،“ -

موت کے بارے میں چند باتوں کی طرف اشارہ کر دینا مناسب ہے:

۱- لوگوں کی بڑی اکثریت موت سے غافل ہے، حالانکہ یہ ایک واقعیت حقیقت ہے جس میں شک کی کوئی گنجائش نہیں، لہذا ہر مسلمان کا فرض ہے کہ کثرت سے موت کو یاد کرتا رہے، اور اُس کے لیے اس طرح تیاری رکھے، کہ مہلت ختم ہونے سے پہلے پہلے عمل صالح کے ذریعے اپنی دنیا میں رہ کر آخرت کے لیے کامی کر لے۔ اللہ کے رسول ﷺ نے فرمایا:

”پانچ باتوں سے پہلے پانچ چیزوں سے فائدہ اٹھalo: موت سے پہلے زندگی سے، بیماری سے پہلے صحت سے، مصروفیت سے پہلے فرصت سے بڑھاپے سے پہلے جوانی سے، اور فقیری سے پہلے امیری سے۔“ -

[مستدرک الحاکم ۴/۳۰۶، ۷۷ صاحیح الجامع]

یہ بات بھی دھیان میں رہے کہ کوئی مردہ اپنی قبر میں دنیاوی سامان میں سے کچھ بھی لے کر نہیں جاتا، بس اُس کا عمل ہی اس کا ساتھی ہوتا ہے، چنانچہ عمل صالح پر توجہ دو، عمل صالح کے ذریعے ہی سے تم مستقل سعادت حاصل کر سکتے ہو، اور اسی کے ذریعے باذن اللہ عذاب سے نجات پا سکتے ہو۔

۲- انسان کی موت کا وقت غیر معروف ہے، اسے اللہ تعالیٰ کے علاوہ کوئی نہیں جانتا، کوئی نہیں جانتا اُسے کب مرنा ہے، یا کس جگہ مرنा ہے، کیونکہ یہ علم

غیب کا معاملہ ہے جس کی خبر صرف اور صرف اللہ تعالیٰ کو ہے۔

۳۔ جب موت آ جاتی ہے نہ اُسے روکا جاسکتا ہے نہ لیٹ کیا جاسکتا ہے اور نہ ہی اس سے فرار ممکن ہے۔ اللہ تعالیٰ کا فرمان ہے:

﴿وَلَكُلٌّ أُمَّةٍ أَجْلٌ فَإِذَا جَاءَ أَجْلُهُمْ لَا يَسْتَأْخِرُونَ سَاعَةً وَلَا يَسْتَقْدِمُونَ﴾ (الاعراف ۳۴)

”ہرامت کا ایک وقت مقرر ہے، اور جب وہ مقررہ وقت آ جاتا ہے تو نہ ایک گھٹری اس سے لیٹ ہو سکتے ہیں اور نہ ایک گھٹری پہنے۔“

۴۔ مومن کی موت کا منظر یوں ہوتا ہے کہ ملک الموت (موت کا فرشتہ) خوبصورت شکل میں اس کے پاس آتا ہے، خوشبو عمدہ ہوتی ہے، اُس کے ساتھ رحمت کے فرشتے ہوتے ہیں، جو مرنے والے کو جنت کی خوشخبری دے رہے ہوتے ہیں، اللہ تعالیٰ نے فرمایا:

﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَسْرِئُ عَلَيْهِمُ الْمَائِكَةُ إِلَّا تَخَافُوا وَلَا تَحْزَنُوا وَابْشِرُوا بِالْجَنَّةِ الَّتِي كُنْتُمْ تُوعَدُونَ﴾

”یقیناً وہ لوگ جنہوں نے کہا کہ ہمارا رب اللہ ہے پھر اس بات پر ڈٹ گئے، اُن پر اللہ کے فرشتے یہ کہتے ہوئے نازل ہوتے ہیں کہ نہ ڈرو اور نہ مستقبل کے بارے میں فکر مند ہو اور جنت کی خبر کے ساتھ خوش ہو جاؤ جس کا تم سے وعدہ کیا جاتا رہا ہے۔“ (خم السجدۃ ۳۰)

اور کافر کی موت کا منظر یوں ہوتا ہے کہ ملک الموت ڈراوی شکل بنائے

اُس کے پاس آتا ہے، اُس کا چہرہ کالا سیاہ ہوتا ہے، اُس کے ساتھ عذاب کے فرشتے ہوتے ہیں، جو عذاب کی خبر دے رہے ہوتے ہیں، اللہ تعالیٰ نے فرمایا:

﴿وَلَوْ تَرَى إِذَا الظَّالِمُونَ فِي غَمْرَاتِ الْمَوْتِ وَالْمُلَكَةُ
بَاسِطُوا أَيْدِيهِمْ أَخْرِجُوا أَنفُسَكُمْ طَالِيْوَمْ تُجْزَوْنَ عَذَابَ
الْهُوْنِ بِمَا كُنْتُمْ تَقُولُونَ عَلَى اللَّهِ غَيْرُ الْحَقِّ وَكُنْتُمْ عَنِ اِيْشِهِ
تَسْتَكْبِرُوْنَ﴾ (الانعام ۹۳)

”اے کاش تم وہ منظر دیکھ لو جب کہ ظالم موت کی خنثیوں میں ہوں گے اور فرشتے ہاتھ پھیلائے کہہ رہے ہوں گے اپنی جانوں کو نکالو آج تم کو اہانت آمیز عذاب دیا جائے گا، اس لیے کہ تم اللہ کے ذمے ناحق باشیں لگاتے تھے، اور تم اُس کی آیات سے تکبر کرتے تھے۔“

اور موت کے ساتھ ہی حقیقت کھل جاتی ہے اور ہر انسان کے سامنے نتیجہ کھل کر آ جاتا ہے۔ اللہ تعالیٰ فرماتا ہے:

﴿حَتَّىٰ إِذَا جَاءَهُمُ الْمَوْتُ قَالَ رَبِّ ارْجِعُونَ ، لَعَلَّىٰ
أَعْمَلُ صَالِحًا فِيمَا تَرَكُثَ كَلَّا طَإِنَّهَا كَلِمَةٌ هُوَ فَآتَهَا طَوْمَنْ
وَرَأَيْهِمْ بَرْزَخٌ إِلَى يَوْمِ يُعْثُرُونَ﴾ (المومنوں ۹۹، ۱۰۰)

”حتیٰ کہ جب ان میں سے کسی کی موت ہو جاتی ہے تو کہتا ہے: اے رب! مجھے واپس جانے دئے شاید کہ میں پیچھے جا کر نیک عمل کروں۔ ہر گز نہیں، یہ تو بس منہ کی بات ہے جو وہ کہہ رہا ہے، ان لوگوں کے پیچھے

عالم بزرخ ہے جہاں وہ دوبارہ اٹھائے جانے کے دن تک رہیں گے۔

جب موت آ جاتی ہے تو کافر اور گناہگار آ رزو کرتا ہے کہ اسے دنیا میں واپس جانے دیا جائے تاکہ وہ نیک اعمال کر سکے، لیکن وقت گزرنے کے بعد اب نداشت اور افسوس کسی کام کا نہیں۔ اللہ تعالیٰ نے فرمایا:

﴿وَتَرَى الظُّلْمِيْنَ لَمَّا رَأَوُا الْعَذَابَ يَقُولُونَ هَلْ إِلَى مَرَدٍ مِّنْ﴾

سَبِيلٌ ﴿الشوری ۴۴﴾

”اور تو دیکھے گا کہ ظالم لوگ عذاب کو دیکھ کر کہہ رہے ہوں گے کہ کیا واپس جانے کی کوئی راہ ہے!“

۵۔ یہ اللہ تعالیٰ کی اپنے بندوں پر رحمت ہے کہ جس شخص نے موت سے پہلے ”لَا إِلَهَ إِلَّا اللَّهُ“ کہا وہ جنت میں داخل ہو گیا۔ آپ ﷺ نے فرمایا: ”جس نے دنیا میں آخری بات ”لَا إِلَهَ إِلَّا اللَّهُ“ کہی وہ جنت میں داخل ہو گیا“۔ [سنن ابو داود ۳۱۱۶، البانی نے صحیح کہا ہے۔]

اس لیے کہ ایسے کڑے وقت وہی شخص ”لَا إِلَهَ إِلَّا اللَّهُ“ کہتا ہے جو ایمان کے ساتھ مخلص ہوتا ہے، البتہ جو شخص مخلص نہیں ہوتا، وہ سکرات الموت کی سختی کی وجہ سے ایسی بات سے غافل ہو جاتا ہے۔ لہذا جو شخص قریب الموت انسان کے پاس ہو وہ اسے ”لَا إِلَهَ إِلَّا اللَّهُ“ کی تلقین کرتا رہے، اس لیے کہ آپ ﷺ نے فرمایا: ”مرنے والوں کو ”لَا إِلَهَ إِلَّا اللَّهُ“ کی تلقین کرتے رہو“۔ [صحیح مسلم ۹۱۶]

البته اس بارے میں زبردستی نہیں کرنی چاہیے کہ کہیں وہ تنگ آ کر غلط بات نہ کہہ دے۔

احوال قبر

حضرت انس رض بیان کرتے ہیں کہ رسول اکرم صلی اللہ علیہ وسلم نے فرمایا: ”جب بندہ قبر میں رکھ دیا جاتا ہے اور اس کے اہل تعلق چھوڑ کر جا رہے ہوتے ہیں تو مردہ لوگوں کے جو توں کی آواز سن رہا ہوتا ہے۔“ فرمایا: ”اس کے پاس دو فرشتے آ کر اسے بٹھاتے ہیں، اس سے پوچھتے ہیں: تو اس آدمی کے بارے میں کیا کہتا ہے؟“ مومن کا جواب ہوتا ہے: ”میں گواہی دیتا ہو تاکہ آپ اللہ کے بندے اور رسول ہیں۔“ آپ صلی اللہ علیہ وسلم نے فرمایا: ”اسے کہا جاتا ہے کہ جہنم میں اپنا ٹھکانا دیکھ لو، اللہ تعالیٰ نے اس کے بد لے تمہارے لیے جنت میں جگہ عطا کر دی ہے۔“ اللہ کے رسول صلی اللہ علیہ وسلم فرماتے ہیں کہ: ”وہ آدمی اپنے دو ٹھکانوں کو بیک وقت دیکھ رہا ہوتا ہے۔“ البته کافر یا منافق فرشتوں کے جواب میں کہتا ہے: ”میں خود تو نہیں جانتا، جو کچھ لوگ کہتے تھے میں کہتا رہا۔“ اسے کہا جاتا ہے: ”تھے تو تجھے علم ہے اور نہ تو نے پیر وی کی، پھر زور سے ہتھوڑا اس کے کانوں کے درمیان مارا جاتا ہے، جنوں اور انسانوں کے علاوہ ہر قریبی چیز اس کی چیخ کو سنتی ہے۔“ [صحیح البخاری ۱۳۷۴، صحیح مسلم ۲۸۷۰] (ایک اور

روایت میں ہے کہ فرشتہ اس میت سے پوچھے گا: مَنْ رَبُّكَ؟ وَ مَا دِينُكَ؟ وَ مَنْ نَبِيُّكَ؟ یعنی تیرارب کون؟ تیرادین کیا ہے؟ اور تیرے نبی کون ہیں؟ [ابوداؤد ۴۷۵۳، مسنند احمد ۴۱۸۵۳]۔ اضافہ از کاتب)

قبر میں جا کر روح کا دوبارہ جسم میں آنے کا معاملہ دنیا میں رہ کر عقل انسانی نہیں سمجھ سکتی۔ تمام مسلمان اس عقیدے پر متفق ہیں کہ اگر مومن نعمتوں کا مستحق ہو تو قبر میں اُس کو نعمتیں ملتی ہیں، اگر عذاب کا مستحق ہو تو عذاب ملتا ہے بشرطیکہ اللہ تعالیٰ نے اُسے معاف نہ کیا ہو۔ اللہ تعالیٰ کا فرمان ہے:

﴿النَّارُ يُعَرَضُونَ عَلَيْهَا غُدُواً وَعَشِيًّا ۚ وَيَوْمَ تَقُومُ السَّاعَةُ أَدْخِلُوا إِلَى فِرْعَوْنَ أَشَدَّ الْعَذَابِ﴾ (المؤمن ۶)

”صح وشام انہیں آگ پر پیش کیا جاتا ہے اور قیامت کے دن کہہ دیا

جائے گا کہ آل فرعون کو شدید ترین عذاب میں داخل کر دو۔“

آپ ﷺ فرماتے ہیں:

”عذاب قبر سے اللہ تعالیٰ کی پناہ مانگو۔“ [صحیح مسلم ۲۸۶۶]

عقل سلیم اس حقیقت کا انکار نہیں کرتی، کیونکہ انسان زندگی میں ایسے منظر دیکھ لیتا ہے جس سے یہ بات سمجھ آ سکتی ہے۔ سونے والا انسان خواب دیکھ رہا ہوتا ہے کہ اُسے سخت سزا دی جا رہی ہے، وہ چیختا ہے، چلاتا ہے، اور بغل میں لیٹئے انسان کو اس کی خبر نہیں ہوتی، حالانکہ زندگی اور موت کی حقیقت میں

بہت بڑا فرق ہے۔ قبر میں روح اور بدن کو بیک وقت سزا مل رہی ہوتی ہے۔

آپ ﷺ نے ارشاد فرمایا:

”آخوند کی منزلوں میں قبر پہلی منزل ہے، اگر یہاں نجیگیا تو اگلا مرحلہ مزید آسان ہوگا، اگر یہاں نہ نجیگا تو اگلے مرحلہ میں مزید مشکلات ہوں گی،“ [الترمذی ، صحیح الجامع ۱۶۸۴]

لہذا ہر مسلمان کو چاہیے کہ کثرت سے عذاب قبر سے پناہ مانگے، بالخصوص نماز سے سلام پھیرنے سے پہلے، اور کوشش کر کے گناہوں سے دور رہے، اور گناہ ہی سب سے بڑا سبب ہے عذاب قبر کا اور عذاب جہنم کا۔

اسے عذاب قبر کا نام دیا گیا ہے، اس لیے کہ لوگوں کی اکثریت کو قبروں میں دفن کیا جاتا ہے، ورنہ جو لوگ پانی میں غرق ہو جائیں، آگ میں جل جائیں، یاد رندے کھا جائیں، ان سب کو برزخ میں عذاب ہوتا ہے یا نعمتیں ملتی ہیں۔

عذاب قبر کی بہت ساری شکلیں ہیں، مثلاً ہتھوڑے سے مارنا وغیرہ، یا مثلاً قبر کو اندر ہیرے سے بھرنا، آگ کا بستر لگانا، آگ کی طرف کھڑکی یا دروازہ کھولنا، اُس کے اعمال کا انسانی شکل میں آنا جس کی شکل انتہائی بد صورت اور بدبو انتہائی پریشان کن، جو کہ اُس کے ساتھ ہی قبر میں بیسرا کرتا ہے، اگر قبر والا کافر یا منافق ہو تو اس کا عذاب مسلسل رہتا ہے، اور اگر قبر والا مومن گناہ گار ہو تو گناہ کے حساب سے عذاب بھی مختلف ہوتا ہے، اور کبھی عذاب ختم ہو جاتا ہے۔

مَوْمَنْ کو قبر میں نعمتیں ہی نعمتیں ملتی ہیں، اس کی قبر کو کھلا کر دیا جاتا ہے، نور سے بھر دیا جاتا ہے، جنت کی طرف دروازہ کھول دیا جاتا ہے جہاں سے ٹھنڈی اور خوشبو دار ہوا آتی ہے، جنتی بستر لگا دیا جاتا ہے، اور اس کا نیک عمل خوبصورت انسان کی شکل میں اس کا ساتھی بن جاتا ہے جس کے ساتھ وہ دل لگائے رکھتا ہے۔

قیامت کی نشانیاں

- اللہ تعالیٰ نے اس جہان کو باقی رہنے کے لیے نہیں پیدا کیا ہے، بلکہ ایک دن آئے گا جب یہ ختم ہو جائے گا، بس یہی وہ دن ہے جو قیامت کا دن ہو گا، یہ ایسی حقیقت ہے جس میں شک نہیں کیا جا سکتا۔ اللہ تعالیٰ کا فرمان ہے:

﴿إِنَّ السَّاعَةَ لَآتِيَةٌ لَا رَبَّ فِيهَا وَلِكُنَّ أَكْثَرَ النَّاسِ لَا يُؤْمِنُونَ﴾

”یقیناً قیامت لازماً آنے والی ہے اس میں کوئی شک نہیں، لیکن اکثر لوگ ایمان نہیں لاتے ہیں“، (المؤمن ۵۹)۔ نیز اللہ نے فرمایا:

﴿وَقَالَ الَّذِينَ كَفَرُوا لَا تَأْتِنَا السَّاعَةُ طُقْلُ بَلِى وَرَبِّى لَتَأْتِنَّكُمْ﴾

..... (سیا: ۳)

”جن لوگوں نے کفر کیا وہ کہتے ہیں کہ ہمارے پاس قیامت نہیں آئے گی، کہہ دیجئے کہ کیوں نہیں میرے رب کی قسم وہ ضرور آ کر رہے گی“، -

اور قیامت کا وقت بہت قریب پہنچ چکا ہے۔ اللہ تعالیٰ کا فرمان ہے:

﴿أَقْرَبَتِ السَّاعَةُ.....﴾ (القمر: ۱)

”اور قیامت بہت قریب آگئی ہے“۔ اور اللہ تعالیٰ نے فرمایا:

﴿أَقْرَبَ لِلنَّاسِ حِسَابُهُمْ وَهُمْ فِي غَفْلَةٍ مُّعْرِضُونَ﴾ (الانبیاء: ۱)

”لوگوں کے حساب کی گھڑی قریب آن پہنچی ہے اور وہ غفلت میں منه موڑے ہوئے ہیں“۔

اس قریب کا مطلب انسانی پیانے کے مطابق نہیں ہے اور جس طرح لوگ آپس میں بات کو بیان کرتے اور سمجھتے ہیں، بلکہ اس کا تعلق اللہ تعالیٰ کے علم سے ہے اور دنیا کی جتنی عمر گز رگئی ہے اُس کی نسبت سے ہے۔

قیامت کی آمد کا علم غیب کا معاملہ ہے جس کا علم صرف اللہ تعالیٰ کے پاس ہے، اس نے اپنی مخلوق میں سے کسی کو یہ علم نہیں دیا، اللہ تعالیٰ کا فرمان ہے:

﴿يَسْأَلُكَ النَّاسُ عَنِ السَّاعَةِ قُلْ إِنَّمَا عِلْمُهَا عِنْدَ اللَّهِ وَمَا

يُدْرِيكَ لَعَلَّ السَّاعَةَ تَكُونُ قَرِيبًا﴾ (الاحزاب: ۶۳)

”لوگ آپ سے قیامت کے بارے میں سوال کرتے ہیں، کہہ دیجئے اس کا علم تو صرف اللہ تعالیٰ کے پاس ہے، اور آپ کو کیا خبر شاید کہ قیامت قریب ہی کھڑی ہو۔“

حضور اکرم ﷺ نے قرب قیامت کی چند نشانیوں کا ذکر فرمایا ہے، جن کی

تفصیل یوں ہے:

مسح دجال کا ظہور: یہ لوگوں کے لیے سب سے بڑا فتنہ ہوگا، اس اعتبار سے کہ اللہ تعالیٰ کچھ غیر فطری کاموں پر اسے قدرت عطا کر دے گا جس کی وجہ سے لوگ دھوکے کا شکار ہو جائیں گے، مثلاً وہ آسمان کو حکم دے گا اور بارش ہو جائے گی، وہ گھاس کو حکم دے گا وہ اُگ آئے گا، مردے کو زندہ کر دے گا، اور اس طرح مجذہ نما کام انجام دے گا۔ آپ ﷺ نے بتایا ہے کہ وہ کانا ہوگا، وہ جنت اور جہنم جیسی چیزیں دکھائے گا، جسے وہ جنت کہے گا وہ درحقیقت جہنم ہوگی، اور جسے وہ جہنم کہے گا وہی جنت ہوگی۔ زمین میں صرف چالیس دن رہے گا، ایک دن سال کے برابر ہوگا، اور ایک دن مہینے کے برابر اور ایک دن ہفتے کے برابر، پھر باقی دن عام دنوں کی طرح ہوں گے۔ وہ مکہ مکرمہ اور مدینہ منورہ کے علاوہ ساری دنیا میں گھومے پھرے گا۔

نزول عیسیٰ علیہ السلام: قیامت کی نشانیوں میں سے ہے حضرت عیسیٰ علیہ السلام کا دمشق کے مشرقی سفید منارے پر تشریف آوری، آپ صبح کو نزول فرمائیں گے، آ کر لوگوں کے ساتھ صبح کی نماز پڑھیں گے، پھر دجال کا پیچھا کریں گے اور اُس کو قتل کر دیں گے۔

مغرب سے طلوع آفتاب: قیامت کی نشانیوں میں سے یہ بھی ہے کہ سورج مغرب سے طلوع ہوگا، اسے دیکھتے ہی لوگ گھبرا جائیں گے، اور ایمان لا جائیں گے،

لیکن اب ایمان لانا فائدہ مند نہ ہوگا۔

ان کے علاوہ بھی قیامت کی بہت سی نشانیاں ہیں۔

۲- **وقوع قیامت:** قیامت بدترین لوگوں پر قائم ہوگی، ہوگا یوں کہ قیامت کی آمد سے پہلے عمدہ ہوا چلے گی، جو اہل ایمان کی روحوں کو قبض کر لے گی (مرجا میں گے) جب اللہ تعالیٰ دنیا کو ختم کرنے اور ساری مخلوق کو مارنے کا فیصلہ فرمائیں گے تو اللہ تعالیٰ فرشتے کو حکم دیں گے کہ وہ صور پھونک دئے جب لوگ صور کی آواز سنیں گے تو بے ہوش کر گر جائیں گے، اللہ تعالیٰ کا فرمان ہے:

﴿وَنُفَخَ فِي الصُّورِ فَصَعَقَ مَنْ فِي السَّمَاوَاتِ وَمَنْ فِي الْأَرْضِ
إِلَّا مَنْ شَاءَ اللَّهُ ط﴾ (الزمر: ۶۸)

”اور اس دن صور پھونکا جائے گا، اور وہ مر کر گر جائیں گے جو آسمانوں اور زمین میں ہیں سوائے ان کے جن کو اللہ زندہ رکھنا چاہے گا۔“

یہ حادثہ جمعہ کے روز ہوگا۔ اس کے بعد سب کے سب فرشتے مرجا میں گے، اور صرف اللہ الذوالجلال والا کرام کی ذات مقدس باقی رہ جائے گی۔

۳- زمین انسان کے سارے جسم کو چٹ کر جائے گی، سوائے ریڑھ کی آخری ہڈی کے، البتہ انبیاء و شہداء کے جسم کو زمین نہیں کھا سکتی، چنانچہ اللہ تعالیٰ آسمان سے بارش نازل فرمائیں گے، جو جسموں کو از سر نواؤ گا دے گی، جب اللہ تعالیٰ لوگوں کو اٹھانا چاہیں گے تو اسرافیل کو زندہ کر دیں گے، صور میں پھونکنا اسی

فرشته کی ذمہ داری ہے۔ چنانچہ وہ صور میں دوسری دفعہ پھونکیں گے تو اللہ تعالیٰ ساری مخلوق کو زندہ کر دیں گے، اور جس طرح اللہ تعالیٰ نے انسانوں کو پہلے پیدا کیا تھا اسی طرح انہیں دوبارہ قبروں سے نکال دیں گے، بنگے پاؤں، بنگے جسم اور بے ختنہ۔ اللہ تعالیٰ نے فرمایا:

﴿وَنُفَخَ فِي الصُّورِ فَإِذَا هُمْ مِنَ الْأَجْدَاثِ إِلَى رَبِّهِمْ يَنْسِلُونَ﴾

”پھر ایک صور پہونکا جائے گا، اور یہا کیا یہ اپنے رب کے حضور پیش ہونے کے لیے اپنی اپنی قبروں سے نکل پڑیں گے“۔ (بس ۶۸)

نیز اللہ تعالیٰ نے فرمایا:

﴿يَوْمَ يَخْرُجُونَ مِنَ الْأَجْدَاثِ سِرَاعًا كَانُوكُمْ إِلَى نُصُبٍ يُوْفِضُونَ، خَائِشَعَةً أَبْصَارُكُمْ تَرْهَقُكُمْ ذَلِكَ الْيَوْمُ الَّذِي كَانُوا يُوْعَدُونَ﴾

”جس دن یہ اپنی قبروں سے نکل کر اسی طرح دوڑے جارہے ہوں گے، جیسے اپنے بتوں کے استھانوں کی طرف دوڑ رہے ہوں، ان کی نگاہیں جھکی ہوئی ہوں گی، ذلت اُن پر چھار ہی ہوگی، وہ دن ہے جس کا ان سے وعدہ کیا جا رہا ہے“۔ (المعارج ۴۳، ۴۴)

اور سب سے پہلے زمین اس جگہ سے کھلے گی جہاں آپ ﷺ محو آرام ہیں، پھر لوگوں کو زمین محشر کی طرف لے جایا جائے گا، اور یہ بہت کھلی اور ہموار زمین ہے، البتہ کافروں کو منہ کے مل اٹھایا جائے گا۔ آپ ﷺ سے دریافت کیا

گیا کہ کافر منہ کے بل کیسے چل پائیں گے؟ تو آپ ﷺ نے فرمایا:

”جس ذات نے اسے دنیا میں دوٹا گلوں پر چلا لیا تھا کیا وہ قیامت
کے روز اُسے چہرے کے بل چلانے پر قادر نہ ہوگا!“ [مسلم ۲۸۰۶]

اور اللہ کے ذکر سے منہ موڑنے والے کو اندھا اٹھایا جائے گا، سورج
خالق کے بالکل قریب ہوگا، اپنے اپنے اعمال کے حساب سے لوگ پسینے میں
ڈوبے ہوئے ہوں گے، کسی کا پسینہ ٹھنڈا تک ہوگا، کسی کا پسینہ کمر تک ہوگا، اور
کسی کا پسینہ منہ تک ہوگا، بس ہر کوئی اپنے عمل کے حساب سے پسینہ میں ہوگا،
ایسے ہولناک منظر کے باوجود کچھ ایسے خوش قسمت بھی ہوں گے جن کو اللہ تعالیٰ
سایہ فراہم کر دیں گے اور اس سائے کے علاوہ اُس دن کوئی سایہ نہ ہوگا،
آپ ﷺ نے فرمایا:

”سات قسم کے لوگ ایسے ہوں گے جنہیں اللہ تعالیٰ سایہ فراہم کرے
گا اور اُس دن اس سایے کے علاوہ کوئی سایہ نہ ہوگا: عدل کرنے والا
حکمران، وہ نوجوان جو اللہ تعالیٰ کی عبادت پر پروان چڑھا، وہ آدمی
جس کا دل مسجد میں اٹکا ہوا ہو، وہ دو آدمی جو اللہ کی رضا کی خاطر محبت
کرتے ہیں اسی محبت پر اکٹھے ہوتے ہیں اور اسی محبت پر جدا ہوتے
ہیں، وہ آدمی جس کو کسی منصب و جمال والی عورت نے گناہ کی دعوت
دی اور اُس نے جواب دیا میں تو اللہ سے ڈرتا ہوں، وہ آدمی جس نے
اس طرح صدقہ کیا جو دائیں ہاتھ نے خرچ کیا بائیں کو پتہ نہ چلا، اور

وہ آدمی جو تہائی میں بیٹھ کر اللہ کو یاد کرتا ہے اور اُس کی آنکھیں اشک بار ہو جاتی ہیں۔ [صحیح البخاری ۶۲۹ و صحیح مسلم ۱۰۳۱]

یہ معاملہ صرف مردوں کے لیے نہیں ہے بلکہ عورتوں کا بھی اسی طرح حساب ہوگا، اگر اچھے اعمال ہیں تو اچھا بدلہ اور اگر بُرے اعمال ہیں تو بُرا بدلہ، جس طرح مرد کا جزا و حساب ہوتا ہے اسی طرح عورت کا بھی جزا و حساب ہے۔

اُس دن لوگوں کو سخت پیاس لگے گی، اور وہ دن بھی پچاس ہزار سال کے برابر ہوگا، البتہ مومن کے لیے تو اس طرح جلدی سے گزر جائے گا جیسے فرض نماز پڑھنے کا وقت گزرا ہو، اور اہل ایمان نبی اکرم ﷺ کے حوض پر آئیں گے اور سیراب ہو کر پیسیں گے، اور یہ حوض اللہ تعالیٰ کی بڑی خاص نعمت ہے، اللہ تعالیٰ نے صرف ہمارے نبی اکرم محمد ﷺ کے لیے مخصوص کر رکھی ہے۔ آپ ﷺ کی امت قیامت کے دن اس سے پانی پئے گی، جس کا پانی دودھ سے زیادہ سفید، شہد سے زیادہ میٹھا، اور کستوری سے زیادہ بہتر خوبیوں ہوگی، آسمان کے ستاروں کے برابر اُس کے برتن ہوں گے، ایسا خوبیوں والا پانی ہوگا جس نے ایک گھونٹ پی لیا اُس کو کبھی بھی پیاس نہیں لگے گی۔ لوگ میدان حشر میں لمبا عرصہ حساب کتاب کے انتظار میں کھڑے رہیں گے، جب انتظار اور کھڑا رہنا لمبا ہو جائے گا اور اس کے ساتھ ساتھ سورج کی گرمی بھی، تو اس شخصیت کو تلاش کرنے نکلیں گے جو اللہ تعالیٰ کے حضور عرض کر سکے کہ لوگوں کا حساب شروع

کر دیا جائے، وہ حضرت آدم علیہ السلام کے پاس آئیں گے تو وہ معدرت کریں گے، پھر حضرت نوح علیہ السلام کے پاس آئیں گے تو وہ بھی معدرت کریں گے، پھر حضرت ابراہیم علیہ السلام کے پاس آئیں گے تو وہ بھی معدرت کر دیں گے، پھر حضرت موسیٰ علیہ السلام کے پاس آئیں گے تو وہ بھی معدرت کر دیں گے، پھر حضرت عیسیٰ علیہ السلام کے پاس آئیں گے وہ بھی معدرت کر دیں گے، پھر یہ لوگ آن جناب حضرت محمد ﷺ کی خدمت میں حاضر ہوں گے تو آپ فرمائیں گے: ”ہاں یہ میرا مقام ہے!“ تو آپ ﷺ جا کر عرش الہی کے نیچے سجدے میں گر جائیں گے، اور اُسی وقت اللہ تعالیٰ آپ کو شیخ و تمیید بتائیں گے، پھر اللہ تعالیٰ ارشاد فرمائیں گے: ”اے محمد (ﷺ)! سراٹھائیے، مانگیے عطا ہوگا، شفاعت کبھی شفاعت قبول ہوگی۔“ [صحیح البخاری ۱۹۴]

بندے کے اعمال میں سے سب سے پہلے نماز کا حساب ہوگا، اگر نماز ٹھیک پائی گئی اور مقبول ہو گئی تو دوسرے اعمال پر غور ہوگا اور اگر نماز ہتی ناقابل قبول ہوئی تو سارے اعمال مردود ہو گئے۔ اور ہر بندے سے پانچ چیزوں کا ضرور سوال ہوگا: عمر کہاں گذاری؟ جوانی کہاں گذاری؟ مال کہاں سے کمایا؟ اور کہاں خرچ کیا؟ اور علم کے حساب سے عمل کتنا کیا؟ سب سے پہلے لوگوں کے باہم خون کا حساب ہوگا اور بدله نیکیوں اور گناہوں کے تبادلے کی صورت میں ہوگا، کسی کی نیکیاں لے کر اُس کے خلاف دعویٰ کرنے والے کو دے دی

جانیں گی اور جب نیکیوں کا خزانہ خالی ہوگا تو فریق مخالف کے گناہ اس کے پلٹرے میں ڈال دیئے جائیں گے۔

پل صراط کو جہنم کے اوپر گاڑھ دیا جائے گا، اور پل صراط بال سے زیادہ باریک اور تلوار سے زیادہ تیز ہوگا، اور لوگ اپنے اپنے اعمال کے اعتبار سے اس کے اوپر سے گزر سکیں گے، کوئی پلک جھپکتے، کوئی ہوا کی طرح، کوئی تیز گھوڑے کی طرح اور کوئی گھنٹوں کے بل چل کر گزرے گا، پل کے اوپر ڈیڑھ منہ کے کیل ہوں گے جو کافروں کو شکار کر کے جہنم کے حوالے کر رہے ہوں گے، کافر اور گناہ گار مومن آگ میں گر رہے ہوں گے، کافر تو مستقل آگ میں رہیں گے، البتہ گناہ گار اہل ایمان جب تک اللہ چاہے گا عذاب میں رہیں گے، بالآخر جنت کو چلے جائیں گے۔

انبیاء و رسول اور نیک لوگوں میں سے جن کو اللہ تعالیٰ اجازت دیں گے وہ اہل توحید گناہ گاروں کے حق میں شفاعت کریں گے، اس طرح اللہ تعالیٰ انہیں آگ سے نکال دے گا۔ جو لوگ پل صراط پار کر چکے ہوں گے انہیں جنت و جہنم کے درمیان ایک پل پر روک لیا جائے گا، اب وہ ایک دوسرے سے قصاص و بدله لیں گے، وہ آدمی جنت میں داخل نہیں ہو سکے گا جس کا اپنے بھائی کے ساتھ کوئی بدله کا معاملہ ہوگا، وہ سب ایک دوسرے سے بدله چکالیں گے اور ان کے دل پاک صاف ہو چکے ہوں گے۔

جب اہل جنت، جنت میں چلے جائیں گے، اور اہل جہنم، جہنم میں جا چکے ہوں گے، موت کو ایک مینڈھے کی شکل میں لا یا جائے گا، اور اسے جنت و جہنم کے درمیان میں لا کر ذبح کر دیا جائے گا، اہل جنت اور اہل جہنم دونوں اس منظر کو دیکھ رہے ہوں گے، پھر کہا جائے گا، اے جنت والو! اب یہاں ہمیشہ رہنا ہے اور موت نہیں ہے، اور اے جہنم والو! اب یہاں ہمیشہ رہنا ہے اور موت نہیں ہے۔ اب اگر کوئی خوشی سے مر سکتا تو اہل جنت خوشی سے مر جاتے اور اگر کوئی غم سے مر سکتا تو اہل جہنم غم سے مر جاتے۔

عذابِ جہنم کا حال

اللہ تعالیٰ نے فرمایا:

﴿فَاتَّقُوا النَّارَ الَّتِي وَفُرُودُهَا النَّاسُ وَالْحِجَارَةُ أُعِدَّتُ لِلْكُفَّارِينَ﴾

”بچ جاؤ اس آگ سے جس کا ایندھن لوگ اور پھر ہوں گے، جو کافروں کے لیے تیار کی گئی ہے۔“ (البقرة ۲۴)

اور حضور اکرم ﷺ نے اپنے صحابہ کرام کو مخاطب کر کے فرمایا:

”تمہاری (دنیا کی) آگ جہنم کی آگ کے مقابلے میں (اپنی گرمی اور ہلاکت خیزی میں) ستروں حصہ ہے۔ کسی نے پوچھا: یا رسول اللہ! (کفار اور گنہگاروں کے عذاب کے لئے تو) یہ ہماری دنیا کی آگ بھی بہت تھی۔ آپ نے فرمایا: کہ دنیا کی آگ کے مقابلے میں

جہنم کی آگ انہتر گناہ بڑھ کر ہے،۔ [صحیح البخاری ۳۲۶۵]

جہنم کے سات طبقے ہیں، ہر طبقہ دوسرے سے زیادہ سخت ہے، ہر طبقے کے لوگ اپنے اپنے اعمال کے حساب سے ہوں گے، اور منافق جہنم کے سب سے نچلے طبقے میں ہوں گے، اور ان کا عذاب سب سے زیادہ سخت ہو گا۔ کافروں کا عذاب جہنم میں ہمیشہ رہے گا اس میں وقفہ نہیں ہو گا، جب وہ جل جائیں گے تو ان کی چڑی بدل دی جائے گی، تاکہ زیادہ عذاب کا مزہ چکھیں، اللہ تعالیٰ نے فرمایا:

﴿كُلَّمَا نَضَجَتْ جُلُودُهُمْ بَذَلُنَّهُمْ جُلُودًا غَيْرُهَا لِيَذُوقُوا
الْعَذَابَ﴾ (النساء: ۵۶)

”جب ان کی چڑی جل کر راکھ ہو جائے گی، تو ہم ان کی چڑی بدل دیں گے تاکہ وہ مسلسل عذاب کا مزہ چکھتے رہیں،۔“

دوسری جگہ اللہ تعالیٰ نے فرمایا:

﴿وَالَّذِينَ كَفَرُوا لَهُمْ نَارٌ جَهَنَّمَ لَا يُقْضَى عَلَيْهِمْ فَيَمُوتُوا وَلَا
يُخْفَفُ عَنْهُمْ مِنْ عَذَابِهَا كَذَلِكَ نَجِزُ كُلَّ كَفُورٍ﴾

”اور جن لوگوں نے کفر کیا ان کے لیے جہنم کی آگ ہے، نہ تو ان کا فیصلہ ہو گا کہ مر سکیں اور نہ ان کا عذاب کم ہو گا، اور ہر پکے کافر کو ہم اسی طرح بدلہ دیتے ہیں،۔“ [فاطر: ۳۶]

ان لوگوں کو جکڑ کر رکھا جائے گا، ان کی گردنوں میں طوق ڈالا جائے گا۔ اللہ تعالیٰ نے فرمایا:

﴿وَتَرَى الْمُجْرِمِينَ يُومَئِذٍ مُّقْرَنِينَ فِي الْأَصْفَادِ □ سَرَابِيلُهُمْ﴾

﴿مِنْ قَطِرَانٍ وَتَغْشَى وُجُوهُهُمُ النَّارُ﴾ (ابراهیم ۴۹، ۵۰)

”اور تم دیکھو گے کہ مجرم لوگ اُس دن زنجروں میں جکڑے ہوئے ہوں گے۔ اُن کے لباس گندھک کے ہوں گے اور آگ اُن کے چہروں کو ڈھانپ رہی ہوگی۔“

اور جہنم والوں کا کھانا زقوم (تحوہر) کے درخت سے ہوگا۔ اللہ تعالیٰ نے فرمایا:

﴿إِنَّ شَجَرَةَ الرَّقْبَةِ □ طَعَامُ الْأَثِيمِ □ كَالْمُهْلِلِ □ يَغْلُبُ فِي

الْبُطُونِ □ كَغَلْيِ الْحَمِيمِ □﴾ (الدخان ۴۳-۴۸)

”بے شک زقوم (تحوہر) کا درخت، گناہ گار کا کھانا ہے، جو مثل تلچھٹ کے ہے، پیٹ میں کھولتا رہتا ہے، جیسے کہ تیز گرم پانی کھولتا ہے۔“

نبی اکرم ﷺ نے جہنم کے عذاب کی شدت بیان کرتے ہوئے اور جنت کی نعمتوں کا تذکرہ کرتے ہوئے فرمایا:

”قیامت کے روز ایک جہنمی کو لا یا جائے گا، جو کہ دنیا میں ہر قسم کی

نعمتوں سے مالا مال تھا، اور اُسے جہنم میں صرف ایک غوطہ دیا جائے گا،

پھر پوچھا جائے گا: اے آدم کے بیٹے! کیا کبھی کوئی اچھائی دیکھی، یا کبھی کوئی نعمت ملی؟ وہ کہے گا: اے اللہ تیری ذات کی قسم! میں نے کبھی نہیں دیکھا۔ اور ایک جنتی کو لایا جائے گا، جس نے دنیا میں بہت سختیوں والی زندگی گذاری تھی، اسے جنت میں ایک پھیرا دیا جائے گا، اس سے بھی پوچھا جائے گا: اے آدم زاد! کیا کبھی کوئی تکلیف دیکھی؟ یا کبھی کوئی پریشانی دیکھی؟ وہ کہے گا: قسم بخدا، ایسا کبھی نہیں ہوا، نہ مجھے کوئی تکلیف ہوئی اور نہ پریشانی دیکھی۔ [صحیح مسلم ۲۸۰۷]

جنہم کا ایک غوطہ دنیا میں ہر طرح کی نعمت پانے والے کافر کو سب کچھ بھلا دیتا ہے۔ اور جنت کا ایک پھیرا دنیا میں ہر طرح کی تکلیف و پریشانی کو پانے والے مومن کو سب کچھ بھلا دیتا ہے۔

حالِ جنت

جنت نام ہے اس گھر کا جو ہمیشہ رہے گا اور مقامِ عزت ہے جسے اللہ تعالیٰ نے اپنے نیک بندوں کے لیے تیار کیا ہے، اس میں ایسی ایسی نعمتیں ہیں جنہیں کسی آنکھ نے نہیں دیکھا، کسی کان نے نہیں سنا اور نہ کسی انسان کے دل پر ان کا خیال گزرا، اللہ تعالیٰ نے فرمایا:

﴿فَلَا تَعْلَمُ نَفْسٌ مَا أَخْفِيَ لَهُمْ مِنْ قُرَّةِ أَعْيُنٍ جَزَاءً بِمَا كَانُوا

يَعْمَلُونَ﴾ (السجدۃ ۱۷)

”کوئی نفس نہیں جانتا جو کچھ ہم نے اُن کی آنکھوں کی ٹھنڈک ان کے لیے پوشیدہ کر رکھی ہے، جو کچھ وہ کرتے رہے ہیں یہ سب اُس کا بدلہ ہے۔“

جنت کے بھی بہت سارے درجات ہیں جو اہل ایمان کو ان کے اعمال کے اعتبار سے ملیں گے۔ اللہ تعالیٰ نے فرمایا:

﴿يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ﴾

”اللہ تعالیٰ درجات بلند کرتا ہے ان لوگوں کے جو ایمان لائے اور جنہیں علم دیا گیا،“ (المجادلة: ۱۱)

اہل جنت جو چاہیں گے کھائیں گے پیئیں گے، اس میں ایسے دریا ہیں جن کا پانی بدلنا نہیں، اور دودھ کی نہریں ہیں جن کا ذائقہ نہیں بدلا، اور صاف و شفاف شہد کی نہریں ہیں اور ایسی شراب کی نہریں جو پینے والوں کے لیے لذیذ ہیں۔ اہل جنت کی شراب، دنیا کی شراب سے مختلف ہو گی، اللہ تعالیٰ فرماتا ہے:

﴿يُطَافُ عَلَيْهِمْ بِكَاسٍ مِنْ مَعِينٍ، بِيَضَاءَ لَدُّ لِلشَّرِيبِينَ، لَا

فِيهَا غُولٌ وَلَا هُمْ عَنْهَا يُنَزَّفُونَ﴾ (الصافات: ۴۵-۴۷)

”جاری شراب کے جام کا ان پر دور چل رہا ہوگا، جو سفید شفاف اور پینے میں لذیذ ہو گی، نہ اس سے دردسر ہو اور نہ اس کے پینے سے بہکیں،“

اہل جنت کا نکاح بڑی آنکھوں والی حوروں سے ہوگا، جن کے بارے

میں اللہ کے رسول ﷺ فرماتے ہیں:

”اگر جنت کی ایک خاتون زمین پر جھاٹک کر دیکھ لے تو زمین و آسمان
کے درمیان نور بھردے، اور خوشبو سے بھردے۔“ [ابخاری ۲۶۳۳]

اور اہل جنت کے لیے سب سے عظیم نعمت اللہ تعالیٰ کی ذاتِ اقدس کا
دیدار ہوگا۔ اہل جنت کو نہ پیش اب پاخانہ کی حاجت ہوگی، نہ بلغم آئے گا، نہ
تھوکیں گے، ان کی کنگھیاں سونے کی بنی ہوں گی، ان کا پسینہ کستوری جیسا ہوگا۔
اہل جنت کی نعمتیں ہمیشہ رہیں گی، نہ ختم ہوں گی اور نہ کم۔ آپ ﷺ نے فرمایا:

”جو جنت میں داخل ہو گیا وہ نعمتوں میں ہوگا، محروم نعمت نہ ہوگا، نہ
کپڑے پرانے ہوں گے، اور نہ جوانی ڈھلنے کی۔“ [صحیح مسلم ۲۸۳۶]

جس شخص کا جنت میں حصہ کم سے کم ہو گا وہ مومن ہوگا جو سب سے آخر
میں جہنم سے نکل کر جنت میں جائے گا اسے بھی اس دنیا سے دس گناہ بڑی جنت
ملے گی۔

اللہم سب کو جنت میں لے جانے والے کام کرنے کی توفیق دے اور اپنے
فضل و کرم سے جنت میں داخل فرمائے۔ اور جہنم میں لے جانے کا مول سے
دور رکھے اور جہنم کے عذاب سے پناہ عطا فرمائے۔

فہرست مضمایں

دینی تعلیمات

	مسائل طهارت	دینی تعلیمات
40	شرک اور اس کے اقسام	3
43	ہدایت یافتہ جماعت کے اعتقادات کا خلاصہ	6
51	مسائل طهارت	6
51	طہارت و نجاست	7
52	اقسام نجاست	8
53	احکام نجاست	10
53	قضائے حاجت	12
55	وضو	13
56	وضو کا طریقہ	14
58	موزوں پر مسح کرنا	15
60	وضو توڑنے والے کام	23
60	ٹسل کرنا	25
61	جنبی آدمی پر حرام کام	26
62	تینیم اور اس کا طریقہ	33
63	حیض و نفاس	34
65	مسائل نماز	36
66	نماز کی پابندی کے فضائل	37
		38
		انواع توحید
		توحید ربوبیت
		توحید الوہیت
		توحید اسماء و صفات
		کلمہ توحید کا معنی
		کلمہ توحید کے ارکان
		کلمہ توحید کی فضیلت
		کلمہ توحید کی شروط
		محمد رسول اللہ ﷺ کا معنی
		ارکان ایمان
		اللہ تعالیٰ پر ایمان
		فرشتوں پر ایمان
		کتابوں پر ایمان
		رسولوں پر ایمان
		آخرت پر ایمان
		قضاء و قدر پر ایمان

96	او نٹوں کی زکاۃ	67	ضروری ہدایات برائے نماز
97	گائے کی زکاۃ	69	او قات نماز
97	بھیڑ بکری کی زکاۃ	70	جہاں نماز ادا کرنا صحیح نہیں
98	زکاۃ لینے کے حقوق	71	نماز کا طریقہ
101	ضروری باتیں	77	بعد ازاں نماز کے اذکار
102	مسائل صیام	79	مسبوق کی نماز کا طریقہ
103	فضائل رمضان	80	نماز کو باطل کرنے والے کام
104	رمضان کی آمد کا ثبوت	80	واجبات نماز
105	روزہ چھوڑنے کا حقدار کون؟	81	ارکان نماز
105	روزہ توڑنے والے کام	82	نماز میں بھول چوک
108	جن کاموں سے روزہ نہیں ٹوٹتا	83	سنن موکدہ
109	وضاحتیں	84	نمازو تر
110	روزے کی سنتیں	86	فخر کی دور کعات
112	نماز تراویح	87	چاشت کی نماز
113	نفل روزے	88	نماز کے لئے منوعہ اوقات
114	ان دنوں روزہ رکھنا حرام!	90	مسائل زکاۃ
115	مسائل حج	90	حکم زکاۃ
115	حج کا حکم اور فضیلت	91	سوئے، چاندی کی زکاۃ
116	شرائط حج	92	سماں تجارت کی زکاۃ
116	حج کے آداب	94	شیر زکی کی زکاۃ
117	حرام اور اس کے مسنون کام	94	زمین کی پیداوار پر زکاۃ
119	حج کے طریقے	95	جانوروں کی زکاۃ

157	بیوی کی خوبیاں	120	طریقہ احرام
157	وہ عورتیں جن سے شادی کرنا حرام ہے	121	ممنوعات احرام
162	طلاق	123	طواف کرنے کا طریقہ
163	طلاق کی بنابر... مسائل	126	صفا و مریہ کے درمیان سسی
165	خلع	127	اذی الحجہ
165	نکاح کو باقی یا ... کا اختیار	128	۹ ذی الحجہ
167	غیر مسلم سے نکاح	129	مزدلفہ، ۱۰ ذی الحجہ کے کام
168	اہل کتاب کی عورت سے نکاح کے نقصانات	131	۱۱ اور ۱۲ ذی الحجہ کے کام
170	مسائل خواتین	133	ارکان حج، واجبات حج
170	عورت کا اسلام میں مقام	134	مسجد نبوی کی زیارت
174	خواتین کے حقوق	135	احکام غذاء
178	شوہر پر بیوی کے حقوق	139	احکام ذنبح
180	حجاب (پردہ)	140	شرائط ذنبح
186	مسائل حیض و نفاس	141	ذنبح کے آداب
188	احکام حیض	142	شکار کرنا
191	استحاضہ (بیماری) کے احکام	144	مسائل لباس
194	احکام نفاس	148	آداب لباس، مسنون کام
195	حیض و حمل کو روکنا	152	مسائل نکاح
196	سیرت النبی ﷺ	152	شروط ا لنکاح
196	بعثت سے پہلے حالتِ عرب	154	حقوق نکاح
		156	نکاح کی سنتیں اور آداب

231	رحلت آخرت	197	دوذینجوں کی اولاد
232	آپ ﷺ کا حلیہ مبارک	199	ہاتھیوں کا واقعہ
232	آپ ﷺ کے اخلاق	200	آپ ﷺ کی پرورش
234	معجزات	202	شق صدر کا واقعہ
237	سیرت النبی ﷺ سے حاصل شدہ دروس	203	والدہ اور دادا کی وفات
237	خوش طبی	204	تجارت اور شادی
239	بچوں سے سلوک	205	نبوت
240	اہل خانہ سے برتاو	208	علانیہ دعوت
241	رحمتوں کی بارش	211	ہجرت جشہ
242	مثال صبر	213	معاشرتی بائیکاٹ
247	”زہد“ دنیا سے کنارہ کشی	214	غموں کا سال
248	خوراک و پوشاک	215	سفر طائف
250	آپ ﷺ کا عدل و انصاف	216	اور چاند و ٹھٹڑے ہو گیا
252	آپ ﷺ کے بارے میں اہل فکر کی رائے	217	اسراء و معراج
256	یوم آخرت	220	دعوت کا نیا ٹھکانہ
257	موت کا بیان	224	آمد مدینہ
262	احوال قبر	225	غزوہ بدر
265	قیامت کی نشانیاں	227	غزوہ احد
268	وقوع قیامت	227	غزوہ خندق
274	عذاب جہنم	228	فتح مکہ
		229	وفود کی آمد اور بادشاہوں کے نام خطوط